
பதிப்பகத்தார்‌ வராத்தை-- 


ஒரு தமிழ்‌ நூலின்‌ பதிப்புரையில்‌ பேராசிரியர்‌ எஸ்‌. 
வையாபுரிப்‌ பிள்ளை அவர்களைப்‌ பற்றி அறிமுகம்‌ பண்ணுவ 
தென்பது, கொல்லன்‌ தெருவில்‌ ஊசி விற்பது போலத்தான்‌. 
ஆனால்‌, இன்றையத்‌ தமிழும்‌ தமிழ்‌ நாடும்‌ இருக்கின்ற கெடு 
பிடி. நிலையில்‌, அன்னாரைச்‌ சரியான முறையில்‌ தமிழ்‌ மக்கள்‌ 
அறிந்து கொள்வது மிக மிக அவசியமாகும்‌. 


திரு. வையாபுரிப்‌ பிள்ளை அவர்கள்‌ பல ஆண்டுகளாக 
பல்கலைக்‌ கழகங்களிலும்‌, அதற்கு வெளியிலும்‌ நின்று இலக்‌ 
யெப்‌ பணிஆற்றி வருபவர்கள்‌. அவர்களுடைய முயற்சியால்‌ 
வெளி வந்த பதிப்பு நூல்களும்‌, தமிழ்‌ அகராதி (லெக்ஸிகன்‌) 
யும்‌ இலக்கியக்‌ கர்த்தாக்களுக்கும்‌, ரசிகர்களுக்கும்‌ பெரிதும்‌ 
உதவுகின்றன. பதிப்பு நூல்களிலெல்லாம்‌ அவர்கள்‌ தோன்‌ 
ரத்‌ துணையாக நமக்கு உதவுகிறார்கள்‌. அவர்களது சுவானு 
பூதியை--ஆராய்ச்சிகளை-- வெளியிடும்‌ நூற்கள்‌ ஒரு சிலவே 
யாயினும்‌, அவையனைத்தும்‌ தமிழ்ச்சுடர்‌ மணிகள்‌ என்றே 
கூறலாம்‌. 


இரு. வையாபுரிப்‌ பிள்ளை அவர்கள்‌ பண்டிதர்‌ மரபு வழி 
வந்தவர்கள்தான்‌. என்றாலும்‌, அவர்கள்‌ “தமிழ்‌ என்பது 
கபாடபுரத்தின்‌ அந்தப்புறமே நின்றுவிட்டது” என்று பழம்‌ 
பெருமை சாற்றும்‌ வர்க்கத்தவர்களல்ல. அதே போன்று 
“எல்லாப்‌ பொருளும்‌ இதன்‌ பால்‌ உள; இதன்பால்‌ இல்லாத 
எந்தப்‌ பொருளும்‌ இல்லை” என்று பண்டைத்‌ தமிழ்‌ நூலைப்‌ 
பாராட்டும்‌ வகையில்‌, வளரும்‌ இலக்கியத்திற்கு அரக்கு முத்‌ 
திரை வைத்து, பூசனை செய்யும்‌ புலவர்‌ கூட்டத்தைச்‌ சேர்ந்த 
வர்களுமல்ல. நூலாராய்ச்சி, கால ஆராய்ச்சி, சொல்‌ 
ஆராய்ச்சி முதலியவற்றில்‌ அவர்கள்‌ ஈடுபட்டிருந்தா லும்‌ 
தமிழின்‌ வளர்ச்சி எப்படிப்‌ புதிய கதிகளையும்‌ புதிய வலுவை 

யும்‌ கொண்டு முன்னேறிச்‌ செல்கிறதென்பதைத்‌ தெரிந்து 
உணர்வதோடு, ஒப்புக்கொள்ளும்‌ திராணியும்‌, திறமையும்‌ 
படைத்தவர்கள்‌. 


இலக்கிய ஆராய்ச்சியில்‌ ஈடுபடுவது சிரமமான காரியம்‌: 
அதுவும்‌ ஒரு விதத்தில்‌ விஞ்ஞான ஆராய்ச்சியைப்‌ போன்றது 
தான்‌. அத்த ஆராய்ச்சியில்‌ இன்பத்கைத்‌ தாமாகத்‌ தேடிக்‌ 
கொள்ள வேண்டுமேயன்றி, கவிதாரசனையிற்போல்‌ இன்பம்‌ 
தானாக வந்தடையாது, ஆகவேதான்‌ இம்மாதிரியான 
ஆராய்ச்சியில்‌ ஈடுபடுகிறவர்கள்‌ குறைவாகவே இருப்பர்‌. 
தமிழுக்கு நாலாராய்ச்சி புதிதல்லவென்றாலும்‌ அதில்‌ சொந்த 
விருப்பு வெறுப்புக்‌ கலப்பற்று, கர்ம சிரத்தையோடு பணி 
யாற்றுபவர்கள்‌ ஒரு சிலரே. இரு. வையாபுரிப்‌ பிள்ளை 
யவர்கள்‌ இந்தச்‌ சிலரில்‌ முதன்மையானவர்‌. 


திரு. வையாபுரிப்‌ பிள்ளையவர்களின்‌ ஆராய்ச்சி முடிபு 
களைப்‌ பற்றி அபிப்பிராய பேதம்‌ கொள்வோர்‌ உண்டு. 
ஆனால்‌, அம்‌ முடிபுகளை எதிர்த்து வேறு கொள்கைகளை 
நாட்ட முயன்றோர்‌ இதுவரை தக்க நெறியில்‌ சான்றுகள்‌ தர 
வில்லை. “எப்பொருள்‌ யார்‌ யார்‌ வாய்க்‌ கேட்பினும்‌, அப்‌ 
பொருள்‌ மெய்ப்பொருள்‌ காண்பதறிவு” என்னும்‌ வள்ளுவர்‌ 
சூத்திரத்திற்கு இலக்கணமாரத்தான்‌ பிள்ளையவர்களின்‌ 
ஆராய்ச்சியும்‌, இலக்கிய சேவையும்‌ அமைந்திருக்கின்‌ றன. 


திரு. வையாபுரிப்‌ பிள்ளையவர்களின்‌ ஆராய்ச்சி முடிபுகள்‌ 
பலவும்‌ நூல்‌ வடிவில்‌ வெளிவர வேண்டும்‌. அப்பொழுது 
தான்‌ அவர்களுடைய உழைப்பின்‌ பயனைத்‌ தமிழ்நாடு பூரண 
மாக அனுபவிக்க முடியும்‌, அவர்களுடைய சிறந்த ஆராய்ச்‌ 
௪க்‌ கட்டுரைகளின்‌ தொகுதி ஒன்றைத்‌ தமிழ்‌ மக்களின்‌ முன்‌ 
சமர்ப்பிப்பதிலே பெருமையடையச்‌ செய்யும்‌ இச்‌ சந்தர்ப்‌ 
பத்தை எங்களுக்கு அளித்த பேராசிரியர்‌ அவர்கட்கு எங்கள 
உளம்‌ நிறைந்த நன்றி, 


தமிழ்ப்‌ புத்தக ாலயத்தார்‌ 


4 1414281985 


ஆ 
முன்னுரை 


இந்நூலிலுள்ள கட்டுரைகள்‌ சமிழர்‌ பண்பாட்டின்‌ ஒரு 
சில அம்சங்களைப்பற்றியன . எனவே தமிழர்‌ பண்பாடு என்ற 
பெயர்கொண்டே இந்நூல்‌ இப்பொழுது வெளி வருகின்றது. 


பண்பாடு என்பது ஒரு புதிய சொல்‌. நமது தாய்‌ மொழி 
யில்‌ மட்டும்‌ பயிற்சியுடைய தமிழ்ப்‌ பண்டிதர்கள்‌ இச்‌ 
சொல்லை ஒப்புக்கொள்வார்களோ என்பது சந்தேகம்‌. ஒப்புக்‌ 
கொண்ட போதிலும்‌, குணம்‌ அல்லது இயல்புஎன்ற பொருள்‌ 
தான்‌ இதற்குரியது என்று சொல்லுவார்கள்‌. ஆனால்‌, இச்‌ 
சொல்‌ மேல்‌ நாட்டில்‌ ஆங்கிலத்தில்‌ வழங்கும்‌ ஒரு கருத்திற்‌ 
குரிய 'கல்ச்சர்‌* (Cமltமாe) என்ற சொல்லைத்‌ தமிழில்‌ மொழி 
பெயர்த்து அமைத்துக்கொண்டதே யாகும்‌. இச்‌ சொல்லை 
இப்பொழுது லெ ஆண்டுகளாக ஆங்கிலம்‌ அறிந்த 
தமிழறிஞர்கள்‌ வழங்கி வருகின்றனர்‌. 


இதன்‌ பொருளை வரையறை செய்து கொள்ளுதல்‌ நல 
மாகும்‌. கல்ச்சர்‌ என்பது ஆங்கிலத்தில்‌ இரண்டு பொருள்‌ 
களில்‌ வழங்கப்‌ படுகிறது. ஒன்று தொன்மக்கள்‌ நூலில்‌ 
(Anthropology) வருவது. மக்களின்‌ ஆதி வரலாற்றில்‌ ஒவ்‌ 
வொரு காலத்திலும்‌ அவர்கள்‌ இயற்றிக்‌ கொண்ட கருவிகள்‌ 
முதலியனவும்‌, அவர்கள்‌ வாழ்ந்த சமுதாயத்தினது பழக்க 
வழக்கங்கள்‌ நம்பிக்கைகள்‌ முதலியனவும்‌, அவர்களது சமயம்‌ 
பற்றிய கொள்கைகள்‌ முதலியனவும்‌ வெளிப்படுத்தும்‌ அறிவு 
நிலையே கல்ச்சர்‌ என இவ்வகை நூல்கள்‌ பெயரிட்டு ஆளுகின்‌ 
றன. இதுவே விஞ்ஞானத்திற்குறிய சந்தேகப்‌ பொருள்‌. 
*சிவிலிசேஸன்‌” (61711158(100) என்பதற்கும்‌ கல்ச்சர்‌ என்பதற்‌ 
கும்‌ மிக நெருங்கிய தொடர்பு உண்டு; முந்தியதை நாகரிகம்‌ 
எனக்‌ கூறி வருகின்றோம்‌. இந்‌ நாகரிகம்‌ மிக விரிந்த பொருளு 
டையது. கல்ச்சர்‌ என்பது இதில்‌ அடங்கிவிடும்‌. ஆனால்‌, 
கல்ச்சர்‌ என்பதில்‌ நாகரிகம்‌ அடங்கமாட்டாது. ஏகதேசமாக 

இரண்டு சொற்களையும்‌ பொருள்‌ வேறுபாடின்றி வழங்கு 
வதும்‌ உண்டு. 
கல்ச்சர்‌ என்பதனைப்‌ பிறிதொரு பொருளிலும்‌ ஆங்கிலத்‌ 
இல்‌ வழங்குகிறார்கள்‌, இது ஒரு பொதுப்‌ பொருள்‌, மக்களது 
அறிவு நலம்‌, கருத்து நலம்‌,குண நலம்‌, கொள்கை நலம்‌, 
ஒழுக்க நலம்‌, வாழ்க்கை நலம்‌ முதலியன மென்மேலும்‌ 
இருந்தி வரும்‌ திருத்த நிலையே இங்குக்‌ குறிப்பிட்ட பொருள்‌. 
இது விஞ்ஞானத்தில்‌ வழங்கும்‌ பொருளன்று. ஆனால்‌, மாத்யூ 
ஆர்னால்டு முதலிய இலக்கியப்‌ பேராசிரியர்கள்‌ சிலர்‌ இப்‌ 
பொருளை உற்பத்தி செய்துவிட்டனர்‌. இப்‌ பொருளிலேயே 
தமிழ்‌ அறிஞர்கள்‌ இச்‌ சொல்லையும்‌ இதன்‌ மொழி பெயர்ப்‌ 
பாகிய பண்பாடு என்ற சொல்லையும்‌ வழங்கி வருகிறார்கள்‌. 
தமிழர்‌ பண்பாடு என்ற தொடரில்‌ இதுவே -பொருளாகும்‌. 
இதனைத்‌ தமிழ்‌ மக்கள்‌ அடைந்துள்ள திருந்திய அறிவு- நிலை 
(Intellectual Development) என்று பொதுப்படக்‌ கொள்ள 
லாம்‌. இப்‌ பண்பாட்டில்‌ கருத்து-நலம்‌ ஓர்‌ அம்சமாகும்‌. இக்‌ 
கருத்துக்கள்‌ மிகச்சிறந்து தோன்றுவது இலக்கியங்களில்‌ என்‌ 
பது சொல்ல வேண்டா. பிறிதோர்‌ அம்சம்‌ வாழ்க்கை நல 
மாகும்‌. இதனைப்‌ பற்றியதே பண்டைக்‌ தமிழக வாழ்க்கை” 
என்ற கட்டுரை. வாழ்க்கை நலத்தில்‌ போர்‌ முதலியன பற்றி 
யும்‌, காதல்‌ முதலியன பற்றியுமுள்ள கருத்துக்கள்‌ மிக 
முக்கியமானவை. இவை முறையே “புறநானூறும்‌ தமிழரும்‌” 
*அகநானூறும்‌ காதலும்‌” என்ற கட்டுரைகளில்‌ புலப்படுத்தப்‌ 
படுகின்‌ றன. 
வாழ்க்கை செம்மையாக நடைபெறுவதற்குச்‌ சிறந்த 
லட்சியங்கள்‌ வேண்டும்‌. இந்த லட்சியங்கள்‌ மக்கள்‌ உள்ளத்‌ 
தில்‌ நன்கு பதிந்து அவர்களை முன்னின்று செலுத்துதல்‌ 
வேண்டுமாயின்‌ அவைகள்‌ கலைகள்‌ மூலமாகவும்‌ சரித்திரங்கள்‌ 
மூலமாகவும்‌ உணர்த்தப்படுதல்‌ வேண்டும்‌. தமிழ்நாட்டில்‌ 
உயர்ந்த லட்சியங்களை விளக்குவதாகப்‌ போற்றப்பட்டு வந்த 
சரிதம்‌ இராம சரிதமாகும்‌. எனவே, *இராம சரிதமும்‌ தமிழ்‌ 
நாடும்‌” ம்‌ கட்டுரை அடுத்து அமைக்கப்பட்டுள்ள து. 
லட்சியங்களைப்‌ பாவனாசக்தியின்‌ வன்மையால்‌ வற்புறுத்தல்‌ 


7 


வேண்டும்‌; இப்‌ பாவனாசக்தி மிக மேம்பட்டுத்‌ தோன்றுவது 
கேவிதையிலேதான்‌. மேலும்‌ தலை றந்த பெருங்‌ கவிஞர்கள்‌ 
உணர்ச்சி மயமாய்‌ நின்று பாடும்‌ கவிகளில்தான்‌ இந்த லட்சி 
யங்களின்‌ முழு வடிவும்‌ நன்கு தோன்றுவது. ஆகவே, கவி 
தையைக்‌ குறித்த கட்டுரைகள்‌ அடுத்து வைக்கப்பட்டுள்ளன. 
பண்டைக்‌ காலத்து வழங்கிய ஒரு சரிதத்தைக்‌ கூறும்‌ கவிஞன்‌ 
அதில்‌ வரும்‌ பல பாத்திரங்களையும்‌ செம்மையாகத்‌ தெளி 
வாகச்‌ இருஷ்டிப்பதன்‌ மூலமாகவே லட்சியங்களையும்‌, லட்சி 
யங்கள்‌ அல்லாதனவற்றையும்‌ வெளிப்படுத்துகன்றான்‌. இவ்‌ 
வாறு பாத்திரங்களை அமைக்கும்போது, சில மரபுகளையும்‌ 
பின்பற்றுகிறான்‌. இவ்வகை மரபுகளையும்‌ பாத்திர சிருஷ்டி 
களையும்‌ பற்றியதே அடுத்து வரும்‌ கட்டுரை. 


பொதுப்பட லட்சியங்களை அன்பு பற்றியன, அழகுபற்றி 
யன, ஒழுக்கம்‌ பற்றியன முதலியனவாகப்‌ பலபடக்‌ கொள்ள 
லாம்‌. அன்பு பற்றியன உத்தம சகோதரன்‌, இலட்சுமணன்‌, 
கும்பகர்ணன்‌ என்ற கட்டுரைகள்‌. அழகு பற்றியது, அழகுத்‌ 
தெய்வம்‌ என்ற கட்டுரை. சமுதாயத்தின்‌ திட்பத்திற்கும்‌, 
வளர்ச்சிக்கும்‌, பெருமைக்கும்‌, அடிப்படையாயுள்ள மகளிரின்‌ 
ஒழுக்க நலம்‌ கற்புத்‌ தெய்வம்‌” என்ற கட்டுரையில்‌ விளக்கப்‌ 
படுகின்றது. 


ஆனால்‌, மனிதன்‌ சீரிய கருத்துக்களையும்‌, சீரிய வாழ்க்கை 
யையும்‌, சீரிய லட்சியங்களையும்‌ ஒன்றாகக்‌ கட்டி வைத்த 
தொகுதி என்று நாம்‌ கொள்ளுதல்‌ கூடாது. இத்‌ தொகுதி 
யினின்றும்‌ நெகிழ்ந்து விடுபட்டு, தன்னையும்‌ தன்னைச்‌ சூழ்ந்‌ 
தாரையும்‌ மகிழும்படி செய்யும்‌ இயல்பும்‌ அவனுக்கு உண்டு. 
இவ்‌ வியல்பும்‌ சேர்ந்துதான்‌ அவன்‌ முழு மனிதன்‌ ஆகின்றான்‌; 
நிரம்பிய வாழ்வு பெறுகின்றான்‌. இது பற்றய கட்டுரையே 
“நகைச்சுவை” என்பது. 

செம்மையான வாழ்க்கைக்கு உரிய லட்சியங்கள்‌ கலைகள்‌ 
மூலமாயும்‌ சரித்திரங்கள்‌ மூலபாயும்‌ விளக்கம்‌ எய்தும்‌ என்‌ 
ஜேன்‌. இவ்வாறேயன்றி மக்களது சரித்திரத்தில்‌ ஒருகாலத்‌ 
தும்‌ அவர்களை விட்டு நீங்காத சமயத்தின்‌ கொள்கைகள்‌ மூல 


ச்‌ 


மாகவும்‌ லட்சியங்கள்‌ விளங்கும்‌. சமயக்‌ கொள்கைகள்‌ கால 
அடைவில்‌ மேம்பட்டு வருகின்றன. அவை உபதேசிக்கும்‌ 
லட்சியங்களும்‌ அவ்வாறே கால அடைவில்‌ வரவர மேம்பட்டு 
விளங்கும்‌. இது பற்றியதே இறுதிக்‌ கட்டுரையாக உள்ளது. 


இக்‌ கட்டுரைகள்‌ பத்திரிக்கைகளில்‌ ஏற்கனவே வெளி 
வந்தவை. அவற்றைத்‌ தொகுத்து, சில சில இடங்களில்‌ 
புதுக்கி, ஒரு நெறிப்படுத்தி இப்பொழுது பதிப்பித்துள்ளேன்‌. 


பல்வேறு காலங்களில்‌ பற்பல பத்திரிகைகளுக்கு எழுதிய 
கட்டுரைகள்‌ ஆதலின்‌, அவற்றைத்‌ தொகுக்கும்‌ பொழுது சில 
செய்யுட்களும்‌ சில கருத்துக்களும்‌ இரண்டாம்‌ முறை மீண்டும்‌ 
வந்துள்ளன. இவ்விடங்களை நான்‌ மாற்றவில்லை. சொல்லி 
வரும்‌ பொருளின்‌ விளக்கத்தைக்‌ கருதியும்‌, கருத்துத்‌ 
தொடர்ச்சி கருதியும்‌, அவற்றை முன்‌ எழுதியபடியே வைத்‌ 
துள்ளேன்‌. அன்றியும்‌, ஒரு சில கட்டுரைகள்‌ சொற்பொழி 
வுக்காக எழுதியவை. இவற்றில்‌ வரும்‌ முன்னிலை வாசகங்‌ 
களையும்‌ நான்‌ மாற்றவில்லை. மேற்கோளாகக்‌ காட்டியுள்ள 
இராமாயணப்‌ பாடல்கள்‌ சல அச்சுப்‌ புத்தகப்‌ பாடங்களி 
னின்றும்‌ சிறிது வேறுபட்டிருக்கக்‌ காணலாம்‌. அவை ஏட்டுப்‌ 
பிரதிகளில்‌ உள்ள பிரதி பேதங்களாகும்‌. 


எனது இலக்கிய முயற்சிகளில்‌ பிரதி செய்தல்‌, ஒப்பு 
நோக்குதல்‌ முதலிய பல உதவிகள்‌ செய்து வரும்‌ வித்வான்‌ 
மு. சண்முகம்‌ பிள்ளை இக்‌ கட்டுரைகளைப்‌ பதிப்பித்தலிலும்‌ 
ஒத்துழைத்தனர்‌. அவருக்கு என்‌ அன்பு நிறைந்த ஆச, 

எனது கட்டுரைகளை நூல்‌ வடிவில்‌ தொகுத்து வெளியிட 
வேண்டும்‌ என்று வற்புறுத்தி, வெளியிடும்‌ பொறுப்பையும்‌ 
மேற்கொண்டு மிகுந்த ஊக்கங்‌ காட்டி வரும்‌ தமிழ்ப்‌ புத்தகா 
லயத்தாருக்கு எனது நன்றி. 


சென்னை 
20—5—1949 t 


எஸ்‌. வையாபுரிப்‌ பிள்ளை. 


ட ஜவ கெ. 09) 


உள்ளுறை ஐ AE. ர 


கலையும்‌ பண்பாடும்‌ 
பண்டைத்‌ தமிழக வாழ்க்கை 
புறநானூறும்‌ தமிழரும்‌ 
அகநானூறும்‌ காதலும்‌ 
இராம சரிதமும்‌ தமிழ்நாடும்‌ 
கவிதை 

கதைப்‌ யாட்டு 

இலக்கிய மரபுகள்‌ : பாத்திரங்கள்‌ 
உத்தம சகோதரன்‌ 
இலக்குமணன்‌ 
கும்பகர்ணன்‌ 

அழகுத்‌ தெய்வம்‌ 

கற்புத்‌ தெய்வம்‌ 
நகைச்சுவை 


சமயமும்‌ லட்ஏியங்களும்‌ 


we 
ஆத்‌ க அள்ளி 





பக்கம்‌ 
11 
17 
35 
50 
56 
63 
69 
74 
87 
94 
163 
124 
134 
141 
150 





ஆசிரியரின்‌ பிற நூல்கள்‌ 


இலக்கீம உதயம்‌ முதற்‌ பகுதி 
இலக்கீய உதயம்‌ இரண்டாம்‌ பகுதி 
காவிய காலம்‌ 

இலக்கய மணிமாலை 

கம்பன்‌ காவியம்‌ 

இலக்கேய விளக்கம்‌ 

அகராஇ நினைவுகள்‌ 

திராவிட மொழிகளில்‌ ஆராய்ச்டி 
சிறுகதை மஞ்சரி (கதைத்‌ தொகுதி) 


நு பம்‌ ம்‌ 19 ச ச 


ஃ । 

கலையும்‌ பண்பாடும்‌ கக 






பண்பாடு என்பதைக்‌ குறித்துப்‌ பொதுவாக நாம்‌ 
கூறினோம்‌. அதனோடு தொடர்புடைய கலையைக்‌ குறித்தும்‌ 
ல சொல்லவேண்டும்‌. அதுபற்றி விரிவாக அறிவிக்கும்‌ 
தமிழ்‌ நூல்கள்‌ இல்லை. உதாரணமாக, கலையின்‌ (&9) 
வகைகளை எடுத்துக்‌ கொள்வோம்‌. ஆங்கில ஆசிமியர்கள்‌ 
நுண்கலை (Fine arts) என்றும்‌, விரிகலை (Liberal arts) என்‌ 
றும்‌, ஒமுக்கக்கலை (Art ௦170௦00101) என்றும்‌, பகுத்து 
உணர்த்துறொர்கள்‌. இப்‌ பாகுபாடு நமக்கு முற்றிலும்‌ 
அந்நியமான தாகும்‌. மேலும்‌, நுண்கலைகளை நிலைக்கலைகள்‌ 
என்றும்‌, சலனக்‌ கலைகளென்றும்‌ இரு கூறுபடுத்துகிறார்‌ 
கள்‌. இற்பம்‌, சத்திரம்‌, வாஸ்து வித்யை என்ற மூன்றும்‌ 
நிலைக்‌ கலைகளாம்‌. வாஸ்துவித்தையை Architecture என்‌ 
றும்‌ சிற்பத்தை 5001010176 என்றும்‌, சித்திரத்தை Painting 
என்றும்‌ ஆங்கிலத்தில்‌ கூறுவார்‌. இசை, கவிதை நாடகம்‌ 
அல்லது கூத்து என்பவற்றைச்‌ சலனக்‌ கலைகள்‌ என்பர்‌. 
இந்தக்‌ கூறுபாடுகளின்‌ விவரங்களெல்லாம்‌ நமது நாட்டி 
லுள்ள நூல்களில்‌ பொதுவாகக்‌ காணப்படமாட்டா. 


பழங்காலந்தொட்டு நமது நாட்டில்‌, கலை என்ற சொல்‌ 
ஒரு பொதுப்பட்ட பொருளில்‌ வழங்கி வந்தது. :*கலை 
ஞானம்‌ கல்லாமே கற்பித்தானை'*, *'கலைபயிலுங்‌ கருத்தன்‌”? 
என அப்பர்‌ சுவாமிகளும்‌, “கலைகளும்‌ வேதமும்‌ நீதி 
நூலும்‌” எனத்‌ திருமங்கையாழ்வாரும்‌, “*கலை மலிந்த தென்‌ 
புலவர்‌” எனச்‌ சுந்தரமூர்த்தி சுவாமிகளும்‌, **இருவார்‌ கலை 
நவின்ற பொருள்களெல்லாம்‌'” என மணிவாசகரும்‌ கூறி 
யுள்ளார்கள்‌. இவ்வாறு ஒரு பொதுப்பொருளில்‌ கலை” 
என்ற சொல்‌ தமிழ்‌ நாட்டில்‌ ஏழாம்‌ நூற்றாண்டுக்கு 
முன்பு வந்ததாகத்‌ தெரியவில்லை. வத்துள்ள பிற்பட்ட 
நூல்களிலும்‌ ஓரு சில இடங்களில்‌ கலையும்‌ கல்விப்பொரு 

ளும்‌ ஒன்று என எண்ணும்படியாகப்‌ பிரயோகங்கள்‌ 
உள்ளன. ஆனால்‌, வடமொழியில்‌, கெளடில்ய அர்த்த 
சாஸ்திரமும்‌, வாத்ஸ்யாயனர்‌ காமசூத்திரமும்‌ கலைகள்‌ 
இத்தனை என்று எண்ணிட்டு அவற்றின்‌ விவரங்கள்‌ 
இன்ன என்று தெளிவாகக்‌ கூறுகின்றன. இக்கலைகளில்‌ 
ஒரு சில, நுண்கலைகள்‌ என்பவற்றில்‌ அடங்குவன. கீதம்‌, 
நிருத்தியம்‌, சித்திரம்‌ அல்லது ஒவியம்‌, சிற்பம்‌ என்னும்‌ 
நான்கு கலைகளையும்‌ பற்றிய வடமொழி நூல்கள்‌ ஏழாம்‌ 
நூற்றாண்டில்‌ தமிழ்‌ நாட்டில்‌ பிரசாரத்திற்கு வந்தன 
என்று கொள்ளலாம்‌. 

வடமொழியில்‌ கலைகள்‌ 64 என வரையறுக்கப்பட்‌ 
மிருக்கின்றன. இக்கலைகள்‌ பெரும்பாலானவற்றைப்‌ பெண்‌ 
கள்‌ தாம்‌ கற்றுவந்தனர்‌. அவருள்ளும்‌ வேசியரே மிக்க 
ஆர்வத்துடன்‌ பயின்று வந்தனர்‌. இவ்வாறு கற்றுவந்த 
வேசியர்களுள்‌ கதம்‌, வாத்தியம்‌, நிருத்தம்‌ முதலிய 64 கலை 
களிலும்‌ வல்லவர்களாய்‌, ரூபகுண சீலங்களில்‌ சிறந்தவர்‌ 
களா யுள்ளவர்கண்‌, அத்தகுதி பற்றி “கணிகை” என்ற 
பெயர்‌ பெற்று, அரசசபை முதலியவற்றில்‌ அமர்வதற் 
குரிய இறப்புப்‌ பெற்றனர்‌ என்று காமசூத்திரம்‌ கூறு 
கின்றது. தமிழில்‌ பெரும்புகழ்‌ பெற்று வீளங்கும்‌ சிலப்‌ 
பதிகாரத்திலும்‌ “எண்ணெண்கலை' என்ற பிரயோகம்‌ 
காணப்படுகிறது. இதுவும்‌ கலைகள்‌ 64 என்ற கருத்தை 
மேற்கொண்டு கூறுவதாம்‌. இதுவுமன்றி, வேசியர்க்கே 
இவ்‌ எண்ணெண்‌ கலைகள்‌ உரிய என்பதை, இக்காவி 
யத்தை இயற்றிய சேரர்‌ குலத்து இளங்கோ அடிகள்‌. 
*“ஏஎண்ணென்‌ கலையோர்‌ இருபெரு வீதியும்‌'” என்று வேயெர்‌ 
தெருவை வர்ணிப்பதால்‌ அறியலாம்‌. உரைகாரரும்‌ இத்‌ 
தொடருக்கு *வேசையர்‌” என்று பொருள்‌ எழுதினர்‌. 
“கணிகை” என்ற சொல்‌ பரிபாடலிலும்‌, சிலப்பதிகாரத்தி 
லும்‌, மணிமேகலையிலும்‌ வந்துள்ளது. 

இவ்வாறு, வேசியர்க்கெனக்‌ கலைகள்‌ ஒதுக்கப்பட்ட 
போதிலும்‌, அரசர்‌, பிரபுக்கள்‌ முதலிய உயர்குலத்துப்‌ 
பெண்களிற்‌ சிலரும்‌ தங்கள்‌ தந்தை, கணவர்‌ முதலியோர்‌ 

வீரும்பிய முறைகளில்‌ இக்‌ கலைகளைக்‌ கற்று வந்தனர்‌. 
ஆனால்‌ ஒரு முக்கியமான விஷயம்‌ கவனித்தற்குரியது. இவ்‌ 
வேசியர்களே நாட்டியம்‌ முதலிய கலைகளைக்‌ கற்று, தம்‌ 
காலத்துப்‌ பரப்பி, பிறரையும்‌ கற்பித்து, பிற்காலத்துப்‌ 
பரம்பரைகளையும்‌ இக்கலைகளை அனுபவிக்குமாறு செய்‌ 
தனர்‌. 

ஆடவருள்‌ இக்கலைகளைக்‌ கற்றவர்‌ இல்லையோ என 
ஒரு கேள்வி எழலாம்‌. கற்றவர்‌ உண்டு. வேசியர்‌ யாவர்‌ 
பொருட்டுக்‌ கற்று வந்தாரோ, அவர்களுள்‌ ஒரு பகுதியினர்‌ 
தாம்‌ இக்‌ கலைகளைக்‌ கற்று வந்தனர்‌. அப்பகுதியினர்‌ யாவ 
ரெனின்‌. நகரங்களிலே பிறந்து வளர்ந்து செல்வப்‌ பொருள்‌ 
களில்‌ இளைத்து வாழ்ந்தவரேயாவார்‌. இவர்களை நகர 
நம்பியார்‌” எனச்‌ சிலம்பும்‌ மேகலையும்‌ கூறும்‌. காமசூத்திர 
ஆசிரியர்‌ *நாகரிகர்‌” என்று அவர்களைச்‌ கட்டுவர்‌. இச்‌ 
சொல்‌ முதன்‌ முதலில்‌ மேற்கூறியவாறு நகரத்தில்‌ வாழ்‌ 
பவர்‌ என்றும்‌, “நாகரிகம்‌” என்பது நகரமாத்தரின்‌ தன்மை 
கள்‌ என்றும்‌ பொருள்பட்டிருந்தன. நகரமாந்தரின்‌ தன்‌ 
மைகள்‌ முறையே வருமாறு:-- 

ஒன்று : நகரத்திலே பலவகைப்‌ பட்டோரோடும்‌ 
கலத்து பலவகை அனுபவமும்‌ உடையராயிருத்தல்‌. 

இரண்டு: இவ்வாறு வாழ்பவர்கள்‌ ஓரளவில்‌ திறமை 
யுடையவர்களாயிருத்தல்‌. 

மூன்று: நகரத்தில்‌ வாழ்க்கை. 

நான்கு: மேற்கூறிய மூன்றாம்‌ இயல்புடையேரிற்‌ 
சிலர்‌ தயாளம்‌, கண்ணோட்டம்‌ முதலிய நல்லியல்புடையரா 
யிருத்தல்‌. 

மணிமேகலையிற்‌ சொல்லிய *நகர நம்பியார்‌” முதலாவது 
சொல்லப்பட்ட தன்மை வாய்ந்தவர்‌. திவாகரத்தில்‌, 
“நகரப்‌ பதியோர்‌ சதுரர்‌ நாகரிகர்‌”' என வருவதில்‌, நகரப்‌ 
பதியோர்‌ சதுரராகவும்‌ (கெட்டிக்காரர்‌) நாகரிகராகவும்‌ 
இருத்தல்‌ என்ற இரண்டாவதும்‌ மூன்றாவதுமாகிய தன்‌ 
மைகளைக்‌ காட்டி நிற்கும்‌. குறளில்‌ **தாகரிகம்‌ வேண்டு 
பவார்‌” என்ற இடத்திலே பரிமேலழகர்‌ நான்காவது வசைப்‌ 

பட்ட தன்மையைக்‌ குறிப்பிட்டனர்‌. இவ்வாறாக நாகரிகம்‌ 
என்ற சொல்லின்‌ பொருள்‌ வரவர உயர்ந்து சிறத்தல்‌ 
காணப்படும்‌. நற்றிணையிலும்‌ (855) இச்சொல்‌ காணப்‌ 
படுதல்‌ வியப்பிற்டெனாயுள்ளது. 

தற்காலத்தில்‌ நகர மக்கள்வேறு, நாகரிக மக்கள்‌ 
வேறு. City men, civilised men என்ற இரண்டு ஆங்கிலச்‌ 
சொற்களும்‌ இவ்‌ வேறுபாட்டை நன்றாக உணர்த்தும்‌: 
காமசூத்திரம்‌ கூறும்‌ நாகரிகர்களே அந்த நூலிற்‌ காணும்‌ 
கலைகளை உணர்ந்து, தாம்‌ ஈட்டியுள்ள பொருள்களினால்‌, 
இன்பவாழ்வு வாழ்தல்‌ கூடும்‌. மெகஸ்தனீஸ்‌ என்ற கிரேக்க 
ஆரியர்‌ (க. மு. நான்காம்‌ நூற்றாண்டு) கூறியது இங்கே 
அறியத்தக்கது. 

“சமழயநூல்‌ முதலியவைகளைக்‌ கற்று முப்பத்தேழு 
வருஷங்கள்‌ ஆனபின்பு, ஒவ்வொருவரும்‌ தமது வீட்டிற்கு 
மீண்டு, எஞ்சிய காலத்தில்‌ மெல்லிய ஆடையுடுத்து, இனிய 
உணவு உண்டு, ஆபரணாதிகள்‌ அணிந்து, யாதொரு பயமு 
மின்றி மிக்க குதூகலத்தோடு மகிழ்ந்து வாழ்ந்து வந்தனர்‌. 
போதுமெனத்‌ இிருப்தியாகுமளவு பெண்களை மணந்து 
சுகித்து வந்தனர்‌.” 

பலரும்‌ வினோதார்த்தமாகக்‌ கூடும்‌ சமாஜங்களும்‌, தற்‌ 
காலத்தில்‌ ஆங்கிலத்தில்‌ Social gathering or clubs என்று 
கூறப்படும்‌ சோஷ்டிகளும்‌, குடியர்கள்‌ கூடும்‌ ஆபானஙி 
களும்‌ வினோத விளையாடல்கட்குரிய உத்யான யாத்திரை 
களும்‌, இன்னும்‌ இவை போன்றவை பலவும்‌ இந்‌ நகர 
நம்பியார்‌ வாழ்விலேதான்‌ அமைந்திருந்தன. தமிழ்நாட்டில்‌, 
கோவலன்‌ மாதவி இருவர்களின்‌ சரித்திரங்களும்‌ இதனை 
நன்கு உணர்த்தவல்லன . 

இனி, இக்கலைகளின்‌ வரலாற்றினைச்‌ சுருங்கச்‌ சொல்லு 
தல்‌ வேண்டும்‌. அரசர்‌, வள்ளல்கள்‌ முதலியோர்களின்‌ 
முன்னிலையில்‌ இக்கலைகள்‌ தொடக்கத்தில்‌ வளர்ந்து வந்தன. 
இக்கலைகளைப்‌ பரப்பி வந்த வேசியர்களும்‌ ஆடவர்களோ 
டுற்ற நெருங்கிய தொடர்பால்‌ தம்‌ ஒழுக்கத்தில்‌ கேடுற 
லாயினர்‌. பின்னர்‌ இவ்விரண்டு நிலைகளினின்றும்‌ கலைகளை 

மீட்டு உச்சநிலைக்குக்‌ கொண்டு வரும்படியான முயற்கெள்‌ 
நடந்து வந்தன. 

இம்முயற்சிகளின்‌ நிலைக்களமாக விளங்கியவை ஆலயங்‌ 
களும்‌ ஏனை மதப்பிரவர்த்தன ஸ்தாபனங்களுமாம்‌. ஏழாம்‌ 
நூற்றாண்டுக்குமேல்‌, தென்னாடெங்கும்‌ பல இடங்களில்‌ 
ஆலயங்கள்‌ நிறுவப்‌ பெற்றன. ஆலயங்களில்‌ நிகழ்ந்த 
விழாக்களில்‌ வேசியரது நடன முதலியவற்றால்‌ இக்கலைகள்‌ 
வளர்ச்சியுற்றன. கோயில்‌ அதிகாரிகளின்‌ மூலமாகவும்‌, 
ஊர்ப்‌ பெருமக்களின்‌ மூலமாகவும்‌, அரசர்கள்‌, வள்ளல்கள்‌ 
மூலமாகவும்‌ இக்கலைகள்‌ பாதுகாக்கப்பட்டன. ஆனால்‌ 
அரசர்கள்‌ முன்போல அத்தனை அதிகமாக ஆலய பரி 
பாலனஞ்‌ செய்ய முடியவில்லை. அவர்களுக்கு அரசாங்கத்‌ 
தொழிலின்‌ நெருக்கடிகள்‌ மிகுதியாய்விட்டன. அன்றியும்‌ 
பிறநாட்டு அரசரோடுள்ள தொடர்பும்‌ பெருகிவிட்டன. 
எனினும்‌, தம்மால்‌ இயன்ற அளவு திருக்கோயில்களைப்‌ 
பரிபாலித்தும்‌ கலைகளைப்‌ பேணியும்‌ வந்தனர்‌. அவர்களது 
இருநாமத்துக்‌ காணியாக ஏற்படுத்திய நிபந்தங்களும்‌ கலை 
கள்‌ வளரப்‌ பயன்பட்டன. கலைகளும்‌ பொதுமக்களின்‌ 
அனுபவத்தையும்‌ ஆதரவையும்‌ நோக்கமாகக்‌ கொள்ளும்‌ 
படி நேர்ந்தமையால்‌, அதன்‌ தன்மையில்‌ சில வேறுபாடுகள்‌ 
தோன்றலாயின. இக்‌ கலைகளைப்‌ பேணிவத்த வேசியரின்‌ 
நிலையும்‌ தளரலாயிற்று. பெரும்பாலும்‌ இக்காலத்தில்தான்‌ 
கோயில்களில்‌ விழாக்கள்‌ தோன்றத்‌ தொடங்கின. 

இதன்‌ பிற்பாடு, சோழ ராஜ்யம்‌ வெற்றியால்‌ பெரிதும்‌ 
சிறப்புற்று விளங்கியது. அரசர்கள்‌ தங்கள்‌ பெயரோடு 
இணைத்து இவ்‌ விழாக்களைக்‌ கொண்டாட வேண்டுமென்று 
கருதினர்‌. அவ்வப்பொழுது நிகழ்ந்த அரசியற்‌ செய்திகளை 
விஷயமாகக்‌ கொண்டு கலைகள்‌ உரவெடுக்கலாயின. “ராஜ 
ராஜ நாடகம்‌” முதலியன மேற்கூறியதற்குச்‌ சான்றுகளாம்‌, 
கோயில்களுக்கு ஐதிகங்களும்‌ பலவாறாகப்‌ பிறந்துவிட்டன. 
இவைபற்றிய நூல்களும்‌, கலைக்‌ காட்சிகளும்‌ எழலாயின. 
உதாரணமாக, பூவிருந்தவல்லி நாடக த்தைச்‌ சொல்ல 
லாம்‌. 

இங்ஙனமாக. கலைகளின்‌ பரப்பு நாளடைவில்‌ அத, 
கரித்துக்‌ கொண்டே வந்தது, முதலாவது லெளகிகத 
துறையில்‌ தொடங்கி, பின்‌ வைதிகத்‌ துறையிற்‌ சென்று, 
மீண்டும்‌ லெளகிக_வைதிகத்‌ துறைகளிற்‌ புகுந்து, பன்னி 
ரண்டாம்‌ நூற்றாண்டளவில்‌, . கலைகள்‌ ஒருவாறு ஒழுங்கு 
பெற்றன என்று கூறலாம்‌. 

ஆனால்‌, இக்கலைகளுக்குப்‌ பற்றுக்கோடாக இருந்த 
வேசியர்கள்‌ மட்டும்‌ வரவரத்‌ தன்மையிற்‌ குன்றி, விட 
புருஷர்களுக்குரிய விளையாட்டுப்‌ பொருள்களாக மாறி 
விட்டனர்‌. கலைகளைப்‌ பற்றிய மதிப்பும்‌ இதற்கியைய 
மாறத்‌ தொடங்கியது. சில காலத்திற்கு முன்வரை வேசி 
யரின்‌ கதியும்‌, கலைகளின்‌ கதியும்‌ இவ்வாறாக நடைபெற்று 
வந்தன. 

இந்த நிலையில்‌ கலைகள்‌ பொதுக்‌ கல்வியோடு தொடர்பு 
கொள்ளலாயின. ஆண்களும்‌ பெண்களும்‌ கலைகளைச்‌। 
சுவைத்து இன்புறலாயினர்‌. கலைகள்‌ வேசியர்க்கே உரியன 
என்ற கொள்கை மாறலாயிற்று. கலாசாலையில்‌ சங்தேத்தை 
இருபாலருமே கற்கின்றனர்‌. சங்கீதத்திலும்‌ நடனத்திலும்‌ 
பெண்களில்‌ பெரும்பாலோர்‌ இறப்பாகப்‌ பயிற்சி பெறு 
கின்றனர்‌. 

நமது மன்னர்கள்‌ கலைகளை வளர்ப்பதில்‌ எப்பொழுதுமே 
கண்ணுங்கருத்துமாக இருந்து வந்துள்ளனர்‌. சுவாதித்‌ 
இருநாள்‌ மஹாராஜா சங்கீதக்‌ கலையில்‌ பெரும்‌ புலமை 
யுடையராய்‌, பன்னூறு கீர்த்தனங்களை இயற்றி மங்காப்‌ 
புகழுடன்‌ விளங்கும்‌ செய்தி பலரும்‌ அறிந்ததே. 

இக்கலைகள்‌ சிறப்புற ஒங்க கல்விக்கும்‌ பண்பாட்டிற்கும்‌ 
உறுதுணையாக உதவி நின்று, நமது மக்களுக்குக்‌ கலையின்பம்‌ 
அளிப்பதோடு ஒழுக்கத்தை உருவாக்கும்‌ சாதனமாகவும்‌ 
அமைவதாகுக. 








வ்கி கல்வ வக்‌ படட வட்ட ல்ல ட்ட ட ்டட்டட்ட 
இது திருவனந்தபுரம்‌ ரேடியோ நிலையத்திலிருந்து 
25-2-52ல்‌ கலையும்‌ கல்வியும்‌” என்ற தலைப்பில்‌ ஒலிபரப்பி 
யதை அடிப்படையாகக்‌ கொண்டு எழுதியது. 

பண்டைக்‌ காலத்துத்‌ தமிழக வாழ்க்கையைக்‌ குறித்‌ 
துப்‌ பல நூல்கள்‌ வெளிவந்திருக்கின்றன. அவைகளை நோக்‌ 
இனால்‌ காதல்‌ நிகழ்ச்சிகளும்‌ வீர நிகழ்ச்சிகளும்‌ அன்றி வேறு 
நிகழ்ச்சிகள்‌ அக்காலத்தில்‌ நம்‌ நாட்டில்‌ நிகழவில்லை என்றே 
தோன்றும்‌. இவை இரண்டும்‌ மிகவும்‌ சிறந்தன என்றும்‌, 
கவிதைக்கு மிகவும்‌ பொருத்தமாயுள்ளன என்றும்‌, எளிதில்‌ 
நாம்‌ ஒப்புக்கொள்ளலாம்‌. ஆனால்‌, இவைகள்‌, பொதுப்பட 
நோக்குமிடத்து, பிறா்க்கினறிப்‌ பண்டைத்‌ தமிழ்‌ மக்க 
ளுக்கு மட்டும்‌ தனித்துரிய செய்திகள்‌ அல்ல. பல பல 
தேசத்துச்‌ சரித்திரங்களிலும்‌ ஆதிகாலத்தில்‌ இந்த இரு 
'வகைப்பட்ட நிகழ்ச்சிகளும்‌ உள்ளனவே ; இவற்றைப்‌ 
பற்றிய கவிதைகள்‌ பல தேசத்து மொழிகளிலும்‌ ஆதி 
காலத்தில்‌ நிரம்பக்‌ காணப்படுவனவே. மேலும்‌ இவை 
இரண்டும்‌ தமிழ்மக்களின்‌ பொதுவான லட்சியங்கள்‌ என்றே 
கொள்ளத்தக்கன. குறித்து ஒரு பருவத்தில்தான்‌ இவை 
நிகழக்‌ கூடியவை. ஆகவே, இவை இரண்டையும்‌ நீக்கி, 
பண்டைக்காலத்துத்‌ தமிழ்‌ மக்களுடைய தினசரி வாழ்க்கை 
நெறியை அவர்கள்‌ இயற்றியுள்ள பாடல்களிலிருந்து 
ஊகிப்பதே தக்கதாகும்‌. 


மக்களின்‌ தினசரி வாழ்க்கை அவர்களது நாட்டின்‌ 
சீதோஷ்ண நிலைமையைப்‌ பெரிதும்‌ பொறுத்தது. தமிழ்‌ 
நாட்டில்‌ கார்‌, வாடை, முன்பனி, பின்பனி, இளவேனில்‌, 
முதுவேனில்‌ என ஆறு பெரும்‌ பொழுதுகள்‌ உண்டென்று 
தொல்காப்பியம்‌ குறிப்பிடுகிறது (அகத்‌. 6-12). இவைகள்‌ 
வடமொழியில்‌ பிற்கால்‌ வழக்காக நிலைபெற்ற ஆறு ருதுக்‌ 
களையும்‌ முறையே பின்பற்றுகின்றன. இவ்‌ இலக்கண 
மரபை நீக்கிவிட்டு உண்மையை நோக்கினால்‌ வெயிற்காலம்‌. 
மழைக்காலம்‌, பனிக்காலம்‌ என்ற மூன்று பருவ காலங்கள்‌. 

தான்‌ தமிழகத்தில்‌ உண்டு. வெயிற்காலம்‌ மிக நீண்டது; 
ஏனைய இரண்டும்‌ சுருங்கியவை. 

முதலாவதாக, இந்தச்‌ சதோஷ்ண நிலைக்குத்‌ தக்கபடி 
தமிழ்‌ மக்களின்‌ உடைகள்‌ அமைந்திருந்தன. ஆடவர்கள்‌ 
பொதுவாக உடுப்பவை இரண்டே ஆடைகள்‌. 

உண்பது நாழி: உடுப்பவை இரண்டே; 

பிறவு மெல்லாம்‌ ஓரொக்‌ கும்மே (புறம்‌, 1899 
என்று ஒரு செய்யுளில்‌ வருகின்றது. 

பெண்பாலார்‌ நீண்ட ஒற்றையாடை உடுத்தி வந்தனர்‌ 
என்று கொள்ளலாம்‌. இவ்‌ ஆடைகள்‌ மக்களது செல்வ 
நிலைக்கும்‌ தகுதிக்கும்‌ தக்கபடி தரந்தரமாய்‌ இருந்தன, 
கூறை, நல்லாடை, பட்டாடை. என மூன்று தரங்கள்‌ திவா 
கரத்தில்‌ காணப்படுகின்றன. கூறை சாதாரண ஆடையா 
யிருத்தல்‌ வேண்டும்‌. வறுமையினால்‌ வருந்திய ஒருவனது 
ஆடை, 

வேற்றுமை நுழைந்த வேர்நனை இதாவுர்‌ (புறம்‌, 69) 
என்று கூறப்படுகிறது. இதற்கு மாறாக, செல்வத்தில்‌ 
மகிழும்‌ மன்னர்‌ முதலியோருடைய நல்லாடை, 

போதுவிரி பகன்றைப்‌ புதுமலர்‌ அன்ன 

அகண்றுமடி கலிங்கம்‌ (புறம்‌, 393) 
என்று கூறப்படுகிறது, பட்டாடை சங்க காலத்திலேயே 
காணப்படுகிறது. பொருநராற்றுப்‌ படையில்‌ (155), 

கொட்டைக்‌ கரைய பட்டுடை நல்க 
என வந்துள்ளது. 


தொழிலாளர்கள்‌ ஒற்றை ஆடையைத்‌ தாங்கள்‌ செய்து 
வந்த வேலைக்கு ஏற்க உடுத்து வந்தார்கள்‌. இதனை உடுத்து 
முறை *தற்றுடுத்தல்‌' எனப்‌ பிற்காலத்து வழங்கினர்‌; 
“தெய்வம்‌ மடிதற்றுத்தான்‌ முந்துறும்‌” என்பது குறள்‌ (1023) 
வீரர்களாயுள்ளோர்‌ தங்கள்‌ மார்பிலே கவசம்‌ அணிந்து 
வந்தனர்‌. 

புலிநிறக்‌ கவசம்‌ பூம்யொறி சிதைய 
எய்கணை ஒழித்த பகட்டெழில்‌ மார்பின்‌ 
மறலி யன்ன களிற்று மிசை யோனே 
என்ற செய்யுள்‌ சான்றாகும்‌. 
தற்காலத்தில்‌ வழங்கும்‌ உடுப்பு முதலியன பண்டைக்‌ 
காலத்தவர்‌ அறியாத உடைகள்‌. நமது நாட்டிற்கு வந்த 
யவனர்‌ முதலியோரே சட்டை அணிந்திருந்தனர்‌. அவரது 
சட்டை வகையை *மெய்ப்பை, என்று வழங்கினர்‌. 
மெய்ப்பை புக்க வெருவருந்‌ தோற்றத்து 
வலிபூணர்‌ யாக்கை வன்கண்‌ யவனர்‌ 
என்பது முல்லைப்‌ பாட்டு (607. 
பிற்காலத்தார்‌ இச்‌ ௪ட்டை வகையை *குப்பாயம்‌” 
என்றனர்‌ (திருவாசகம்‌, 177). பாதத்திற்குச்‌ செருப்பு 
அல்லது தொடு தோல்‌ (மதுரைக்காஞ்சி, 636) அணிவதும்‌ 
அக்காலத்தில்‌ உண்டு. 
செருப்பிடைச்‌ றுபரல்‌ அன்னன்‌ (புறம்‌, 257) 
என ஒரு வீரன்‌ குறிபபிடப்படுகிறான்‌. இச்‌ செருப்பு “அடி 
புதை அரணம்‌” (பெரும்பாண்‌ 69) என்றும்‌ வழங்கியது. 
மல்யுத்தம்‌, தேகப்பயிற்சி முதலியவற்றில்‌ கிரேக்கர்கள்‌ 
நிர்வாணமாயிருந்தார்கள்‌ என்பர்‌. அவ்வாறு தமிழ்‌ மக்கள்‌ 
ஆடையின்றி இருந்ததாகத்‌ தெரியவில்லை. 
இரண்டாவதாக, வீடுகளின்‌ அமைப்பும்‌ சீதோஷ்ண 
நிலையைப்‌ பொருத்ததேயாகும்‌. மலைப்‌ பிரதேசங்களில்‌ 
புல்வேய்ந்த குடிசைகள்‌ இருந்தன. *புல்வேய்‌ குரம்பைக்‌ 
குடில்‌” என்பது (புறம்‌, 120), சிலவற்றின்‌ முற்றத்தில்‌ 
பந்தர்களும்‌ இடப்பட்டிருந்தன. அங்கே, யானைக்கன்று 
மான்கன்று முதலியன சிற்சில சமயத்து வந்து அங்குள்ள 
சிறு குழந்தைகளோடு விளையாடிக்‌ களித்தலும்‌ இனியதோர்‌ 
காட்சியாக இருந்தது. 
முழந்தா ளிரும்பிடிக்‌ கயந்தலைக்‌ குழவி 
நறவுமலி பாக்கத்துக்‌ குறமகள்‌ ஈன்ற 
குறியிறைப்‌ புதல்வரொடு மறுவந்‌ தோடி 
என்பது கூற ந்தொகைச்‌ செய்யுள்‌ (394). 

வறுமைமிக்க எளியவர்களுடைய குடில்களை வளிமறை 
அதாவது காற்றைத்‌ தடுப்பதற்குரிய இடம்‌ என்று ஒரு, 
செய்யுள்‌ (புறம்‌, 196) குறிப்பிடுகிறது. சிறிதளவு பொரு 
ளுடையவர்கள்‌ சிற்றில்களில்‌ வசித்து வந்தனர்‌. இச்‌ சிற்றில்‌ 
களிலும்‌ தூண்கள்‌ நடப்பட்டிருந்தன. “சிற்றில்‌ நற்றூண்‌ 
பற்றி: என்பது புறம்‌ (86). செல்வர்களுடைய மானை 
உயர்நிலை மாடமாய்‌, முன்வாயில்‌, புறக்கடை முதலிய 
உறுப்புக்கள்‌ பல அமைந்ததாய்‌ விளங்கியது. வாயிலில்‌ 
இந்தக்‌ காலத்துப்‌ போல பூத்தொட்டிகள்‌ வைக்கப்பட்‌ 
டிருந்தன. “தடவுவாய்க்‌ கலித்த மாயிதழ்க்‌ குவளை” 
(புறம்‌, 105) என்பது சான்று. அரசரின்‌ இருக்கை கம்பீர 
மான தோற்றத்தோடு அமைக்கப்பட்டிருந்தது. இதனைக்‌ 
கோயிலெனச்‌ சிறப்பாக வழங்கி வந்தனர்‌. இக்‌ கோயிலைப்‌ 
பற்றிய பல விவரங்கள்‌ நெடுநல்வாடையில்‌ அழகுறக்‌ கூறப்‌ 
பட்டுள்ளன. மாடம்‌ முதலியன சுடுமண்ணினால்‌ தொழில்‌-- 
திறன்‌ பெரிதும்‌ விளங்கச்‌ சுண்ணந்‌ தீற்றி நன்றாகக்‌ கட்டப்‌ 
பட்டிருந்தன (378; பெரும்பாண்‌, 405). 

பேரில்லங்களில்‌ தற்காலத்துப்‌ போல நாற்காலி முதலி 
யன இருந்தனவாகத்‌ தெரியவில்லை; கட்டில்கள்‌ உண்டு. 
அவற்றில்‌ “நுரை முகந்தன்ன மென்பூஞ்‌ சேக்கை” (புறம்‌, 
50) அதாவது, பூம்பள்ளி அமைக்கப்பட்டிருந்தது. எளி 
யோர்களுடைய வீட்டில்‌ தோலும்‌ பாயுமே படுக்கையாக 
அமைந்தன (புறம்‌, 317). குளிர்‌ காலத்தில்‌ தீக்கடை 
கோலினால்‌ தெருப்பு உண்டு பண்ணுதலும்‌ குளிர்காய்தலும்‌ 
மலைப்‌ பிரதேச முதலியவற்றில்‌ காணப்பட்டன. (பெரும்‌ 
பாண்‌. 178; நெடுநல்‌. 8). 

மூன்றாவதாக, வீட்டிற்குப்‌ புறத்தேயுள்ள இடங்களிலும்‌ 
தட்டுத்‌ தடையின்றி மக்கள்‌ இனிது பழகி வருவதற்குச்‌ 
சதோஷ்ணநிலை மிக அனுகூலமாயிருந்தது. தற்காலத்தில்‌ 
பட்ட ணவாசிகள்‌ தங்கள்‌ பக்கத்தில்‌ வசிக்கும்‌ அயலார்‌ 
களையே தெரிந்து கொள்வதில்லை. முற்காலத்திலே, அரசரும்‌ 
குறுநில மன்னரும்‌ மற்றைய மக்களும்‌ தாராளமாக 
நெருங்கிப்‌ பழகுவதற்குச்‌ செளகரியம்‌ வாய்த்திருந்தது, 


௯ 

ஊர்ப்புறத்தே பொது இடங்கள்‌ இருந்தன. இப்‌ பொது 
டங்களில்‌ “அறம்‌ உரைக்கும்‌ மன்றம்‌” கூடுதல்‌ வழக்கம்‌. 
மன்றம்‌ என்னும்‌ சொல்லுக்கே 'பொதுவிடம்‌”, “நீதித்தலம்‌” 
என்ற இரண்டு பொருள்களும்‌ உண்டு. இங்கே முதியோர்கள்‌ 
சென்று சூது ஆடுதலும்‌ (புறம்‌, 58), சிறுவர்கள்‌ சென்று 
விளையாடுதலும்‌, ஊர்க்குப்‌ புதியராய்‌ வந்தோர்களும்‌, 
இரவலா்களும்‌ (புறம்‌, 375) தங்குதலும்‌ சாதாரண 
நிகழ்ச்சிகள்‌. அன்றியும்‌, விழவு முதலியன கொண்டாடு 
தலும்‌ இப்‌ பொதுவிடத்தில்கான்‌. பொது இடப்‌ பழக்கத்‌ 
தால்‌ அரசர்களும்‌ வள்ளல்களும்‌ காட்சிக்கு எளியராயிருத்‌ 
தனர்‌. பரிஏலார்கள்‌ அரசர்‌ வாழுங்‌ கோயில்களிலுங்கூடத்‌ 
தாராளமாக உட்புகுந்து தங்கள்‌ கவித்‌ திறமை முதலிய 
வற்றைக்‌ காட்டி வந்தனர்‌. இச்‌ செய்தியைப்‌ புறநானூற்றுப்‌ 
பாடல்கள்‌ பல உணர்த்துகின்றன. ஆனால்‌, “வாயில்‌ 
காவலர்‌” * மூலமாகத்‌ தமது வரவைத்‌ தெரிவித்தல்‌ 
வழக்கம்‌. இதற்குத்‌ தொல்காப்பியர்‌ *கடை நிலை' எனப்‌ 
யெயரிட்டனர்‌. 

காவலர்க்கு உரைத்த கடைநிலை யானும்‌ 
என்பது புறத்தினைச்‌ சூத்திரம்‌ (29). 

இங்ஙனமாக, ஆடம்பரம்‌ சிறிதுமின்றி எளிய வாழ்வு 
வாழ்ந்து வந்த பண்டைத்‌ தமிழர்கள்‌ சூரியன்‌ உதிக்கச்‌ சில 
நாழிகைக்கு முன்பே அதிகாலையில்‌ விழித்துவிடுவார்கள்‌. 
இவ்வாறு விழிப்பதற்குக்‌ கோழி கூவுதலும்‌ பறவைகள்‌ 
கத்துதலும்‌ அனுகூலமாயிருந்தன. 

*ஒண்பொறிச்‌ சேவல்‌ எடுப்ப ஏற்றெழுந்து (புறம்‌, 2௪3) 
எனவும்‌, 

வெள்ளி தோன்றப்‌ புள்ளுக்குரல்‌ இயம்பப்‌ 

புலரிவிடியல்‌ (புறம்‌, 385) 

*]. வாயில்‌ காவலரைப்‌ படிகாரர்‌ என்று பிராகிருத்த்‌ 


திலும்‌, ப்ரதிஹார: என்று வடமொழியிலும்‌ வழங்குவர்‌, 
கம்ப. பள்ளி படை, 1). 

எனவும்‌ புறநானூற்றில்‌ வந்துள்ளன. பிற்காலத்தில்‌, வட, 
நாட்டிலிருந்து ஆரியமக்கள்‌ வந்து பெருகிய பின்னர்‌ 
அந்தணர்களும்‌ அதிகாலையில்‌ வேதத்தை ஓதி மக்களைத்‌ 
துபிலுணர்த்தினர்‌. 

நான்மறைக்‌ கேள்வி நவில்குரலெடுப்ப 

ஏம இன்றுயில்‌ எழுத வல்லதை 

வாழிய வஞ்சியுங்‌ கோழியும்‌ போலக்‌ 

கோழியின்‌ எழாதெம்‌ பேரூர்‌ துயிலே 

இங்ஙனம்‌ பரிபாடல்‌ கூறுகிறது (பரிபாடல்‌ திரட்டு, 
மதுரை, 2). 

துயிலுணர்ந்தவுடன்‌ நீராடுதல்‌ இக்கால்த்துக்‌ கிரய 
மாந்தரங்களில்‌ போலவே, பண்டைக்‌ காலத்தும்‌ வழக்கமா 
யிருந்தது. 

மணலினால்‌ செய்த பாவைக்குப்‌ பூக்களை அணிந்து, 
நீராடுகின்ற பெண்களோடு தானும்‌ கைகோத்து, அவர்கள்‌ 
சேர்ந்து நின்ற இடத்தே தானும்‌ சேர்ந்துநின்று, அசைந்து 
நின்ற இடத்தே தானும்‌ அசைந்து நின்று, கபடமற்ற மனத்‌ 
தராயெ அப்‌ பெண்களின்‌ கூட்டத்தோடு நீர்த்துறையிலே 
(நீரோடு நெருங்கித்‌) தாழ்ந்துள்ள மருதமரக்‌ கிளைஎளில்‌ 
ஏறி, கரையிலுள்ளவர்‌ திகைக்க, தண்ணீர்‌ சிதர்ந்து பரவ, 
ஆழ்ந்த குளத்திலே ஒருவன்‌ திடுமெனப்‌ பாய்ந்து குளித்த 
செய்தியொன்று புறநானுூற்றிலே (243) அழகாகச்‌ இத்தி 
ரிக்கப்பட்டுள்ளது. பிற்காலத்திலெழுந்த பாவை நோன்பு 
அதிகாலையில்‌ நிகழ்த்த இந்நீராட்டினை அடிப்படையாகக்‌ 
கொண்டதே, நீராடும்பொமுது எண்ணெய்‌ தேய்த்து 
நீராடுதலும்‌ பண்டை வழக்கமே. கருவுயிர்த்த பெண்‌ 
களுக்கு உரியதாகத்‌ தொல்காப்பியனார்‌ கூறும்‌ *நெய்யணி 
மயக்கம்‌” (கற்பியல்‌, 8) இவ்‌ வழக்கத்தை ஒட்டியெழுந்ததே. 

நீராடுவதற்கு முன்‌ றாம்‌ காலையில்‌ க்ஷவரம்‌ செய்து 
கொள்ளுகிறோம்‌. ஆனால்‌ முன்‌ காலத்தில்‌ அதற்குரிய 
கருவிகள்‌ அருகியே கிடைத்தன. என்றாலும்‌ காட்டு மிராண்‌ 
டியாக இருக்க முடியாதல்லவா? கத்திரியாயெ மயிர்‌ குறை 

-ருவியால்‌ ஏகதேசமாக முகமயிர்‌ முதலியவற்றைக்‌ கத்‌ 
கரித்து வந்தார்கள்‌. பெரும்பாலும்‌ மீசை தாடி வளர்க்க 
நேரிட்டது. இதனை, 
குருஉமயிர்‌ மோவாய்‌ (புறம்‌, 257) 
மையணற்்‌ காளை (புறம்‌, 83) 


முதலிய தொடர்கள்‌ நன்கு புலப்படுத்தும்‌. நீராடியபின்‌ 
இளைய ஆடவர்களும்‌ இளம்‌ பெண்களும்‌ இக்காலத்துப்‌ 
போலவே முற்காலத்தும்‌ தங்கள்‌ தலைமுடியை மிகவும்‌ 
பேணி வந்தார்கள்‌. ஆண்கள்‌ எண்ணெய்‌ நீவிப்‌ (புறம்‌, 
279) பதஞ்செய்தனர்‌. அவர்கள்‌ தங்கள்‌ தலைமுடியைய 
பூவினால்‌ புனைந்து கொண்ட செய்தி புறநானூறு (2427 
முதலியவற்றில்‌ காணப்படுகிறது. பெண்கள்‌ தம்‌ கூந்த 
லுக்குப்‌ புகை யூட்டி, மயிர்ச்‌ சாந்து பூசி, மாலை புனைதல்‌ 
மிகச்‌ சாதாரணமான செய்தியே யாகும்‌ புறம்‌, (146). 
ஆனால்‌, நிலைக்கண்ணாடி முன்னர்‌ நின்று கொண்டு மணிக்‌ 
கணக்காய்த்‌ தலைமுடியை அலங்கரித்தல்‌ முற்காலத்தில்‌ 
இல்லை. 

பருவஞ்‌ சிறிதுமிக்கவர்கள்‌, நீராடிய பின்னர்‌, சிவாலயம்‌ 
முதலிய இடங்களுக்குச்‌ சென்று தெய்வங்களை வழிபட்டனர்‌, 
முக்கட்‌ செல்வன்‌ நகர்‌ வலஞ்‌ செயற்கே' (புறம்‌, 6) 
என்பது இவ்வகை வணக்கத்தை உணர்த்துகிறது. இதன்‌ 
பின்‌ லர்‌ தங்கள்‌ தங்கள்‌ தொழில்மேற்‌ சென்று வருவர்‌. 
தொழில்‌ இன்னதென்பது சாதியைப்‌ பொறுத்தது. 
சாதியை விளக்குமிடத்து அதைப்‌ பற்றிச்‌ சொல்லு 
இறேன்‌. இலர்‌ நாளங்காடியிலுள்ள கடைகளுக்குச்‌ சென்று 
(மதுரைக்‌ காஞ்சி, 430) வேண்டும்‌ பண்டங்கள்‌ வாங்கி 
வருவர்‌. 

பின்னர்‌, உச்சப்பொழுதில்‌ பகலுண்டி உண்ணுதல்‌ 
வழக்கம்‌. இதுதான்‌ பிரதான உண்டியாகும்‌ ; தகுதிக்குத்‌ 
தக்கபடி பலதரத்திலிருந்தது. ஏழைகள்‌ கூழ்‌ சமைத்து 
வெந்த கீரை முதலியவற்றால்‌ பசியாற்றி வந்தார்கள்‌ (புறம்‌, 
159). செல்வர்கள்‌ பாலை உலையாக ஏற்றி ஆக்கிய வெண்‌ 

சோறும்‌ நெய்‌ முதலிய சலந்த சோறும்‌ உண்டு தி 
(குறுந்தொகை, 210). தாளிதத்தால்‌ பக்குவம்‌ செய்ய! 
பட்ட பலவகைக்‌ கறிகளும்‌ குழம்புகளும்‌ (குறுந்‌ 167). அவர்‌ 
களுக்கு அருமையல்ல. நிணம்‌ நிரம்பிய மாமிசத்தை அவர்‌ 
கள்‌ பெரிதும்‌ விரும்பினார்கள்‌ (புறம்‌, 150). தாலத்திலே 
சோறு படைத்து அதனைச்‌ சற்றிப்‌ பரப்பி வைத்த சிறு பொற்‌ 
கலங்களிலே கறிகளைப்‌ பெய்து உண்ணுதல்‌ வழக்கம்‌ (புறம்‌, 
160). ஈசலை மோரோடு கலந்து காய்ச்சிய புளிங்கறி ஓர்‌ 
அரிய உணவுப்‌ பொருள்‌ (புறம்‌, 119). முயல்‌ முதலிய 
வற்றை தயிற்‌ சுட்டும்‌ அருந்தினர்‌ (புறம்‌, 34). இவைகளே 
யன்றி மதுவையும்‌ அவர்கள்‌ மிகுதியாகப்‌ பானஞ்செய்கனர்‌ 
(புறம்‌, 235). இம்‌ மதுவை மூங்கிற்‌ குழாயிலே நெடுநாள்‌ 
ஊற்றிவைத்துப்‌ பக்குவப்படுத்தினர்‌ (மலைபடுகடாம்‌, 471). 
இளம்‌ பெண்கள்‌ இதனைப்‌ பொற்கலத்தில்‌ வார்த்து 
ஏந்தி உண்பித்தனர்‌. யவனர்கள்‌ தஙகள்‌ தேசத்திலிருந்து 
கப்பல்‌ மூலமாகக்‌ கொண்டுவந்த மதுவகை மிகவும்‌ 
பாராட்டப்பட்டது. 

யவனர்‌ தந்த தண்கமழ்‌ தேறல்‌ 

பொன்செய்‌ புனைகலத்‌ தேந்தி நாளும்‌ 

ஒண்டொடி மகளிர்‌ மடுப்ப மகழ்‌ சிறந்து 

ஆங்னிது ஒழுகுமதி. (36) 
என்பது புறநானூறு. தற்காலத்தில்‌ நாம்‌ மிகப்‌ பெருமை 
யுடன்‌ குறிப்பிடுகிற சைவ உணவு என்பது பண்டைத்‌ தமிழ 
கத்தில்‌ இல்லை. அந்தணரும்‌ ஊண்‌ உண்டும்‌ மது நுகர்த்தும்‌ 
வந்தனர்‌ (புறம்‌, 113). 

உண்டிக்காலத்தை அடுத்து, மன்னர்‌, வள்ளல்கள்‌ 

முதலானோரது மாளிகை முற்றத்தில்‌ பந்தரின்‌ கீழ்ப்‌ பாணர்‌ 
புலவர்‌ முதலியோர்‌ பாடுதலும்‌, விரலியர்‌ முதலாயினார்‌ 
ஆடுதலும்‌ நிகழ்ந்தன. அல்லியக்‌ கூத்து முதலிய கூத்துக்‌ 
களும்‌ (புறம்‌, 33), நாடகம்‌ முதலிய (பட்டினப்‌ பாலை, 118) 
காட்சிகளும்‌ நடைபெற்றன. பாணர்‌ முதலியோரது 
திறமையை வியந்து அவர்களுக்குத்‌ தக்க பரிஓல்‌ அளிப்பது 
வழக்கம்‌. *பாண்பசிப்‌ பகைஞன்‌” (புறம்‌, 180) என ஒருவன்‌ 

கூறப்படுகின்றான்‌. ஆனால்‌, இப்‌ பாணர்‌ முதலிய இரவலர்க்கு 
இன்னபொழுது என்பதில்லை; எக்காலத்தும்‌ சென்று வள்ளல்‌ 
முதலியோறைக்‌ சண்டு பரிசில்‌ பெற்றனர்‌. அதிகமான்‌ 
நெடுமான்‌ அஞ்சி என்ற வள்ளலை, பரிசிலர்க்கு அடையா 
வாயிலோயே” (புறம்‌, 206) என ஒரு செய்யுள்‌ அழைக்‌ 
கின்றது. இவ்‌ இரவலர்களுக்கு உணவு, கள்‌, ஆடை 
முதலியவை அளிக்கப்பட்டன. அரசர்‌ வீற்றிருக்கும்‌ சபை 
“நாளவை” [புறம்‌, 54] என்று சிறப்பித்துக்‌ கூறப்படுறெது. 
அவர்கள்‌, தங்களது பெருந்‌ தகுதிக்கு ஏற்க, யானைகளும்‌ 
ஆபரணங்களும்‌ பரிசிலாக வழங்கினர்‌. பாணன்‌ பொன்னா 
லாகிய தாமரைப்‌ பூவும்‌, பாடினி பொன்‌ அணிகலமும்‌ 
பெறுதல்‌ மரபு [புறம்‌, 11]. பொற்காசுகள்‌ அளித்ததாகச்‌ 
சங்க நூல்களில்‌ ஓரிடத்தும்‌ காணப்படவில்லை. பதிற்றுப்‌ 
பத்துப்‌ பதிகங்களின்‌ இறுதிக்‌ குறிப்பிற்‌ காண்பன பிற்கால 
வழக்காகும்‌. அந்தணர்களும்‌ இந்‌ நாளவையிற்‌ சென்று 
பொன்‌ முதலியன பெற்றுவந்தனர்‌. 

ஏற்ற பார்ப்பார்க்கு ஈர்ங்கை நிறையப்‌ 

பூவும்‌ பொன்னும்‌ புனல்படச்‌ சொறிந்து [புறம்‌,367] 


என்ற அடிகள்‌ இதற்குச்‌ சான்று. 

முற்காலத்து மக்கள்‌ குடும்ப வாழ்விலே பெரிதும்‌ ஈடு 
பட்டிருந்தனர்‌. கற்பு நெறியில்‌ ஒழுகிய மனைவியையும்‌ 
அவர்கள்பால்‌ பெற்றெடுத்த புதல்வனையும்‌ பெரிதும்‌ 
பாராட்டினர்‌. கற்புடைய மனைவியை “மனைக்கு விளக்காகிய 
வாணுதல்‌” [புறம்‌, 314] எனப்‌ புகழ்ந்தனர்‌. 

உயிரினும்‌ சறந்தன்று நாணே: நாணீனும்‌ 

செயிர்தீர்‌! காட்டிக்‌ கற்புச்‌ சிறந்தன்று 
எனத்‌ தொல்காப்பியரும்‌ [களவியல்‌, 23] கூறினர்‌. 

மயக்குறும்‌ மக்களை இல்லோர்க்குப்‌ 

பயக்குறை இல்லைத்‌ தாம்‌ வாழும்‌ நாளே [்புறம்‌, 188] 
என மக்கட்‌ பெறுதலை இல்வாழ்க்கையின்‌ பெருநோக்கமாகக்‌ 
கூறியுள்ளான்‌ பாண்டியன்‌ அறிவுடை நம்பி, 

இம்மை யுலகத்‌ திசையொடும்‌ விளங்க 

மறுமை யுலகமு மறுவின்‌ றெய்துப 

செருநரும்‌ வினழையுஞ்‌ செயிர்‌ஒர்‌ காட்டுச்‌ 

சிறுவர்ப்‌ பயந்த செம்மலோ ரெனப்‌ 

பல்லோர்‌ கூறிய பழமொழி . [அகம்‌, 66] 

என மக்கட்‌ பேற்றால்‌ இருவகைப்‌ பயனும்‌ தாம்‌ எய்த 
லாம்‌ என்றும்‌ நம்‌ முன்னோர்‌ கருதினர்‌. வள்ளுவரும்‌ 

மங்கலம்‌ என்ப மனைமாட்‌ மற்றதன்‌ 

நன்கலம்‌ நன்மக்கட்‌ பேறு [குறன்‌, 80] 
என்றனர்‌. ஆனால்‌ “ஒருவனுக்கு ஓரே மனைவி' என்ற 
கருத்துப்‌ பொதுவாக அக்காலத்து இல்லை என்றுதான்‌ 
சொல்ல வேண்டும்‌. மனைவியர்‌ பலர்‌ இருந்தாலும்‌ அவர்‌ 
அனைவருடைய காதலுக்கும்‌ கணவன்‌ உரியவனாயிருந்தான்‌- 
அவனும்‌ தன்‌ மனைவியரை அன்போடு பேணி வந்தனன்‌. 
இருபுறமும்‌ காதல்‌ இல்லாத மணம்‌ ஒரு கொடிய தீச்செய 
லாகவே கருதப்பட்டது [புறம்‌, 78] 

மனைவியர்‌ தம்‌ கடமைகளை ஆர்வத்துடன்‌ செய்து 
வந்தனர்‌. கணவனுக்குத்‌ தமது கைப்படச்‌ சுவையாக 
உண்டியாக்கினர்‌ [குறுந்‌, 167]. இவ்வுண்டியை 

ஏனது சுவைப்பினும்‌ நீகை தொட்டது 

வானோர்‌ அமுதம்‌ புரையுமால்‌ எமக்கென 

[தொல்‌, கற்பு. 5] 

கணவனும்‌ நுகர்ந்து மழெ்ந்தான்‌. விருந்து போற்றுதலும்‌ 
மனைவியின்‌ சிறந்த கடமைகளுள்‌ ஒன்று. 

விருந்து புறந்தருதலும்‌ சுற்றம்‌ ஓம்பலும்‌ 

பிறவும்‌ அன்ன இழவோள்‌ மாண்புகள்‌ 
என்பது தொல்காப்பியம்‌ கற்பு, 11]. 

பிற்காலத்தில்‌ திருக்குறள்‌ “விருந்தோம்பல்‌? எனத்‌ 
தனிப்பட ஒர்‌ அதிகாரம்‌ வகுத்துள்ளது. வீட்டில்‌ கணவன்‌ 
இல்லாத காலத்தும்‌, மனைவியர்‌ விருந்தினரை உபசரித்‌ 
தனர்‌ [புறம்‌, 151]. இவற்றையெல்லாம்பின்பற்றி 

மறப்பருங்‌ கேண்மையோடு அறப்பரி சாரமும்‌ 

விருந்து புறந்தரூஉம்‌ பெருந்தண்‌ வாழ்க்கையும்‌ 
எனச்‌ சிலப்பதிகாரம்‌ [11, 85-6] கூறும்‌. 

கணவனைப்‌ பிரிந்து மகளிர்‌ இருந்த காலத்துக்‌ கூந்த 
லும்‌ மேனியும்‌ பேணாதபடி வாடி வதங்கியிருந்தனர்‌ 
[புறம்‌, 147]. அவனது வரவை இவர்கள்‌ எதிர்நோக்கிக்‌ 
கலக்கமுற்ற செய்தியை ஒரு செய்யுள்‌ கூறுகிறது 
(புறம்‌, 41]. இவ்வாறெல்லாம்‌ அருமைப்பட்ட கற்பினை 


கடவுள்‌ சான்ற கற்பு [புறம்‌, 198] 
வடமீன்‌ புரையுங்‌ கற்பு (புறம்‌, 122] 
இதிலா வடமீனின்‌ திறம்‌ இவள்இறம்‌' [சலப்‌, 1,27] 


எனப்‌ புகழ்ந்தனர்‌. 
இக்கற்புடையார்க்கு கணவனையன்றி வேறு தெய்வ 
மில்லை வான்மீகி முனிவரும்‌ [அயோத்யா, 24, 26-27] 
இக்கருத்தைக்‌ கூறுதல்‌ நாம்‌ அறிந்து இன்புறத்தக்கது. 
இவர்கள்‌ “பெய்‌” என்றால்‌ மழை பெய்யும்‌* எனப்‌ பிற்சங்க 
காலத்துள்ள நூல்களிலும்‌ குறளிலும்‌ காணப்படுகின்றது. 
“வறஜனோேடின்‌ வையகத்து வான்‌ தருங்‌ கற்பினாள்‌' என்பது 
கலித்தொகை [16]. 
தெய்வந்‌ தொழ௮ன்‌ கொழுநற்‌ றொழுதெழுவான்‌ 
பெய்யெனப்‌ பெய்யு மனழ 
என்பது திருக்குறள்‌ [55]. 
சிறப்பு மிக்க இக்குடும்ப வாழ்வில்‌ மகளீர்‌ புகுந்து 
மனைவியராக அமைவதற்கு முன்னே, இளமைப்‌ பருவத்‌ 
இலே கழங்காடுதல்‌ [புறம்‌, 36] முதலிய விளையாட்டுக்களில்‌ 
பொழுது போக்கி வந்தனர்‌. கன்னிப்‌ பருவம வந்ததும்‌ 
*Any man that lives in unbroken chastity can do this (bring 
rain); Apastamba 1i,9,23,7. In his sexual purity there 
fore, there lies magic power; this is a widespread belief 
indeed, in the world and still alive today even among 
cultured European mankind-J.J. Meyer : Sexual Life in 
India vol. ii p, 547, 

காதல்‌ அரும்பத்‌ தொடங்கிற்று என்று கொள்ளலாம்‌. அகி 
காலத்தில்‌ வீர வாழ்வே பெரு வாழ்வு எனக்‌ கருதப்பட்டிருந்‌ 
தமையால்‌, இப்‌ பெண்கள்‌ வீரார்களையே பெரிதும்‌ காதலித்து 
வந்தனர்‌. பெருங்கோழி நாய்கன்‌ என்ற கப்பல்‌ வியாபாரி 
யின்‌ மகள்‌ ஒருத்தி ஆமூர்‌ மல்லன்‌ என்ற வீரனைக்‌ காதலித்த 
செய்தி புறநானூற்றில்‌ [83] வருகிறது. ஒரு சார்‌ குலத்திற்‌ 
பிறந்த மகளிர்‌ வீரத்தையே போற்றி வளர்த்து வந்தனர்‌. 
இவர்களை ₹மூதில்‌ மகளிர்‌” என்பர்‌ [புறம்‌, 279]. தன்‌ 
மகன்‌ போர்க்குச்‌ சென்று புறங்‌ கொடுத்தான்‌ என்ற 
வதந்தியைக்‌ கேட்டு, “அங்ஙனமாயின்‌, அவனுக்குப்‌ பால்‌ 
சுரந்தளித்த என்‌ நெஞ்சை அறுத்து எறிவேன்‌” என்று 
கோபித்து, போர்க்களத்திற்கு உடன்‌ சென்று அங்கே 
பிணங்களினிடையே உறுப்புக்கள்‌ சிகைந்துகிடக்கின்ற தன்‌ 
மகனைக்‌ கண்டு, அவனை ஈன்ற பொழுதினும்‌ பெரிதும்‌ 
மகிழ்ந்தாள்‌ என ஒரு மூதில்‌ மகளைப்‌ பற்றி ஒரு செய்தி 
கேட்கின்றோம்‌ [புறம்‌, 278]. 


காதற்கு அறிகுறியாக முத்தமிடுதலும்‌, மணவினையில்‌ 
தாலி கட்டுதலும்‌ பிற சடங்குகள்‌ நிகழ்த்துதலும்‌ பண்டைக்‌ 
காலத்தில்‌ இல்லையெனவே தோன்றுகிறது. 

கணவன்‌ இறந்ததும்‌ சில பெண்கள்‌ தீப்பாய்ந்து உயிர்‌ 
துறத்தனர்‌. சிலர்‌ கைம்மை விரதத்தை மேற்கொண்டு 
உடலை வருத்தி உயிர்‌ தாங்கி வந்தனர்‌; இவர்‌ உட்கொள்ளும்‌ 
உணவு வெந்த வேளைக்‌ கீரையும்‌ அல்லியரிசியும்தான்‌ 
[புறம்‌, 246]; இவரது கூந்தலை மழித்துவிடும்‌ வழக்கமும்‌ 
வளையைக்‌ கழற்றிவிடும்‌ வழக்கமும்‌ அக்காலத்தில்‌ உண்டு. 
[புறம்‌, 25, 250]. பெண்டிற்குப்‌ பலவகையான உரிமைகள்‌ 
இருந்த போதிலும்‌, அவர்கள்‌ கணவனுக்கு உரியவான 
உடைமைப்‌ பொருள்களுள்‌ ஒன்றாகவே முற்காலத்தில்‌ 
கருதப்பட்டு வந்தனர்‌. இதற்கு விலக்காக உள்ளவர்கள்‌ 
விறலி, பரத்தை முதலிய இனத்தவர்களே. 

பண்டைக்‌ காலத்தில்‌ அடிமை மக்களும்‌ இருந்தனர்‌ 
என்று எண்ண இடமுண்டு. “அடியோர்‌ பாங்கனும்‌ வினை 

வலர்‌ பாங்கினும்‌”” என்ற தொடரும்‌ [தொல்‌ அகத்‌. 25] 
அடிமை” [தொல்‌, சொல்‌, 57] என்ற சொல்லும்‌ தொல்‌ 
ாப்பியத்துள்‌ வந்துள்ளன. இவை தக்க சான்றுகளே 
எனினும்‌, அடிமை என்னும்‌ நிலைக்குரிய இயல்புகள்‌ 
எல்லாம்‌ அக்காலத்து இருந்தன என்று ஒரு தலையாகத்‌ 
துணிய முடியவில்லை. 

தமிழர்‌ சமுதாயத்தில்‌ நால்வகைச்‌ சாதிகளும்‌ தொல்‌ 
காப்பியா காலத்திலேயே இடம்பெற்றுவிட்டன. அந்தணர்‌, 
அரசர்‌, வைசியர்‌, வேளாளர்‌ என்ற வகுப்பினரை 
முறையே குறித்துத்‌ தொல்காப்பியச்‌ சூத்திரங்கள்‌ உள்ளன. 
(மரபு, 71, 72, 77, 81). இம்முறையையும்‌ சொற்களையும்‌ 
நோக்குமிடத்து, அந்தணர்‌ வேளாளர்‌ என்ற சொற்கள்‌ 
தமிழ்ச்‌ சொல்‌ என்பதில்‌ ஐயந்‌ தோன்றுகிறது” (வேற்றுமை 
தெரிந்த நாற்பாலுள்ளும்‌” என்ற புற நானூற்றுப்பகுதியும்‌ 
(183) இந்நால்வகை வருணத்தையே குறிக்கிறது. இந்த 
வருணங்கள்‌ சமுதாயத்தின்‌ அஸ்திவார மென்று சொல்ல 
முடியாது. தொழிலாற்‌ பெயர்‌ பெற்ற பல சாதிகளும்‌ 
முற்காலத்து இருந்தன. கொல்லன்‌, குயவன்‌, வேட்டுவன்‌, 
இடையன்‌, மல்லன்‌, கூத்தன்‌, தச்சன்‌, குறவன்‌, பாணன்‌, 
கடம்பன்‌, துடியன்‌, பறையன்‌, புலையன்‌ முதலிய சாதிப்‌ 
பெயர்கள்‌ புறநானூற்றால்‌ தெரிய வருகின்றன. இவர்களுள்‌, 
புலையன்‌ அபரக்கிரியைகளையும்‌ நடத்தி வந்தனன்‌ என்று சில 
செய்யுற்களால்‌ அறிகிறோம்‌ (புறம்‌, 360). 

நால்வகைச்‌ சாதிகளில்‌ அந்தணர்‌ சிறப்பாகப்போற்றப்‌ 
பட்டனர்‌. அரசன்‌ வணங்கியது இவர்களையே. 

பார்ப்பார்க்கு அல்லது பணிபு அறியலையே 
என்பது பதிற்றுப்பத்து (63) இவர்கள்‌ அரசனுக்கு வேண்டிய 
யாகங்களைச்‌ செய்து வந்தனர்‌ (புறம்‌, 224) அரசன்‌ 

* பெளத்தத்‌ துறவிகளில்‌ ஒரு சாரார்க்கு அந்தாணந்‌ 
இகர்‌ என்று பெயர்‌ (Sacred Books of the Buddhists II 
ற 35£ ந.) *வ்ருஷள' என்ற வடசொல்லிற்குச்‌ சூத்திரர்‌ என்று 
பொருள்‌. 

பொருட்டுத்‌ தூது சென்றவர்களும்‌ இவர்களே (புறம்‌, 34). 
வைதிக சமயத்தையும்‌ கல்வியையும்‌ கற்றுப்‌ பேணி வந்தவர்‌. 
களும்‌ இவர்களே (புறம்‌, 166). இவர்களுக்குத்‌ துன்பு 
இழைத்தவர்‌ பெரும்பாவிகளெனக்‌ கருதப்பட்டனர்‌ (புறம்‌, 
24). நாடுகள்‌ முதலியன கொடுத்து அரசர்கள்‌ இவர்களைப்‌ 
பாதுகாத்தனர்‌ (புறம்‌, 122). இவர்களும்‌ அரசுபாரந்‌ 
தாங்கி ஆட்சி புரிந்தனர்‌. “அந்தணாளர்க்கு அரசு வரை 
வின்றே என்பது தொல்காப்பியம்‌ (மரபு, 80). இவர்கள்‌ 
இரவலரா யீருப்பதும்‌ முற்காலத்தில்‌ இழிவென்று கருதப்பட 
வில்லை (புறம்‌, 200). 

நாடு காவல்‌ செய்யும்‌ அரசர்களைக்‌ குறித்துத்‌ தொல்‌ 
காப்பியமும்‌ திருக்குறளும்‌ பல செய்திகளைத்‌ தெரிவிக்இன்‌ 
றன. ஆனால்‌ இவைகள்‌ அரசனுக்கு இருக்க வேண்டும்‌ 
உத்தம இலக்கணங்கள்‌ என்றே கொள்ளத்தக்கன. மேலும்‌ 
இவ்‌ இரு நூல்களும்‌ காலத்தாற்‌ சிறிது பிற்பட்டன. இவற்‌ 
திற்கு மூயபட்ட புறநானூற்றில்‌ வருவன தமிழ்‌ அரசர்களுக்‌ 
குத்‌ தனித்து உரியன.* ஒரு செய்யுளில்‌ (புறம்‌, 29) ஓர்‌ 
அரசன்‌ ஓல்வொரு நாளும்‌ செய்த செயல்கள்‌ வகுத்துக்‌ கூறப்‌ 
பட்டுக்ளன. பாணர்களால்‌ சூழப்பெற்ற நாளோலக்கத்‌ 
தில்‌ இருத்தல்‌, பின்பு மகளிரோடு சிறுதுயில்‌ கொள்ளுதல்‌, 
முரசொலிக்கக்‌ கொடியோர்களைத்‌ தண்டித்து நல்லோர்களைப்‌ 
பாதுகாத்து நீதி வழங்குதல்‌, பின்னர்‌, தமது படைமக்‌ 
களுக்கு உதவியாற்றுதல்‌; இச்‌ செயல்கள்‌ முறையே நிகழ்ந்து 
வந்தன. 

அக்காலத்தில்‌ உத்தம வாழ்வு வாழ்ந்த ஒரு குறுநில 
மன்னன்‌ செய்கைகளை ஒரு செய்யுள்‌ விளக்கமாகத்‌ தெரிவிக 
கின்றது. அச்செய்யுள்‌ வருமாறு: 

தொடியுடைய தோள்மணந்தனன்‌ 

* & ௫ 





* அமைச்சர்‌ அல்லது மந்திரியா உள்ளிட்ட ஐம்பெரும்‌ 
குழுவும்‌ எண்பேராயமும்‌ முற்சங்க காலத்து இருந்தன எனற்‌ 
குச்‌ சான்‌ றில்லை. 

செற்றோரை வழிதபுத்தனன்‌ 
நட்டோரை உயர்பு கூறினன்‌ 
வலியர்‌ என வழிமொழியலண்‌ 
மெலியர்‌ என மீக்கூறலன்‌ 
பிறரைத்‌ தாண்‌ இரப்பு அறியலன்‌ 
இரந்தோர்க்கு மறுப்பு அறியலன்‌ 
வேந்துடை அவையத்து ஒங்குபுகழ்‌ தோற்றினன்‌ 
வருபடை எதிர்‌ தாங்கீனன்‌ 
பெயர்படை புறங்கண்டனன்‌ 
* * * 


பாணுவப்பப்‌ பசதீர்த்தனன்‌. .. ஆங்குச்‌ 

செய்ப எல்லாம்‌ செய்தனன்‌ (புறம்‌, 299) 

“சகாதலுக்குரிய இளம்‌ பெண்ணை மணம்‌ புரிந்தான்‌. தன்‌ 
பகைவர்களை வேரறுத்தான்‌, நண்பர்களை மேம்படுத்தினான்‌; 
தன்னைக்‌ காட்டிலும்‌ வலியவரென்று ஒருவர்க்கும்‌ பின்‌ 
மொழிந்து சென்றதில்லை, மெலியவரென்று தன்‌ பெருமை 
யைக்‌ காட்டியதுமில்லை; பிறரை இரந்து ஒன்று கேட்டதில்லை) 
தன்னிடம்‌ இரந்து வந்தவர்க்கு மறுத்ததும்‌ இல்லை, 
அரசலையிலே தன்‌ புகழ்‌ தோன்றச்‌ செய்தான்‌; படையை 
எதிர்த்துப்‌ போர்‌ புரிந்து புறங்காட்டியோடச்‌ செய்தான்‌; 
தன்னிடம்‌ வந்த பாணர்கள்‌ மகிழும்படி பசி தீர்த்தான்‌; 
இவ்வாறாக, செய்ய வேண்டுவன எல்லாஞ்‌ செய்தான்‌ 
என்பது அச்செய்யுளின்‌ கருத்து. 


உத்தம லட்சியங்களும்‌, பெருநோக்கங்களும்‌, தத்துவ 
விசாரணைகளும்‌ தெய்வ பக்தியும்‌ இதில்‌ இல்லை; ஆனால்‌, 
உண்மையிலேயே இது சிறந்த அழகிய வாழ்வு அல்லவா? 

அரசர்களும்‌ பிற வீரர்களும்‌ போரிலன்றிப்‌ பிறவாறு 
சாக நேரிடின்‌, அவர்களைத்‌ தருப்பையில்‌ கடத்தி வாளால்‌ 
உறி அடக்கஞ்‌ செய்தல்‌ வழக்கம்‌ (புறம்‌ 93). போரிலே 
பட்ட வீரர்களுக்குக்‌ கல்நட்டு அவர்‌ பெயரெழுதி அதனை 
வணங்குதல்‌ வழக்கமாக இருந்தது, . புறநானூறும்‌ (281, 

தொல்காப்பியமும்‌ (புறதீ. 5) திருக்குறளும்‌ (771) இதற்‌ 
குச்‌ சான்றுகளாகும்‌. 


வவைதிகன்‌ பெறுமே வாணிக வாழ்க்கை 


என்பது தொல்காப்பியம்‌ (மரபு, 78). நில வழியாகவும்‌ 
நீர்‌ வழியாகவும்‌, இவர்கள்‌ வாணிகம்‌ நடத்தி வந்தனர்‌. நீர்‌ 
வழியாக மரக்கலங்களில்‌ அயல்நாடுகளுக்குச்‌ சென்று அங்‌ 
குளள பண்டங்களோடு திரும்பிய செய்திகள்‌ புறநானூற்‌ 
நிலே காணலாம்‌ (புறம்‌, 20, 343). இவர்களுக்குள்ளே, நச்சி 
னார்க்கனியர்‌ கருத்தின்படி, “வேத வணிகர்‌” எனப்படுவோ 
ரது இயல்புகள்‌ பட்டினப்‌ பாலையில்‌ (207-212) தொகுத்துக்‌ 
கூறப்படுகின்றன: 


நடுவுநின்ற நன்னெஞ்சினோர்‌ 

வடுவஞ்சி வாய்மொழிந்து 

தமவும்‌ பிறவும்‌ ஒப்ப நாடிக்‌ 

கொள்வதூஉம்‌ மிகைகொளாது கொடூப்பதூஉம்‌ குறை 
பல்பண்டம்‌ பகர்ந்து வீசும்‌ [கொடாது 


என்பது அப்பகுதி, வியாபாரப்‌ பொருள்களை மூட்டை 
யாகக்‌ கட்டி, அரச முத்திரையிட்டுக்‌ காவல்‌ செய்வது 
வழக்கம்‌ (பட்டினப்‌. 131-7.) 

வேளாண்‌ மாந்தர்க்கு உழுதூாண்‌ அல்லது 

இல்லென மொழிப பிறவகை நிகழ்ச்‌ 
என்பது தொல்காப்பியம்‌ (மரபு. 16). வேளாளரை உலக 
மாகிய தேரைத்‌ தாங்கி அது செல்லுதற்கு வேண்டும்‌ அச்‌ 
சாணி என்று பிற்பட்ட திருக்குறள்‌ கூறும்‌. 

உழுவார்‌ உலகத்தார்க்கு ஆணி அஃதாற்றாது 

எழுவாரை யெல்லாம்‌ பொறுத்து 
என்பது அக்குறள்‌ (1032). 


இத்தொழிலே அனைத்துவகைத்‌ தொழிலினும்‌ சிறந்த 
தொழிலாகக்‌ கொண்டிருந்தனர்‌. 


பண்டைத்‌ தமிழக வாழ்க்கை as 


சுழன்றும்‌ஏர்ப்‌ பின்னது உலகம்‌; அதனால்‌ 
உழந்தும்‌ உழவே தலை (குறள்‌, 1031) 
என்பது திருக்குறள்‌. புறநானூறும்‌ 

பொருபடை தரூஉம்‌ கொற்றமும்‌ உழுபடை 

ஊன்றுசால்‌ மருங்கன்‌ ஈன்றதன்‌ பயனே [35] 


என்று உழுத சாலின்‌ பெருமையை விளக்குகிறது. மேற்‌ 
கூறியவை போன்ற சாதித்‌ தொழில்களிலே தமிழ்‌ மக்கள்‌ 
ஒவ்வொருவரும்‌ நாடோறும்‌ ஈடுபட்டு வந்தனர்‌. 

பண்டைக்‌ காலத்துத்‌ தமிழ்‌ மக்கள்‌ வைதிக சமயத்தை 
யும்‌ அருக பெளத்த சமயங்களையும்‌ போற்றி வந்தனா. 
அந்தணர்‌ வேள்வி இயற்றுதலும்‌, பொது மக்களில்‌ ஒரு 
சாரார்‌ முக்கட்செல்வன்‌ ஆலயத்தை வலஞ்சூழ்ந்து பணித 
லும்‌, திருமால்‌ முதலிய தெய்வங்களின்‌ வழிபாமும்‌ வைதிக 
சமயம்‌ பரவியிருந்ததைக்‌ குறிக்கின்றன. அருக சமயம்‌ முதலி 
யன வைதிக சமயத்தோடு வாதப்போர்கள்‌ புரிந்து வந்தன. 


இகல்‌ கண்டோர்‌ மிகல்‌ சாய்மார்‌ 

மெய்யண்ண பொய்‌ உணர்ந்து 

யொய்யோரது மெய்கொளீஇ (புறம்‌, 16] 
என்றது புறநாநூறு. தொல்காப்பியரும்‌ திநவள்ளுவரும்‌ 
அருக சமயத்தவர்கள்‌. ஆரிய தெய்வங்களையே யனறி 
முருகன்‌ முதலிய நாட்டுத்‌ தெய்வங்களையும்‌ முற்காலத்தோர்‌ 
போற்றினர்‌. பேய்‌, பூதம்‌ முதலிய சிறு தெய்வங்களும்‌ 
வணக்கத்திற்குரியவாயிருந்தன. விதி என்று சொல்லப்‌ 
படுவதனை முற்றும்‌ நம்பி வந்தனர்‌ (புறம்‌. 192). இவ்விதி 
யைப்‌ “பால்‌' என்ற பெயரால்‌ (புறம்‌, 75) வழங்கினர்‌. 
பல பிறவிகள்‌ உண்டென்றும்‌, அக்காலத்து மக்கள்‌ நம்பினர்‌. 
சுவர்ககம்‌ (புறம்‌, 214) நரகம்‌ (புறம்‌, 5). இம்மை மறுமை 
புறம்‌, 134 : ' குறுந. 449) முதலியவும்‌ அவர்கள்‌ 
கொண்டனவே. இக்‌ கொள்கைகளைத்‌ தவிர, வேறு தத்துவ 
ஆராய்ச்சி யிருந்ததாகப்‌ புலப்படவில்லை. இவைகளும்‌ 
தினசரி வாழ்க்கையைப்‌ பல வழிகளில்‌ நெறிப்படுத்தின. 

சமுதாய வளர்ச்சிக்கு இன்றியமையாததான கல்லீ 
அக்காலத்தும்‌ மிகவும்‌ போற்றப்பட்டு வந்தது. கல்லீ 
யாளர்கள்‌ நன்கு மதிக்கப்பட்டனர்‌. 

அறிவுடை யோனாறு அரசும்‌ செல்லும்‌: 

வேற்றுமை தெரிந்த நாற்பா லுள்ளும்‌ 

கீழ்ப்பா லொருவன்‌ கற்பின்‌ 

மேற்பா லொருவனும்‌ அவன்கட்‌ படுமே 
என்று புறநானூறு (183) கூறும்‌. இச்‌ செய்யுள்தானே 

பிற்றை நிலை முனியாது கற்றல்‌ நன்றே 
என்று கூறுதலால்‌, கல்வியின்‌ பெருமையும்‌ இன்றியமை 
யாமையும்‌ நன்றாக விளங்குகின்றன. சாகுமளவும்‌ கல்வி 
கற்க வேண்டும்‌ என்பது பிற்காலத்து லட்சியம்‌. 


யாதானும்‌ நாடாமால்‌ ஊராமால்‌ என்னொருவன்‌ | 
சாந்துணயும்‌ கல்லாத வாறு [குறள்‌ 397] 
என்பது திருக்குறள்‌. மனைவியைப்‌ பிரிந்து சென்றும்‌ மூன்று 
ஆண்டுகள்‌ கல்விகற்பது மரபு என்பர்‌ தொல்காப்பியர்‌. 
ஆண்களைப்‌ போலவே பெண்களும்‌ கல்வி கற்றுப்‌ புலவர்‌ 
களாக விளங்கினர்‌. ஆனால்‌ கல்வியைக்‌ கற்றற்குரிய பொது 
நிலையங்கள்‌ முற்காலத்து இருந்தனவாகத்‌ தெரியவில்லை. 
ஒவ்வொருவரும்‌ தத்தம்‌ முயற்சியினாலே ஆசிரியர்களை 
அடுத்துக்‌ கல்வி கற்று வந்தனர்‌ என்றே கருத வேண்டும்‌. 
இக கல்வியறிவு பற்றியும்‌ தமிழ்‌ மக்கள்‌ நாள்தோறும்‌ 
முயன்று வந்தார்கள்‌ என்று ஊூஇக்கலாம்‌. 
இங்ஙகனமாக, பண்டைத்‌ தமிழ்‌ மக்களது அன்றாட 
வாழ்க்கை எளிமையும்‌ மேன்மையு முடையதாய்‌, சிறிதும்‌ 
கபடற்றதாய்‌, குடும்ப நெறியில்‌ உளம்‌ கூர்ந்ததாய்‌, 
யொருளீட்டி இன்புறுதலில்‌ ஈடுபட்டதாய்‌, 


உபகாரஞ்‌, 
செய்கலை மேற்கொண்டதாய்‌, 


மேலுலகத்தும்‌ பயன்பட 
வல்லதாய்‌ அமைந்து, தமிழகத்துக்குப்‌ பெரும்புகழ்‌ விளைத்து 
வந்தது. தமிழரது பண்பாட்டின்‌ மேன்மையை இத்தகைய 
இனிய வாழ்க்கை நன்கு புலப்படுத்துகிறது. 


புறநானூறும்‌ தமிழரும்‌ 


புறநானூற்றிலுள்ள* செய்யுட்கள்‌ இயற்றப்‌ பெற்றுச்‌ 
சுமார்‌ இரண்டாயிரம்‌ ஆண்டுகள்‌ கழிந்துவிட்டன. இநீ 
நீண்ட காலத்தை எளிதாகச்‌ சொல்லி விட்டோம்‌. ஆனால்‌ 
இதன்‌ பொருண்மையை அத்தனை எளிதாக உணர்ந்து 
கொள்ள முடியாது. பலவேறு துறையிலும்‌ தமிழ்‌ நாட்டில்‌ 
நிகழ்ந்துள்ள நிகழ்ச்சிகள்‌ மூலமாகத்தான்‌ இதனை ஒருவாறு 
அறிய முடியும்‌. 
கால மென்பது கறங்குபோற்‌ சுழன்று 
மேலது &ழாய்க்‌ €ழது மேலாய்‌ 
மாற்றிடுந்‌ தோற்றம்‌ 
என்றனர்‌ ஆசிரியர்‌ சுந்தரம்பிள்ளை. 
அரசியல்‌ துறையை நோக்குவோம்‌. நம்‌ தமிழ்நாட்டு 
மூவேந்தர்‌ வமிசங்களும்‌ பல நூற்றாண்டுகள்‌ அரசு புரிந்து 
மாய்ந்தன. பல்லவ வமிசம்‌, சளுக்கிய வமிசம்‌, எத்தனையோ 
குறுநில மன்னரது வமிசங்கள்‌, விஜயநகரத்து அரச வமிசம்‌, 
நாயக்கர்‌ வமிசம்‌, பாளையக்காரர்‌ வமிசம்‌, ஆங்கிலத்‌ 
துரைத்தனம்‌ இவை அனைத்தும்‌ ஒன்றன்பின்‌ ஒன்றாக ஆட்சி 
புரிந்து கழிந்தன . 
இருங்கடல்‌ உடுத்த இப்பயங்கெழு மாநிலம்‌ 
உடையிலை நடுவண இனடைபிறர்க்‌ ஒன்றித்‌ 
தாமே யாண்ட ஏமங்‌ காவலர்‌ 
இடுதுரை மணலினும்‌ பலரே சுடுபிணக்‌ 
காடுபதி யாகப்‌ போகத்தம்‌ 
நாடு பிறர்கொளச்‌ சென்றுமாய்ந்‌ தனரே (புறம்‌, 362) 
ட 
*புறநானூறு தொகை நூல்களுள்‌ இறுதியில்‌ தொகுக்கப்‌ 
பட்டது. அதன்‌ செய்யுட்களைப்‌ பாடினோர்‌ வெவ்வேறு 
காலத்தின்‌. 

என்றனர்‌ ஒரு புலவர்‌. 


சமயத்துறையைக்‌ காண்போம்‌. பெளத்தம்‌ மிகச்‌ 
சிறப்புடன்‌ பல நூறு ஆண்டுகளாக வழங்கிவந்து பின்னர்‌ 
எக்காரணத்தினாலோ, தம்முடைய தமிழ்‌ நாட்டினின்று 
மறைந்துவிட்டது. ஜைனமும்‌ அப்படியே வெகுகாலம்‌ 
வழங்கி இப்போது அங்கங்கே அருகி நின்றுள்ளது. பாசுபதம்‌, 
காளாமுகம்‌, காபாலிகம்‌ முதலிய மதங்களும்‌ இப்போது 
ஆராய்ந்து இயல்பு காண வேண்டிய பண்டைப்‌ பொருள்‌ 
களாய்விட்டன. இவையெல்லாம்‌ போக, சைவசமயத்திலும்‌ 
சமயாசாரியர்கள்‌ நால்வர்‌, நாயன்மார்கள்‌, சங்கராசாரியர்‌, 
நீலகண்ட சிவாசாரியர்‌, மெய்கண்ட தேவர்‌ முதலியோர்கள்‌ 
தங்கள்‌ அருட்பெருஞ்‌ செயல்களை நிகழத்தி இறைவனது 
திருவடி நீழலையடைந்து விட்டனர்‌. இவ்வாறே ஆழ்வாராதி 
யரும்‌ நாதமுனி முதலிய ஆசாரியர்களும்‌ இராமா நுஜரும்‌ 
தங்கள்‌ அருள்‌ விளங்கும்படி. பூவுலகில்‌ நிலவிப்‌ பரமபதம்‌ 
அடைந்து விட்டனர்‌. இவர்கள்‌ அனைவர்க்கும்‌ முன்புள்ள 
ஒருகாலத்தில்‌ சமய உணர்ச்சியாதாயிருக்கக்‌ கூடும்‌ என்று 
நம்‌ மனம்‌ கலக்கமடைகின்றது. 


குறும்பூழ்‌ பறப்பித்த வேட்டுவன்போல்‌ அன்னை 
வெறுக்கூடு காவல்‌ கொண்டான்‌ 
புறத்திரட்டு, (1546) 


என்று ஒரு பிற்காலப்‌ புலவர்‌ கூறுகிறார்‌. இதுபோல, தமிழ்‌ 
மக்களது வாழ்க்கைச்‌ சரித்திரத்தில்‌ மேற்கூறிய அருட்பெருஞ்‌ 
செல்வர்கள்‌ வாழ்வையும்‌ அவர்கள்‌ இயற்றிய அரிய 
தொண்டுகளையும்‌ சிறிது மறந்துவிட்டால்‌, நாம்‌ வெறுங்கூடு 
காவல்‌ கொள்பவர்களாய்த்தான்‌ இருப்போம்‌ என்று கருதத்‌ 
தோன்றுகிறது. 

இனி நமது இலக்கியச்‌ சரிதத்தை எடுத்தக்கொள்வோம்‌ 
திருவள்ளுவர்‌, கொங்குவேள்‌, இளங்கோவடிகள்‌, திருத்தக்க 
தேவர்‌, சேக்கிழார்‌, கம்பநாடர்‌: இப்பெருங்கவிகள்‌ 
அனைவரும்‌ என்றும்‌ அழியாத இலக்கியச்‌ செல்வங்களை நமக்கு 

அளித்து, தங்கள்‌ வாழ்வின்‌ பயனை முற்றுவித்துப்‌ போயினர்‌. 
இவர்களுடைய திருநாமங்களையும்‌ இவர்கள்‌ இயற்றியளித்‌ 
துள்ள கவிதைப்‌ பெருங்கோயில்களையும்‌ சற்று மறக்க 
முயல்வோம்‌. யாது எஞ்சியுள்ளது என்று நினைப்பதற்குமுன்‌ 
நம்‌ உள்ளம்‌ பச£ரென்கிறது. வெறுங்கூடுதானும்‌ உள்ளதோ 
என்று நம்மை ஐயுறச்‌ செய்கின்றது. ஒரு புலவர்‌, 
திருத்தக்க மாமுனி இந்தாமணி கம்பர்‌ 
விருத்தக்‌ கவித்திறமும்‌ வேண்டேம்‌ -- உருத்தக்க 
கொங்குவேள்‌ மாக்கதையைக்‌ கூறேம்‌ குறன்‌ அணுகேம்‌ 
எங்கெழிலென்‌ ஞாயிறு எமக்கு 


என்று கூறினர்‌. இவரது மனப்பான்மையைத்தான்‌ நாமும்‌ 
அடைந்து விடுவோம்‌, 


இனி, செய்யுட்களின்‌ சரிதத்தை நோக்குவோம்‌. 
இதன்கண்ணும்‌ எத்தனையோ வேறுபாடுகள்‌ நிகழ்ந்து 
விட்டன. யாப்பருங்கலவிருத்தியை நாம்‌ நோக்கினால்‌ 
எத்தனை செய்டூள்‌ வகைகள்‌ மறைந்து போயின என்று 
ஒருவாறு அறியலாம்‌. புதியனவாகச்‌ சில செய்யுள்‌ வகைகள்‌ 
பெரும்‌ புலவர்களால்‌ கையாளப்பட்டுப்‌ பெருமையடைந்து 
பின்‌ ஒளியிழந்து மங்கின . 

மாலும்‌ குறளாய்‌ வளர்ந்திரண்டு மாணடியால்‌ 

ஞாலம்‌ மூழுதும்‌ நயந்தளந்தான்‌ -- வாலறிவின்‌ 

வள்ளுவரும்‌ தம்குறன்வெண் பாவடியால்‌ வையத்தார்‌ 

உள்ளுவஎல்லாம்‌ அளந்தார்‌ ஓர்ந்து 
என்பது இருவள்ளுவமாலைச்‌ செய்யுள்‌. இர்கனம்‌ புகழப்‌ 
பட்ட குறள்வெண்பா? வள்ளுவராலேயே சிறப்பெய்தி 
விளங்கிப்‌ பின்‌ வாழ்விழந்தது. விருத்தக்‌ கவித்திறங்டளேல்‌ 
லாம்‌ தமிழில்‌ சுமார்‌ கி. பி. 7-ஆம்‌ நூற்றாண்டளவில்‌ 
தோன்றியவையே. அகப்பொருட்‌ கவிசட்குச்‌ சிறப்புரிமை 
யுடையதாகப்‌ போற்றப்பட்டுள்ள கட்டளைக்‌ கலித்துறையும்‌ 
பிற்காலத்துப புதிதாய்ப்‌ புகுந்ததுவே. இங்குக்‌ குறித்தன 
போன்ற செய்யுளினங்களால்‌ இயன்ற பிள்ளைத்‌ குமிழ்‌ 

முதலிய பிரபந்தங்களும்‌ பிற்பட்டு இடைக்‌ காலத்தில்‌ 
தோன்றியனவே. பிள்ளை என்ற சொல்லை மக்களின்‌ 
இளமைக்கு வழங்குதல்‌ மரபன்று என விதித்துள்ளது 
தொல்காப்பியம்‌. 

குழவியும்‌ மகவும்‌ ஆயிரண்‌ டல்லவை 

கிழவ அல்ல மக்கட்‌ கண்ணே (மரபு, 23) 
என்பது மரபியற்‌ சூத்திரம்‌. மக்களின்‌ இளமைக்கு “குழவி” 
“மகவு” என்ற இரண்டே சொற்கள்‌ வழங்கின; பிள்ளை 
முதலிய பிற சொற்கள்‌ அப்பருவத்து மக்களுக்கு உரியன 
அல்ல. இங்ஙனமிருப்ப, மக்களின்‌ குழந்தைக்குப்‌ பிள்ளை 
எனப்‌ பெயரிட்டு அப்பருவத்து நிகழ்த்தும்‌ செயல்களைப்‌ 
பிரபந்தமாக அமைத்து இயற்றுதல்‌ பிற்கால வழக்கென்று 
சொல்லவும்‌ வேண்டுமோ? எனவே, பெரும்பான்மையாய்‌ 
வழங்கிய செய்யுளினங்களும்‌ பிரபந்த வகைகளும்‌ இடையிலே 
தோன்றி, தற்காலத்தில்‌ தம்‌ வாழ்வு முடியும்‌ நிலையிலுள்ளன... 
பண்ணத்தி முதலிய பல பல செய்யுள்‌ நூல்கள்‌ பன்னூறு 
ஆண்டுகட்கு முன்புதானே வழக்கொ மிதந்தன. 


இனி, தமிழ்மொழியிலே ஏற்பட்டுள்ள வேறுபாடுகளைக்‌ 
கூர்ந்து நோக்குவோம்‌. முதலாவது நாம்‌ கவனிக்கத்தக்கது 
திராவிட மொழிகளிற்‌ பலவும்‌, புறதானூற்றுக்குப்பின்‌, இவ்‌ 
விரண்டாயிரம்‌ ஆண்டுகளிற்‌ பல்வேறு காலங்களில்‌ கோன்றி 
னமை. மலையாளம்‌ சுமார்‌ இ.பி. 1000-ல்‌ தமிழிலிருந்து 
களைத்தது. இதற்கு 4, 5, நூற்றாண்டுகட்கு முன்னே கன்னட 
மும்‌ தெலுங்கும்‌ கிளைத்தன. தமிழுக்கும்‌ இவற்றிற்கும்‌ 
இடையே உள்ளது தாய்மைத்‌ தொடர்பா அல்லது தங்கைத்‌ 
A டம்‌ ப்பம்‌ பட்‌ ப பபப பட்ட. 

“குறள்‌ என்ற பெயர்‌ சுறள்வெண்பாவிற்கு வழங்கியது 
திருவள்ளுவரது பெருநூலின்‌ பின்னர்‌ என்றே கொள்ளக்‌ 
தக்கது. தொல்காப்பியர்‌ இட்ட பெயர்‌ *குறுவெண்பஈட்டு" 
(செய்யு. இளம்‌, 114, 751) என்பதேயாகும்‌. யாப்பருங்‌ 
கலதீதில்கான்‌ குறட்பெயர்‌ முதன்‌ முகற்‌ காணப்படுகிறது. 
இதன்‌ விருத்தியில்‌ முந்துநரல்‌ மேற்கோள்‌ யாதும்‌ தரப்‌ 
படவில்லை. 

தொடர்புதானா என்ற விவகாரம்‌ இப்போது அவசியமில்லை. 
சிரியர்‌ சுந்தரம்‌ பிள்ளை, 
கன்னடமும்‌ களிதெலுங்கும்‌ கவின்‌ மலையாளமுந் 
துளுவும்‌ 
உன்னுதரத்‌ துதித்தெழுந்தே ஒன்றுபல வாயிடினாும்‌ 


என்று கூறியது பெரும்பாலும்‌ உண்மையேயென நடுநிலை 
யாளர்‌ யாவரும்‌ ஒப்புக்கொள்வர்‌ . இதனால்‌ காய்மைஎன்னும்‌ 
பெருமை காரணமாகப்‌ பிற திராவிட மொழிகளின்‌ இளமை 
குறித்து நமது தமிழன்னை நகுகின்றாள்‌ என்று கருதுதல்‌ 
தவறு. மொழி வரலாறு அறிந்தவன்‌ இங்ஙனம்‌ ஒருபோதும்‌ 
கருதான்‌, இம்மொழிகளெல்லாம்‌ தோன்றுவதற்கு முன்பு 
புறகானூற்றுச்‌ செய்யுட்களிற்‌ பல தோன்றின என்று அச்‌ 
செய்யுட்களின்‌ தொன்மையும்‌, அத்‌ தொன்மையின்‌ அளவும்‌ 
தெளிவாகப்‌ புலப்படுதற்கு மாத்திரேம இங்கு இச்‌ செய்தி 
கூறப்பட்டதாகும்‌. 


இரண்டாவது கவனிக்கத்தக்கது தமிழ்‌ மொழியின்‌ 
சொற்‌ செல்வம்‌. தொல்காப்பியனார்‌ தாமே 


இயற்சொல்‌ திரிசொல்‌ இசைச்சொல்‌ வடசொலென்று 

அனைத்தே செய்யுள்‌ ஈட்டச்‌ சொல்லே (எச்ச, 1) 
என்று கூறினார்‌. பலபல வடசொற்களும்‌ ஒருசில திசைச்‌ 
சொற்களும்‌ பண்டைப்‌ பாடல்களில்‌ காணப்படுகின்றன. 
ஆனால்‌ அவ்‌ வடசொற்களிற்‌ பெரும்பாலன வடமொழியி 
னின்றும்‌ நேரே வந்தனவல்ல; பாகதவடி வில்‌ தமிழில்‌ வந்த 
புகுந்தனவாம்‌. உதாரணங்கள்‌; பாகி; ஊசி என்பன. இவை 
“பாச்‌ சொல்லாது ஊசி முன்னாது' (229)எனப்‌ புறநானூற்‌ 
றில்‌ வருகின்றன. இச்சொற்கள்‌ முறையே கீழ்த்திசை, வட 
இசை என்று பொருள்படும்‌; பிராசி உதீசி என்பன இவற்றிற்‌ 
குரிய வடசொற்கள்‌. திசைச்சொற்களும்‌ மிக அருகியே வந்‌ 
துள்ளன. *நெய்யுலை சொரிந்த மையூன்‌ ஒசை” (புறம்‌, 261) 
என்ற இடத்து ஒசை என்றது ஆகுபெயரான்‌ ஓசையை 
யுடைய கறியை; இஃது ஒரு “திசைச்‌ சொல்‌” என்று உரை 

காரர்‌ எழுதினர்‌. பிற்பட்ட காலத்திலே அளவற்ற வத்‌ 
சொற்கள்‌ குடிபுகுந்தன. தேவாரத்தில்‌ ஒரு பக்கம்‌ இரும்பிபி 
பார்த்தால்‌ போதுமானது; 100-க்கு 20 விழுக்காடு வட 
சொற்கள்‌ காணப்படும்‌. எனவே, முதலில்‌ சமயம்‌ பற்றிய 
சொற்களே மிகுதியாய்‌ ஆளப்பட்டன. பின்னர்‌, தத்துவ 
நூல்‌ பற்றிய சொற்கள்‌ இன்னும்‌ மிகுதியாய்க்‌ கொள்ளப்‌ 
பட்டன. வரவர, வடசொற்கள்‌ மிகுந்து மணிப்பிரவாள 
நடையென ஒன்று இ.பி. 9-ம்‌ நூற்றாண்டளவில்‌ தோன்றத்‌ 
தொடங்கிற்று. கன்னடம்‌, தெலுங்கு, மலையாளம்‌ முதலிய 
மொழிகளை வடமொழி விழுங்கிவிட்டது போல்‌ தமிழ்‌ 
மொழியை அது விழுங்கிவிடவில்லை. இது தமிழின்‌ இயற்கை 
யாற்றலையும்‌ நம்‌ மூதாதையரது அறிவின்‌ திட்பத்தையும்‌ 
நன்கு உணர்த்துகிறது. திசைச்‌ சொற்களும்‌ வரவரப்‌ பெருகி 
விட்டன. காலம்‌ செல்லச்‌ செல்ல, கன்னடம்‌, சிங்களம்‌, 
தெலுங்கு, துலுக்கு, போர்த்துசிய மொழி, டச்சு மொழி, 
பிரஞ்சு, ஆங்கிலம்‌ முதலியவற்றிற்குரிய சொற்களும்‌ தமிழில்‌ 
வந்து புகுந்தன. புறநானூற்றுச்‌ செய்யுட்கள்‌ தோன்றிய 
பின்‌ இரண்டாயிரம்‌ ஆண்டுகளாக இத்தனை மொழிச்‌ 
சேர்வுகளும்‌ ஏற்பட்டுள்ளன. இச்சொல்லின்‌ தொகுதியே 
யன்றி வாக்கிய அமைதியும்‌ சிறிதுசிறிதாக மாறியுள்ளது. 
உதாரணமாக, *அருங்கேடன்‌* என்பது கேடு அரியன்‌, 
அதாவது கேடு இல்லாதவன்‌ என்று பொருள்படும்‌. இத்‌ 
தொடர்‌ வடமொழி வாக்கிய அமைதியைப்‌ பின்பற்றியது. 
பள்ளிச்‌ சிறுவர்கள்‌ *நான்‌ உடைத்தாயிருக்கிறேன்‌” என்று 
பாடம்‌ படிப்பதை நாம்‌ அடிக்கடி கேட்கிறோம்‌. இது ஆங்கில 
வாக்கிய அமைதியைப்‌ பின்பற்றியது. யாழ்ப்‌ பாணத்து 
உலக வழக்கில்‌ வழங்கும்‌ வாக்கிய அமைதி நமக்குப்‌ 
புதுமையாகவே இன்றும்‌ உள்ளது. தமிழிற்கு இயல்பாயுள்ள 
வாக்கிய அமைதியினின்றும்‌ வேறுபட்டுப்‌ பல புத்தமைதி 
களும்‌ இரண்டாயிரம்‌ ஆண்டுகளாகத்‌ தோன்றி வந்திருக்‌ 
இன்றன. 

மேலே பலவேறு மொழிகளுக்கு முரிய சொற்களைக்‌ 
குறித்தோம்‌* அந்தச்‌ சொற்கள்‌ எல்லாம்‌ நமது நாட்டிற்கும்‌ 

பிற நாடுகளுக்கும்‌ இருந்த தொடர்பினால்‌ ஏற்பட்டன. இத்‌ 
தொடர்பிற்கு அறிகுறியாகவும்‌ உள்ளன. இத்‌ தொடர்பு 
களும்‌ பல காரணங்களால்‌ உண்டாயின. வாணிகம்‌ குடி 
யேற்றம்‌, சமயம்‌, கல்வி, அரசாட்சி, கூலிப்படை முதலி 
யன இக்காரணங்களுள்‌ ஒருசில. இங்ஙனமுள்ள கூட்டுறவு 
களெல்லாம்‌ கால--அடைவில்‌ வரவர நிகழ்ந்தனவாகும்‌. 


இங்கே கூறியன எல்லாம்‌ சுமார்‌ இரண்டாயிரம்‌ ஆண்டு 
களாகப்‌ புறத்தே கண்கூடாக நிகழ்ந்த நிகழ்ச்சிகள்‌. 
கண்ணுக்கு அப்பாற்பட்டனவாய்‌ அகத்தே, உள்ளத்திலே, 
கருத்துலகிலே நிகழ்ந்துள்ள நிகழ்ச்சிகளை வரையறை செய்து 
கூறுதல்‌ அருமையினும்‌ அருமை. ஆங்கிலேய ராட்ள நிலை 
பெற்றதன்‌ பின்பு நமது உள்ளப்பாங்கில்‌ ஏற்பட்டுள்ள வேறு 
பாடுகளைக்‌ கவனித்தால்‌ நான்‌ சொல்வதன்‌ உண்மை நன்கு 
புலப்படும்‌. நமது சமயக்‌ கொள்கைகளிலே, சமுதாயக்‌ 
கொள்கைகளிலே, இல்வாழ்க்கைக்‌ கொள்கைகளிலே, அர 
சாட்சிக்‌ கொள்கைகளிலே, கூட்டுறவுக்‌ கொள்கைகளிலே, 
கல்விக்‌ கொள்கைகளிலே, இன்னும்‌ எத்தனையோ வகையான 
கொள்கைகளிலே நமது மனப்பான்மை பெரிதும்‌ வேறுபட்டு 
விட்டது. இதனை யாவரும்‌ எளிதில்‌ உணரக்கூடும்‌. ஆங்கி 
லேயராட்ச தமிழ்‌ நாட்டில்‌ நிலைபெற்று நிகழ்ந்தது சுமார்‌ 
150 ஆண்டுகளே ஆகும்‌. இச்‌ சுருங்கிய காலத்தில்‌ இத்தனை 
வேறுபாடுகள்‌ நமது சருத்துலகில்‌ தோன்றினவாயின்‌, இரண்‌ 
டாயிரம்‌ ஆண்டுகளில்‌ எத்தனை வேறுபாடுகள்‌ இக்கருத்‌ 
துலதகில்‌ தோன்றியிருக்கக்‌ கூடும்‌ என்பதை நாம்‌ ஊகித்துக்‌ 
கொள்ளலாம்‌, 


நமது காலத்திற்கும்‌ புறநானூற்றுச்‌ செய்யுட்கள்‌ 
தோன்றிய காலத்திற்கும்‌ இடைப்பட்ட மிக நீண்ட காலத்‌ 
இல்‌, புறவுலகிலும்‌ அகவுலகிலும்‌ நிகழ்ந்துள்ள நிகழ்ச்சிகளை 
இங்கே சிறிது விரிவாகக்‌ கூறியது ஒரு பயன்‌ கருதியாகும்‌. 
“ஏதோ, இரண்டாயிரம்‌ வருஷங்களுக்கு முன்பு” என்று 
லகுவாகச்‌ சொல்லளவில்‌ உணர்ந்துகொண்டாற்‌ போதாது. 
காலத்தின்‌ ஒவ்வொரு பகுதிக்கும்‌ பொருண்மையுண்டு. ஓவ்‌ 

வொரு பகுதியும்‌ அகம்‌ புறம்‌ என்ற இருவகையுலகிலும்‌ 
நிகழ்ந்துள்ள நிகழ்ச்சிகளால்‌ நிரம்பியிருக்கின்றது. நாற்‌ 
ருண்டுக்கு நூற்றாண்டு வேறுபாடு; தலைமுறைக்குத்‌ தலை 
முறை வேறுபாடு. பின்‌ தலைமுறையிலுள்ளார்‌ முன்னுள்ள 
தலைமுறையாரினின்றும்‌ விலக வேறுபட்டு வந்திருக்கிறார்கள்‌. 
இவ்வேறுபாடு வரவரப்‌ பெரிதாகி வளர்ந்துள்ளது, .. முடிவு 
யாது? நாம்‌ இப்போது வாமும்‌ உலகம்‌ வேறு; நமதுமூதாதை 
யரான புறநானூற்றுக்‌ கவிஞர்கள்‌ வாழ்ந்த உலகம்‌ வேறு, 
இவ்‌ இரண்டு உலகங்களும்‌ தேசம்‌ இடையிட்டவையல்ல; 
காலம்‌ இடையிட்டவையாகும்‌. புறநானூற்று உலகிற்‌ 
புகுந்து அக்கவிஞர்களது சித்த விருத்தியை அறிவதற்கும்‌ 
அவர்கள்‌ கூறுவனவற்றை நன்கு உணர்ந்து கொள்வதற்கும்‌ 
மிக்க முயற்சி இன்றியமையாத தாகும்‌. அதனை ஆராய்ச்சி 
யாளர்‌ செய்து வரவேண்டும்‌. அம்முயற்சிக்கும்‌ நமக்கும்‌ 
இங்கே யாதொரு தொடர்பும்‌ இல்லை. வேறொரு நோக்கோடு 
இப்‌ புறநானூற்றை நோக்குதலே இப்பொழுது நாம்‌ மேற்‌ 
கொண்டது. குழ்காலத்து இளஞ்‌ சகோதரர்களுக்கு வேண்டு 
வனவாயெ சில சில நன்மொழிகளையே திருவாணைகளையே 
(Messages), இத்‌ தொகை நூலிலிருந்து இங்கு எடுத்துக்கூற 
விரும்புகிறேன்‌. 

இரண்டாயிரம்‌ ஆண்டுகட்கு முன்பு வாழ்ந்தவர்கள்‌ 
கூறும்‌ கருத்துக்கள்‌ நமக்குச்‌ சிறிதும்‌ பொருத்தமாகுமா 
என்று சிலர்‌ நினைக்கலாம்‌. ஆனால்‌ பெருங்கவிஞர்களெல்லாம்‌ 
எக்காலத்துக்கும்‌ பொதுவான கருத்துக்களை அங்கங்கே 
கூறிச்‌ செல்வர்‌. பெருங்கவிஞர்களுக்குரிய இயல்புகள்‌ பல 
வற்றில்‌ இதுவும்‌ ஒன்று என்று சொல்வது தவறாகாது. 
இந்தப்‌ பொதுக்‌ கருத்துக்களேயன் றி, அவர்கள்‌ கூறியன 
வேறு சிலவும்‌ கால தேச வர்த்தமானங்கட்கு இயையச்‌ 
சார்த்தி யுணரத்‌ தக்கனவாம்‌. அவற்றினின்றும்‌ நமக்கு 
நன்மை பயப்பன சில உய்த்துணரத்‌ தக்கனவாயிருக்கும்‌. 
ஆதலால்‌ இந்த ஐயப்பாடு வேண்டாததாகும்‌. 

முதலாவதாக, நாம்‌ கண்டுகொள்ள வேண்டுவது ஒன்று 
உண்டு. நூற்றுக்கணக்கான ஆண்டுகளாக நமக்கு நாட்டுப்‌ 

பற்று என்பது போய்விட்டது. நாட்டுக்காக உயிர்‌ விடுதல்‌ 

ன்பதும்‌ பழங்கதையே. வீரம்‌, தீரம்‌ என்பன எல்லாம்‌ 
அகராதியிற்‌ காணும்‌ சொற்களாய்‌ முடிந்தனவேயன்‌ றி, 
அவற்றிற்கும்‌ இன்றுள்ள நமது வாழ்க்கைக்கும்‌ யாதொரு 
தொடர்பும்‌ இல்லாபாற்‌ சென்றொழிந்தது. நம்‌ நாடு நலம்‌ 
பெற வேண்டுமாயின்‌, இந்நல்லுணர்ச்சிகளை நாம்‌ மீண்டும்‌ 
பெறுதல்வேண்டும்‌. இங்ஙனம்‌ பெறுதற்குப்‌ புறநானூற்றுச்‌ 
செய்யுட்களைவிட நமக்கு உற்ற துணை வேறு யாது மில்லை. 
பாரி என்னும்‌ வள்ளல்‌ இறந்த பிற்பாடு அவனது பெண்‌ 
மக்களும்‌ கபிலரும்‌ அவனது குன்றை நோக்கிக்‌ கூறிய 
செய்யுட்கள்‌ அவர்களது நாட்டுப்‌ பற்றை மிசு நன்றாக 
உணர்த்துகின்றன. 


அற்றைத்‌ இங்கள்‌ அவ்வெண்‌ நிலவின்‌ 

எந்தையும்‌ உடையேம்‌? எம்குன்றும்‌ பிறர்கொளார்‌; 
இற்றைத்‌ திங்கள்‌ இவ்வெண்‌ நிலவின்‌ 

வென்றெறி முரசின்‌ வேந்தர்‌ எம்‌ 

குன்றும்‌ கொண்டார்‌? யாம்‌ எந்தையும்‌ இலமே (112) 


இச்செய்யுளிலே எத்தனை சோகம்‌! தாங்கள்‌ பெண்களாய்ப்‌ 
பிறந்தமையால்‌ இக்குன்றினை இழந்தோம்‌ என்று கூடப்‌ பாரி 
மகளிர்‌ கருதுவதுபோலத்‌ தோன்றுகிறது. தாங்கள்‌ இளமை 
முதல்‌ இன்புற்று விளையாடி வளர்ந்த இக்‌ குன்றை எளிதிற்‌ 
பிரிய மனம்‌ வருமா? 


ஈண்டுநின்‌ றோர்க்கும்‌ தோன்றும்‌ இறுவரை 

சென்றுநின்‌ றோர்க்கும்‌ தோன்றும்‌ மன்ற? 

களிறுமென்‌ றிட்ட கவளம்‌ போல 

நறளுப்‌ பிழிந்திட்ட கோதுடைச்‌ சிதறல்‌ 

வாரசும்‌ பொழுகும்‌ முன்றில்‌ 

தேர்வீ சிருக்கை நெடியோன்‌ குன்றே (114) 


என்ற செய்யுளில்‌ அவர்கள்‌ பிரியாவிடை பெற்றுப்‌ பிரிகின்ற 
தன்மை எவ்வளவு நன்றாகப்‌ புலப்படுகின்றது! 


டக்க தமிழர்‌ பண்பாடு 


புறநானூற்றுக்‌ காலத்தில்‌ வாழ்ந்தவர்கள்‌ *ஒரு பகல்‌' 
வாழ்க்கைக்கு உலமருதல்‌” (வருந்துதல்‌) மிகவும்‌ இழிவாணி 
தென்று கருதினார்கள்‌ [புறம்‌, 51]. போர்‌ புரிந்து வாழும்‌ வீர 
வாழ்க்கையே வாழ்வென்று கொண்டார்கள்‌. வீரனுக்கே 
பேரழகி உரியள்‌ என்ற கொள்கையும்‌ இருத்தது. 

இருநயத்‌ தக்க பண்பின்‌ இவள்‌ நலனே 

பொருநர்க்‌ கல்லது பிறர்க்கு ஆகாதே (342) 
என்ற அடிகளால்‌ இதை உணரலாம்‌. போரிடை வீழ்தலையே 
நன்‌ மரணமாக மதித்தார்கள்‌. அம்மரணம்‌ பெறாத 
விடத்தே, பெருதவனைத்‌ தருப்பையிற்‌ கடத்தி வாளால்‌ 
இருகூறு படுத்து வீரமரணம்‌ பெறும்படி செய்தனர்‌ 
(புறம்‌, 93) போரில்‌ முதுகு காட்ட நேரிட்டால்‌, உண்ணா 
விரதமாய்‌ வடதிசை நோக்தியிருந்து உயிர்‌ துறந்தார்கள்‌ 
(புறம்‌, 65. 66). ஒருவன்‌ இயற்றிய வீரச்‌ செயலைப்‌ 
பாருங்கள்‌ : 

வேந்துடைத்‌ தானை முனைகெட நெரிதர 

ஏந்துவான்‌ வலத்தன்‌ ஒருவ னா&த்‌ 

தன்னிறந்து வாராமை விலக்கலின்‌, பெருங்கடற்கு 

ஆழி யணையன்‌ மாதோ என்றும்‌ 

பாடிச்‌ சென்றோர்க்‌ கன்றியும்‌ வாரிப்‌ 

புரவிற்கு ஆற்றாச்‌ சறூர்த்‌ 

தொன்மை சுட்டிய வண்மை யோனே (3304 
இவ்வகை வீரனது புகழுடம்பைத்‌ தமிழ்‌ மக்கள்‌ தெய்வ 
மாக்கி நடுகல்‌ அமைத்து வணங்கி வந்தனர்‌. ஓவ்வொரு 
வர்க்கும்‌ உரிய கடமைகளைக்‌ கூறும்‌ இச்செய்யுளைச்‌ 
கவனியுங்கள்‌ . 

ஈன்று புறந்தருதல்‌ என்‌ தலைக்‌ கடனே: 

சான்றோ னாக்குதல்‌ தந்தைக்குக்‌ கடனே: 

வேல்வடித்துக்‌ கொடுத்தல்‌ கொல்லற்குக்‌ கடனே: 

தண்ணடை நல்கல்‌ வேந்தர்க்குக்‌ கடனே: 

ஒளிருவா ளருஞ்சமம்‌ முருக்க 

களிறெறிந்து பெயர்தல்‌ காளைக்குக்‌ கடனே, (312) 

8தசப்பற்றையும்‌ வீரவுணார்ச்சியையும்‌ இன்று நாம்‌ மீண்‌ 
லம்‌ பெறுவதற்கு வேண்டும்‌, உள்ளக்‌ கிளர்ச்சி புறநானூறு 
என்ற இப்பண்டை நூலால்‌ விளைவதுபோல வேறு எந்த 
நூலாலும்‌ விளைவதில்லை. 


இரண்டாவதாக, சமூக சேவையை தோக்குவோம்‌. 
இக்‌ கருத்தை ஓர்‌ அழகிய செய்யுள்‌ மிக அழகாக விரித்துக்‌ 
கூறுகின்‌ றது. 


உண்டால்‌ அம்மடுவ்‌ வுலகம்‌ இந்திரர்‌* 

அமிழ்தம்‌ இவைய தாயினும்‌ இனிதெனத்‌ 

தமியர்‌ உண்டலும்‌ இலரே; முனிவிலர்‌; 

துஞ்சலும்‌ இலர்பிறர்‌ அஞ்சுவ தஞ்ச: 

புகழெனின்‌ உயிருங்‌ கொடுக்குவர்‌ 5 பழியெனின்‌ 
உலகுடன்‌ பெறினுங்‌ கொள்ளலர்‌: அயர்விலர்‌ 

அன்ன மாட்‌ அனைய ராகத்‌ 

தமக்கென முயலா நோன்றாட்‌ 

பிறர்கென முயலுநர்‌ உண்மை யானே (182) 


இச்செய்யுளிலே “தனக்கென வாழாப்‌ பிறர்க்குரியாளன்‌” 
என்ற கருத்து நயம்பெற உரைக்கப்பட்டுள்ளது. சமூக 
சேவையின்‌ உயிர்நாடி எதுவோ அதைத தேர்ந்தெடுத்து 
அதனை ஓர்‌ ஆணையாக நமக்குத்‌ தந்திருக்கிறார்‌ ஆசிரியர்‌. 
இவ்வுண்மை எல்லாக்‌ காலத்தார்க்கும்‌ எல்லாத்‌ தேசத்‌ 
தார்க்கும்‌ பொதுவல்லவா? இதற்கு இலக்கியமாக நாம்‌ 
யாரைக்‌ கொள்ளுதல்‌ கூடும்‌? காந்தியடிகளைத்தான்‌ கூறு 
தல்‌ வேண்டும்‌. 

இங்குக்‌ கூறிய நெறியிலே சென்றவன்‌ சமூகத்திற்கு 
உண்மையான தொண்டு இயற்றியவனாவான்‌. ஒன்று மனங்‌ 
கொள்ளத்தக்கது. நாட்டு மக்கள்‌ பசியால்‌ ஆயிரக்கணக்‌ 
காய்த்‌ துன்புற்று வருந்துகிறார்கள்‌. அவர்களை நம்மால்‌ 
இயன்ற அளவு காப்பாற்றல்‌ நம்‌ கடமை. இயன்ற அளவு 

*இந்திரர்‌-தேவர்‌ (சிலப்‌. xvi. 173 உரை) 

பொருளாலும்‌ பிறபடியாலும்‌ உதவி செய்தலை நாம்‌ மேரி 
கொள்ளல்‌ வேண்டும்‌. புறநானூற்றுப்‌ புலவரொருவர்‌ இவ்‌ 
வாறு உதவி வந்த வள்ளலுக்கு ஒரு பட்டம்‌ அளித்திருக்‌ 
கிறார்‌: “பசிப்பிணி மருத்துவன்‌” என்று. 


பதிப்பிணி மருத்துவன்‌ இல்லம்‌ 

அணித்‌ தோசேய்த்தோ கூறுமின்‌ எமக்கே (173) 
இவ்‌ வடிகள்‌ என்றும்‌ நம்‌ ஞாபகத்தில்‌ இருத்தல்‌ 
வேண்டும்‌. 


சமூகத்தைப்‌ பற்றிக்‌ கூறும்பொழுது சமூகத்துக்கு 
அச்சுப்‌ போன்றிருக்கும்‌ பெண்களைக்‌ குறித்துச்‌ சொல்லு 
குல்‌ அவசியம்‌. ஒரு சமுதாயம்‌ பெண்களுக்குக்‌ கொடுத்‌ 
திருக்கும்‌ உரிமையினின்றும்‌ அதனுடைய நாகரிகத்தின்‌ 
தன்மையும்‌ பண்பாட்டின்‌ மேன்மையும்‌ (001116) அள, 
விடப்படும்‌ என்று கூறுவர்‌. நமது நாட்டில்‌ அவர்களை 
வெகுகாலமாக அடிமைகளாகவும்‌ ஆடு மாடுகள்‌ போலவும்‌ 
நடத்தி வந்திருக்கிறோம்‌. புறநானூற்று முன்னையோர்‌ அவ்‌ 
வாறு செய்யவில்லை. அவர்களை மிக்க கெளரவத்தோடு 
நடத்தி வந்திருக்கிறார்கள்‌. 

மனைக்கு விளக்காய்‌ வாணுதல்‌ கணவன்‌ (314) 


என்று புறநானூற்றுப்‌ புலவரொருவர்‌ கூறுகிறார்‌. இதனால்‌ 
பெண்களை மிகப்‌ பெருமையாகப்‌ பேற்றிவந்தார்கள்‌ என்‌ 
பது விளங்கும்‌. மனைவி கணவன்‌ என்ற இருவரிடையு 
முள்ள அன்பு பற்பல வகைகளில்‌ உணர்த்தப்படுகின்றது. 
ஏகபத்னி விரதமே தக்கதென ஒரு புலவர்‌ உய்த்துணர 
வைக்கின்றனர்‌. 

வடமீன்‌ புரையும்‌ கற்பின்‌ மடமொழி 

அரிவை தோளள வல்லதை 

நினதென இலைநீ (122) 


என்பது ஒரு புறப்பாட்டு, கணவன்‌ இறந்தவுடன்‌ 
மனைவி இறத்தலை *சககமனம்‌' எனப்‌ பெயரிட்டு ஒரு 

சமுதாய வழக்கமென்று * கூறிவிடுவர்‌. ஆனால்‌ ஓர்‌ *அரிய 
செய்யுளில்‌ தன்‌ அரும்பெறல்‌ மனைவி இறந்தும்‌ தான்‌ 
உயிர்‌ வாழ்ந்திருப்பதை நினைத்து ஒரு கணவன்‌ புலம்பு 
கின்றான்‌. 

ஞாங்கர்‌ மாய்ந்தனன்‌ மடந்தை 

இன்னும்‌ வாழ்வல்‌ என்‌இதன்‌ பண்பே (245) 
என்ற அடிகளில்‌ இச்‌ செய்தி புலப்படுகிறது. 

கல்வியின்‌ பெருமை யாவரும்‌ நன்கறித்ததேயாம்‌. 


கண்ணுடைய ரென்பவர்‌ கற்றோர்‌. முகத்திரண்டு 

புண்ணுடையர்‌ கல்லா தவர்‌ (393) 
என்றனர்‌ வள்ளுவர்‌. பின்‌ வரும்‌ புறநானூற்றுக்குச்‌ செய்யுள்‌ 
என்றும்‌ மனத்தில்‌ வைத்துப்‌ போற்றத்தக்கது; 

உற்றுழி யுதவியும்‌ உறுபொருள்‌ கொடுத்தும்‌ 

பிற்றைநிலை முனியாது கற்றல்‌ நண்றே! 

பிறப்போ ரன்ன உடன்வயிற்‌ றுள்ளும்‌ 

இறப்பின்‌ பாலால்‌ தாயும்‌ மனந்திரியும்‌; 

ஒருகுடிப்‌ பிறந்த பல்லோ ருள்ளும்‌ 

மூத்தோன்‌ வருக என்னாது அவருள்‌ 

அறிவுடை யோனாறு அரசும்‌ செல்லும்‌; 

வேற்றுமை தெரிந்த நாற்பா லுள்ளும்‌ 

ஒழ்ப்பா லொருவன்‌ கற்பின்‌ 

மேற்பா லொருவனும்‌ அவன்கட்‌ படுமே. (183) 
100-க்கு 93 பேர்‌ எழுத்து வாசனையற்றிருக்கும்‌ நம்‌ நாட்‌ 
டினர்ககுக்‌ கல்வியின்‌ இன்றியமையாமையை இச்‌ செய்யுள்‌ 
மிகத்‌ தெளிவாகவும்‌ அழுத்தமாகவும்‌ வற்புறுத்திக்‌ கூறு 
கின்றது. 

இனி நாம்‌ மேற்கொள்ள வேண்டும்‌ குறிக்கோள்‌ எல 
வற்றைக்‌ காண்போம்‌. நாம்‌ அறத்தை முதன்மையாகக்‌ 
கொண்டு அதன்‌ நெறியில்‌ நின்று வாழ வேண்டும்‌ என்று பல 
பல இடங்களில்‌ (28, 362) புறநானூரற்றுச்‌ செய்யுட்கள்‌ 
உணர்த்துகின்றன: 

இறப்புடை ஐரபின்‌ பொருளும்‌ இன்பமும்‌ 
அறத்து வழிப்படுஉந்‌ தோற்றம்‌ போல (317 


என்று ஒரு புலவர்‌ கூறுகின்றார்‌. இங்கே புலவர்‌ அரசனது 
குடையை வருணிக்கின்றார்‌. “பொருளும்‌இன்பமும்‌ அறத்தின்‌ 
பின்னே தோன்றும்‌ காட்சிபோல, சேர பாண்டியருடைய 
இரண்டு குடையும்‌ பின்னாக ஓங்கிய நினது ஒன்றாகிய 
வெண்கொற்றக்கொடை” என்பது கருத்து. இவ்‌ அறத்தின்‌ 
வழியே செய்யப்படுகின்ற நல்வினையொன்றுதான்‌ நமக்கு 
உறுதுணை யாவதென்று வேறோரு புலவர்‌ வற்புறுத்து 
கின்றார்‌. 


வாழச்‌ செய்த நல்வினை யல்லது 

ஆழுங்‌ காலைப்‌ புணைபிறி இல்லை (367) 
என்பது அவர்‌ கூறிய பாட்டு. 

இந்த நல்வினையைத்‌ திரட்டி வைப்பவர்களே நல்லவர்‌ 
என்ற பெயருக்கு உரியவர்‌. இவர்‌ வாழுமிடமே நல்லதா 
யி-நக்கும்‌ என்று ஒரு கவிஞர்‌ விளக்குஒருர்‌: 

எவ்வழி நல்லவர்‌ ஆடவர்‌ 

அவ்வழி நல்லை வாழிய நிலனே (187) 
என்பது அக்‌ கவிஞர்‌ நன்மொழி. 

இங்ஙனம்‌ நல்லவராய்‌ வாழ்ந்தோர்க்கே இவ்வுலகத்துப்‌ 
புகழுண்டு; ஏனையோர்க்கு மேலுலகத்தும்‌ நற்பேறு இல்லை 
யென்று மற்றொரு புலவர்‌ பறைசாற்றுகின்றார்‌. 

இவண்‌ இனை யுடையோர்க்‌ கல்லது அவணது 

உயர்நிலை யுலகத்து உறையுள்‌ இன்மை (50) 
என்ற அடிகள்‌ இவ்வாறு முழக்குகின்றன. இகவாழ்வினை 


நெறிப்படுத்தும்‌ தத்துவ நன்மொழியை (Philosophy of life) 
தீழ்வருஞ்‌ செய்யுள்‌ நன்றாக உணர்த்துகின்றது; 

யாதும்‌ ஊரே? யாவரும்‌ கேளிர்‌ 

இதும்‌ நன்னும்‌ பிறர்தர வாரா; 

நோதலும்‌ தணிதலும்‌ அவற்றோ ரன்ன: 
சாதலும்‌ புதுவ தன்றே; வாழ்தல்‌ 

இனிதென மகிழ்ந்தன்றும்‌ இலமே; முனிவின்‌ 
இன்னா தென்றலும்‌ இலமே? மிண்னோடு 
வானந்‌ தண்டூளி தலைஇ யானாது 

கல்பொரு திரங்கு மல்லற்‌ பேரியாற்று 
நீர்வழிப்‌ படூஉம்‌ புணேபோல்‌ ஆருயிர்‌ 
மூறைவழிப்‌ படூஉம்‌ என்பது திறவோர்‌ 
காட்சியிற்‌ றெளிந்தன மாகலின்‌, மாட்சியிற்‌ 
பெரியோரை வியத்தலும்‌ இலமே? 
இறியோரை இகழ்தல்‌ அதனினும்‌ இலமே. (192) 


இவ்வாறாக, இப்‌ புறநானுறு பல நூற்றாண்டுகடகு 
முன்பு தோன்‌ றியதேயாயினும்‌ தற்காலத்துக்குரிய நெறி 
களையும்‌ எக்காலத்துக்கும உரிய உண்மைகளையும்‌ நமக்குக 
காட்டிக்கொண்டு நிற்கும்‌ கலங்கரை விளக்கமாகத்‌ திகழ்‌ 
கின்றது. நமது முன்னோர்களது பண்பாட்டினையும்‌ நன்கு 
எடுத்துக்காட்டி, அதன்கண்‌ நாம்‌ மகிழ்ந்து ஈடுபடும்படி 
செய்கின்றது. இந்நூலினைக்‌ கற்றுப்‌ பயனடைதல்‌ தமிழ்‌ 
மக்கள்‌ அனைவர்க்கும்‌ கடனாகும்‌. கற்றற்கு வேண்டும்‌ 
உள்ளத்தையும்‌ தகுதியையும்‌ தமிழ்ப்‌ பற்றையும்‌ உண்மைத்‌ 
தமிழுணர்ச்சியையும்‌ இறைவன்‌ நம்மவர்களுக்கு அருள்‌ 
புரிவானாக. 


தக 

காதலுணர்ச்சி தோன்றாத காலம்‌ இல்லை; இது 
தோன்றாத இடமில்லை. இதனுடைய ஆச்சரியமான சக்தி 
யினால்‌ இயக்கப்படாத உயிரினமும்‌ இல்லை. மக்கள்‌ 
அதாகரிகமாய்‌ வாழ்ந்து வந்த காலந்தொட்டு இன்றுவரை 
இக்காதல்‌ அவர்கள்‌ மனத்தில்‌ நிலைத்து வந்திருக்கிறது. 
மக்களை விட்டு விட்டு, அவர்களுக்குக்‌ ழ்த்தரமாயுள்ள 
பிராணிகளை எடுத்துக்கொண்டாலும்‌, அவைகளிடத்தும்‌ 
இவ்வுணர்ச்சியானது வியாபித்தே வந்திருக்கிறது. இனி 
எக்காலத்திலாவது எங்காவது இவ்வுணர்ச்சி தானும்‌ 
மறைந்துவிடலாம்‌ என்று நினைப்பதற்கும்‌ இடமில்லை.. 
ஆகவே இது நித்தியம்‌ என்று சொல்வதில்‌ என்ன தடை? 


ஆனால்‌ இந்த நித்தியப்‌ பொருளினுடைய தோற்றம்‌ 
ஒரே படியாய்‌ இருப்பதில்லை. மக்களுடைய நாகரிகத்‌ 
துக்கும்‌ பழக்க வழக்கங்களுக்கும்‌ தக்கபடியும்‌ இடம்‌ 
காலம்‌ முதலியவற்றிற்குத்‌ தக்சபடியும்‌ வேறுபடுகிறது. 
தற்காலத்தை எடுத்துக்கொண்டோமானால்‌, சினிமா 
அரங்குகள்‌, நாடக அரங்குகள்‌, ஆண்களும்‌ பெண்களும்‌ 
சேர்ந்துழைக்க நேரிடும்‌ பற்பல துறைகள்‌; இவற்றி 
லெல்லாம்‌ காதல்‌ நிகழ்ச்சிகள்‌ நிகழ்வதைக்‌ காண்கிறோம்‌. 
மதங்கள்‌ முன்னேற்றம்‌ அடைந்து இருபாலாரையும்‌ தம்‌ 
வசமாக இழுத்து அவர்களை இயக்குவித்த காலத்திலே, 
கோயில்‌ குளங்கள்‌ கூடக்‌ காதலுக்கு நிலைக்களமாக 
இருந்ததை நாம்‌ படித்திருக்கறோம்‌. சுந்தரமூர்த்தி 
சுவாமிகள்‌ பரவையாரைக்‌ காதலித்த வரலாறு பிரசித்த 
மானதே. அக்காலத்திற்கும்‌ பல நூற்றாண்டுகளுக்கு முன்பு, 
சமய ஆசாரங்களும்‌, சமுதாயக்‌ கட்டுப்பாடுகளும்‌ அத்தனை 
யாக முதிர்ந்து இருக்கவில்லை. தமிழ்நாட்டில்‌ மட்டுமன்று; 
எல்லா நாடுகளிலும்‌ இப்படியே. மக்கள்‌ தட்டுத்‌ தடை 

இகமில்லாது, ஒருவரோடொருவர்‌ உறவாடி வந்தனர்‌. 
பாதுப்படையாக இயற்கையோடு ஓட்டிய நெறியில்‌ 
இவர்கள்‌ வாழ்ந்து வந்தார்கள்‌ என்று சொல்லலாம்‌, 
அந்தப்‌ பழைய காலத்தில்‌ தமிழ்‌ நாட்டில்‌ எவ்வகையான 
காதல்‌ - நிகழ்ச்சிகள்‌ நடைபெற்றன என்று தெரிந்து 
கொள்வதற்கு நாம்‌ விரும்புவது இயற்கையல்லவா? 
காதல்‌ _— நெறியும்‌ மக்களது பண்பாட்டினை உணர்த்த 
வல்லதல்லவா? அந்த நிகழ்ச்சிகளைக்‌ கூறும்‌ நூல்களுள்‌ மிகப்‌ 
பெரிய நூல்‌ அகநானூறு இதை நெடுந்தொகை என்றும்‌ 
சொல்வதுண்டு. 


இந்நூல்‌ ஒரு புலவரால்‌ செய்யப்பட்டதல்ல. 
114 புலவர்கள்‌ பற்பல சமயங்களில்‌ பாடிய 400 செய்யுட்‌ 
களைக்‌ கொண்டது இந்தப்‌ பழைய நூல்‌. இப்படிப்‌ பல 
புலவர்களால்‌ இயற்றப்பெற்று ஒருவரால்‌ கொகுக்குப்‌ 
பட்டதனாலே, இதைத்‌ தொகை நூல்களுள்‌ ஓன்று என்று 
சொல்லுவார்கள்‌. இதைத்‌ தொகுக்கும்படியாகக்‌ கட்டளை 
யிட்டவன்‌ உக்கரப்பெருவழுதி என்ற ஒரு பாண்டிய அரசன. 
இந்நதரலில்‌ அடங்கிய செய்யுட்களில்‌ மிகச்‌ சிறியவை 
13 அடிகள்‌ கொண்டவை; மிகப்‌ பெரியவை 31 அடிகள்‌ 
கொண்டவை. போர்‌ முதலிய விஷயங்களைப்‌ புறம்‌ என்று 
சொல்லுவதும்‌, காதல்‌ முதலிய விஷயங்களை அகம்‌ என்று 
சொல்லுவதும்‌ தமிழ்ப்‌ புலவர்களுடைய வழக்கம்‌. அதனாலே 
தான்‌ இந்த நூலுக்கு அகநானூறு என்று பெயர்‌. 

இந்த நூலிலும்‌ அகத்தைப்‌ பற்றிக்‌ கூறும்‌ மற்றைச்‌ 
சங்க நூல்களிலும்‌ வருணிக்கப்படுகிற காதற்‌ காட்சிகளுக்கும்‌ 
இவற்றிற்குச்‌ சுமார்‌ 500 ஆண்டுகளுக்குப்‌ பிற்பட்ட 
நூல்களில்‌ கஉருணிக்கப்படும்‌ காதற்‌ காட்சிகளுக்கும்‌ அதிக 
வேறுபாடு உண்டு; பிற்பட்ட நூல்களில்‌ உள்ள காட்சிகள்‌ 
நாடக அரங்கிலுள்ள நடிப்புக்களே. இவற்றில்‌ ஓர்‌ ஆண்‌ 
மகனும்‌ ஒரு பெண்‌ மகளும்‌ தன்னந்தனியாக ஒரு சோலை 
யிலே சந்திப்பது அங்கே பெண்‌ மகளைப்‌ பார்த்தவுடன்‌ ஆண்‌ 
மகன்‌ “இவள்‌ ற்ப ல சக வர்க்‌ லுள்ள 


னி 

வளோ? நாகலோகத்தில்‌ உள்ளவளோ ?* என்று சந்தேகம்‌ 
படுவது: பின்னால்‌ ல காரணங்களைக்‌ கொண்டு இவ்வுலகத்‌ 
தில்‌ உள்ளவள்தான்‌ என்று துணிவது; இவை போன்ற பல 
விநோ தக்‌ காதல்‌ -.. நடிப்புக்கள்‌ உள்ளன. உதாரணமாக, 
இறையனார்‌ களவியற் பொருள்களைக்‌ கூறலாம்‌. இவைகள்‌ 
வாழ்க்கையிலே உண்மையாக நிகழக்‌ கூடியவையல்ல. 
இவை நகைச்சுவைக்குத்‌ தக்க எடுத்துச்‌ காட்டாகுமே தவிர, 
உண்மையென்றோ கவிச்சுவையுடையன என்றோ கொள்ள 
முடியாது. ஆனால்‌ அகநானூறு முதலிய நூல்களில்‌ 
வருகின்ற காதல்‌ நிகழ்ச்சிகள்‌ வாழ்க்கையிலே நிகழக்‌ 
கூடியவையாகும்‌. கவித்வ ரீதியில்‌ உண்மை என்று கருதக்‌ 
ஈடியவையாகும்‌. சில பொழுது அவை உயர்ந்த டைசியங்‌ 
களைக்‌ காட்டுவதாக இருக்கலாம்‌. ஆனாலும்‌ அவை முற்றும்‌ 
இயல்பானவை என்பதும்‌, உண்மையில்‌ நிகழக்‌ கூடியவை 
என்பதும்‌ மறுக்க முடியாத விஷயங்கள்‌. 

இங்கே கூறிய உண்மையைப்‌ பின்வரும்‌ ௨ தாரணங்களிற்்‌ 
காணலாம்‌. 


யாக்கைக்கு உயிரியைந்‌ தன்ன நட்பின்‌ அவ்வுயிர்‌ 
வாழ்தல்‌ அன்ன காதல்‌ 
சாதல்‌ அன்ன பிரிவரி யோளோ 


என்று அகநானூறு (339) கூறுகின்றது. யாக்கை என்றால்‌ 
உடம்பு என்று பொருள்‌. உடம்பும்‌ உயிரும்‌ ஒன்றுக்கொன்று 
இன்றியமையாதனவாய்‌ உள்ளன. இவை இரண்டும்‌ 
தொன்றுதொட்டு வேற்றுமையில்லாமல்‌ கலந்தே வருவன. 
இவை இரண்டும்‌ இன்ப துன்பங்களைச்‌ சமமாக அனுப 
விப்பன. அவ்வாறே கணவனும்‌ மனைவியும்‌ வேற்றுமை 
யின்றி, இருப்பவர்கள்‌; இன்ப துவ்பங்களை ஒருமிக்க அனுப 
விப்பவர்கள்‌ ; ஒருவருக்கொருவர்‌ இன்றியமையஈது உள்ளவர்‌ 
கள்‌. இப்படியாக இந்த அடிகளின்‌ பொருளை விளக்கலாம்‌. 
ஆனால்‌ இந்தப்‌ பொருள்‌ விளக்கமெல்லாம்‌ உவமானத்தின்‌ 
நயத்தை முழுதும்‌ எடுத்துக்‌ காட்டி விடுவதாகாது. 
சொல்லுந்தோரும்‌, சொல்லுந்தோரும்‌, இந்த அரிய 

உவமானம்‌ புதிய ஓர்‌ இன்பத்தை நமக்கு விளைவிக்‌ 
கிறது. இந்த நயத்தை உணர்ந்தே தமிழ்‌ வேதம்‌ செய்த 
திருவள்ளுவர்‌, 


உடம்யொ டுயிரிடை யென்னமற்‌ றன்ன 
மடந்தையொ டெம்மி. நட்பு (1122) 
என்று கூறினார்‌. 

“வாழ்தல்‌ அன்ன காதல்‌” “சாதல்‌ அன்ன பிரிவு” ; 
இவை எத்தனை பொருட்‌ பொலிவு உள்ளனவாக அமைநீ 
திருக்கன்றன ஆழ்ந்த சிருஷ்டி ரகசியம்‌ ஒன்று இவற்றில்‌ 
பொதிந்து கிடக்கிறது. ஆனால்‌, இச்சொற்களில்‌ ததும்பு 
கிற உணர்ச்சியும்‌ வேகமும்‌ அழகும்தான்‌ நம்மை முக்கிய 
மாகக்‌ கவர்கின்றன. இம்மூன்றும்‌ பாரதியின்‌ பாடலில்‌, 

காதல்‌ காதல்‌ காதல்‌ 

காதல்‌ போயிற்‌ காதல்‌ போயிற்‌ 

சாதல்‌ சாதல்‌ சாதல்‌ (பாரதி குயிற்பாட்டு) 
என்று வரும்‌ அடிகளிலும்‌ தோன்றி உள்ளக்கடலின்‌ அடி 
நிலத்தைத்‌ தொட்டுவிடுகின்‌ றன. இப்படிப்பட்ட உத்தமமான 
காதல்‌ வாழ்வு வாழ்ந்தவர்கள்‌ எவ்வாறு ஒருவரையொருவர்‌ 
காதலிக்க நேர்ந்தார்கள்‌? 

மாலைப்‌ பொழுது, கடற்கரை. அங்கே வாழ்ந்து வந்த 
சிறு பெண்களின்‌ சிறு கூட்டம்‌. அவர்கள்‌ மணலிற்‌ சிறு வீடு 
அமைத்தும்‌, சிறு சோறு சமைத்தும்‌ விளையாடி வந்தார்கள்‌. 
தளர்ந்து ஓரிடத்து உட்கார்ந்தார்கள்‌. கல்வி கற்று மெலி 
வதற்குரிய கலாசாலைகள்‌ முற்காலத்திலே இல்லையல்லவா? 
அதனால்‌ இப்பெண்கள்‌ அனைவரும்‌ உடல்நலங்குன்றாமல்‌ 
இளமை தளிர்த்து விளங்க, அழகு சோபிக்கக்‌ கூடியிருந்‌ 
தனர்‌. அப்பொழுது ஆண்‌ மகன்‌ ஒருவன்‌, புருஷ லட்சணங்‌ 
கள்‌ பலவும்‌ பொருந்தியவன்‌, அங்கே வர நேர்ந்தது. பெண்‌ 
கள்‌ கூட்டத்தில்‌ ஒருத்தியைக்‌ கண்டதும்‌, அவனுடைய 
மனத்திலே என்றுமில்லாத ஒரு புதிய உணர்ச்சி; மனத்தைப்‌ 
பறிகொடுத்தது போன்ற ஒரு தளர்ச்சி; இத்‌ தளர்ச்சி உடம்‌ 

பிலும்‌ தாக்கிவிட்டது போல உணர்த்தான்‌. அப்‌ பெண்கணோ 
நோக்கிப்‌ “பொழுது போய்விட்டது. எனக்குச்‌ சோர்வாக! 
இருக்கிறது. நீங்கள்‌ சமைத்து வைத்திருக்கும்‌ உணவு 
கிடைத்தால்‌ மிகவும்‌ உபகாரமாயிருக்கும்‌' என்றான்‌. இதைக்‌ 
கேட்டதும்‌, அப்பெண்கள்‌ முகத்தைக்‌ கவிழ்த்து, ஒருவர்‌ 
முதுகின்‌ பின்‌ ஒருவர்‌ ஒடுங்கியிருந்த கொண்டு, *இந்த உணவு 
உங்கள்‌ போன்றவர்களுக்கு ஏற்றதல்ல” என்று சொல்லினர்‌. 
சொல்லிவிட்டு, உடனே, அதோ ஒரு கப்பல்‌ வருகிறது. 
அதைப்‌ பார்க்கப்‌ போவோம்‌” என்று தம்முள்‌ கூறிக்‌ 
கொண்டு தாங்கள்‌ அமைத்த சிறு வீடு முதலியவற்றைக்‌ 
காலினாலே அழித்து விட்டு அனைவரும்‌ செல்லத்‌ தொடங்‌ 
கனார்கள்‌. அவ்வாறு சென்றவர்களுள்‌ தான்‌ முன்‌ பார்த்த 
ஒருத்தியை மீளவும்‌ உற்று நோக்கு நான்‌ போகட்டுமா?” 
என்று வருத்தத்துடன்‌ சொல்லி அந்த ஆண்மகன்‌ தயங்கி 
நின்றான்‌. அப்படி அவன்‌ நின்ற தோற்றம்‌ அந்தப்‌ பெண்‌ 
ணின்‌ கண்ணுள்ளே நின்று கொண்டேயிருந்தது. இந்த 
முறையீலே நேர்ந்த காதலின்‌ பயனாகத்தான்‌ அவர்கள்‌ 
இருவரும்‌ மணம்‌ புரிந்து காதல்‌ வாழ்வு வாழ்ந்து வந்தனர்‌. 
இச்‌ சித்திரம்‌ அகநானூற்றில்‌ 11-ம்‌ செய்யுளில்‌ வரையப்‌ 
பட்டுள்ளது. 

இச்‌ செய்யுளை இயற்றிய புலவன்‌ கன்‌ இதயம்‌ நிரம்பிய 
உணர்ச்சியிலே எழுதுகோலைத்‌ தோய்த்து எழுதினான்‌ என்று 
தான்‌ நாம்‌ சொல்லவேண்டும்‌. “ஒருவர்‌ முதுகின்பின்‌ ஒருவர்‌ 
ஒடுங்கியிருந்து கொண்டு” என்றது நமது நாட்டுச்‌ சிறு பெண்‌ 
களின்‌ இயல்பை எத்தனை நன்றாக உணர்த்துகிறது ! “நான்‌ 
போகட்டுமோ !” என்று சொல்லி நிற்பவனது உள்ளத்திலே, 
எத்தனை வருத்தம்‌ தேங்கியிருந்தது என்பதை யாரால்‌ 
அளவிட. முடியும்‌! 

வேறோரு சித்திரம்‌. காதல்‌ வாழ்வில்‌ இன்பமும்‌ துன்ப 
மும்‌ கலந்து வருவது இயற்கையே. காதலனைப்பிரிந்து வாழுங்‌ 
காலத்தில்‌ காதலியின்‌ செயலைப்‌ பாருங்கள்‌. காதலன்‌ எப்‌ 
பொழுது வருவான்‌ என்று ஏங்கிய வண்ணமாயிருக்கிறாள்‌. 
இந்த ஏக்கம்‌ மற்றவர்கள்‌ அறிந்துவிடக்‌ கூடாது என்று 

னைக்கிறாள்‌. ' இதனைக்‌ குறித்துப்‌ பிறரோடு பேசுவதற்கோ 
னமும்‌ நாணமும்‌ இடங்‌ கொடுக்கவில்லை. அனால்‌ காதலோ 
கடல்‌ போலக்‌ கொந்தளித்து இதயக்கரையை மோதி அழித்து 
விடும்போல்‌ தாக்கியது, தான்‌ அருமையாகப்‌ பேணி 
வளர்த்துவரும்‌ கிளியை மூன்‌ கையில்‌ ஏந்தி “இன்று 
வருவாரோ சொல்‌” என்று மழலைமொழியாற்‌ கேட்கின்றாள்‌, 
பிறர்‌ செவியிற்‌ பட்டுவிடக்‌ கூடாதென்று மெல்லப்‌ பேசு 
கிறாள்‌. ஆனால்‌ அச்சொற்களிலே எத்தனை அன்பு! அசுநானூறு 
கூறுவதைக்‌ கேளுங்கள்‌ : 
செந்தார்ப்‌ பைங்களி முன்கை யேந்தி 
இன்று வரல்‌ உரைமோ சென்றிசினோர்‌ திறத்தென 
இல்லவர்‌ அறிதல்‌ அஞ்ச மெல்லென 
மழலை இன்சொற்‌ பயிற்றும்‌ 
நாணுடை அரிவை (34) 


இச்‌ செய்யுளை நினைக்க நினைக்க மனம்‌ கனிவுறுகிறது. 
இதிலுள்ளது போன்று எத்தனையோ அழகிய சித்திரங்கள்‌ 
அடங்யெ நரல்‌ அகநானூறு. இவற்றை நாம்‌ ஆழ்ந்து நோக்‌ 
இனால்‌, அங்கே உண்மையுணர்ச்சியும்‌, கவியழகும்‌, உயிர்த்‌ 
தத்துவமும்‌ துடிதுடித்துக்‌ கொண்டிருப்பதைக்‌ காணலாம்‌. 
தமிழ்‌ மக்களது பண்பாட்டின்‌ ஓர்‌ அம்சம்‌ இவற்றால்‌ புலனா 
கின்‌ றதல்லவா? 

இந்த நூலை நம்‌ முன்னோர்கள்‌ நமக்குத்‌ இரட்டி வைத்‌ 
துள்ள குலதனம்‌ என்று சொல்வது மிகையாகுமா? 


இராம சரிதமும்‌ தமிழ்நாடும்‌ 


இராம சரிதம்‌ பாரத தேசம்‌ முழுமைக்கும்‌ உரியதோர்‌ 
பொதுவடைமை. பொதுவுடைமையாய்‌ அமைந்தது சமீப 
காலத்தோ அல்லது சில பல நூற்றாண்டுகளுக்கு முன்போ 
நேர்ந்தது என நினைப்பது தவறு. மிகப்‌ பூர்வகாலந்‌ 
தொட்டே இங்ஙனம்‌ அமையப்பெற்று வருவதாகும்‌. நம்‌ 
நாட்டிற்‌ பலரும்‌ வால்மீகியே முதன்‌ முதலில்‌ இராம 
சரிதத்தை சிருஷ்டித்தவரென்றும்‌, அவருக்கு முன்புஅச்சரிதம்‌ 
வழங்கியதில்லை என்றும்‌ கருதுகிறார்கள்‌. ஆனால்‌, இதுசிறிதும்‌ 
உண்மையன்று என்பது வால்மீகி ராமாயணத்தில்‌ முதற்‌ 
சருக்கமாகிய நாரத வாக்கியத்தால்‌ அறியலாகும்‌. அச்‌ 
சருக்கத்தில்‌ வால்மீகி நாரத முனிவரை நோக்கி, “உலகத்தில்‌ 
உத்தம புருஷன்‌ யார்‌?” என்று கேட்கிறார்‌. அதற்கு விடை 
யாக நாரத முனிவர்‌ “இராமனே” எனக்கூறி அவன்சரிதத்தை 
விவரிக்கத்‌ தொடங்குகிறார்‌. இதனால்‌ வால்மீகியார்க்கு முன்‌ 
பாகத்‌ தானே இராம சரிதம்‌ வழங்வெந்தமை உய்த்துணர 
லாகும்‌. 


இவ்வாறு. அதிபுராதன காலத்துத்தானே பாரத தேச 
முழுமையும்‌, அதாவது இமயம்‌ முதல்‌ குமரி வரையும்‌, இச்‌ 
சரிதம்‌ வழங்கி வந்துள்ளது.₹ தற்காலத்தில்‌ நம்மவர்‌ சிலர்‌ 
இச்சரிதம்‌ வடநாட்டுக்குரிய சரித்திரம்‌ என்றும்‌, பிற்பட்ட 
காலத்தேதான்‌ இது நமது தமிழ்‌ நாட்டிற்‌ புகுந்துள்ள 





சபேராஜிரியர்‌ சாட்விக்‌ தமது வீரயுகம்‌ என்ற நூலில்‌ 
(Prof, Chadwick The Heroic Age p 28-29) வெளியிட்டுள்ள 
சில கருத்துக்கள்‌ இராமாயணம்‌ பற்றியும்‌ பொருந்துமென்றே 
தோன்றுகிறது. ஆரிய மக்கள்‌ தென்னாடு புகுந்து, அங்கே 
பரவிக்‌ குடியேறி, அங்கிருந்த மக்கள்‌ தங்கள்‌ சமயத்தைத்‌ 
தழுவும்படியாகச்‌ செய்து, பரதகண்ட முழுவதிலும்‌ ஒரே 

தெனவும்‌ கருதுகின்றார்கள்‌. இதில்‌ ஒரளவு உண்மையிருக்க 
லாம்‌. என்றாலும்‌ மிகமிகப்‌ பழங்காலந்தொட்டு இச்‌ சரிதம்‌ 
நம்‌ நாட்டில்‌ வழங்கி வந்திருக்கிறது. முதலாவது முற்சங்க 
நூல்கள்‌ சிலவற்றில்‌ இராம சரிதப்‌ பகுதிகள்‌ சில காணப்படு 
கின்றன. புறநானூற்றில்‌, 


கடுந்தேர்‌ இராமன்‌ உடன்புணர்‌ தையை 

வலித்தகை யரக்கன்‌ வவ்விய ஞான்றை 

நிலஞ்சேர்‌ மதரணி கண்ட குரங்கன்‌ 

செம்முகப்‌ பெருங்களை யிழைப்பொலிந்‌ தாஅங்கு 

அறாஅ வருநகை யினிதுபெற்‌ நிகுமே (புறம்‌ 378) 


எனக்‌ காண்கிறது. அகநானூற்றில்‌, 


வென்வேற்‌ கவுரியர்‌ தொன்முது கோடி 

முழங்கரும்‌ பெளவம்‌ இரங்கு முன்துறை 

வெல்போர்‌ இராமன்‌ ௮ருமறைக்‌ கவித்த 

பல்விழ்‌ ஆலம்‌ போல 

ஒலியவிந்‌ தன்றால்‌ இவ்‌ அழுங்க லூரே (அகம்‌70) 
என வந்துள்ளது. மதுரைக்‌ காஞ்சி என்னும்‌ சங்கப்‌ பாட்டில்‌ 
இராவணனைப்‌ பற்றிய செய்தியொன்று மிக தொன்மைக்‌ 
காலத்து நிகழ்ந்ததாகக்‌ கூறப்படுகிறது. 


தென்னவற்‌ பெயரிய துன்னருந்‌ துப்பிற்‌ 
றொன்முது கடவுட்‌ பின்னர்‌ மேய (வரி 40 41) 


வகைப்பட்ட பண்பாட்டினை திறுவி, ஒற்றுமையுணர்ச்சியை 
உண்டு பண்ணிய செய்தியை இராமாயணப்‌ பேரிதிகாசம்‌ 
பொதுப்படையாகக்‌ கூறுகிறதென்று நாம்‌ கொள்ளலாம்‌. 
இதற்கும்‌ மேலாகச்‌ சென்று, இராமாயணத்திற்‌ காணும்‌ 
ஆரிய வீரர்களையும்‌ அரக்கர்‌ முதலிய இனத்தவர்களையும்‌ 
உண்மைச்‌ சரித்திர மக்கள்‌ எனவும்‌ அதில்‌ வரும்‌ பல செய்தி 
களும்‌ உண்மை வரலாறுகள்‌ எனவும்‌ துணிதல்‌ சிறிதும்‌ 
ஒப்பத்தக்க தன்று. 

இங்கே (தென்னவன்‌ "என்றது இராவணனை, கடவுள்‌ என்றது 
அகத்திய முனிவரை. இம்‌ முனிவர்‌ *பொதியின்கணிருந்து 
இராவணனைக்‌ கந்தருவத்தாற்‌ பிணித்து அவன்‌ உள்ளிட்ட 
இராக்கதர்களை ஆண்டு இயங்காமை விலக்கினார்‌' என்பது 
பண்டைப்‌ பெளராணிக வரலாறு. பிற்சங்க நூல்களுள்‌ கலித்‌ 
தொகையில்‌, 


இமையவில்‌ வாங்கே ஈர்ஞ்சடை அந்தணன்‌ 

உமையமர்ந்‌ துயர்மலை இருந்தன னாக 

ஐயிரு தலையின்‌ அரக்கர்‌ கோமான்‌ 

தொடிப்பொலி தடக்கையிற்‌ €ழ்ப்புகுந்‌ தம்மலை 

எடுக்கல்‌ செல்லா துழப்பவன்‌ போல (38) 


என இராமாயணத்தின்‌ உத்தரகாண்டச்‌ செய்தியொன்று 
கூறப்பட்டுள்ளது. பரிபாடலில்‌ 

இந்திரன்‌ பூசை, இவள்‌ அகலிகை? இவன்‌ 

சென்ற கவுதமன்‌.” இனனுறக்‌ கல்லுரு 

ஒன்றிய படியிது என்றுரை செய்வோரும்‌ (19) 


என அகலிகை சாபம்‌ பற்றிய சித்திரம்‌ திருப்பரங்குன்‌ றத்துச்‌ 
சித்திர மண்டபத்தில்‌ வரைப்பட்டிருந்ததெனக்‌ குறிக்கப்‌ 
பட்டுள்ளது. இவள்‌ கல்‌ வடிவிற்‌ இடந்தாளெனக்‌ காளிதாசர்‌ 
(ரகுவம்சம்‌. 41, 34) தெரிவிக்கிறார்‌. வால்மீகி இங்ஙனம்‌ 
கூறவில்லை. 

மேற்குறித்தன முற்சங்க பிற்சங்க நூல்களில்‌ ஏக தேச 
மாகக்‌ காணப்படும்‌ செய்திகள்‌. முற்சங்க காலத்தையடுத்து 
இராமசரிதம்‌ பற்றிய நூல்கள்‌ கல தமிழில்‌ தோன்றின 
என்று ஊகித்தற்குரிய சான்றுகள்‌ உள்ளன. “பாதம்‌ பலவரிற்‌ 
பஃறொடை வெண்பா” என்னும்‌ யாப்பருங்கலச்‌ சூத்திர 
விருத்தியில்‌, “பல அடியான்‌ வந்த பஃறொடை. வெண்பா 
இராமாயணமும்‌ புராண சாகரமும்‌ முதலாகிய செய்யுட்‌ 
களிற்‌ கண்டு கொள்க?” என்று காணப்படுகின்றது. இங்குக்‌ 
குறித்ததேயன்றி நச்சினார்க்கினியர்‌ பொருளதிகார உரையில்‌ 
(அகத்‌. 54, புறத்‌ 72, 87) காட்டியுள்ள செய்யுட்களால்‌ 

வேறோர்‌ இராமாயணம்‌ வழங்கியதெனவும்‌ அறிகின்றோம்‌. 
தினின்று ஓர்‌ உதாரணம்‌ தருகிறேன்‌; 


கடலு மலையும்‌ நேர்படக்‌ கிடந்த 
மண்ணக வளாகம்‌ நுண்வெயிற்‌ றுகளிலும்‌ 
நொய்தா லம்ம தானே இஃதெவன்‌ 
சூறித்தனன்‌ நெடியான்‌ கொல்லோ மொய்தவ 
வாங்குசிலை யிராமன்‌ தம்பி யாங்கவன்‌ 
அடிபொறை யாற்றி னல்லது 
முடிபொறை யாற்றலன்‌ படிபொறை குறித்தே, 2 
(தொல்‌. பொருளது, 76 நச்‌) 


அன்றியும்‌, புறத்திரட்டு என்னும்‌ தொகை நூலில்‌ 
தொகுக்கப்பட்டுள்ள செய்யுட்கள்‌ சில இவ்‌ இராமாயணத்‌ 
தைச்‌ சார்ந்தன என்றும்‌ கருதல்‌ தகும்‌. 8ழ்வரும்‌ செய்யுள்‌ 
உதாரணமாகும்‌: 


இருசுடர்‌ வழங்காப்‌ பெருமூ இலங்கை 

நெடுந்தோள்‌ இராமன்‌ கடந்த ஞான்றை 

எண்டை மிடைந்த பைங்கட்‌ சேனையிற்‌ 

பச்சை போர்த்த பல்புறத்‌ தண்ணடை 

எச்சார்‌ மருங்கினும்‌ எயிற்புறத்‌ திறுத்தலிற்‌ 

கடல்சூழ்‌ ௮ரணம்‌ போன்ற 

உடல்சன வேந்தன்‌ முற்றிய ஊரே (புறத்‌: 1333) 


இவற்றை ஆழ்ந்து நோக்குமிடத்து, முற்சங்கச்‌ செய்‌ 
யுட்கள்‌ தொகுக்கப்பட்ட பின்னர்‌, சுமார்‌ கி, பி. 6580-ல்‌, 
இராமாமடணங்கள்‌ சில தமிழ்‌ மொழியில்‌ இயற்றப்பட்டிருந்‌ 
தன என்று தோன்றுகிறது. இவற்றிலுள்ள சில சரிதப்‌ 
பகுதிகள்‌ தமிழ்‌ மக்கள்‌ உள்ளத்தைப்‌ பிணித்து வசீகரித்‌ 
தன என்றும்‌ நாம்‌ நினைத்தற்கு இடமுண்டு. அவ்வகை 
யான பகுதியொன்று சிலப்பதிகாரத்தில்‌ சுட்டப்படுகின்றது 


பெருமகன்‌ ஏவ லல்லது யாங்கணும்‌ 
அரசே தஞ்சமென்று அருங்கான்‌ அடைந்த 

அருந்திறல்‌ பிரிந்த அயோத்தி போலப்‌ 
பெரும்‌ பெயர்‌ மூதூர்‌ பெரும்பே துற்றதும்‌ (ப்ப. 63-6 


இப்பகுதி இராமன்‌ தன்‌ தந்தையின்‌ ஏவலை மேற்‌ 
கொண்டு லட்சுமணனும்‌ சதையும்‌ உடன்வர நகர்‌ நீங்கிக்‌ 
காடு சென்றபொழுது, அயோத்தி நகரம்‌ வருந்தியதைக்‌ 
குறிப்பது. இப்படியே லட்சுமணனது அருஞ்‌ சேவையைக்‌ 
குறித்துப்‌ பெருங்கதை பின்வருமாறு கூறுகிறது: 

இறைமீக்‌ கூறிய இராமன்‌ தம்பி 

மறுவொடூ பெயரிய மதலைக்கு இயைந்த 

ஆனாப்‌ பெரும்புகழ்‌ யாமும்‌ எய்தத்‌ 

தேனார்‌ தாமரைத்‌ இருந்துமலர்ச்‌ சேவடி 

வழிபா டாற்றுதும்‌ (iif. 24, 90-94) 

எனவே, நமது தமிழ்நாடு முழுவதும்‌ இராமசரிதம்‌ 
பண்டைக்காலந்‌ தொட்டு நன்கு பரவியிருந்தமை வெ 
யாகின்றது. வைதிக சமயத்தைச்‌ சார்த்தவர்களுக்கு 
மட்டுமே இராமசரிதம்‌ தெரிந்திருந்ததாதல்‌ வேண்டுமெனச்‌ 
சிலர்‌ கருதலாம்‌. இந்தக்‌ கருத்தும்‌ பிழையேயாகும்‌ என்பது 
எளிதிற்‌ காட்டல்‌ கூடும்‌. மேலே குறித்த லெப்பதிகாரமும்‌ 
பெருங்கதையும்‌ ஜைனர்கள்‌ இயற்றின. அன்றியும்‌ புத்த 
ஜாதகக்‌ கதைகளுள்‌ இராமசரித்திரம்‌ ஒன்று காணப்படு 
கிறது. இங்ஙனமே ஜைனர்களிடையும்‌' இராமாயண சரிதம்‌ 
வழங்கி வந்துள்ளமை ஸ்ரீபுராணத்தால்‌ அறியக்கிடக்‌ 
கின்றது. இவ்வாருக, மத வேற்றுமையினால்‌ ஒதுக்கப்‌ 
படாது பாரததேச முழுவதும்‌ போற்றி வந்த சரிதம்‌ 
இராமாயணம்‌ ஆகும்‌. பாரத தேச மக்கள்‌ அனைவரும்‌ 
அடிப்படையில்‌ ஒரே பண்பாடும்‌ ஒரே நாகரிகமும்‌ உடையர்‌ 
என்பதை நிரூபிக்க மேற்கூறியது ஒரு தக்க பிரமாணமா 
ன்றது. 

இந்தப்‌ பெருஞ்‌ சரிதையின்‌ நாயகனான இராமன்‌ ஒரு 
தேசீய வீரனாகவே அதியிற்‌ கருதப்பட்டான்‌. பாரததேச 
மக்களை நலிவித்துத்‌ துன்புறுத்து வந்த இராவணன்‌ முதலிய 
அரக்கர்களை நாசம்‌ செய்து இராமன்‌ நாட்டை விடுதலை 

பயெறச் செய்த பெருமையையே முற்காலத்து மக்கள்‌ பெரிதும்‌ 
ராட்டி வந்தார்கள்‌. வால்மீகி ராமாயணத்திலுள்ள 
இடைச்‌ செருகல்களை நீக்கிவிட்டால்‌ அதன்‌ முக்கிய கதி 
இராமனை வீர புருஷனாகக்‌ காட்டுவதேயாமென வடமொழி 
ஆராய்ச்சியாளர்‌ கூறுகின்றனர்‌, காலஞ்‌ செல்லச்செல்ல, 
இவ்‌ வீர புருஷன்‌ தெய்வ புருஷனாக மாறுகின்றான்‌. பாரத 
மக்களின்‌ உள்ளத்திலே நெடுங்காலமாக வாசம்‌ செய்து 
அவர்களால்‌ போற்றப்பட்டு வந்ததன்‌ பயனாகவே, இத்‌ 
தெய்வத்தோற்றம்‌ ஏற்பட்டு விட்டதென நாம்‌ நினைக்க 
வேண்டியதாயிருக்கிறது. லட்சிய புருஷனாகவும்‌, உத்தம 
புருஷனாகவும்‌ அமைந்த ஒருவன்‌ நமது நாட்டில்‌ எளிதிலே 
தெய்வத்‌ தன்மையைப்‌ பெற்றுவிடுூவான்‌ என்பதை யாவரும்‌ 
ஒப்புக்கொள்வார்கள்‌. இங்ஙனம்‌ தெய்வத்‌ தன்மையைப்‌ 
பெற்ற இராமனைப்‌ பாரத மக்கள்‌ தங்கள்‌ மனோபாவத்தால்‌ 
புனைந்து புனைந்து அத்தெய்வத்‌ தன்மை புலப்படும்‌ செய்தி 
'களைக்‌ கற்பித்தனர்‌. அங்கங்கே வழங்கி வந்த செய்தி 
விசேடங்களையும்‌ புதியனவாக இராம சரித்திரத்தில்‌ 
சேர்த்தனர்‌. இவ்வாறு சேர்க்கப்பட்டன எல்லாம்‌ மக்களது 
கருத்து வளர்ச்சியோடு பொருந்தவே அமைந்தனவாதலால்‌, 
அவற்றை எளிதில்‌ நம மாக்கள்‌ உடன்பட்டு ஏற்றுக்கொள்ள 
லாயினர்‌. அவை யெல்லாம்‌ ஆதியிலுள்ள இராம சரிதத்தி 
லேயே உள்ளன என்றும்‌ கருதினர்‌. இராமனைத்‌ திருமாலின்‌ 
அவதாரம்‌ எனவே கொண்டு பாரத மக்கள்‌ வமிபடலாயினர்‌. 

இவ்வழிபாடு தமிழ்நாட்டிலே புதியதொரு கோலத்‌ 
தைப்‌ பெற்றது. சங்க காலத்திற்குப்‌ பிற்பாடு, பக்திப்‌ 
பெருவெள்ளம்‌ தமிழ்நாடு முழுவதும்‌ பாய்ந்து பரந்தது. 
பக்தி பெருகுவதற்கொரு கருவியாக இராம சரித்திரம்‌ 
கொள்ளப்பட்டது. இராமாயணப்‌ பிரவசனமும்‌ சீரிய 
பக்தியும்‌ ஒருங்கு வளர்வன ஆயின. இராம சரிதப்‌ 
பகுதிகளை எடுத்துக்‌ சாங்கோபாங்கமாக வியாக்கியனம்‌ 
செய்து பக்திப்‌ பெரு நெறியை நமது நாட்டில்‌ பரவச்‌ செய்து 
வந்தார்கள்‌. இன்னுமொரு முக்கிய விஷயம்‌ கவனிக்கத்‌ 
தக்கது. பக்திக்கு நிரந்தர வாழ்வளித்து அதனை வலியுறுத்து 

வதற்குத்‌ தத்துவ விசாரணை இன்றியமையாதது. இன்‌ 
வகைத்‌ தத்துவ விசாரணையும்‌ தமிழ்நாட்டிற்‌ பெருக 
தொடங்கிற்று. இராம௱நுஜராதிய பேரறிஞர்கள்‌ இத்‌ 
துறையில்‌ உழைத்து விசிஷ்டாத்துவித தத்துவங்களை 
அறுதியிட்டு, பக்தியையும்‌ இராமாயணத்தில்‌ ஈடுபாட்டை 
யூம்‌ தமிழ்நாட்டில்‌ செழிக்கச்‌ செய்தனர்‌. இந்நிலையில்‌ 
இராம சரிதம்‌ புதியதொரு வடிவும்‌, புதியதொரு பெருமை 
யும்‌, புதியதோர்‌ ஆற்றலும்‌ பெற்றது. இங்கனம்‌ பூரண 
வளர்ச்சியுற்று விளங்கிய இராம சரிதத்தைத்‌ தக்கபடி 
கவிதையில்‌ அமைப்பதற்கு ஒர்‌ அற்புதக்‌ கவிஞன்‌ இன்றி 
யமையாதவனாயினான்‌. இந்த இன்றியமையாமையை நிரப்பு 
வதற்குத்‌ தோன்றியவனே கம்பன்‌. 

கம்பனது இராமாயணத்தால்‌, தமிழ்நாட்டுப்‌ பண்பாடு 
தனக்கே சிறப்பாகவுரிய இயல்புகளைக்‌ கைவிடாது, பாரத 
தேசம்‌ முழுமைக்கும்‌ உரிய பெஈதுப்‌ பண்பாட்டோடும்‌! 
ஒத்து இயங்குவதாயிற்று. 


கவிதை 


“கம்பன்‌ கவிதை” என வாய்‌ நிரம்பப்‌ பேசுகிறோம்‌” 
ஆனால்‌ கவிதை என்பது யாது? உலகத்தில்‌ இலக்கியம்‌ 
தோன்றிய காலந்தொட்டே, இக்‌ கேள்வியும்‌ தோன்றியுள்‌ 
ளது. இக்‌ கேள்விக்குரிய விடைகளும்‌ பல படியாய்த்‌ தரப்‌ 
பட்டுள்ளன. நமது தேசத்தில்‌ சுவ்தையின்‌ உயிர்‌- நிலையைக்‌ 
குறித்துப்‌ பல அறிஞர்களும்‌ ஆராய்ந்துள்ளார்கள்‌. இலர்‌ 
அது பொருட்‌ சிறப்பே என்றனர்‌. வேறு சிலர்‌ பொருளைப்‌ 
பொதிந்துள்ள சொற்‌ இறப்பும்‌, செய்யுள்‌ வகைச்‌ சிறப்பும்‌ 
என்று கொண்டனர்‌. மற்றும்‌ சிலர்‌ ஒன்பது வகைப்பட்ட 
சுவையே உயிர்‌-நிலை எனறனர்‌. இன்னும்‌ சிலர்‌ தொனியே 
உயிர்நிலை யாகும்‌ என்று துணிந்தனர்‌. இவையெல்லாம்‌ 
கவிதையின்‌ தோற்றுவாய்‌ வரலாறு முதலியவற்றைக்‌ 
கருத்துட்‌ கொள்ளாதன. பேலை தாட்டில்‌ ஜான்ஸனீடத்தில்‌ 
பாஸ்வெல்‌ இந்தக்‌ கேள்வியைக்‌ கேட்டார்‌. “ஒளியை நாம்‌ 
அறிவோம்‌. ஆனால்‌, அது இன்னதென்று சொல்வது 
எளிதல்ல. இதுபோலவேதான கவிதையும்‌. "கவிதை இது 
அல்ல, இது அல்ல” என எளிதில்‌ கூறிவிடலாம்‌. ஆனால்‌, 
இன்னதுதான்‌ கவிதை என்று வரைவறுத்தல்‌ எளிதல்ல”? 
என்று ஜான்ஸன்‌ பதில்‌ கூறினாராம்‌. கோலரிட்ஜ்‌-- என்‌ 
பவர்‌ வசனத்திற்கும்‌ கவிதைக்கும்‌ ஓர்‌ இலக்கணம வகுத்‌ 
தனர்‌: “சொற்களைச்‌ சிறந்த முறையில்‌ வைப்பது வசனம்‌ 
என்றும்‌, சிறந்த சொற்களைச்‌ சிறந்த முறையில்‌ வைப்பது 
கவிதை” என்றும்‌ இவர்‌ முடிவு செய்தனர்‌. இவ்விடையும்‌ 
கொள்ளத்தக்க தன்று. சிறத்த முறையில்‌ சொற்கள்‌ 
அமையாத போதிலும்‌, அங்கே வசனம்‌ உள்ளது என்று 
கூறுகிறோம்‌. மேலும்‌ சிறந்த முறை என்பது யாது என்ற 
கேள்வியும்‌ எழுகின்றது. ஒவ்வொரு நோக்கத்திற்கு ஒவ்‌ 
வொரு முறை ரறந்ததாக ஏற்படுதல்‌ கூடும்‌. அப்போது 

சிறந்த முறை என்று கூறுவது பயனற்றதாகும்‌. கோலரிழு 
ஜின்‌ நண்பர்‌ வோர்ட்ஸ்வொர்த்‌ இதுபற்றி எழுதியுள்ள சீ 
உலகப்‌ பிரசித்தம்‌. “ஆற்றல்‌ நிரம்பிய சொற்கள்‌ தாமாகப்‌ 
பொங்கி வழிவதுதான்‌ கவிதை' என்று இவர்‌ துணிந்தனர்‌. 
கோபம்‌ எப்படி உண்டாகிறது? ஆற்றல்‌ நிரம்பிய 
உணர்ச்சியால்‌ உந்தப்பட்டுச்‌ சொற்கள்‌ தானாகப்‌ பொங்கி 
வருவதனால்‌, இது கவிதையாகுமா? இதனை விளக்கி “முன்பு 
கிளர்ந்த ஓர்‌ உணர்ச்சிப்‌ பெருக்கை மீண்டும்‌ சாந்த நிலையி 
லிருந்து நினைவிற்குக்கொண்டு வரும்போதுதான்‌ கவிதை 
தோன்றுகிறது” என்றனர்‌. வொர்ட்ஸ்வொர்த்‌ கூறியது 
ஒரு பொதுப்பட்ட வருணனையேயன்றி உண்மை யிலக்‌ 
கணத்தை வரையறுத்த தாகாது. அன்றியுங்‌, கவிதையின்‌ 
தோற்றம்‌ வோர்ட்ஸ்வொர்த்‌ கொண்டுள்ளபடியே எல்லா 
இடங்சளிலும்‌ நிகழும்‌ என்று கூறவும்‌ முடியாது. ஆகவே, 
இங்ஙனம்‌ கூறியதும்‌ போதியதன்று; இக்கொள்கையும்‌ 
யொருந்துவதன்று. கீத்ஸ்‌ என்ற கவிஞர்‌ “கால்வாய்‌ இல்‌ 
லாத இடத்தில்‌ பெய்த ஒளி மழையே கவிதை” என்றனர்‌. 
“ஆற்றலின்‌ சிகரம்‌ என்றும்‌, ஆற்றல்‌ தனது வலது புயத்தில்‌ 
தலை சாய்த்துப்‌ பாதி உறங்கிக்கொண்டிருக்கும்‌ நிலை” 
என்றும்‌ கவிதையை இவர்‌ கூறினார்‌. இவை யெல்லாம்‌ 
கவிதையைப்‌ பற்றிய கவிதையேயன்றி அதன்‌ உண்மை 
யியல்பை அறிந்துகொள்வதற்குப்‌ பயன்படமாட்டா. 

கோலரிட்ஜ்‌ முதலானவர்களெல்லாரும்‌ கவிஞர்கள்‌. 
கவிதையைப்பற்றி விசாரணை செய்த மேனாட்டு ஆராய்ச்சி 
யாளர்கள்‌ யாது கூறுகிருர்கள்‌? ஜான்‌ ரஸ்கின்‌ “கவிகை 
யாவது யாது?” என்ற கேள்வியைக்‌ கேட்டு, **சீரிய உணர்ச்‌ 
இக்குரிய காரணங்களைப்‌ பாவனாசக்தியால்‌ குறிப்பிடுவதே 
கவிதையாகும்‌” என்று விடை தந்தனர்‌. இதுவும்‌ திருப்தி 
கரமானது என்று சொல்லமுடியாது. உலகத்திலுள்ள 
சிறந்த இலக்கியங்களிற்‌ பல இந்த இலக்கணத்தோடு மாறு 
பட்ட இயல்பு உடையன. 

இவைகளையெல்லாம்‌ நோக்குமிடத்து, இவை ஓவ்‌ 
வொன்றிலும்‌ ஒவ்வோர்‌ உண்மையுள்ளதாகத்‌ தோன்று 

கிறது. இந்த உண்மைகளையெல்லாம்‌ நாம்‌ ஒரு சேரச்‌ 
திரட்டுவோமானால்‌ கவிதை என்பது இன்னதென்று ஒரு 
வாறு புலனாகும்‌. 

செய்யுள்‌ நெறியீல்‌ இயற்றப்படுவதே கவிதை என்று 
நூதன ஆங்கிலப்‌ பேரகராதி கூறுகிறது. பவணந்தி என்ற 
ஆசிரியர்‌, 


பல்வகைத்‌ தாதுவின்‌ உயிர்க்குடல்‌ போற்‌ பல 
சொல்லால்‌ பொருட்டே னாக உணர்வினின்‌ 
வல்லோர்‌ ௮ணிபெறச்‌ செய்வன செய்யுள்‌ 


என்று கூறிய இலக்கணம்‌ அகராதி கூறுவதோடு ஒத்திருப்பது 
காணலாம்‌. ஆகவே கவிதையின்‌ முதலாவது இயல்பு அது 
செய்யுள்‌ வடிவில்‌ அமைந்திருத்தல்‌ வேண்டும்‌. 

இரண்டாவதாக, கவிதை உலக-- உண்மைகளைக்‌ காட்‌ 
டிலும்‌, பாவனா சக்தியின்‌ இயல்புகளையே பெரும்பாலும்‌ 
மேற்கொள்ளவேண்டும்‌. அது பூமியில்‌ காலை ஒற்றி ஒற்றி 
தடவாதபடி, மேலாகப்‌ பறந்து செல்லுதல்‌ வேண்டும. 
பொருளை வியாக்யானம்‌ செய்யாதபடி தெய்வ ஆவேசக்‌ 
தால்‌ குறி சொல்வதுபோல்‌ அமைந்திருத்தல்‌ வேண்டும்‌. 
யொருள்களை விளக்குவதைக்‌ காட்டிலும்‌, அவற்றின்‌ மீது 
ஒளி பரவவிட்டு, அணை தாமாகவே விளக்க முறச்‌ செய்தல்‌ 
வேண்டும்‌. புற உலகத்தில்‌ வெளிப்படையாக உள்ள 
பொருள்களோடு அமையாதபடி, ஆன்ம - உலகில்‌ அது 
சஞ்சரித்தல்‌ வேண்டும்‌. நிலையற்ற பொருள்களோடு நின்று 
விடாதபடி, நிலையாயுள்ள பொருள்களைப்பற்றியும்‌ அது 
நிகழ்தல்‌ வேண்டும்‌. 

இங்கனம்‌ கூறிய அளவில்‌, இதுவும்‌ கவிதையைப்பற்றிய 
கவிகையல்லவா என்று தோன்றும்‌. அறிவு நெறியினின்றும்‌ 
விலகிப்‌ பைத்திய நெறியில்‌ நின்றதின்‌ விளைவு என்றும்‌ இது 
தோன்றலாம்‌. கம்பன்‌, 

பித்தர்‌ சொன்னவும்‌ பேதையர்‌ சொன்னவும்‌ 
பத்தர்‌ சென்னவும்‌ பன்னப்‌ பெறுபவோ? 
௧-5 

என்று கூறியது நமது நினைவிற்கு வரலாம்‌. மேனாட்டிலும்‌ 
முற்காலத்தில்‌ ப்ளேட்டோ முதலிய சல அறிஞர்கள்‌ ன 
களைப்‌ புறக்கணித்தும்‌, இகழ்ந்தும்‌, வெறுத்தும்‌ வந்தனர்‌. 
சமீப காலத்தில்‌ ராபர்ட்‌ பாட்டன்‌ என்பவர்‌ எல்லாக்‌ 
கவிஞர்களும்‌ பைத்தியக்காரர்களே என்ற விநோத 
முடிவிற்கு வந்தனர்‌. கவிதை இயற்கைக்கு முரணானது 
என்பதற்கும்‌, சாதாரண அறிவிக்குப்‌ புலப்படாத ஓர்‌ 
அற்புத சக்தியால்‌ அது விளைவது என்பதற்கும்‌, அறிவை 
வசீகரித்து மக்களை ஆட்டுவிக்கும்‌ ஆற்றலில்‌ அது இணையற்‌ 
மது என்பதற்கும்‌ இக்கூற்றுகள்‌ முதலியன சான்றாகும்‌. 

கவிதை ஒரு கலை. கலை என்று கூறிய அளவில்‌, இன்பம்‌ 
விளைத்தலே அதன்‌ தலையாய நோக்கம்‌ என்பது வெளிப்படை. 
இது மூன்றாவதாக உணரத்தக்கது. 


நான்காவது: கவிஞன்‌ தன்‌ உள்ளத்தில்‌ எழும்‌ கவிதைக்‌, 
கருத்துக்களைச்‌ செய்யுள்‌ வடிவில்‌ வெளியிடுவதிலேயே! 
முனைந்து நிற்பான்‌. இக்‌ கருத்துக்களில்‌ ஒரு சிலவே அவனு 
டைய ஆன்மாவினது உண்மை யியல்பை வெளியிடுவனவாம்‌. 
இங்ஙனமாக ஆன்மாவின்‌ இயல்புகளை வெளியிடும்‌ கவிதை 
களே சிறந்த கவிதைகள்‌ ஆகும்‌. இக்‌ கவிதைகளில்‌ பொதுப்‌ 
படையான மக்கள்‌ உள்ளத்தில்‌ பொதுப்படத்‌ தோன்றும்‌ 
உணர்ச்சிகளும்‌ கருத்துக்களும்‌ ஒருபுறம்‌ வெளியாகும்‌ 
என்பது உறுதி. இதனாலே, தனிப்பட்ட ஆன்ம - இயல்பும்‌ 
பொதுப்பட்ட மக்கள்‌-இயல்பும்‌ சிறந்த கவிதைகளில்‌ 
விளங்கி நிற்கும்‌. இது பற்றியே ஒரு கவிஞன்‌ தன்‌ காலத்து 
இயற்கையை வெளிப்படுத்தும்‌ வியாக்யான கர்த்தா என்று 
கூறப்படுறொன்‌. 

ஆன்ம--இயல்பை வெளியிடுபவன்‌ கவிஞன்‌ என்று கூறு 
வதனால்‌, கவிதைக்கு வேண்டும்‌ இயல்புகள்‌ சில நமக்குப்‌ 
புலனாகின்றன. முதற்படியாக, அவன்‌ கூறுவனவற்றிலே 
உண்மையின்‌ முதீதிரை பதிந்திருத்தல்‌ வேண்டும்‌. உண்மை 
யில்லாமற்‌ போனால்‌ சிறந்த கவிதை தோன்ற மாட்டாது. 
ஒருவன்‌ நாட காசிரியனாக இருக்கலாம்‌. பிற பாத்திரங்களின்‌ 

ணங்களைத்‌ தானே மேற்கொண்டு அவற்றிற்கேற்பச்‌ 
சால்லாடலாம்‌; தொழில்‌ புரியலாம்‌. அப்பொழுதும்‌ 
அவன்‌ உண்மையாகவே பாத்திரங்களின்‌ குணங்களில்‌ 
பிரவேசித்தல்‌ வேண்டும்‌, உண்மையாகவே பாத்திரங்களை 
அவன்‌ இருஷ்டித்தல்‌ வேண்டும்‌. போலி என்பது சிறிதும்‌ 
தகாது. ஒருவன்‌ அழகான பிறு செய்யுட்களை இயற்றலாம்‌. 
சுவையுள்ள கருத்துக்களை அவற்றில்‌ அமைக்கலாம்‌. ஆனால்‌, 
இக்‌ கருத்துக்களின்‌ அடிப்படையில்‌ உண்மை யீருத்தல்‌ 
வேண்டும்‌; உணர்ச்சி யிருத்தல்‌ வேண்டும்‌. அப்பொழுது 
தான்‌ இச்செய்யுட்கள்‌ கவிதை என்று சொல்லக்கூடிய 
தகுதியை அடையும்‌. 
உள்ளத்தில்‌ உண்மையொளி உண்டாயின்‌ வாக்கிலே 
ஒளியுண்டாகும்‌ 
என்று பாரதி கூறியது இதனை உறுதிப்படுத்தும்‌. 


அடுத்து, இங்கே கூறிய உண்மையோடு தெளிவு என்ற 
இயல்பும்‌ அவன்‌ கவிதைகளிலே காணுதல்‌ வேண்டும்‌. மனற்‌ 
பரப்பில்‌ ஓடுகின்ற நன்னீர்‌ தெளிவாயிருப்பதுபோல, கவிதை 
யும்‌ தெளிவாயிருத்தல்‌ வேண்டும்‌. இங்கனம்‌ தெளிவின்‌ நிச்‌ 
சேறு முதலியவற்றால்‌ கலங்கி ஓடும்‌ ஓடை நீர்‌ பருகுவதற்குத்‌ 
தகுதியற்றது. இது போலவே தெளிவின்றி எங்கும்‌ 
கருகலாய்‌, எவ்வளவு முயன்றாலும்‌ ஐயப்பாட்டின்‌ நீங்காத 
தாய்‌ உள்ள செய்யுட்கள்‌ நாம்‌ கற்று இன்புறுதற்குரிய 
கவிதைகள்‌ ஆகமாட்டா. 


கவிதைக்குரிய வேறோர்‌ இயல்பும்‌ அடுத்தபடி இங்கு 
மனங்கொள்ளத்‌ தச்கது. அது எளிமையாகும்‌. எப்பொழு 
தும்‌ எளிய தோற்றத்தோடு அமைதல்‌ மிக அரியதொரு 
காரியமாம்‌. கம்பனுடைய கவிதைகள்‌ எளியவாய்‌ வெள்ளை 
யாய்‌ உள்ளன என்று பலரும்‌ கூறுவதைக்‌ கேட்டிருக்கிறோம்‌. 
ஆனால்‌, இவ்வாறிருத்தல்‌ அவன்‌ கவிதையின்‌ சிறப்பை 
உணர்த்துறெதேயன்றி உள்ளத்தின்‌ வறுமையை உணர்த்து 
வதாகாது. கடினமான அகராதிப்‌ பதங்களை எடுத்து 

வழங்கிச்‌ செய்யுட்‌ பொருளைக்‌ கருகலாக்கி அமைக்கும்‌ 
கவிஞர்கள்‌ சிறந்த கவிஞர்கள்‌ ஆகமாட்டார்கள்‌. 


கவிதைக்குரிய நல்லியல்புகள்‌ பலவற்றை உணர்ந்து ஓர்‌ 
அழகிய செய்யுளில்‌ கம்பன்‌ வெளியிட்டிருக்கிறான்‌ : 


புவியினுக்கு அணியாய்‌ ஆன்ற 
பொருள்‌ தந்து புலத்திற்றாூ 
அவியகத்‌ துறைகள்‌ தாங்க 
ஐந்திணை நெறி௮ ளாவி 
சவியுறத்‌ தெளிந்து தண்ணென்று 
ஓழுக்கமும்‌ கழுவிச்‌ சான்றோர்‌ 
கவியெனக்‌ டந்த கோதா 
வீரியினை வீரர்‌ கண்டார்‌ 


(ஆரணிய, சூர்ப்பணகை 1) 


இங்கே குறிப்பிட்ட நல்லியல்புகளோடு செய்யுட்‌ 
பொருளும்‌ யாப்பும்‌, உடலும்‌ உயிரும்போல ஒன்றியமைதல்‌ 
வேண்டும்‌. கருத்துக்குப்‌ பொருத்தமற்ற யாப்புக்களை 
இயற்றுவது சிறிதும இன்பந்தர மாட்டாது. இன்ன கருத்‌ 
துக்கு இன்ன செய்யுள்‌ வகைதான்‌ பொருத்தம்‌ என்பது 
சிறந்த கவிஞர்களிடமிருந்தே நாம்‌ தெரிந்து கொள்ளுதல்‌ 
வேண்டும்‌. திருமணத்தை வருணிக்கும்‌ இடங்களில்‌ மிடுக்‌ 
கும்‌ அழகும்‌ இன்ப உணர்ச்சியும்‌ தரக்கூடிய செய்யுள்‌ 
வகையே கையாளப்‌ படுதல்‌ வேண்டும்‌. இது போன்றே 
அவலச்‌ சுவையைக்‌ கூறும்‌ இடங்களில்‌ அதற்கேற்ற செய்யுள்‌ 
வகையைக்‌ கையாளுதல்‌ இன்றியமையாததாம்‌. கம்பனைப்‌ 
போன்ற பெருங்‌ கவிஞர்களை அடிக்கடி கற்று, நல்ல பயிற்சி 
பெறுவது கவிதையின்‌ உண்மையியல்புகளை நாம்‌ அறிந்து 
கொள்வதற்குப்‌ பெரிதும்‌ துணை புரிவதாகும்‌. 


கம்பனைக்‌ கற்கக்‌ கற்க, அவனது கவிதை தமிழர்கள்‌ 
கொண்ட கவிதை லட்சியத்தை உணர்த்தி, அவர்களது 
பண்பாட்டின்‌ உச்ச நிலையையும்‌ தொட்டு விடுதல்‌ நமக்குப்‌ 
புலனாகின்றது. 

உலகிலுள்ள எல்லா மொழிகளிலும்‌ சுதைகள்‌ இருக 
இன்றன. கதைகளுக்குரிய வகர சக்தி எங்கும்‌ எல்லாக்‌ 
காலத்திலும்‌ எல்லாப்‌ பருவத்திலும்‌ மிகுதியாகவே உள்ளது. 
குழந்தைப்‌ பருவம்‌ முதல்‌ முதுமைப்‌ பருவம்வரை மக்களைக்‌ 
கதைகள்‌ இன்புறுத்தி வருகின்றன. இக்கதைகளுள்‌ வசனத்‌ 
ல்‌ எழுதப்பட்டனவும்‌ மிகப்‌ பல. அவ்வாறே செய்யுட்‌ 
களில்‌ இயற்றப்‌ பெற்றனவும்‌ மிகப்‌ பலவே யாகும்‌ 
சாதாரணமாகவுள்ள வசனத்தில்‌ கதைகள்‌ அமைந்தால்‌ 
போதாதா? பாடல்களில்‌ அவைகளை இயற்றுவதற்குகச்‌ 
காரணம்‌ என்ன? 
சொல்லப்படும்‌ பொருளையும்‌ சொல்லும்‌ முறையையும்‌ 
ஒன்றிலிருந்து ஒன்று பிரிக்க முடியாது. முறையிலே சிறி 
தேனும்‌ வேறுபாடு காணப்படுமாயின்‌, அதற்குத்‌ தக்கபடி 
பொருளிலும்‌ வேறுபாடிரு த்தல்‌ உறுதி. உதாரணமாக 
போ, போகுக, போகுதி, போவாயாக, நீ பிரிந்து போ, நீ 
விட்டுப்‌ போ என்பனவற்றைக்‌ காணலாம்‌. இவை ஒவ்‌ 
வொன்றிலும்‌ சிறிது சிறிது பொருள்‌ வேறுபாடிருத்தல்‌ 
ஊன்றிக்‌ கவனிப்பவர்களுக்குப்‌ புலனாகும்‌. கதை அழகாக 
அமைய வேண்டும்‌ என்று பலரும்‌ விரும்புவர்‌. அழகான 
முறையில்‌ சொன்னால்தான்‌ கதைப்‌ பொருளும்‌ அழகான 
முறையில்‌ அமையும்‌. பொதுப்பட அழகாகவுள்ள கதை 
யைச்‌ சொல்லும்‌ முறை செம்மையாக இல்லாததால்‌ 
அழகற்றதாகச்‌ செய்யவும்‌ கூடும்‌. இராமாயணம்‌ அழகான 
கதைப்‌ பொருளைக்‌ கொண்டது. கம்பன்‌ கையாண்ட முறை 
மிகச்‌ செம்மையாக இருந்ததால்‌ கதையும்‌ அழகு பெற்று 
விளங்குகிறது. இக்‌ கதை அதயாத்ம ராமாயணத்திலும்‌ 
சொல்லப்படுகிறது. ஆனால்‌, அதில்‌ கையாண்ட முறை 
செம்மையாக இல்லாதபடியினல கதையும்‌ அழகு பெற 


70 தமிழர்‌ பண்பாடு 


வில்லை. இங்ஙனமே அழகுச்‌ சிறப்பில்லாத கதையைக்‌ ௯. 
அதனைச்‌ சொல்லும்‌ முறையின்‌ செம்மையினால்‌ அழகுடை டம 
கதையாகவும்‌ அமைத்தல்‌ கூடும்‌. அகலிகையின்‌ வரலாற்றை 
அழகுடையது என்று பலரும்‌ கருதமாட்டார்கள்‌. ஆனால்‌, 
அதனைக்‌ கம்பன்‌, தான்‌ சொல்லும்‌ முறையினால்‌ அழகு 
படுத்தி விடுகிறான்‌. ஆகவே கதை அழகு பெற வேண்டு 
மாயின்‌, அழகினையே சிறப்பாகவுடைய பாடல்களில்‌ அதனை 
அமைத்தல்‌ அவசியமாகும்‌. 

வசனத்தில்‌ இவ்‌ அழகு அமைய இடமில்லையா? ஓரளவு 
இடமுண்டு என்பதனை நாம்‌ ஒப்புக்‌ கொள்ளலாம்‌. ஆனால்‌ 
வசனத்திற்‌ காட்டிலும்‌ செய்யுளில்தான்‌ இவ்‌ அழகு சிறந்து, 
விளங்க இடமுண்டு. இதற்குக்‌ காரணம்‌ என்னவென்று 
கேட்கலாம்‌. கவிஞன்‌ சொற்களைச்‌ சுவைத்துத்‌ தேர்ந்‌ 
தெடுத்து அமைக்கும்‌ ஒரு கலைஞன்‌. வசனம்‌ எழுதுபவ 
னிடத்து இவ்‌ இயல்பைக்‌ காணுதல்‌ அரிது. கவிஞன்‌ 
மிகவும்‌, கவனித்து எழுதக்‌ கடமைப்‌ பட்டவன்‌. அவ்வாறு 
அவன்‌ செய்யாமல்‌ போனால்‌, அவனது செய்யுட்களை ஒரு 
வரும்‌ கற்கமாட்டார்கள்‌. வசனம்‌ பல வகையாலும்‌ எழுதப்‌ 
படுகின்றது. பல வசன நூல்கள்‌ திருத்தமற்ற நடையிலும்‌ 
கூட அமைந்திருக்கின்றன. அவற்றையும்‌ ஒருவாறு வாசித்‌ 
துத்‌ தள்ளி விடுகிறோம்‌. கவிஞன்‌ சொற்‌ சுருக்கம்‌ பேணு 
கிறான்‌. அதனால்‌, சொல்லுவனவற்றை மிகத்‌ திறம்பட 
அமைக்க முடிகிறது. எல்லாவற்றிற்கும்‌ மேலாகச்‌ செய்யுட்‌ 
கள்‌ நமது கவனத்தைக்‌ கவர்கின்றன; நமது உணர்ச்சி 
யாற்றலைப்‌ பெருக்குகின்றன: இதனால்‌ கவிஞன்‌ இம்முறை 
யைக்‌ கையாண்டு வெற்றி பெறுகிறான்‌. அழகில்‌ மேம்பட்ட 
கதையும்‌ அமைந்து விடுகிறது. 

செய்யுட்கள்‌ நமது கவனத்தைக்‌ கவர்கின்றன என்று 
கூறினேன்‌. செய்யுள்‌-ஒசைக்கே ஒரு தனி இனிமை உண்டு, 
அதனால்‌ விளையும்‌ பயனும்‌ மிகப்‌ பெரிதாகும்‌. கதையின்‌ 
பொருளை நாம்‌ தேர்பட்டு அனுபவிக்கும்‌ நெறியிலே நம்‌ 
மனத்தை இவ்‌ இனிய ஓசை திருப்பிவிடுகிறது. கவிதையின்‌ 
உயிர்நிலை செய்யுளோசை என்று சொன்னால்‌, அது கவருக 

மாட்டாது. இவ்வகைச்‌ செய்யுள்‌ _ ஓசைகள்‌ மேற்கொள்‌ 
ம்‌ விகற்பங்களும்‌ மிகப்‌ பல. ஒரு சல நம்‌ ஆன்மாவைத்‌ 
தூண்டிக்‌ கிளர்ந்து செல்லுமாறு செய்கின்றன. வேறு சில 
தம்‌ மனத்தைத்‌ தாக்கி இடித்துத்‌ தகர்த்துவிடுகின்றன. சில 
மிருதுவாய்‌ நடனமிடுகின்றன. சில மெல்லென விரைவாய்ச்‌ 
செல்லுகின்றன. சில குதித்துத்‌ துள்ளி வருகின்றன. சில 
சாவதானமாக அகன்ற நெறியில்‌ கெளரவமாகச்‌ செல்லு 
தின்றன. இங்கே குறித்தன போல எத்தனையோ வகைகளில்‌ 
ஒசை விகற்பங்கள்‌ நிகழுகின்றன. கவிமணி தேசிய விநாயகம்‌ 
பிள்ளை அவர்கள்‌, 
சொல்லுக்குச்‌ சொல்அழகும்‌ ஏறுமே அடா-- கவி 
துள்ளும்‌ மறியைப்‌ போல துள்ளுமே, அடா 
கல்லும்‌ கனிந்துகனி யாகுமே, அடா--பசுங்‌ 
கன்றும்பால்‌ உண்டிடாது கேட்குமே, அடா 
அலைமேலே அலைவந்து மோதுமே, அடா--அதை 
அழகான முத்தை அள்ளிக்‌ கொட்டுமே, அடா 
மலைமேலே மலைவளர்ந்‌ தோங்குமே அடா---அதை 
வனங்கள்‌ அடர்ந்தடர்ந்து சூழூமே அடா 


என்று பாரதி பாடல்களைக்‌ குறித்துப்‌ பாடியிருக்கிறார்கள்‌. 
இது மிகவும்‌ உண்மையாகும்‌. ஓசை விகற்பங்களால்‌ புதிய 
புதிய சக்தியைச்‌ செய்யுட்களில்‌ தோற்றுவித்தல்‌ கவிஞனுக்‌ 
குரிய ஒரு பேரியல்பு என்பது உறுதி. 

சிலப்பதிகாரக்‌ கதையை வசனத்தில்‌ எழுதினால்‌ அக்‌ 
காவியத்தின்‌ அழகுகள்‌ என்னவாய்‌ முடியும்‌! வழக்குறை 
காதையிலுள்ள வேகம்‌ வசனத்தில்‌ வருமா? வரிப்பாடல்களி 
லுள்ள இனிமையும்‌ அழகும்‌ வசனத்தில்‌ தோன்றுமா? கதை 
களைச்‌ சொல்லுவதற்குப்‌ பாடல்களே சிறந்த கருவி 
யாகும்‌. 

இராமாயணம்‌, சிலப்பதிகாரம்‌ முதலியவை சுதைப்‌ 
பாட்டுக்களின்‌ சிகரம்‌ என்று சொல்லத்தக்க பெருங்காவியங்‌ 
களாம்‌. இவைகள்‌ ஒரு தலைவன்‌ அல்லது தலைவியினது 

பெருஞ்‌ செயலை உணர்த்துகின்றன. இவற்றிலுள்ள பஞ்‌ 
பகுதிகளும்‌ தலைமைப்‌ பொருளோடு பொருத்தமுற்று 
இசைந்து விளங்கி, அப்பொருளிற்குத்‌ தகுதியான அவயவ 
மாக அமைந்து விடுகின்றன. இவ்‌ உறுப்புக்களில்‌ ஒன்று 
நீங்கீனாலும்‌ கதைப்‌ பொருள்‌ கேடுறுவதாகும்‌. இப்பேர்ப்‌ 
பட்ட காவியங்கள்‌ உலகம்‌ முழுவதிலும்‌ ஒரு சிலவே 
உள்ளன. கிரேக்க மொழியில்‌ இலியட்‌, ஆடிஸி என்ப 
வற்றைக்‌ கூறவேண்டும்‌. அங்கிலத்தில்‌ பாரடைஸ்‌ லாஸ்ட்‌ 
(சுவர்க்க நஷ்டம்‌) என்பதனைக்‌ கூறுதல்‌ வேண்டும்‌. இவை 
போன்ற காவ்யங்கள்‌ தவிர, செய்யுளால்‌ இயன்ற ஓவ்‌ 
வொரு நாடகமும்‌ கதைப்‌ பாட்டு” எனவே கூறத்தக்கது. 
கதைப்‌ பாட்டுக்களில்‌ நாடக பாவம்‌ முக்கியமானது என்‌ 
பதும்‌ கருதத்‌ தக்கது. ஒரு சில காவியங்களில்‌ பெருங்‌ காவி 
யங்களுக்கு வேண்டும்‌ அளவ, பெருமை அல்லது கெளரவம்‌, 
அழகுச்‌ சிறப்பு. முதலியன காணாமற்‌ போதலும்‌ உண்டு... 
இவைகளில்‌ சில ஏதேனும்‌ நிகழ்ச்சிகளை வர்ணிப்பன 
வாகலாம்‌. சில உணர்ச்சி நிலைகளை வர்ணிப்பனவாகலாம்‌. 
இவைகளையும்‌ நாம்‌ கதைப்‌ பாட்டு எனவே கூறுதல்‌ 
வேண்டும்‌. 

கதைக்கும்‌ பாட்டிற்கும்‌ மூன்று வகையான தொடர்பு 
இருத்தல்‌ கூடும்‌. முதல்‌ வகையில்‌ பாடல்கள்‌ தோன்றுதற்‌ 
குரிய உணர்ச்சிக்கு இக்‌ கதைகளின்‌ வரலாறு நேரே காரண 
மாக அமைவது. “நாஞ்சில்‌ நாட்டு மருமக்கள்‌ வழி மான்‌ 
மிய” த்தை இவ்வகைக்‌ கதைக்கு உதாரணமாகக்‌ கூறலாம்‌. 
இரண்டாவது வககயில்‌ ஏதேனும்‌ ஒரு கருத்து அல்லது 
உணர்ச்சியை வெளியிடுவதற்குக்‌ கவிஞன்‌ வியாஜமாக 
ஏதேனுமொன்றை எடுத்துக்‌ கொள்வது. பாரதியின்‌ 
“ஒளியும்‌ இருளும்‌” என்ற பாடல்‌ இதற்கு ஒரு இறந்த 
உதாரணமாகும்‌. மூன்றாவது வகையில்‌ கவிஞன்‌ தனது, 
கவிதைச்‌ சித்திரத்தை வரைவதற்குரிய திரையாகக்‌ கதை 
அமைவது. இவ்வாறு கூறுவதனால்‌, அலங்கார நூல்களில்‌ 
கூறப்படும்‌ அணிகளையெல்லாம்‌ இவ்வகையில்‌ கையாள 
கிறான்‌ என்பது எனது கருத்தன்று. சாதாரணக்‌ கருத்துக்‌ 

களை அலங்கார ஆடைகளினால்‌ கவிஞன்‌ போர்த்து வீடுகி 
திரன்‌ என்பதும்‌ எனது கருத்தன்று. அவனுடைய கருத்துக்‌ 
களும்‌ உணர்ச்சிகளும்‌ பலவகை வண்ணங்களுடனும்‌ அழகு 
டனும்‌ சோபிப்பதைப்‌ பலப்படுத்துவதே இக்‌ கவிதைச்‌ 
சித்திரம்‌. சொல்லும்‌ பொருளும்‌ ஒன்றிலிருந்து ஒன்று 
பிரிவு படாதன என்ற உண்மையை இங்கும்‌ காணலாம்‌ 

தமிழ்‌ மொழியில்‌ கதைப்‌ பாட்டுக்கள்‌ மிகச்‌ சிலவே 
உள்ளன. புராணங்களைக்‌ கதைப்‌ பாட்டுக்களாகக்‌ கருத 
முடியாது. சிறந்த செவ்விய முறையில்‌ கதைப்‌ பாட்டுக்களை 
நமது பண்பாடு தோன்ற இயற்றுவது நமது நாட்டுக்‌ 
கவிஞர்களின்‌ கடமையாகும்‌. 

மரபு என்பது என்ன? நம்மவர்கள்‌, கோயிலுக்குச்‌ 
சென்றால்‌, தெய்வத்தைச்‌ சாஷ்டாங்கமாக நிலத்தில்விழுந்து 
வணங்குவார்கள்‌ ; கிறிஸ்தவர்கள்‌ தங்கள்‌ தேவாலயங்களில்‌ 
முழங்கால்‌ படியிட்டு வணங்குவார்கள்‌. இது ஒரு மரபு; 
சமயம்‌ பற்றியது. நமது நாட்டினருள்‌ வேளாளர்‌ முதலிய 
வகுப்பினரிடையே, பெண்கள்‌ ருதுவானதற்குப்‌ பின்பு 
தான்‌ அவர்களுக்கு மண முடிப்பார்கள்‌; ஆனால்‌ அந்தணர்‌ 
வகுப்பினரிடையே பெண்கள்‌ ருதுவாவதற்கு முன்பாகவே 
மண முடிப்பார்கள்‌. இது வேறொரு மரபு; சமுதாயம்‌ பற்றி 
யது. சில வகுப்பினர்க்குள்‌ விதவா விவாகம்‌ நிகழ்வது 
உண்டு. வேறு சில வகுப்பினருக்குள்‌ விதவா விவாகம்‌ 
செய்வதில்லை. இது மற்றொரு மரபு; இதுவும்‌ சமுதாயம்‌ 
பற்றியதே. பிள்ளை” என்ற இளமைப்‌ பெயரை எடுத்துக்‌ 
கொள்வோம்‌. கிளிப்பிள்ளை என்று சொல்லுவோம்‌, கோழிப்‌ 
பிள்ளை என்று சொல்ல மாட்டோம்‌. இது மற்றொரு மரபு; 
மொழியாட்சி பற்றியது. இந்த உதாரணங்களையெல்லாம்‌ 
நோக்கினால்‌ ஓர்‌ இனத்தார்‌ ஒரு பொருள்‌ பற்றி வழக்கமாய்‌ 
அனுசரித்து வரும்‌ நியதியே மரபு என்பது விளங்கும்‌. 

இங்கே காட்டியவை போல, இலக்கிய மரபுகள்‌ 
உண்டா? உண்டு என்பதை எளிதில்‌ உணரலாம்‌. செய்யுள்‌ 
பற்றியது இலக்கிய மரபிற்கு எளிதான ஓர்‌ உதாரணம்‌. 
தமிழிற்‌ செய்யுட்கள்‌ பெரும்பாலும்‌ நான்கு அடிகள்‌ 
கொண்டனவாம்‌. வடமொழியிலும்‌ சுலோகங்களுக்கு 
நான்கு பாதம்‌ உண்டென்பது பிரசித்தம்‌. 

வாங்கரும்‌ பாதம்‌ நாண்கும்‌ 

வகுத்த வான்மீடு என்பான்‌ (நாட்டு 1) 

என்றனன்‌ கம்பன்‌. ஆங்கிலத்தில்‌ “ஸஈத்தெட்‌' செய்யுளுக்குப்‌ 
பதினான்கு அடி.கள்‌ இருத்தல்‌ வேண்டும்‌. இங்ஙனமே 

செய்யுள்‌ பலவற்றால்‌ ஆகிய தொண்ணூற்றாறு பிரபந்தங்‌ 
ளுள்ளே, ‘கோவை’ யைக்‌ கலித்துறையில்‌ பாட வேண்டும்‌. 
கலம்பகத்தில்‌ புயவகுப்பு, மதங்கம்‌, அம்மானை, காலம்‌, 
சம்பிரதம்‌ முதலாகப்‌ பதினெட்டு உறுப்புக்கள்‌ வர 
வேண்டும்‌. இவையெல்லாம்‌ இலக்யெ மரபுகளே. 


தமிழிலே காதற்பொருள்‌ பற்றிப்‌ பாடும்‌ அகச்துறைச்‌ 
செய்யுட்களைக்‌ குறிஞ்சி, பாலை, முல்லை, மருதம்‌, நெய்தல்‌ 
என்ற ஐந்திணைகளுள்‌ ஒவ்வொன்றிற்கும்‌ உரியவாக 
அமைக்க வேண்டும்‌. இதுவும்‌ ஓர்‌ இலக்கிய மரபு. இவ்வாறே 
காவியங்களின்‌ அமைப்பிலும்‌ பல மரபுகள்‌ உள்ளன. 
இலக்கியங்களில்‌ வரும்‌ பாத்திரங்களின்‌ இயல்புகளைக்‌ 
குறித்தும்‌ ஒரு சில மரபுகள்‌ அறியக்‌ கடக்கின்றன. இவை 
பற்றி இங்கு நோக்குவோம்‌. 

நமக்குக்‌ கிடைத்திருக்கும்‌ இலக்கியங்களிலே மிகப்‌ 
பழமையானவை “அகம்‌”, *புறம்‌” என்ற இரண்டு பொருள்‌ 
களைப்‌ பற்றியன. அசத்தைக்‌ காதல்‌ எனவும்‌, புறத்தைப்‌ 
போர்‌ எனவும்‌ பொதுப்படக்‌ கூறலாம்‌. காதற்பாடல்‌ 
களிலே பல பாத்திரங்கள்‌ காணப்படுகின்றன. இவைகளுள்‌ 
ஆண்பாற்‌ பாத்திரங்களாக, தலைமகன்‌, பாங்கன்‌, பாகன்‌, 
தலைவியின்‌ கந்தை முதலியோர்களைக்‌ குறிக்கலாம்‌. பெண்‌ 
பாற்‌ பாத்திரங்களாக, தலைவி, தோழி, நற்றாய்‌, செவிலி, 
பரத்தை முதலியோர்களைக்‌ கருதலாம்‌. இவர்கள்‌ அனைவரை 
யும்‌ பற்றித்‌ தொல்காப்பியத்தில்‌ ஒரு சூத்திரம்‌ 
உள்ளது. 

மக்கள்‌ நுதலிய அகனைத்‌ இணையும்‌ 

சுட்டி யொருவர்‌ பெயர்கொனப்‌ பெராஆர்‌ (அகத்‌. 57) 
என அகத்திணையியலிற்‌ சொல்லப்படுகிறது. ஐந்திணை 
பற்றிவரும்‌ காதற்‌ பாட்டுகளிலுள்ள தலைவன்‌ தலைவி 
முதலிய பாத்திரங்களில்‌ ஒருவரையும்‌ அவர்கள்‌ பெயறாற் 
குறிப்பிடுதல்‌ கூடாது என்பது இதன்‌ கருத்து. இவர்களைக்‌ 
கவிஞன்‌ வேண்டுமிடங்களிலே நாடன்‌, பொருப்பன்‌ முதலிய 
இணைப்‌ பெயர்களாலும்‌, தோழி, பாங்கன்‌ முதலிய 

பாத்திரப்‌ பெயர்களாலும்‌ குறிக்கலாம்‌. பெயராற்‌ போலுஞ்‌ 
குறித்தல்‌ கூடாது என்று ஒரு நியமம்‌ இருக்கலாமா? இது 
வியப்பிற்கு இடந்தருவது போல்‌ தோன்றும்‌. பிறநாட்டுக்‌ 
கவிஞர்களும்‌ இவ்வமக்கத்தை மேற்கொண்டிருத்தல்‌ 
காணலாம்‌. ருது ஸம்ஹாரத்திலும்‌, மேகதூதத்திலும்‌, 
காளிதாசர்‌ பாத்திரங்களைப்‌ பெயர்களால்‌ குறிப்பிட்டு 
அமைக்கவில்லை. ஷேக்ஸ்பியரது “*ஸாந்நெட்ஸ்‌*” என்னும்‌ 
சிறந்த காதற்‌ பாட்டுக்களிலும்‌ அப்படியே. இந்த வழக்கத்‌ 
திற்கு ஒரு சில காரணங்கள்‌ கூறலாம்‌ முதலாவது, தனிப்‌ 
பட்ட தூய காதற்சுவை இப்பெயர்கள்‌ இல்லாதமைந்த 
பாட்டுக்களில்கான்‌ தெளிவாக, அழகாக வெளிப்படும்‌. 
இரண்டாவது, பெயர்களைக்‌ குறித்தால்‌, அவை பற்றிய 
பிற உணர்ச்சசளும்‌ பாடலில்‌ தோன்றிவிடும்‌. இந்த 
உணர்ச்சிகள்‌ காதலின்‌ சுவையை மிகுதிப்படுத்தாது 
குறைத்து விடுவதற்கும்‌ இடமுண்டு. ஏதேனும்‌ பெயர்‌ ஒரு 
சில பாடல்களில்‌ காணப்படுமாயினும்‌, அது புனைபெயராய்‌ 
அமைந்து காதற்‌ சுவைச்குக்‌ கேடு உண்டாக்காது நிற்கும்‌. 
மூன்றாவதாக, பெயர்க்குரியார்களைக்‌ குறித்துப்‌ பலரும்‌ பல 
பல எட்டியும்‌ சுட்டியும்‌ கூறுதற்கு இடமுண்டாகும்‌. 
தொல்காப்பியர்‌ காவியக்‌ கலைக்குரிய இந்‌ நுட்பங்களை 
உணர்ந்து மேற்குரித்த சூத்திரத்தை அமைத்தது பெரிதும்‌ 
பாராட்டுதற்குரியது. 

இம்மரபேயன்றி, வேறு இரண்டு மரபுகளும்‌ நாம்‌ 
இங்கே உணரத்தக்கன. இவற்றைத்‌ தொல்காப்பியர்‌ 


பெருமையும்‌ உரனும்‌ ஆடூ௨ மேன (களவியல்‌ 7) 
அச்சமும்‌ நாணும்‌ மடனு முந்துறுத்தல்‌ 
நிச்சமும்‌ பெண்பார்க்கு உரிய என்ப (களவியல்‌ 8) 


என்ற இரண்டு சிறிய சூத்திரங்களால்‌ அறிவித்துள்ளார்‌. . 
*அண்பாலரிடத்தே பெருமையும்‌ அறிவு -- வலிமையும்‌ உரிய 
வாம்‌; பெண்பாலரிடத்தே அச்சம்‌, நாணம்‌, மடம்‌ என்ற 
இயல்புகள்‌ எப்பொழுதும்‌ உரியவாம்‌' என்பது இச்‌ 
சூத்திரங்களின்‌ பொருள்‌. இவ்வியல்புகள்‌ நம்‌ நாட்டினர்‌ 

மதித்து வந்த ஓர்‌ லட்சியத்தைக்‌ காட்டுகின்றன. தலைமைப்‌ 
ஜாத்திரங்களான ஆண்களையும்‌ பெண்களையும்‌ இவ்வாறு 
அமைத்தல்‌ வேண்டும்‌ என்ற இம்மரபு உலகியலுண்பமையை 
ஓரளவே தழுவியதாகும்‌; ஸமத்துவம்‌ பாராட்டும்‌ தற்‌ 
காலத்தில்‌ இம்மரபிற்கு இடமில்லையென்பது தெளிவு . 


இந்நியதிகளால்‌ உண்டான விளைவு தாம்‌ கூர்ந்து 
கவனிக்கத்‌ தக்கது அது யாதென்றால்‌, பாத்திர அமைப்பு 
சங்க காளத்து அகப்‌ பொருள்‌ பழ்றிய பாடல்களில்‌ 
இடையாது என்பதே. புறப்பொருள்‌ பற்றிய பாடல்களில்‌ 
அது உண்டோ என நோக்குவோம்‌. புறநானூற்றிலே 
பாரி, அதியமான்‌, நெடுயானஞ்சி முதலான வள்ளல்களைக்‌ 
குறித்தும்‌, பல்‌ யாகசாலை முதுகுடுமிப்‌ பெருவழுதி, இராச 
சூயம்‌ வேட்ட பெருநற்கிள்ளி, தலையபலங்கானத்துச்‌ செரு 
வென்ற நெடுஞ்செழியன்‌ முதலிய மன்னர்களைக்‌ குறித்தும்‌, 
கபிலர்‌, மாங்குடி மருதனார்‌ முதலிய புலவர்களைக்‌ குறித்தும்‌ 
பாடல்கள்‌ வருகின்றன. இவற்றிலே ஈகை, வீரம்‌, வாய்மை, 
செந்தண்மை முதலிய ஒரு சில சிறந்த குணங்கள்‌ உயர்வு 
நவிற்சி வகையில்‌ வெளிப்படுகின்றன. இச்‌ சிறந்த குணங்‌ 
களால்‌ பாத்திரங்களின்‌ மேம்பாடுகள்‌ ஒருவகையாகப்‌ 
புலப்படுகின்றன. ஆனால்‌ குணாம்சங்கள்‌ பலவும்‌ நன்கு 
வெளிப்பட்டுப்‌ பாத்திரங்களின்‌ முழுத்‌ தன்மையும்‌ நாம்‌ 
நன்றாக உணரும்படி, அமைப்பு ஏற்படவில்லை; பதிற்றுப்‌ 
பத்தில்‌ இமயவரம்பன்‌ நெடுஞ்சேரலாதன்‌, சேரன்‌ 
செங்குட்டுவன்‌ முதலிய பேரரசர்களைப்‌ பற்றிப்‌ பாடல்கள்‌ 
உள்ளன. இவற்றிலும்‌ பாத்திர அமைப்பு என்று சொல்லக்‌ 
கூடிய சிருஷ்டி ஏற்படவில்லை. இப்‌ பாடல்களைவிட மிகப்‌ 
பல அடிகள்‌ கொண்ட பத்துப்‌ பாட்டில்‌, கரிகாலன்‌, நெடுஞ்‌ 
செழியன்‌, நன்னன்‌ முதலியோர்களைப்‌ பற்றிய பாடல்கள்‌ 
பல காண்கின்றன. இவைகளிலும்‌ வீரம்‌ வன்னன்னம முத 
லிய குணங்களே சிறப்பாக வருணிக்கப்பட்ளெளன. குணங்‌ 
கள்‌ மாத்திரந்தானு மனுஷ்ய அமைப்பில்‌ உள்ளவை? 
இவற்றையெல்லாம்‌ நோக்கினால்‌, சங்க இலக்கியத்தில்‌ “பாத்‌ 

திர அமைப்பு என்பது இல்லையென்றுதான்‌ சொல்ல 
வேண்டும்‌. 

பல பாத்திரங்கள்‌ ஒரு வாழ்க்கை நிகழ்ச்சியில்‌ ஒருங்கு 
தோன்றிவரும்‌ இடத்தேதான்‌ பாத்திரங்களின்‌ பல திறப்‌ 
பட்ட இயல்புகளும்‌ நன்கு வெளியாவதற்கு இயைபு உண்டு. 
அப்பொழுதுதான்‌ “பாத்திர சிருஷ்டி.” என்பது அமையக்‌ 
கூடும்‌. எனவே சரித்திரச்‌ செய்தி அல்லது கதை நிகழ்ச்சி 
பற்றிய நூல்களில்‌ மட்டும்தான்‌ பாத்திர சிருஷ்டி சிறந்து 
அமைந்து நன்கு புலப்படுவதாகும்‌. கதை நிகழ்ச்சி பற்றிய 
நூல்கள்‌ தொல்காப்பியத்திற்கு முற்பட்ட பண்டைக்‌ 
காலத்தில்‌ இருந்தனவா? இதனை ஒரு சூத்திரம்‌ தெளிவாக்கு 
கிறது. முற்காலத்து வழங்கிய சரித்திரம்‌ அல்லது கதை 
பற்றிய நூலுக்குத்‌ (தொன்மை' என்று பெயர்‌ என இவ்‌ 
இலக்கணம்‌ விதிக்கின்றது. எனவே இவ்‌ வகைப்பட்ட 
நூல்கள்‌ தமிழில்‌ முற்காலத்தில்‌ இருந்தன என்பது விளங்கும்‌. 
தகடூர்‌ யாத்திரை, சிலப்பதிகாரம்‌ முதலியன பண்டைக்‌ 
காலத்து வரலாறுகளைப்‌ பிற்காலத்து அமைத்த உதாரண 
நூல்களாம்‌ (தொல்‌ செய்யு. 237 நச்‌). இந்நூல்களுள்‌ 
தகடூர்‌ யாத்திரையில்‌ ஒரு சில செய்யுட்களே இப்போது 
அகப்பட்டிருக்கின்றன. சிலப்பதிகாரம்‌ முழுவதும்‌ நமக்குக 
இடைத்திருப்பது நமது பாக்கியமே. இது ஐம்பெருங்‌ 
காப்பியங்களில்‌ ஒன்றென்பது பிரசித்தம்‌. 

காப்பியங்கள்‌ முதன்‌ முதலாக 8-ம்‌ நூற்றாண்டில்‌ 
தோன்றிய போதிலும்‌ அவற்றின்‌ இயல்பை விளக்கும்‌ 
இலக்கணங்கள்‌ சுமார்‌ இ. பி. 11-ம்‌ நூற்றாண்டின்‌ அளவில்‌ 
தான்‌ தமிழில்‌ இயற்றப்பட்டன. இவை பெரும்பாலும்‌ 
வடமொழி இலக்கணங்களையே பின்பற்றியுள்ளன. வட 
மொழியிலக்கணங்களுள்‌ மிக மூற்படடதும்‌ சாதாரணமாகக்‌ 
கற்கப்பட்டு வந்ததும்‌ ஆகிய நூல்‌ ஆசார்யதண்டி இயற்றிய 
காவியதர்சம்‌ ஆகும்‌. இந்நூலிலே மகா காவியத்தின 
இலக்கணத்தை வகுக்கும்‌ இடத்திலே காவிய நாயகன்‌ 
இன்னின்ன தன்மையனாய்‌ இருக்க வேண்டுமென்று ஒரு 
சூத்திரம்‌ காணப்படுகிறது. **தன்னிகரில்லாத்‌ தலைவனை 

யுடை த்தாய்‌'” (தண்டி. 8) என்ற தமிழ்த்‌ தண்டியலங்‌ 
அத்தன கூறப்படுவது இச்சூத்திரத்‌ தின்‌ மொழி 
பயர்ப்பே. மிகப்‌ பொதுப்பட அமைந்த அந்த லட்சணம்‌ 
சமயம்‌ பற்றிய காவியங்களின்‌ விளைவேயெனத்‌ தோன்று 
சிறது பிற்காலத்தில்‌ இவ்வகைக்‌ காவியங்கள்‌ பலவாகுற்கும்‌ 
இதுலே காரணமாயிற்று. ஆனால்‌ பாத்திர சிருஷ்டியென்ற 
தத்துவத்திற்கு இது பயன்படவில்லை இதனால்‌, பாத்திரங்‌ 
களின்‌ குண விசேஷங்கள்‌ மிகைப்படுத்தப்பட்டு, காவியங்‌ 
கள்‌, உயர்வு நவிற்சமயமாய்‌ அமைந்து, கவிதைக்குரிய 
பண்பும்‌ £ர்கேடுற்று, கற்பவருள்ளத்தில்‌ சுவைக்கேடு 
தோன்றிவிட்டது. பாத்திர சிருஷ்டியும்‌ இதனால்‌ சிறிதேனும்‌ 
திருந்திவிட்ட தென்று கூறமுடியாது. 

“தன்னிகரில்லாத்‌ தலைவன்‌” என்பது ஒரு பண்டை. 
மரபு. பல தேசத்துப்‌ பெருங்‌ காவியங்களும்‌ முற்காலத்தில்‌ 
இம்மரபை மேற்கொண்டுள்ளன. சரித்திரங்களும்‌ கதை 
களும்‌ ஒப்புயர்வற்ற ஒரு தலைவனை நாயகனாகக்‌ கொண்டி 
ருக்க வேண்டுமென்று நமது முன்னோர்கள்‌ கருதினார்கள்‌. 
பாத்திர அமைப்பில்‌ மரபு என்று சொல்லக்‌ கூடியது 
இதைத்‌ தவிர வேறு யாதும்‌ இல்லை. இம்மரபு உலயெ 
லுண்மையை அறவே புறக்கணித்துவிட்டது 

கா.ப்பியங்களுள்‌ பெருங்‌ கதையை அடுத்துத்‌ தோன்‌ 
றியது சிலப்பதிகாரம்‌. இதனை இயற்றிய இளங்கோவடிகள்‌, 
தன்னிகரில்லாத்‌ தை வனைப்‌ பற்றிய மரபைப்‌ பெரும்பாலும்‌ 
பொருட்படுத்தாது. தமது அரிய காவியத்திற்குரிய பாத்தி 
ரங்களை அமைத்திருக்கின்றார்‌. கோவலனைத்‌ தன்னிகரில்‌ 
லாத்‌ தலைவன்‌ என்று நாம்‌ கூறமுடியுமா? கண்ணகியை 
அவ்வாறு அமைந்த பாத்திரமென்று ஒரு வேளை கூறலாம்‌. 
ஆனால்‌, மனுஷ்யத்தன்‌ மையைக்‌ கடந்து தெய்வத்‌ தன்மை 
பொருந்தியவளாய்‌ இவள்‌ அமைந்து விட்டதனால்‌, இவளை 
மக்களது மண்ணுலகத்தில்‌ உண்மையில்‌ வாழ்ந்த தஃைவி 
என்று நாம்‌ சொல்ல முடியாது. கற்பு என்ற ஓர்‌ அருங்‌ 
குணத்தை உருவாக்கி இவள்‌ படைக்கப்‌ பட்டுளளாள்‌ என்று 
தான்‌ தோன்றுகிறது. இவ்‌ இருவரும்‌ இவ்வாறாக, சிலப்பதி 

காரத்தில்‌ வரும்‌ மற்றவர்களைக்‌ குறித்துப்‌ பாத்திர சிருல்‌ 
அன்று நாம்‌ சிறப்பித்துச்‌ சொல்வதற்கு யாருமில்லை. சேரஷ்‌ 
செங்குட்டுவன்‌ கதை நிகழ்ச்சியோடு தொடர்புடையன 
வனல்ல. நெருங்கிய தொடர்புடைய* ஆரியப்படை கடந்த 
நெடுஞ்செழியனும்‌ மக்களுக்கு இயல்பாக உள்ள குணம்‌ 
குற்றங்கள்‌ பொருந்தியவனே, என்றாலும்‌ நீதி தவறியதை 
அறிந்தவுடன்‌ அவன்‌ உயிர்‌ நீத்தான்‌ என்று ஆசிரியர்‌ 
கதையை அமைத்திருக்கின்‌ றனர்‌. இது மக்களின்‌ இயல்‌ 
போடு பெொருந்துவதன்று; அதிநாடக அமைப்பே (Melo 
dramatiz) யாகும்‌. நீதியே தனக்கு உயிர்‌ என இந்த அரசன்‌ 
கொண்டிருந்தான்‌ என்பைதஇக்கதைவிளக்கலாம்‌. ஒருசிறந்த 
குணத்தை எடுத்துக்கொண்டு அதற்கென ஒரு யாத்திரம்‌ 
சிருஷ்டிக்கப்‌ பட்ட தாக முடியுமேயன்‌ றி, மக்கட்‌ படைப்பி 
னன்‌ என்று கருதத்‌ தக்கபடி. குணவிசேஷங்கள்‌ பலவும்‌ பற்‌ 
பல சந்தர்ப்பங்களில்‌ வெளிப்படுவதைக்‌ காட்டி உயிர்ச்‌ 
சித்திரமாக இயற்றப்பட்ட தென்று இப்பாத்திரத்தைக்‌ கூற 
முடியாது. ஆனால நாம்‌ இங்கே கவனிக்க வேண்டியது பாத்‌ 
திரங்களை இயற்றுதல்‌ பற்றிய மரபு. இம்மரபிற்கு முற்றும்‌ 
முரணாக இளங்கோவடிகள்‌ தமது பாத்திரங்களை இயற்றி 
யுள்ளார்‌ என்பது மட்டும்தான்‌ இங்கே மனங்கொள்ளத்‌ 
குக்கது. 

இம்மரபு வடமொழித்‌ தண்டியாசிரியரது கருத்தைப்‌ 
பின்பற்றியது என்று கூறினேன்‌. பாத்திர அமைப்பைச்‌ 
குறித்து, வேறு சில மரபுகளும்‌ வடமொழி நூல்களில்‌ 
உள்ளன. உதாரணமாக, கதைத்தலைவர்கள்‌ தரோதாத்தன்‌ 
இரலளிதன்‌, தீரப்பிரசாந்தன்‌ என மூவகையாக வகுக்கப்‌ 
பட்டுள்ளனர்‌. தேவாசரர்கள்‌ தரோதாத்த வகுப்பினரா 
யும்‌, அரசர்கள்‌ இரலளித வகுப்பினராயும்‌, மத்திரியரும்‌ 
சேனைத்‌ தலைவரும்‌ தரோதாத்த வகுப்பினராயும்‌, அந்த 


*மதுரைக காண்டத்திற்குப்‌ பின்காணும்‌ கட்டுரையில்‌ 
மட்டுமே இபபெயர்‌ உள்ளது. வேறு எங்கும்‌ காணப்பட 
வ்ல்லை. இக்கட்டுரையை இயற்றியவர்‌ யாரெனத்‌ 
தெரியவில்லை. 

ணரும்‌ வைசியரும்‌ தீரப்பிரசாந்த வகுப்பினராயும்‌ இருக்க 
தீவண்டுமென்று வடமொழி நூல்கள்‌ வகுத்துக்‌ கூறு 
தின்றன. இப்‌ பாகுபாடுகளும்‌ நியதிகளும்‌ சிறந்த பாத்திர 
அமைப்பிற்குப்‌ பயன்படுவனவல்ல. பயனற்ற பாகுபாடு 
களை நுணுகி அமைப்பதில்‌ வடமொழி இலக்கண நூலார்‌ 
பெரு முயற்சி செய்துள்ளனர்‌. இதற்குப்‌ பல சான்றுகள்‌ 
காட்டலாம்‌. இவற்றையெல்லாம்‌ தமிழ்‌ இலக்கண நூலோர்‌ 
முற்றும்‌ ஒழித்து விட்டது பெரியதோர்‌ நன்மையே எனறு 
நாம்‌ துணிந்து கூறலாம்‌. எனினும்‌, இம்மரபுகள்‌ தமிழ்க்‌ 
காவியங்களை ஓரளவு பாதித்துவிட்டன. சீவக சிந்தாமணி 
யிலுள்ள கதாநாயகனையும்‌ அதில்‌ வரும்‌ வேறு பாத்திரங்‌ 
களையும்‌ உதாரணமாக இங்கே நோக்கலாம்‌. சீவகன்‌ உயர்ந்த 
வீர புருஷனாக விளங்கியதோடு காமக்கலையிலும்‌ சிறநது உலக 
இன்பத்தில்‌ பெரிதும்‌ ஈடுபட்டவனாசவும்‌ இருந்தான்‌. இவன 
பல போர்களில்‌ வெற்றிகொண்டதும்‌ பல மனைவியரை 
மணந்து கொண்டதும்‌ இக்கருத்தை வலியுறுத்தும்‌. எனவே, 
இவனைத்‌ தீரலளிதன்‌ என்னும்‌ வகுப்பில்‌ உட்படுத்திக்‌ கவிஞர்‌ 
திருத்தக்கதேவர்‌ பாத்திர சிருஷ்‌. செய்திருக்கிறார்‌ என்பது 
விளங்கும்‌. ்‌ 

மேலே சுட்டிய வடமொழி நூலின்‌ மரபுகளைத்‌ தமிழ்‌ 
இலக்கண நூலோர்‌ கைக்கொள்ளவில்லை. கைக்கொள்ளாத 
தற்கு ஒரு காரணம்‌ உண்டு. நமது தமிழாசிரியர்‌ களுக்குக்‌ 
கதை புனைவதிலும்‌, நாடகம்‌ இயற்றுவதிலும்‌ பெரும்பாலும்‌ 
மனம்‌ புகவில்லை. “முத்தமிழ்‌” என்ற பெயரை வாய்நிரம்பக்‌ 
கூறி மகிழ்வதனோடு நாம்‌ அமைந்துவிட்டோம்‌. இதனால்‌, 
கவித்வத்தின்‌ சிகரம்‌ என்று சொல்லத்தகும்‌ பாத்திர சிருஷ்டி 
என்பது கவித்வ கத்துவங்களுள்‌ ஒன்றென்பதையே நம்‌ 
முன்ஞோர்‌ புறக்கணித்து விட்டனர்‌. தற்காலத்தார்‌ ஒரு சிலர்‌ 
நாடகம்‌ இயற்றவும்‌ அதற்குரிய இலக்கணம்‌ வகுக்கவும்‌ 
முன்வந்தனர்‌. இம முயறசி முற்றுப்‌ பெறுவதற்கு ஒரு 
சிலர்‌ வடமொழி மரபுகளைத்‌ தமிழ்‌ மொழியிற்‌ கொண்டுவர 
முயன்றுள்ளார்கள்‌. இவர்களுள்‌ வி. கோ. சூரியநாராயண 
சாஸ்தஇரியாரையும்‌, சுவாமி விபுலானந்தரையும்‌ இங்கே 

௪-௦ 


8&3 தமிழர்‌ பண்பாடு 
குறிப்பிடலாம்‌ சாஸ்திரியார்‌ “நாடகவியல்‌” எஸ்‌ 
ஒரு நால்‌ இயற்றினார்‌. அதில்‌ தலைவன்‌ தலைவியநி 
பற்றிய பாகுபாடுகள்‌ முதலியவற்றை விவரித்துச்‌ குத்திரங்‌ 
கள்‌ இயற்றி அமைத்திருக்கின்றனர்‌. விபுலானந்தர்‌ 
“மதங்க சூளாமணி” என ஒரு நூலியற்றி அதில்‌ கதா 
பாத்திரங்களின்‌ பற்பல பாகுபாடுகளையும்‌ விவரித்துக்‌ கூறி 
யிருக்கின்றார்‌. 

இம்மரபுகளெல்லாம்‌ இலக்கிய வளர்ச்சிக்குச்‌ சிறிதும்‌ 
பயன்படாதவையே. கிரேக்க நாடக ஆசிரியர்கள்‌ கைக்‌ 
கொண்ட மூவகையொருமைப்பாடுகள்‌ ஷேக்ஸ்பியர்‌ முதலிய 
பிற்காலத்து நாட்க ஆசிரியர்களால்‌ புறக்கணிக்கப்பட்‌ 
டுள்ளமை நாம்‌ இங்கே நினைவு கூர்தற்குரியது. இலக்கியச்‌ 
சரிதவுணர்ச்சிக்கு மட்டுந்தான்‌ ஒரு வகையாக இம்மரபுகள்‌ 
உதவுதல்‌ கூடும்‌. ஓரே அசல்‌ வார்த்த மனுஷ்ய பாத்திரங்‌ 
கள்‌ உலக இயல்புக்கு மாறுபட்டவை. அவ்வகையான 
பாத்திரங்களை நன்கு சிருஷ்டிக்கப்பட்டவை என்று கொள்ள 
இயலாது. உலக இயலோடு ஒத்து மனுஷ்ய தத்துவத்‌ 
திற்குப்‌ பொருந்தி, . சமுதாய முதலிய சூழ்நிலைகளுக்குத்‌ 
தக்கவாறு, ஆன்ம இயல்பு முற்றிலும்‌ வெளிப்படுமாறு 
தன்றாக அமைக்கப்பட்ட பாத்திரங்களே கதைகளுக்கு 
உண்மையான சுவையை அளிக்கவல்லன. இவ்வகையாய்‌ 
அமைந்த கதைகளே நமது அறிவிற்கு இன்பத்தை ஊட்ட 
வல்லவை. இவற்றிற்குரிய பாத்திர சிருஷ்டியில்‌ மேற்‌ 
கூறியன போன்ற மரபுகள்‌ ஒரு தடையாக முடியுமே 
யன்றி உண்மையான கதையமைப்பிற்கு அனுகூலமானவை 
அல்ல. 

இலக்கிய பாத்திரங்களின்‌ வளர்ச்சிக்‌ கிரமத்தை நாம்‌ 
ஆராய்ந்து நோக்குவது மிக்க பயன்‌ தரும்‌. முதற்படி யில்‌ 
ஆசிரியர்கள்‌ கையாளுகின்ற பாத்திரங்களின்‌ தனிப்பட்ட 
வியக்தி (1॥ரஸரபபக]liy) சிறிதளவேனும்‌ தோன்றுவதில்லை. 
பாத்திரங்களின்‌ இயல்புகள்கூட முற்றும்‌ அறியப்படுவதில்லை. 
நாம ரூபமற்ற யாரோ சிலரைப்‌ பற்றி ஏகோ சில மரபை 
மேற்கொண்டு சிலசில சொல்லும்‌ முயற்சியே காணப்படு 

வது. இதிலும்‌ சிறந்ததாக, ஓர்‌ இனத்தின்‌ பிரதிநிதி யென்று 
ருதக்கூடியபடி அமைந்த பாத்திரத்தைக்‌ கூறலாம்‌. ‘ஆண்‌ 
பாலரைப்‌ பெருமையும்‌ உரனும்‌ உடையராகஅமைக்க” என்று 
மேற்காட்டியது இதற்கு ஒர்‌ உதாரணமாம்‌. இங்ஙனமே 
நால்வகைப்பட்ட சாதியாருள்‌ ஒவ்வொருவருக்கும்‌ உரிய 
இயல்புகள்‌ இவையென விதிக்கப்பட்டுள்ளன. இவற்றிற்குப்‌ 
பொருந்த அமைந்த பாத்திர சிருஷ்டி பிரிதோர்‌ உதாரண 
மாம்‌. தேசீய வீரர்களை இதிஹாஸங்களில்‌ வர்ணனை 
செய்துள்ளதும்‌ இங்குக்‌ கருதவேண்டிய உதாரணமாகும்‌. 
இவர்களுடைய காதல்‌ அற்புதக்‌ காதல (ரomandic love). 
உத்த லட்சியக்‌ காதல்‌, தெய்வீகக்‌ காதல்‌, தலைவனைத்‌ 
தெய்வமெனவே தலைவி கொழுகின்றாள்‌. தலைவியைப்‌ 
பத்தினித்‌ தெய்வம்‌ என்றே தலைவன்‌ போற்றுகின்றான்‌. 
வீரத்திலும்‌ ஈகையிலும்‌ தலைவன்‌ தன்னிக ரில்லாதவனாகக்‌ 
காட்டப்படுகின்றான்‌. இவ்வாறமைந்த தன்னிகரில்லாத்‌ 
தலைவர்கள்‌ இதிகாசங்களிலும்‌ காவியங்களிலும்‌ பலர்‌ 
உள்ளனர்‌. எனவே ஒருவர்க்குரிய சரிதையைப்‌ பிறரொரு 
வருக்கு ஏற்றிக்‌ கூறினாலும்‌ பொருத்தமாகவே இருக்கும்‌. 
இத்தலைவர்களோடு தெய்வங்கள்‌ கலந்து உறவாடுகின்றன . 
இவர்களுக்குத்‌ தெய்வங்கள்‌ வரங்கள்‌ நல்குகின்றன; 
உடனின்று போர்களில்‌ உதவுகின்றன; இவர்கள்‌ பொருட்டுத்‌ 
தூது செல்கின்றன. இவர்களது பகைவர்களை அழிக்‌ 
இன்றன. மந்திர தந்திரங்களும்‌, இத்‌ தலைவர்களால்‌ 
கையாளப்படுகன்றன. பாரதவீரர்களின்‌ சரிதைகளையும்‌, 
எவகன்‌, உதயணன்‌ முதலியோரது சரிதைகளையும்‌, கோக்‌ 
கினால்‌, இவ்வுண்மை புலப்படும்‌ தெய்வங்கள்‌ உறவாடு 
வதானால்‌, அதற்குத்‌ தக்கபடி, தலைவன்‌ தலைவியரது 
குணங்களும்‌ உயர்வுநவிற்சி செய்யப்படுதல்‌ வேண்டும்‌. 
இவ்வாறு அமைந்த பாத்திரங்களே மகா காவியங்களிலே 
பெரும்பாலும்‌ தோன்றுகின்றன. இவற்றிற்கும்‌ உயர்ந்த 
படியாக, ஆசிரியர்கள்‌ தாம்‌ ஆராய்ந்து லட்சியமாகக்‌ 
கொள்கின்ற ஸ்திரீரத்னங்களையும்‌ புருஷோத்தமர்களையும்‌ 
ததைகளிற்‌ புனைந்தமைத்த பாத்திரங்களைக்‌ கூறலாம்‌. 

இங்கேயும்‌ பாத்திரங்களின்‌ அமைப்பில்‌ வேறுபாடுகள்‌, 
தோன்றப்‌ பெரும்பாலும்‌ இடமில்லாமற்‌ போய்விடுகிறது. 
மரபுவழிப்‌ பட்டவான அச்சுப்‌ பாத்திரங்களே 
(conventionlised types) இங்கே உறுப்பெறுகன்றன. இந்த 
அமைப்பிலும்‌ உயர்ந்ததோர்‌ . நிலையில்‌ உள்ளன வியக்தி 
(Individuality) ஒருவாறு வெளிப்படும்‌ பாத்திரங்கள்‌. 
எனினும்‌ அச்சில்‌ வார்த்துள்ள தன்மை முற்றும்‌ மறைந்து 
விடுவதில்லை. இங்கே முக்கிய இயல்புகள்‌ மிகைப்படுத்தப்‌ 
படுகின்றன. நகைப்புப்‌ படங்களில்‌ (கொக) ஏதேனும்‌ 
ஓர்‌ அங்கவை லக்ஷ்ண்யம்‌ தெற்றெனத்‌ தோன்றும்படி மிகை 
யாகக்‌ காட்ட ப்படுதலை இங்கே ஓப்புநோக்கலாம்‌. இங்ஙனம்‌ 
பாத்திரங்களை ஆசிரியன்‌ அமைத்தல்‌ சிற்சில நோக்கம்பற்றி 
யாகும்‌. சமுதாய வாழ்க்கையும்‌ தனிப்பட்ட ஒழுக்கமும்‌ 
சீர்திருந்த வேண்டுமென்ற ஓர்‌ உயரிய நோக்கம்‌ ஆசிரியனைத்‌ 
தூண்டுவதாகலாம்‌. சில மூடத்தனமான பழக்க வழக்கண்‌ 
களும்‌ ஒழுக்கக்‌ கேடுகளும்‌ ஒழிய வேண்டுமென்‌ ற நோக்கமும்‌ 
ஆசிரியன்‌ மனத்திற்‌ கொண்டிருக்கலாம்‌. இதனைக்‌ காட்டிலும்‌ 
உயர்ந்த ஒரு படியாய்‌, வியக்திகள்‌ நன்றாக வெளிப்படும்‌ 
பாத்திரங்களைக்‌ கருதலாம்‌. நம்‌ கண்‌ முகப்பிலேயே அவை 
உயிராற்றலோடு ஒழுகுவன அகும்‌. தனிமைப்பட்டு 
விடாது, பல வேறு பாத்திரங்களினிடையே உயிர்த்து உயிர்‌ 
வாழ்ந்து, பல வேறு சூழ்நிலைகளிலும்‌ பொருத்தமுற உலவி, 
நமது மனத்திலே, பதிந்து விடுகின்றன. கம்பனது 
இராமாயண பாத்திரங்கள்‌ இவ்வாறு அமைந்தனவாம்‌. 
பாத்திரங்கள்‌ ஒன்‌ றினின்று ஒன்று கவனத்துடன்‌ தெளிவாய்‌ 
வேறுபடுத்தப்பட்டு ஒவ்வொன்றின்‌ ஆன்ம சொருபமும்‌ 
நன்கு உணரப்பட்டு, அழகுற அமைக்கப்பட்ட உயிரோ 
வியச்‌ சாலையென்று கம்ப-ராமாயணத்தைக்‌ கூறலாம்‌. 
இதன்‌ கண்ணேயுள்ள மிகை நவிற்சி முதலியன வடமொழி 
மூலத்திலேயே அமைந்தன என்பதை நாம்‌ மறத்தல்‌ கூடாது. 

இறுதியாக, உள்ளத்தியல்புகளை யெல்லாம்‌ உள நூல்‌ 
முறைப்படி நன்குணர்ந்து அமைத்த பாத்திரங்கள்‌ 
தோன்றுவன. இப்பாத்திரங்களின்‌ உயிர்நிலையாவது 

உண்மை--விஞ்ஞான சாஸ்திரப்படி கண்டு தெளியப்பட்ட , 
அடிப்படையான மானஸிக உண்மை -- எனக்‌ கூறுதல்‌ 
வேண்டும்‌ உண்மையாகவே வாழ்ந்த மக்களின்‌ ஆன்‌ 
மாவைப்‌ பொதிந்துள்ள போர்வைகளை முற்றும்‌ களைந்து 
விட்டு அதன்‌ இயற்கைச்‌ சொரூபத்தை நன்கு வெளிக்காட்டி 
அமைத்த பாத்திர விசேஷங்களே நாம்‌ இங்கே உணரத்‌ 
தக்கன. வாழ்க்கையிலுள்ள பிரச்சினைகளையும்‌ சோதனை 
களையும்‌ நேர்முகமாக எதிர்த்து நின்று வெற்றி அல்லது 
தோல்வி கொள்பவர்களே இப்‌ பாத்திரங்கள்‌. இவ்‌ வெற்றி 
தோல்விகளுக்குக்‌ காரணமாக விதியை முற்காலத்தார்‌ 
கூறினர்‌; இவ்விதியை வினைப்பயன்‌ அல்லது கர்மபலன்‌ 
என்பர்‌. தற்காலத்தார்‌ பாரம்பரியம்‌ (heredity) என்பர்‌. 
இது விதிக்கும்‌ விதியாயுள்ளது; விதியைக்‌ காட்டினும்‌ 
வலியது. இப்‌ பாரம்பரியமும்‌, உள்ளூற அமைந்த மானஸிக 
தத்துவங்களும்‌, சூழ்நிலைகளும்‌ ஒவ்வொருவருக்கும்‌ தனி 
வியக்தியை கொடுத்து அவர்களைக்‌ கூத்தாட்டுவிக்கின்றன . 
இந்நெறியை நன்றாக உணர்ந்து அமைக்கும்‌ பாத்திரங்களே 
உண்மைத்‌ தத்துவம்‌ நிரம்பியிருக்கும்‌ 

மேற்கூறியவற்றை யெல்லாம்‌ நோக்குமிடத்து சில 
முடிவுகளை நாம்‌ உணர்ந்து கொள்ளலாம்‌. ஒவ்வொரு 
பாத்திரத்தினுடைய தனித்தனி வியக்தியும்‌ (individuality) 
நன்றாகப்‌ புலப்பட வேண்டும்‌. பாத்திரங்களுடைய மனப்‌ 
பண்புகள்‌ பலவும்‌ வெளிப்படுதல்‌ வேண்டும்‌. பல பாத்தி 
ரங்கள்‌ ஒரே கதையில்‌ அமைந்து அவ்வவற்றின்‌ இயல்புக்‌ 
கேற்றவாறு ஒழுகிச்‌ செயல்‌ புரிந்து நம்‌ மனத்தைக்‌ கவர்ந்து 
நமது கண முகப்பிலே தோன்றுவதுபோல்‌ விளங்குதல்‌ 
வேண்டும்‌. பாத்திரத்தின்‌ இயல்புகள்‌ கதை நிகழ்ச்சியோடு 
சேர்ந்து வளர்ந்து முதிர்வதும்‌ தெளிவாதல்‌ வேண்டும்‌ 
கதை-அமைப்பு (01௦0) பாத்திரங்களின்‌ தனிப்பட்ட இயல்பு 
(character சூழ்நிலை (setting) இவை தம்மில்‌ ஒரு தொடர்‌ 
பும்‌ ஓர்‌ ஒற்றுமையும்‌ இருத்தல்‌ வேண்டும்‌, மச்களது 
வாழ்க்கையோடும்‌ அவர்‌ தம்‌ இயல்போடும்‌ பொருந்தியன 
வாய்ப்‌ பாத்திரங்கள்‌ இயற்றப்படுதல்‌ வேண்டும்‌. இந்நெறி 

களை யெல்லாம்‌ தனது கவித்வ ஆற்றலால்‌ தானே நன்‌ 
குணர்ந்து பாத்திரங்களை இயற்றியவன்‌ கம்பனேயாவான்‌ஸ 
இவன்‌ அமைத்துள்ள கும்பகர்ணன்‌, விபீஷணன்‌, குகன்‌, 
இராவணன்‌, இந்திரஜித்து, இராமன்‌, சீதை, இலக்குமணன்‌, 
பரதன்‌, அநுமான்‌ முதலியவர்கள்‌ நம்‌ மனத்தில்‌ பதிந்து 
விடுகிறார்கள்‌. உயிர்த்‌ தத்துவம்‌ நிரம்பிய இச்‌ சித்திரங்கள்‌ 
நமக்கு இடையறாத இன்பத்தைத்‌ தந்து விளங்குகின்றன. 
கம்பனால்‌ இயற்றப்பட்ட இப்‌ பாத்திரங்களின்‌ செயல்களை 
யம்‌ சொற்களையும்‌ மீண்டும்‌ மீண்டும்‌ நாம்‌ ஊன்‌ றிக்‌ கற்போ 
மானால்‌, பாத்திர சிருஷ்டியின்‌ மர்மம்‌ மேன்மேலும்‌ 
தெளிவாகிக்‌ கொண்டேயிருக்கும்‌. 

தமிழர்‌ பண்பாட்டின்‌ பெருஞ்‌ சிறப்பு இப்பாத்திர 
சிருஷ்டியில்‌ புலப்படுவது போல்‌ வேறு எங்கும்‌ காண 
இயலாது. 


உத்தம சகோதரன்‌ 


மக்கள்‌ வாழ்விலே சகோதர பாசத்தை அறுப்பதற்கு 
எத்தனையோ கடுமையான பகைகள்‌ உள்ளன. இளமை 
யிலே, ஒருவன்‌ தன்னிடத்திற்‌ காட்டிலும்‌ தன்‌ உடன்‌ 
பிறந்தவனிடம்‌ பெற்றோர்கள்‌ அதிக அன்பு காட்டுகிறார்கள்‌ 
என்பதனால்‌ அவனை வெறுக்கத்‌ தொடங்குகிறான்‌. பின்‌ 
கல்வி பயிலும்‌ பருவத்தில்‌ தன்னைவிடத்‌ தன்‌ உடன்‌ 
பிறந்தவன்‌ கெட்டிக்காரனா யிருக்கிறான்‌ என்ற பொருமைக்‌ 
காரணத்தால்‌ அவன்மீது மன வேற்றுமை கொள்ளுகிறான்‌. 
பின்‌ இருவருக்கும்‌ மணமாகிறது; மனைவியர்‌ மூலமாகச்‌ 
சிறுசிறு சச்சரவுகள்‌ விளைகின்றன. மனத்தாங்கல்கள்‌ 
அதிகப்படுகின்‌ றன. பிதிரார்ஜிதத்தைப்‌ பிரிவினை செய்யுங்‌ 
காலம்‌ வருகிறது. இந்த பிரிவினைகளால்‌ எத்தனையோ 
வேற்றுமைகள்‌ நேரிடுகின்றன. சில வேளை நியாயஸ்தலத்‌ 
துக்குச்‌ செல்லும்‌ அவசியம்கூட ஏற்படலாம்‌. பின்னால்‌ 
முற்றும்‌ பிரிந்துவிடும்‌ நிலைமை வருகிறது. இளமையில்‌ 
ஏற்பட்ட சிறு பிளவு வரவரப்‌ பெரிதாகி இருவருக்கும்‌ 
இடையே அகாதமான பெரும்‌ பிரிவை உண்டு பண்ணிவிடு 
கிறது. இத்தனை இடையூறுகளையும்‌ பொருட்படுத்தாது 
நீடித்திருக்கம்‌ சகோதர பாசம்‌ மிகவும்‌ அருமை என்றுதான்‌ 
சொல்ல வேண்டம்‌. இவ்வகை இடையுறுகளை மலிந்து 
பெருகி, விஷப்‌ பூண்டுகள்‌ நிரம்பிய வநைதரம்போல்‌ 
ஆகிவிடுகிறது நமது வாழ்வு, இவ்விஷப்‌ பூண்டுகளை 
எரித்தழித்துவிடும்‌ தாய, பேரொளிப்‌ பிழம்ப கப்‌ பிரகாசிக்‌ 
கிறது இராமபிரானது திவ்விய சரித்திரம்‌. 

மேற்கூறியன போன்ற விஷப்பூண்டுகள்‌ செழித்து 
வளர்வதற்கு இராமனது சரித்திரத்தில்‌ இடம்‌ இல்லையென 
நினைக்கவும்‌ முடியாது. நிரம்ப இடம்‌ இருந்தது. 

முதலாவது, அவனும்‌ அவன்‌ உடன்‌ பிறந்தோர்களும்‌ 

ஒரு தாய்‌ வயிற்றுப்‌ பிள்ளைகள்‌ அல்லர்‌. பரதன்‌ கைகேயி. 
யினுடைய பிள்ளை; இலக்குமணனும்‌ சத்துருக்கனும்‌ சுமி 
திரையின்‌ பிள்ளைகள்‌; இவ்வகை உடன்‌ பிறப்பினர்கள்‌ 
எவ்வளவு ஒற்றுமையுடன்‌ வாழக்கூடும்‌ என்பது தற்காலத்‌ 
துக்‌ குடும்பங்கள்‌ சிலவற்றை நோக்கினால்‌ விளங்கும்‌. 

இரண்டாவது, தந்தையாகிய தசரத சக்கரவர்த்தி 
இராமன்மீது விசேஷ அன்புகொண்டு அவனை தமது உயி 
ரென்றே பாவித்தார்‌. விசுவாமித்திர முனிவருடன்‌ இரா 
மனும்‌ தம்பியும்‌ சென்ற காலத்து. 

மன்னன்‌ இன்னுயிர்‌ வழிக்கொண்டால்‌ என 

(கையடை.. 20) 

என்று கம்பன்‌ கூறுகிறான்‌. இங்கே மன்னன்‌ என்றது தசரத 
சக்கரவர்த்தியை. இங்ஙனமே கைகேயியும்‌ தன்‌ புத்திரனாகிய 
பரதன்மீது தனிப்பட்ட அன்பு வைத்திருந்தாள்‌ என்பது 
சரித்திர நிகழ்ச்சியால்‌ அறிகிறோம்‌. 

மூன்றாவதாக, தமது அரசுச்‌ செல்வத்தை இராமனுக்கே 
அளித்து அவனுக்கே முடிசூட்டுவதாகத்‌ தசரதர்‌ நிச்சயித்து 
விட்டார்‌, சகோதரர்களுக்குள்‌ எவ்வளவு பகையை 
அரசுரிமை மூட்டக்கூடியது என்பதைப்‌ பல தேசத்துச்‌ 
சரித்திரங்களாலும்‌ நாம்‌ நன்கு அறிவோம்‌. 

நான்காவதாக, துர்ப்புத்தி சொல்பவர்களும்‌ இருந்‌ 
தனர்‌. மந்தரை சூழ்ச்சி ஒன்றே இதை நன்கு எடுத்துக்‌ 
காட்டவல்லது. 

ஐந்தாவதாக, அயோத்தி நகரத்து நன்மக்கள்‌ இராம 
னிடத்து விசேஷ அன்பு காட்டி வந்தார்கள்‌. உண்மையில்‌ 
அவர்கள்‌ இராமனைத்‌ தங்கள்‌ உயிரெனவே கொண்டிருந்‌ 
தார்கள்‌. கம்பன்‌ பல இடங்களிலும்‌ இவ்‌ உண்மையைக்‌ 
கூறியிருக்கிறான்‌. இராமன்‌ தன்‌ தந்தையைக்‌ காணச்‌ 
செல்லுமிடத்து நகர மக்கள்‌, 

இருகையும்‌ இரைத்து மொய்த்தார்‌ 

இன்னுயிர்‌ யார்க்கும்‌ ஒன்றாய்ப்‌ 
இபாருவருந்‌ தேரிற்‌ செல்லப்‌ 
புறத்தஇிடைக்‌ கண்டார்‌ போல்வார்‌ (கைகேயி சூழ்வினை 83) 

ஆயினர்‌. இராமன்‌ வனஞ்‌ செல்கின்ற பொழுது எல்லா 
டிக்களும்‌ அழுது புலம்பி உடன்‌ தொடர்கின்றனர்‌. சிலப்‌ 
பதிகாரம்‌ இயற்றிய இளங்கோவடிகளும்‌ இச்செய்தியை, 


பெருமகன்‌ ஏவல்‌ அல்லது யாங்கணும்‌ 
அரசே தஞ்சமென்று அருங்கான்‌ அடைந்த 
அருந்திறல்‌ பிரிந்த அயோத்இுபோல (சலப்‌. 3014 63-68) 
என்ற அடிகளால்‌ புலப்படுத்துகிறார்‌. 
ஆருவதாக, இப்‌ பொதுமக்களைப்‌ போலவே முனிவர்‌ 
களும்‌ இராமன்‌ மீது பெரும்‌ பற்றுக்‌ கொண்டிருந்தனர்‌. 
விசுவாமித்திரர்‌, 
நால்வரினும்‌ கரிய செம்மல்‌ ஒருவனைத்தந்திடூதி 
(கையடை. 10) 
என்று கேட்டனர்‌; பலை அதிபலை என்ற மந்திரங்களை. அவ 
னுக்கே உபதேசித்தனர்‌; வில்‌ வித்தை முதலியவற்றைக்கற்‌ 
பித்தனர்‌. இவர்‌ தாமே இராமனது வில்லாற்றலைக்‌ குறித்து, 
தய்ந்தேறச்‌ ௬டு8ற்கும்‌ படைக்கலங்கள்‌ செய்தவத்தால்‌ 
ஈந்தேனும்‌ மனமுட்க இவற்கேவல்‌ செய்குனவால்‌ 
(குலமுறை களத்து. 28) 
என்று வியந்து கூறுகறோர்‌. 
காட்டில்‌ தவஞ்செய்து வாழும்‌ முனிவர்களும்‌ 
இராமனைத்‌ தெய்வமாகக்‌ கொண்டு வரவேற்று உபசரிக்‌ 
கிறார்கள்‌. 
பண்ணி னோக்கும்‌ பராவமுதைப்‌ பசுங்‌ 
கண்ணி னோக்கனர்‌ உள்ளங்‌ களிக்கன்றார்‌ (கங்கை. 11) 
என்று இவர்களைப்‌ பற்றிக்‌ கம்டன்‌ உணர்த்துகிறான்‌. 
இங்ஙனமாக இராமபிரான்‌ மீது அவன்‌ தம்பியர்கள்‌ 
அனைவரும்‌ அத்‌ தம்பியர்களுக்குச்‌ சார்பாக உள்ளவரும்‌ 
பொறாமை கொள்ளுதற்குரிய காரணங்கள்‌ பல இருந்தன. 
எனினும்‌ பொறாமைத்‌ தீ உண்டாகவில்லை, மந்தரையால்‌ 
இத்‌ த கைகேயியின்‌ உள்ளத்தில்‌ மூட்டப்பட்டதே யன்றி 
இயல்பாகக்‌ ளெர்ந்ததன்று. இப்‌ பொறுமை குறித்து 
வள்ளுவர்‌, 

அழுக்காறு எனஒரு பாவி திருச்செற்றுத்‌ 
_ தீயுழி உய்ந்து விடும்‌ (குறள்‌. 16 
என்றனர்‌. 
காரணங்களிருந்தும்‌ பொருமை தி ஏன்‌ உண்டாக 
வில்லை? முற்காலத்தில்‌ தமையன்மாரைத்‌ தந்‌ைத போலப்‌ 
பாவித்துக்‌ தம்பியர்கள்‌ ஒழுக வேண்டும்‌ என்பது விதியா 
யிருந்தது. ஐம்பெருங்‌ குரவர்களுள்‌ ஒருவனாக அவனைப்‌ 
போற்றுவது வழக்கம்‌. இக்‌ காரணத்தால்‌ ஊரார்‌ பழிப்‌ 
புக்கு அஞ்சித்‌ தம்பியர்‌ பொறாமையைக்‌ காட்டாது அடக்கி 
வைத்திருந்தார்களா? இல்லை. இதற்குக்‌ காரணமாயிருந்தன 
இராமபிரானது அரும்பெருங்‌ குணங்களேயாம்‌. இவனது 
தம்பியரது பெருங்குணங்களும்‌ காரணங்கள்‌ என்று கூற 
லாம்‌. பொருள்‌ முதலியவைகளிலே பற்றுச்‌ சிறிதுமின்றித்‌ 
தூய உள்ளம்‌ படைத்த புருஷோத்தமனாய்‌ விளங்கியவன்‌ 
இராமன்‌. இவ்‌ அரிய குணம்‌ விளங்கிய இடம்‌ பலரும்‌- 
அறிந்ததே. இராமனுக்கு முடிசூட்டுந்‌ தறுவாயில்‌, கைகேயி 
இவனை அழைத்து பரதன்‌ பூமியாளட்டும்‌; நீ சடைமுடி 
புனைந்து காடு செல்‌” என்று கூறினாள்‌. இராமனது உள்ளத்‌ 
திலே யாதும்‌ தடுமாற்றம்‌ இல்லை. கைக்கெட்டியது வாய்க்கு 
எட்டவில்லையே என்ற வருத்தம்‌ சிறிதும்‌ இல்லை. தான்‌ 
ராஜ்யபாரத்திலிருந்து விடுகலை பெற்றதாகக்‌ கருதி உள்ளம்‌ 
மிகவும்‌ மகிழ்ந்தான. இவனது திருமுக மண்டலம்‌ முன்னி 
லும்‌ அதிக ஒளியுற்று விளங்கியது. 
இப்பொழுது எம்மனோரால்‌ இயம்புதற்கு எளிதே! யாரும்‌ 
செப்பருங்‌ குணத்து இராமன்‌ இருமுகச்‌ செவ்வி நோக்கில்‌, 
ஓப்பதே முன்பு: பின்பு அவ்வாசகம்‌ உணரக்‌ கேட்ட 
அப்பொழுது, அலர்ந்த செந்தா மரையினை வென்ற தம்மா 
(கைகேயி சூழ்வினை. 708) 
தன்‌ தம்பி அரசு பெறுவதில்‌ இராமனுக்குப்‌ பெரு 
மகிழ்ச்சி. ஆனால்‌ இவனது நிழல்போன்ற இலக்குமணி 
னுக்குப்‌ பெருங்கோபம்‌. இக்‌ கோபத்தையும்‌ தணித்து 
விடுகிறான்‌ இராமன்‌. கோசலாதேவியைப்‌ பரதன்‌ காணும்‌ 
பொழுது, 

கைகயர்‌ கோமகள்‌ இழைத்த னகதவம்‌ 
யைநீ அறிந்திலை போலுமால்‌ என்றாள்‌ 
(பள்ளி படை. 95) 
என்று அவள்‌ கூறுவதனால்‌ அவளும்‌ பரதன்‌ மீது சிறிது 
சந்தேகம்‌ உற்றாள்‌ எனத்‌ தோன்றுகிறது. பரத்துவாச 
முனிவரும்‌, வஞ்சனையால்‌ தன்‌ தாய்‌ பெற்ற அரசை ஏற்றுக்‌ 
கொள்ளக்‌ கூடியவன்‌ தான்‌ பரதன்‌ என நினைத்தாரென்று 
வால்மீகி கூறுகிறார்‌. கம்பன்‌, 
எடுத்த மாமுடி சூடிநின்‌ மால்‌இமைந்து 
அடுத்த பேரர சாண்டிலை$ ஐயநீ 
முடித்த வார்சடைக்‌ கற்றையை மூசுதூச 
உடூத்து நண்ணுதற்கு உற்றுளது மாதென்றான்‌ 
(கிளைகண்டு. 22) 
என்று கூறி யமைகின்றான்‌. 
ஆனால்‌ இராமனோ சிறிதும்‌ ஐயுறவு கொண்டகதேயில்லை* 
இவ்‌ உண்மை இவனது ஓப்பற்ற பெருங்குணத்தை நன்றாக 
எடுத்துக்‌ காட்டுகிறது. அன்பு அன்பை வீளைவிக்கும்‌. 
பரதன்‌ இவனது அன்புக்கு முழுதுந்தகுதியானவன்‌ என்பதில்‌ 
சந்தேகமேயில்லை. அத்‌ தகுதி இவனது செயல்கள்‌ ஒவ்‌ 
வொன்றிலும்‌ பிரதிபலிக்கிறது. 
தாயுரை கொண்டு தாதை உதவிய தரணி தன்னைத்‌ 
இவினை என்ன நீத்துச்‌ இந்தனை முகத்தில்‌ தேக்கப்‌ 
போயினை என்ற போழ்து புகழினோம்‌ தன்மை கண்டால்‌ 
ஆயிரம்‌ இராமர்‌ நின்கேழ்‌ ஆவரோ தெரியின்‌ அம்மா! 
(குகப்‌. 93) 
எனக்‌ குகன்‌ கூறுவதே இதற்குச்‌ சான்று. 
இங்கனமாக, இராமன்‌ தான்‌ பய்திய அரசைத்‌ தன்‌ 
தம்பி பரதனுக்கு அளிக்க இசைந்தான்‌; அத்‌ தும்பியின்மிது 
கோபங்‌ கொண்டோரை யெல்லாம்‌ தணிவித்தான்‌; அவன்‌ 
மீது ஐயங்‌ கொள்ளுதல்‌ சிறிதும்‌ தகாதென வற்புறுத்தினான்‌. 
தான்‌ திரும்ப நாடு மீண்டு அரசை ஏற்றுக்‌ கொள்ளத்‌ 
தன்னைப்‌ பரதன்‌ வேண்டிய பொழுது, மறுத்துப்‌ பதினான்கு 
ஆண்டுகள்‌ காட்டில்‌ வாழத்‌ அணிந்தான்‌. இவையெல்லாம்‌ 

உத்தம சகோதரத்துவத்தைக்‌ குன்றின்‌ மேலிட்ட தீபம்‌... 
போற்‌ காட்டும்‌ அருஞ்‌ செயல்கள்‌. ப 
இவற்றிற்கெல்லாம்‌ சகரம்‌ வைத்ததுபோன்ற ஓர்‌ 
ஆச்சரியமான செயலைக்‌ சும்பன்‌ கூறுகின்றான்‌. இராவண 
வதம்‌ நிகழ்ந்தது; சீதை மீட்கப்பட்டனள்‌ ஆனால்‌ அவள்‌ 
துன்பம்‌ இன்னும்‌ நீங்கியபாடில்லை. ஏனெனில்‌ இராமன்‌ 
அவளை ஏற்றுக்கொள்ள மறுத்தான்‌. தீயில்‌ வீழ்ந்து அவள்‌ 
தனது உயிரை மாய்த்துக்‌ கொள்ளுதலே தக்கதென்றனன்‌. 
அவ்வாறு வீழ்தலும்‌, அக்கினிக்‌ கடவுள்‌ அவளை ஏந்திச்‌ 
சென்று, குற்றம்‌ அற்றவள்‌ எனச்‌ சான்று கூறி, அவளை 
ஏற்கச்‌ செய்தான்‌.: பிரமனும்‌ சிவனும்‌ அவள்‌ புகழ்க்குரிய 
வள்‌ என்றனர்‌. பின்பு, சிவனது ஏவலின்படி, தசரதர்‌ 
இராமன்‌ முன்பு தோன்றி, அவனையும்‌ சீதையையும்‌ தழுவி 
நின்று துன்பமகற்றி அவனுக்கு வேண்டும்‌ வரம்‌ கேட்கும்படி 
விரும்பினர்‌. அதற்கு இராமன்‌ கூறியது இச்செய்யுள்‌: 
ஆயினும்‌ உனக்கு அமைந்த கொன்று உரையென அழகன்‌ 
இயன்‌ என்று நீ துறந்த என்‌ தெய்வமும்‌ மகனும்‌ 
தாயுந்‌ தம்பியு மாம்வரந்‌ தருகெனத்‌ தாழ்ந்தான்‌? 
வாய்‌ இறந்தெழுந்து ஆர்த்தன உயிரெலாம்‌ வழுத்தி 
(மீட்சி. 729) 
தசரதர்‌ புத்திர சோகத்தால்‌ வருந்திக்‌ கடந்தபொழுது 
கைகேயியைக்‌ குறித்து “இவள்‌ என்‌ தாரம்‌ அல்லள்‌! துறந்‌ 
தேன்‌. அரசாளுதற்கு வரும்‌ பரதனையும்‌ என்‌ மகனென்று 
கருதேன்‌* என்று கூறினார்‌. இவ்‌ இரண்டு கொடும்‌ பழிகளும்‌ 
நீங்கிப்‌ பரதனைத்‌ தமது புத்திரனென்று தசரதர்‌ அங்கிகரிக்‌ 
கும்படி இராமன்‌ வரம்‌ வேண்டிப்‌ பெற்றனன்‌. இவனன்றே 
உத்தம சகோதரன்‌! இவனது பெருமையை உலகத்துள்ள 
உயிர்களெல்லாம்‌ புகழ்ந்து வாழ்த்தி ஆரவாரித்ததில்‌ என்ன 
வியப்பு? 
உத்தம சகோதரத்துவம்‌ ஒரு லட்சியம்‌. இந்த லட்சியத்‌ 
திற்கு எடுத்துக்காட்டாக உள்ளவன்‌ இராமன்‌. ஆனால்‌ 
இந்த லட்சியத்தையும்‌ கடந்துசென்று இகைக்காட்டிலும்‌ 
பலமடங்கு சிறந்ததான லட்சியமொன்று இருக்கிறது. 

இத்தகைய அரிய லட்சியத்தையும்‌ தன்‌ வாழ்க்கையில்‌ 
ழ்த்திக்‌ காட்டியவன இராமன்‌. அயோத்தி நீங்கிக்‌ 
கங்கைக்‌ கரையில்‌ குகன்‌ என்னும்‌ வேடனோடு நட்புக்‌ 
கொண்டான்‌. அந்தட்பு சகோதர உரிமையாகக்‌ கனிந்தது. 
திஷ்கிந்தையில்‌ வந்ததும்‌ சுக்கிரீவனோடு நட்பு ஏற்பட்டது. 
அவனும்‌ உடன்பிறப்பாக முற்றிவிட்டான்‌. பின்னர்‌ 
விபீஷணன்‌ சரண்புகுந்தான்‌. அவனையும்‌ சகோதரனாகவே 
ஸ்வீகரித்தான்‌ இராமன்‌. இங்கனமாக நேர்த்த ஸர்வ 
ஸகோரத்வத்தையும்‌ கம்பன்‌, 
குகனொடும்‌ ஐவர்‌ ஆனேம்‌ முன்பு; பின்‌ 
குன்று சூழ்வான்‌ 
மகனொடும்‌ அறுவர்‌ ஆனேம்‌? எம்முழை 
அன்பின்‌ வந்த 
அகனமர்‌ காதல்ஐய! நின்னொடும்‌ 
எழுவர்‌ ஆனேம்‌ 5 
புகலருங்‌ கானந்‌ தந்து புதல்வரால்‌ 
பொலிந்தான்‌ நுந்தை 
(விபீஷணன்‌ அடைக்கலம்‌ 146) 
என்ற செய்யுளால்‌ விளங்க வைத்துள்ளான்‌. 
“யாதும்‌ ஊரே; யாவரும்‌ கேளிர்‌” என்ற தமீழர்‌ பண்‌ 
பாடு இங்கே சிறந்து விளங்குகிறதல்லவா? 
அந்நிய தேசத்தினரை அடிமையாக்கி அவர்களைச்‌ 
சுயநலத்திற்குப்‌ பயன்படுத்தும்‌ இந்தக்‌ காலத்தில்‌, உலகம்‌ 
முழுவதையும்‌ கவளீகரித்து யுக முடிவுபோல்‌ மன்னுயிர்களை 
நாசஞ்செய்யும்‌ மகா யுத்தம்‌ நிகழுற* இந்தக்‌ காலத்தில்‌, 
இராமனால்‌ நிலையிடப்பட்ட இந்த லட்சியங்கள்‌ இரண்டும்‌ 
மக்களினத்தாரால்‌ பெரிதும்‌ போற்றத்‌ தக்கன. 


ன்‌ ட்‌ எ. 


"" *இக்கட்டுரை 1944-ல எழுதப்பட்டது. 

இராமனோடு உடன்பிறந்தவர்கள்‌ மூவரென்பது உலகப்‌ 
பிரஸித்தம்‌, இராமசரித்ம்‌ எழுதிய கம்பன்‌ இம்‌ மூவர்‌ 
தவிர வேறு மூவரையும்‌ தன்‌ உடன்‌ பிறந்தோராக இராமன்‌ 
கொண்ட ருளினானென்றும கூறினன்‌. பிற்கூரிய மூவராவார்‌: 
குகன்‌, சுக்ரீவன்‌, விபீஷணன்‌ என்பார்‌. குகன்‌ வேட்டுவ 
மரபினன்‌; சுக்ரீவன்‌ குரங்கினத்து அரசன்‌; விபீஷணன்‌ 
அரக்கர்கள்‌ தலைவன்‌. இன்னோருடைய நிலைமைகளை 
நோக்கும்போது பிறப்பு முதலிய எவ்வகை வேறுபாடுகளையும்‌ 
கருதாது குணமேம்பாடு ஒன்றனையே கருதி இராமபிரான்‌ 
தோழமை பூண்டருளினானென்பது நன்கு விளங்கும. அவ 
னது ஸெளலப்ய குணம்‌ இங்கே இனிது புலப்படுகின்றது. 
.நினைவருங்‌ குணங்‌ கொடன்றோ இராமன்மேல்‌ நிமிர்ந்த 
காதல்‌' (குகப்‌. 37) என்றனன்‌ கம்பனும்‌. இக்காலத்தே 
பெரு நோக்காகக்‌ கொள்ளப்படும்‌ ஸர்வ ஜீவ *“ஸகோதரத்‌ 
துவம்‌” (Universa! brotherhood) என்னும்‌ உயரிய கொள்கை 
யைக்‌ கம்பனும்‌ தலாது திருமனத்தால்‌ கூர்ந்து உணர்ந்‌ 
துள்ளா னெலபதை எண்ணுந்‌ தோறும்‌ நாம்‌ பெரிதும்‌ 
மகிழ்ச்சி கொள்கிறோம்‌. 

உடன்பிறநத மூவருள்‌ இலக்குமணனுக்கே தனித்துரிய 
சறப்பொன்று உளது. இவனே தன காலம்‌ அனைத்தையும்‌ 
இராமனோடு உடன்‌ கழித்தவன்‌. பிள்ளைப்பருவ முதற்‌ 
கொண்டே இருவரும்‌ ஓன்றாக ஓடியாடித்‌ திரிந்தவர்கள்‌ , 
கம்பனும்‌, 

மைதவழ்‌ பொழில்களும்‌ வாவியுமருவி 

நெய்குழ லுறுமிழை மெனநிலை திரிவார்‌ 

(திருவவதாரப்‌. 130 

எனக்‌ கூறுகின்‌. பதினான்கு வருஷ காலம்‌ இருவரும்‌ 
வனப்பிரதேசங்களில்‌ பகைவருக்‌ இடையில்‌ அவர்களோடு 

பாரடி வாழ்ந்து வந்திருக்கிறார்கள்‌. இராமன்‌ துன்புற்று 
ருந்தும்‌ நிலைகளிலெல்லாம்‌ இஃஉக்குமணனும்‌ உடனிருந்து 
அததுன்பத்தில்‌ தானும்‌ உழந்திருக்கின்றான்‌. எல்லையற்ற 
இடர்களை யெல்லாம்‌ இருவரும்‌ ஓச்க அனுபவித்திருக்‌ 
கிறார்கள்‌ இராமன்‌ பொருட்டாகவே இவ்‌ இடர்களை 
யெல்லாம்‌ இலக்குமணன்‌ ஏற்நனனே யன்றித்‌ தன்‌ பொருட்‌ 
டன்று. உத்தம உடன்‌ பிறப்பிற்கு லட்சியமாகவும்‌ மேல்‌ 
வரம்பாகவும்‌ இலக்குமணன்‌ அமைத்துள்ளான்‌ என்பது 
தெள்ளிது. 

உடன்‌ பிறப்பிற்கு உத்தமகட்சியம்‌ நமது பண்டை 
நூல்களிலே பல இடங்பளிலும்‌ கூறப்பட்டிருக்கிறது. 

அரசன்‌ உவாத்துயான்‌ தாய்தந்தை தம்முன்‌ 

நிகரில்‌ கூரவரிவ்‌ வைவர்‌ இவரிவரைத்‌ 

தேவரைப்‌ போலத்‌ தொழுதெழுக என்பதே 

யாவரும்‌ கண்ட நெறி (76) 
என்பது ஆசாரக்‌ கோவை. இங்கே தமையனை ஐங்குரவருள்‌ 
ஒருவனாக வைத்ெதண்ணுவதும்‌ அவனைத்‌ தெய்வத்தைப்‌ 
போலத்‌ தொழுது முக என்று கூறுவதும்‌ கவனிக்கத்‌ 
தக்கன. “எமுக* என்று செய்யுளில்‌ வந்தது உபலட்சணமாக 
ஒழுகுதலைக குறிததது எனறு கொள்ளுதலே தகுதி. [இந்த 
லடசியத்திற்குக்‌ தூனும்‌ இணங்க ஒழுகுதல்‌ அரியதொரு 
காரியமாம்‌. ஆனால்‌ இலக்குமணலாது ஒழுக்கத்தை நோக்‌ 
குங்கால்‌ இந்த லட்சியததையும்‌ கடந்துசென்று. இதனா 
லும்‌ எட்தெற்கு அரியதோர்‌ லட்சியத்தையுடையவனாக 
விளங்குகிறான்‌. 

இலக்குமணனது அன்பின்‌ திறத்தை எடுத்துக்கொள்‌ 
வோம்‌. பொதுவாக ஒருவன்‌ கொள்ளும்‌ அன்பு அவனுக்கு 
ஏதாவதொருவகையிற்‌ பயனை எதிர்நோக்கியதாயிருக்கும்‌. 
 இலச்குமணனிடம்‌ தாம்‌ காணும்‌ அன்போ இத்தன்மைய 
்‌ தன்று. அவனது மனம்‌ இராமன்‌ மீது கொணட அன்‌ பினலே 
இழைக்கப்பட்ட தென்றே மொல்லத்த்கத அன்பின்‌ 
பேரெல்லையாகெ காதலன்‌ காதலிகள்‌ ய்‌ அவனது 
அன்போடு ஒப்பிடக்கூடியது. கா்‌ காதலிக்கும்‌ 

வாழ்வு ஒன்று, ஒருவரின்றி மற்றவர்‌ இல்லை. ஒருவரது. 
பிரிவு மற்றவரது மரணம்‌. ஒருவர்‌ முன்னிலையில்‌ இருப்பதே 
மற்றவர்க்கு எல்லையற்ற இன்பம்‌. இக்கருத்து, 
நீருள எனின்‌உள மீனும்‌ நீலமும்‌, 
பாருள எனின்‌ உள யாவும்‌? பார்ப்புறின்‌ 
தாருள தணுவுளாய்‌? நானும்‌ சதையும்‌ 
ஆருள ரெனின்‌ உளேம்‌? அருளு வாய்‌ என்றான்‌ 
(நகர்‌ நீங்கு 156) 
என இலக்குமணன்‌ கூறுவதிலே வெளிப்படுகின்றது. 
இவ்வகையான பேரன்பு இராமன்‌ முடிகுடும்‌ பெரு 
நிகழ்ச்சியை ஆவலுடன்‌ எதிர்பார்த்திருந்தது. தந்தையின்‌ 
வரத்தால்‌ பரதன்‌ முடிகூட, இராமன்‌ காடு செல்கின்ற 
னென்பதை யுணர்ந்ததும்‌, இப்பேரன்பு முழுதும்‌ ஆற்ற 
வொண்ணாத பெருங்கோபமாக மாறுகின்றது. தந்தையின்‌ 
முதுமைச்செயலை எண்ணியெண்ணி இலக்குமணன்‌ மனங்‌ 
கொதிக்கின்றது அரசுசெல்ல வேண்டுந்‌ தாயமுறை ஓழிக்‌ 
கப்பட்டது ஒருபுறமிருக்க, அவ்வரசுரிமையை இராமணக்கு 
முன்‌ ஈந்துவைத்துப்‌ பின்‌ இல்லை யென்ற அநீதி தாங்குதற்‌ 
கரிதாய்‌ முடிகின்றது. இவ்‌ அநீதிக்குக்‌ காரணமாயிருந்தாரது 
முன்னிலையில்‌ இராமனுக்குக்‌ கொற்ற மெளலி கவித்துப்‌ 
பார்க்க வேண்டுமென்னும்‌ பேரவாப்‌ பொங்கியெழுகின்றது. 
இங்வளம்‌ எழுந்த கோபத்திற்கு மாற்று யாது? அன்பே 
அத்‌ கீயை ரவித்குது: 
கால்தாக்க நிமிர்ந்து புகைந்து கனன்று பொங்கும்‌ 
ஆரறாக்கனல்‌ ஆற்றுமோர்‌ அஞ்சன மேகம்‌ என்ன 
(நகர்‌ நீங்கு 125) 
இராமன்‌ வற்து சீல சில சொல்லிய அளவில்‌, 
சீற்றந்‌ துறந்தான்‌? எதிர்நின்று தெரிந்து செப்பும்‌ 
மாற்றந்‌ துறந்தான்‌? மனறநான்கென வாங்கல்‌ செல்லா 
நாற்றெண்‌ டிரைவேலையின்‌ நம்பிதன்‌ ஆணையாலே 
ஏற்றந்‌ தொடங்காக்‌ கடலிற்றணி வெய்து நின்றான்‌ 
(நகர்‌ நீங்கு 141) 
இங்கே அன்பு பணிவாக மாறி அமைந்து நிற்பதை நாம்‌ 


இலக்குமணன்‌ 97 


காண்கிறோம்‌. முடிவில்‌, இராமன்‌ தன்‌ காதலியோடும்‌ 
ணைவனோடும்‌ காடு செல்லுகிறான்‌. பின்பு கேகய நாடு 

சென்‌ ற பரதனும்‌ இருமபுகிரு-. அவன்‌ இராமனைக்‌ கண்டு 
மீண்டும்‌ அயோத்திக்கு அழைத்துவரச்‌ சேனைகளுடன்‌ 
செல்கின்றான்‌. காட்டிலும்‌ தமைனைத்‌ தொடர்ந்து 
துன்புறுத்த அவன்‌ வருகிறானேன ஐயுற்று இலக்குமணன்‌ 
வெகுண்டெமுகனருன்‌. அப்போதும்‌ இராமன்‌ அவனைத்‌ 
தணிவித்துப்‌ பரதனது குணவிசேஷங்களை எடுத்துக்கூறி, 
அவனை ஐயுறுதல்‌ தக்கதன்றென வறபுறுத்துகிறான்‌ : 

சேணுயர்‌ தருமத்தின்‌ தேவைச்‌ செம்மையின்‌ 

ஆணியை அன்னது நினைக்க லாகுமே$ (கிளகண்டு. 47) 

எனைத்துள மறையவை இயம்பற்‌ பாலன 

பனைத்திரன்‌ கரக்கரிப்‌ பரதன்‌ செய்கையே? 

அனைத்திறம்‌ அல்லன அல்ல; அன்னது 

நினைத்திலை என்வயின்‌ நேய நெஞ்சினால்‌(கிளைசண்டு. 44] 
தன்மீது கொணட அனபு காரணமாகவே பரதனை ஐயுறு 
இன்றானென இராமபிரான்‌ உட்கொண்டருளினானென்று 
கம்பன்‌ கூறுவது சிந்திக்கத்தக்கது. இராமனது திருமொழி 
யும்‌ பரதனது அவலமெழுதிய திருமேனியும இலக்கு. மணனை 
உணர்வு சோரச்‌ செய்து பணிவித்தன. 

ஆனால்‌ எரிமலையின்‌ அனற்பிரவாகம்‌ போன்று ஏக 
தேசமாகப்‌ பொங்கிப்‌ பெருகுவதனோடு மட்டும்‌ உயர்தர 
அன்பு அமைந்துவிடுவ தன்று. அன்புக்குரிய தலைவன்மீது 
இடையறாத சிந்தை; அவனது சுகவாழ்விற்கு உரியனவ ற்றை 
இடைவிடாது ஆராய்ந்து தெளிகை; அங்ஙனம்‌ தெளிந்த 
வற்றை இடம்‌ வாய்க்குந்தோறும்‌ அன்பு தோன்றச்‌ செய்கை; 
அவனது துக்கத்தைப்‌ பலவழியாலும்‌ தணிக்க முயலுகை; 
அத்‌ துக்கத்தை மாற்ற முயலுகை: அத்‌ துக்கத்தை அறவே 
இயாழிச்க முயலுசை; இங்கனமாக எப்பொழுதும்‌ அவனது 
நினைவாகவேயிருந்து அவனுக்கு அன்புவழிபாடு ஆற்றுகையே 
சிறந்த அன்பிற்குச்‌ சிறந்த அறிகுறியாக உள்ளது. 
இலக்குமணன்‌ வாழ்வு அர்ப்பித வாழ்வு. அது முழுதும்‌ 

இங்கு கூறிய செயல்களால்‌ நிரம்பியுள்ளமை இராகு 
காதையிற்‌ சிறிது பயிற்சியுடையாரும்‌ அறிவர்‌. காளிநீ 
நதியைக்‌ கடந்து செல்வது எவ்வாறென்று இராமன்‌ 
சிந்தித்திருக்குமளவில்‌, இளையோன்‌ மூங்கிற்‌ கழைகளைத்‌ 
துணிந்து மாணைக்‌ கொடியால்‌ நன்கு கட்டித்‌ தெப்பம்‌ 
அமைத்து அதனைத்‌ தன்‌ கைகளால்‌ நீரில்‌ இமுத்துக்கொண்டு 
நீந்திச்செனெறசெய்தி வனம்புகுபடலத்திற்‌ கூறப்படுகின்றது: 
வாங்கு வேய்ங்கழை துணித்தனன்‌ மாணையின்‌ கொடியால்‌ 
ஓங்கு தெப்பமொன்‌ றமைத்தது னும்பரின்‌ உலம்மபோல்‌ 
வீங்கு தோளண்ணல்‌ தேவீயோ டினிதுவிீற்‌ றிருப்ப 
நீங்க னான்‌ ௮ந்த நெடுநதி இருகையால்‌ நீந்தி (வனம்‌. 36) 
சீதையும்‌ இராமனும தங்குவதற்கு இலக்குமணன்‌ சாலை 
அமைத்த செய்தி சித்திரகூடப்‌ படலத்தில்‌ பதந்தோறும்‌ 
அன்பு ததும்ப வருணிக்கப்படுகின்றது: 
மாயம்‌ நீங்கேய இந்தனை மாமறை 
தூய ப ற்கடல்‌ வைகுந்தம்‌ சொல்லலாம்‌ 
ஆய சாலை அரும்பெல லண்பினன்‌ 
நேய நெஞ்சின்‌ விருப்பின்‌ நிரப்பினான்‌. 
மேவு காண மிதிலையர்‌ கோமகள்‌ 
பூவின்‌ மெல்லிய மாதமும்‌ போந்துன; 
தாவில்‌ எம்பிகை சாலை சமைத்துன?$ 
மாவை யாதும்‌ இலார்க்கியை யாதவே? 
என்று சந்தித்‌ திளையவற்‌ பார்த்திரு 
குன்று போலக்‌ குவவிய தோளினாய்‌ 
எண்று கற்றனை நீயிது போலென்றான்‌ 
துன்று தாமரைக்‌ கண்பனிசோர்‌கன்றான்‌ , (சித்திர51-53] 
இதுபோன்ற அன்புச்‌ செயல்களுக்குச்‌ சிகரம்‌ வைத்தது 
போனற ஓர்‌ அரிய செய்தி இலக்குமணனைப்‌ பற்றிக்‌ 
க றப்படுகின்றது : 
மாலைவாய்‌ நியமஞ்‌ செய்து மரபுளி இயற்றி வைகல்‌ 
வேலைவா யமிர்தன்‌ னாளும்‌ வீரனும்‌ விரித்த நாணல்‌ 
மாலைவாய்ப்‌ பாரின்‌ பாயல்‌ வவதனன்‌ 3 வரிவில்‌ ஏந்திக்‌ 
காலைவா யளவுந்‌ தம்பி இமைப்பிலன்‌ காத்து நின்றான்‌ 
[கங்கைப்‌, 48] 

... இதனை நோக்கிக்‌ கொண்டிருந்த குகனது மனத்திலே 
ன்றும்‌ அழியாத துக்க சித்திரமொன்று ஆழ்த்து பதிந்து 
விட்டது: 
'தம்பிநிண்‌ றானை நோக்கத்‌ தலைமகன்‌ தன்மை நோக்கி 
அம்பியின்‌ தலைவன்‌ கண்ணீ ரருவிசோர்‌ 
குன்றி னின்றான்‌. [கங்கைப்‌. 49] 
இங்கே குறித்த துக்க சித்திரத்தைக குகன்‌ பரதனுக்கு 
உணர்த்துகிறான்‌? 
அல்லையாண்‌ டமைந்த மேனி யழகனும்‌ அவளுந் துஞ்ச 
வில்லையூன்‌ றியகை யோடும்‌ விய்துயிர்ப்‌ போடும்‌ வீரன்‌ 
கல்லையாண்‌ டுயர்ந்த தோளாய்‌ கண்கணீர்‌ சொரியக்‌ கங்குல்‌ 
எல்லைகாண்‌ பளவும்‌ நின்றான்‌ இமைப்பிலன்‌ நயனம்‌ 
என்றான்‌. [குகப்‌. 42] 
இதனைக்‌ கேட்ட பரதன்‌ தனது அன்பின்மையையும்‌ 
இலக்குமணனது பேரன்‌ பினையும்‌ நினைந்து உளம்‌ நைந்துருகிப்‌ 
பின்வருமாறு கூறுகின்றான்‌ : 
என்பத்தைக்‌ கேட்ட மைந்தன்‌ இராமனுக்‌ இளையாரென்று 
முன்பொத்த தோற்றத்‌ தேமில்‌ யான்‌என்றும்‌ முடிவி லாத 
துன்பத்துக்‌ கேது வானேன்‌ அவன்‌ அது துடைக்க நின்றான்‌ 
அன்பத்துக்‌ கெல்லையுண்டோ அழகதென்‌ அடிமை 
என்றான்‌? (குகப்‌. 43) 
இங்ஙனம்‌ இலக்குமணன்‌ கண்‌ இமையாது இரவிற்காத்து 
வந்தது ஒரு நாள்‌ இருநாள்‌ அன்று; பதினான்கு வருஷ்கால 
மும்‌ இவ்வாறு காத்தனன்‌ என்பது சரித்திரம்‌. “துஞ்சலில்‌ 
நயனத்தைய” (விபீஷணன்‌ 144) என்பது போன்ற 
தொடர்களால்‌ இச்செய்தியைப்‌ பல இடங்களிலும்‌ கம்பன்‌ 
உணர்த்துகன்றான்‌. இக்காலத்தும்‌ உறங்காவல்லி' என்ற 
பெயர்‌ இவ்‌ அரிய செயலையே புலப்படுத்துகின்றது. 
இலக்குமணனது இடையறாத அன்புப்‌ பணிவிடைக்கு இப்‌ 
பெயரைக்‌ காட்டினும்‌ சிறந்ததோர்‌ கைம்மாறு இல்லை? 
இத்தகை! அன்பினை நாம்‌ என்னென்று கூறுவது. 
“அன்பத்துக்கு எல்லை யுண்டோ!” என அதிசயித்து நாமும்‌ 
கனிந்துருகுவதல்லது, பொருள்களை அளந்துணரும்‌ சாமா 

னிய அறிவினால்‌ ஒன்றும்‌ அறியமாட்டாதவர்களாஇன்றோம்‌. 

இப்‌ பேரன்பு இணையற்ற பெரு வீரனொருவனிடத்தே 
தான்‌ மீநான்றுதல்‌ இயல்பு. இலக்குமணன்‌ இத்தகைய 
பெரு வீரனென்பது சொல்லவேண்டா. இவனது வில்லின்‌ 
டங்கார ஓசையைக்‌ கேட்டு இராவணனும்‌ இவன்‌ ஒரு 
மனிதனா? என்று ஆச்சரியமெய்தித்‌ தன்‌ மகுடத்தை ஏற்றி 
னான்‌ (முதற்‌ போர்‌ 143) என்று சொல்லப்படுகிறது. 
இவனோடு விற்போர்‌ செய்து, சலித்து, “வில்லில்‌ இவன்‌ 
வெல்லப்படான்‌” (முதற்‌ போர்‌. 205) என்று தெரிந்து 
இராவணன்‌ வேறுவகைப்‌ போர்‌ செய்யத்‌ தொடங்னெமை 
யும்‌ சொல்லப்படுகிறது. மயங்கிக்‌ இடந்தவனை எடுக்கப்‌ 
புகுந்த இராவணன, வெள்ளியங்கிரியை யெடுத்தற்கு அவன்‌ 
பட்டபாடுகளெல்லாம்‌ பட்டானென்றும்‌, அப்படி முயன்றும்‌ 
அவனை யெடுத்தற்கு முடியவில்லை யென்றும்‌ தெரிகின்றோம்‌ 
(முதற்போர்‌. 209 272) இராவணனது போர்‌ வீரர்‌ 
களுக்குள்ளேயே தலைசிறந்து விளங்கியவனாகிய இந்திரசித்தை 
யும்‌ இலக்குமணன்‌ போரில்‌ வென்று அழித்தானென்றால்‌, 
இவன்‌ ஒப்புயர்வற்ற பெரு வீரன்‌ என்பதிற்‌ இறிதும்‌ 
ஐயமுண்டேோ? 

இலக்குடணனிடத்தே நிறைந்து விளங்கிய இவ்‌ வீர 
மானது இவனது அன்‌ பிறகு ஒருகாம்பீர்யத்தைக்‌ கொடுத்து 
நம்மை மகிழச்‌ செய்கின்றது. அச்சம்‌ என்பது இவன்‌ 
அறியாத ஒருபொருள்‌. தனது முன்னோனாகிய இராமனுக்கும்‌ 
அஞ்சான்‌. நெஞ்சுரங்‌ கொணடு சல உறுதிமொழிகளை அவ 
னுக்குக்‌ கூறத்‌ துணிகின்றான்‌. மாயமானைப்‌ பின்‌ தொடர்ந்து 
செல்லுதல்‌ தக்கதன்றென உரைக்கின்றான்‌. வாலி-சுக்கிரீவ 
யுத்தம்‌ “கூரங்கின எனனற்‌ கரும்போர்‌” அதில்‌ தலையிடுதல்‌ 
தக்கதன்றெனக்‌ கு றிப்பிக்கன்றான்‌ (வாலிவதைப்‌ 32, 33) 
இராமன்‌ தளர்ச்சியுற்று வருந்தங்‌ காலங்களில்‌ ஊக்கம்‌ அளிக்‌ 
கின்றான்‌. சதையைத்‌ தேடிக்காணும்‌ முயற்சியே எப்‌ 
பொழுதும்‌ கைக்கொள்ளலாவது என்கின்றான்‌. அவள்‌ 
பபொருட்டுப்புலம்பி நாட்கழித்தல்‌ தம்போன்ற வீரருக்கு 
அழகிதன்றென உணர்த்துகின்றான்‌. தமிழிலே துணைவன்‌ 

ஈன்ற சொல்லுக்கு “உடன்‌ பிறந்தவன்‌" என்ற பொருளோடு 
மந்திரி? என்ற பொருளும்‌ உண்டு. இல்‌ இரு பொருளுக்கும்‌ 
உரியவனாக இலக்குமணன்‌ விளங்குகின்றான்‌. தம்பித்‌ துணவ 
னாகவும்‌ மந்திரித்‌ துணைவனாகவும்‌ இவன்‌ இராமனுக்குப்‌ பணி 
புரிந்தானென்பது நாம்‌ அறியத்தக்கது 

மந்திரித்‌ தணைவனாய்‌ உதவும்போது இராமன்‌ நினைத்‌ 
ததையே நினையாதபடி தனக்கெனத்‌ தனிப்பாங்கு ஒன்று 
உண்டெனக்‌ கருதி விஷயங்களை நுனித்து ஆராய்ந்தறிந்தது 
போல, தன்னை வீரனாக நினைத்த மாத்ரெத்தில்‌, தனக்கெனத்‌ 
தனிப்பாங்கு ஒன்று உண்டு என்பதனை நன்கு உணர்ந்தவன்‌. 
குன்னோடொத்த வீரர்கள்‌ யாரும்‌ இல்லை என்பதை நன்றாகத்‌ 
தெரிந்தவன்‌, இவன்‌ பல இடங்களிலும்‌ கூறும்‌ வீரவசனங்‌ 
களால்‌ இதை நாம்‌ அறியலாம்‌. இவ்வசனங்களால்‌ இவனைத்‌ 
தற்பெருமைக்காரன்‌ என்றுஎண்ணுதல்‌ தக்கதன்று வீரத்தின்‌ 
விளைவே இவ்வசனங்கள்‌ என்றுநாம்‌ உணர்தல்‌ வேண்டும்‌. 

அன்புச்‌ செயல்களுக்குச்‌ சிகரமாக இவன்‌ இமை 
கொட்டாது ஆற்றிய காவற்‌ பணிவிடையைக்‌ கூறினேன்‌. 
இவனது வீரச்‌ செயல்களுக்குச்‌ சிகரமாக இந்திரசித்தனது 
தலை துமித்ததைச்‌ கூறுதல்‌ வேண்டும்‌. வில்லாளரானார்க்‌ 
கெல்லாம்‌ மேலவனாகிய இராவணியின்‌ தலை இலக்குமணன்‌ 
அம்பினால்‌ வெட்டுண்டு வீழ்ந்தது. அங்கதன்‌ அத்தலையைக்‌ 
கையிலெடுத்து முன்‌ செல்ல, அனுமன்மீது ஆரோகணித்து 
இலக்குமணன்‌ செல்லுகிறான்‌. தேவர்கள்‌ சொரிந்த பூமாரி 
பந்தராக அமைந்தது. தம்பி வெற்றியுடன்‌ மீண்டுவர 
வேண்டுமே என்று சவலையுடன்‌ தருமத்தைப்‌ பிரார்த்தித்துக்‌ 
கொண்டிருந்த இராமன்‌, 

விரகம்‌ பூண்டுயிரி னோடூந்தன்னுாடை மீட்டு நோக்கும்‌ 

பரதன்போன்‌ நிருந்தான்‌ தம்பி வரு&ன்ற 


பரிசைப்‌ பார்த்தான்‌ 
(இந்திரசித்துவதை. 64) 


அவனுடைய திருநயனங்கள்‌ அருவிமாரி பொழிந்தன. 
வன்புலங்‌ கடிந்து மீளும்‌ தம்பிமேல்‌ வைத்த மாலைத்‌ 
தன்புல நயன மென்னுந்‌ தாமரை சொரியுந்‌ தாரை 

அன்புகொல்‌? அழுகணீர்கொல்‌? ஆனந்த வாரியே டசி 
என்புகள்‌ உரு&ச்‌ சோருங்கருணைகொல்‌? யார தோர்வார்‌ 
(இததிரசித்துவதை. 65) 
இராமன்‌ திருமுன்பிலே இராவணியின்‌ சிரம்‌ அடியுறையாக 
வைக்கப்படுகின்றது. அப்பொழுது இராமனது பார்வையில்‌ 
தோன்‌ றிய திருக்குறிப்பே இலக்குமணனது வீரச்செயலுக்கு 
ஏற்ற பரிசாக அமைந்தது. 
தலையினை நோக்கும்‌ தம்பிகொற்றவை தழீஇய பொற்றோள்‌ 
மலையினை நோக்கும்‌: நின்ற மாருதி வலியை நோக்கும்‌ 
ஒயினை நோக்கும்‌? தேவர்‌ செய்கையை நோக்கும; செய்த 
கொலையினை நோக்கும்‌ ஒன்றும்‌ உரைத்திலன களிப்புட்‌ 
கொண்டான்‌ (இநதிரசிததுவதை. 67) 
இரா மனுக்கு இத்தகைய பெருங்களிபபு நல்யெ பெருவீரன்‌ 
அவனை ஈன்றெடுத்த சுமித்திரா தேவிக்கு எத்தனை இனியன்‌. 
என்பதைக்‌ கூறவும்‌ வேண்டுமா? குன்‌ அருமைப்‌ புதல்வன்‌ 
இராமனோடும்‌ சதையோடும்‌ கானசஞ்‌ செல்லுதற்கு விடை 
பெறு வந்தபொழுது அவள்‌ கூறியது ஞாபகமிருக்கலாம்‌: 
ஆகாத தன்றால்‌ உனக்கு அவ்வனம்‌ இவ்‌ அயோத்தி; 
மாகாத லிராமன்‌ அம்‌ மன்னவன்‌? வையம்‌ ஈந்தும்‌ 
போகா உயிர்த்தாயர்‌ பூங்குழற்‌ சீதை யென்றே 
ஏகாய்‌? இணயிவ்வயின்‌ நிற்றலும்‌ ஏதம்‌ என்றாள்‌ 
பின்னும்‌ பசுர்வாள்‌, மகனே, இவன்பின்செல்‌ கும்பி 
என்னும்‌ படியண்று; அடியாரினில்‌ ஏவல்‌ செய்தி; 
மன்னும்‌ நகர்க்கே இவன்‌ வந்திடின்வா? அதன்‌ நேல்‌ 
முன்னம்‌ மூடி? என்றனன்‌ பால்முலை சோர நின்றான்‌ 
(தகர்‌ நீங்கு. 150-151) 
இக்கட்டளைகளிலே சிறிதும்‌ வழுவாதபடி. ஒழுகிய பெருந்‌ 
குகையே பெருந்தகை. இராமனுக்கு யாரினும இனியபேரன்‌ 
பினனாகவும்‌, உலகோர்க்கு அறம்‌ தலையெழ்க்கச்‌ செய்த பெரு 
வீரனாகவும்‌, தாய்‌ சொற்கடவாத தனிப்பெருங்‌ கடமை 
பூண்டோனாகவும்‌ விளங்குபவன்‌ இலக்குமணன்‌. இவனது 
சரித்திரம்‌ தமீம்‌ மக்களது பண்பாட்டில்‌ ஒரு லட்சியமாக 
விளங்குகிற து. 


கும்பகர்ணன்‌ 


காத்தற்‌ கடவுளாகிய திருமால்‌ தாமே அவதாரஞ்‌ 
செய்து அழித்தருள வேண்டுமென்று திருவுளம்பற்றிய 
பெருமை வாய்ந்தவனும்‌, அரக்கர்குலத்‌ தலைவனும்‌, வீரருள்‌ 
வீரனுமாதிய இராவணனது உடன்‌ பிறந்தோர்களிலொரு 
வன்‌ கும்பகர்ணன்‌ என்பது நாம்‌ யாவரும்‌ அறிவோம்‌. தற்‌ 
காலத்தே இவனது பெயர்‌ பரிகாசக்‌ குறியாய்‌ வழங்கி வரு 
ன்றது. இவனது பெருங்குணங்களும்‌ வீரப்‌ பெருஞ்‌ செயல்‌ 
களும்‌ மக்கள்‌ உள்ளத்தைக்‌ கவர்ந்து நிலைபெறமாட்டாது 
மாய்ந்தொழிய, நெடிய உறக்கமொன்றே பொதுமக்கள்‌ 
உள்ளத்தில்‌ இவனுக்கு நித்தியத்துவத்தை நல்கியிருக்கிறது. 
இந்நெட்டுறக்கம்‌ பற்றிய வரலாறு ஒன்று வால்மீகியாற்‌ 
கூறப்படுகின்றது. (யுத்த. ஸர்க்‌ 61). கும்பகர்ணன்‌ பிறவி 
யிலேயே மிக்க வன்மைபடைத்தவன்‌. இதனால்‌ உலகிலுள்ள 
பிராணிகளெல்லாவற்றையும்‌ மிக வருத்திக்‌ கொன்று தின்று 
வந்தான்‌. தேவர்கள்‌ அளைவரும்‌ பிரமதேவரிடம்‌ சென்று 
முறையிட, அவர்‌ “கும்பகர்ணன்‌ எக்காலத்தும்‌ உறங்கிக்‌ 
உடைக்க” எனச்‌ சபித்தனர்‌ பின்பு இராவணன்‌ பிரமதேவரி 
டம்‌ சென்று முறையிட்டுத்‌ தனது அன்புடைத்‌ தம்பியின்‌ 
ஆயுட்காலம்‌ ஆறுமாதம்‌ உறக்கமும்‌ ஒருநாள்‌ விழிப்புமாக 
நிகழ்ந்து செல்லுமாறு சாபத்தை மாற்றிக்கொண்டனன்‌. 
இந்நெட்டுறக்கம்‌ பற்றி வேறொரு கதையும்‌ வழங்குகின்றது. 
பிரமாவை நோக்கி நெடுங்காலம்‌ கடுந்தவம்‌ இயற்ற, கும்ப 
கர்ணன்‌ முதலியோர்க்கு அவர்‌ வெளிப்பட்டனர்‌. அவர்‌ 
பால்‌ கும்ப கர்ணன்‌ நித்தியத்வம்‌ பெற விரும்பியிருந்தான்‌. 
தேவர்களெல்லோரும்‌ மிகவும்‌ அச்சங்கொண்டு, சரஸ்வதி 
தேவியை வணங்கி, அவளருளால்‌ கும்பகர்ணன்‌ வரங்கேட்‌ 
குஞ்‌ சமயத்து :நித்யத்வம்‌' என்று சரியாய்‌ உச்சரிக்கவொட்‌ 
டாதபடி செய்தார்கள்‌. இதனால்‌ “நித்யத்வம்‌' என்பதற்கு 

மாறாக *நித்திரத்வம்‌' வேண்டுமென வரங்கேட்டா 
இவ்வரத்தின்‌ பயனாகப்‌ பெருந்தூக்கம்‌ இவனுக்கு ஏறி 
பட்டது என்பர்‌. 
பொதுமக்கள்‌ உள்ளத்திற்‌ கரைகடந்த களிப்பை விளை 
விக்கும்‌ இந்த நித்திரை நிலையிலேகான்‌ கும்பகர்ணனைக்‌ 
கம்பன்‌ முதன்‌ முதலா ௧கஃ காட்டுகிறான்‌. அனுமன்‌ சீதையின்‌ 
பொருட்டு இலங்கைக்கு வந்து பல இடங்களிலுந்‌ தேடிக்‌ 
கும்பகர்ணன்‌ மாளிகையை யடைந்தான்‌. மாளிகை மனே 
ரம்யமாக இருந்தது. தென்றல்‌ தன்னைப்‌ பலவாறு பக்குவப்‌ 
படுத்திக்கொண்டு அந்த அரக்கன்‌ மீது மெல்லென வீ௫ற்று. 
அரம்பையர்‌ கால்‌ பிடித்துக்‌ கொண்டிருக்கிறார்கள்‌. பன்னக- 
அரசு போலவும்‌, கருங்கடல்‌ போலவும்‌, இருளின்‌ தொகுதி 
போலவும்‌, தீவினையின்‌ உருவம்‌ போலவும்‌, (ஊரர்தேடு 123) 
அவன்‌ படுத்திருக்கின்றான்‌. அவனது நாசியில்‌ உலகெலாம்‌ 
துடைக்கும்‌ மாருதம்‌ ஊழியின்‌ வரவு பார்த்து உழல்வ. 
தொத்தது' (ஊர்தேடு. 127). அவன்‌ அரண்மனை வாசலி 
னெதிரே வந்து கொண்டிருந்த அனுமானைத்‌ திடீரெனத்‌ 
தடுத்து நிறுத்தி, பின்பு ஒரு நாசிக்கு அருகில்‌ ஒரு மூச்சு 
இழுத்தது. இதைக்‌ கண்டு நடுக்கமெய்திப்‌ பக்கத்தில்‌ 
விலகிக்‌ குதித்து அனுமான்‌ தப்பித்துக்கொண்டான்‌. இங்க 
னம்‌ தப்பித்துக்‌ கொள்ளாவிடின்‌, *கும்பகர்ணனது சுவாசச்‌ 
சூறாவளியினால்‌ முன்னும்‌ பின்னும்‌ தள்ளுண்டு அவனது தாகி 
யில்‌ ஏறியிறங்கும்‌ திருமேனியாய்‌ உழன்று கொண்டிருக்க 
நேரிடும்‌! வாயு புத்திரன்‌ என்னும்‌ பெயரைப்‌ புதுக்கி விடு 
வான்‌! சீதையைத்‌ தேடுவதும்‌ அதனோடு முடிந்துவிடும்‌!” 
இவ்வகையான அஆபத்துக்களினின்றும்‌ தப்பித்துக்கொண்ட 
அனுமான்‌, பெருந்‌ தூக்கத்தில்‌ பெருஞ்சுவாசமிடும்‌ இவன்‌ 
இராவணன்‌ அல்லன்‌ என்பதைத்‌ தெரிந்து, எவனே 
யாயினும்‌ வாழ்நாள்‌ முடிந்தவனே ஆவனெனக்‌ கொண்டு 
செவிக்குத்‌ தேனென இராகவன்‌ புகழினைத்‌ இருத்தும்‌ 
கவிக்கு நாயகன்‌ அனையவன்‌ உளறையுளைக்‌ கடந்தான்‌ 
[ஊர்தேடு. 132] 
இச்செய்திகளுக்கு அப்புறம்‌ வெகு காலஞ்‌ சென்று 


கும்பகர்ணன்‌ 708 


விட்டது. ீதையென்னுங்‌ கற்புத்‌ தெய்வத்தைத்‌ தரிசனஞ்‌ 
(செய்யும்‌ பாக்கியம்‌ அனுமனுக்குக்‌ கிடைத்தது. அசோக 
வனம்‌ அதப்பட்டது. சம்புமாலி, அட்ச குமாரன்‌ முதலாயி 
ஸோ வதம்‌ செய்யப்பட்டனர்‌. இலங்கை அக்கினிக்கு 
இரையாக்கப்பட்டது. இராமபிரான்‌ அனுமானால்‌ சீதை 
யின ஸ்திதியை யுணர்ந்து இலங்கைக்குச்‌ செல்லவெண்‌ 
ணிக்‌ கடற்கரையில்‌ வந்து தங்கியிருக்கிறான்‌. அழிவெய்திய 
இலங்கை நகரம்‌ மீண்டும்‌ மயனால்‌ புதுப்பிக்கப்பட்டது, 
இராவணன்‌ தனது மந்திராலோசனை சபையில்‌ மந்திரி 
களும்‌, உற்ற சுற்றத்தார்களும்‌ புடைசூழ ஆலோசனையில்‌ 
அமர்ந்திருக்கிறான்‌. 
இம்‌ மந்திர சபையில்‌ கும்பகர்ணனையும்‌ நாம்‌ பார்க்‌ 
இரோம்‌ இப்போது அவன்‌ உறங்திக்கொண்டிருக்கவில்லை. 
ஒவ்வொருவரது ஆலோசனையையும்‌ கூர்ந்து கவனித்து வரு 
கிறான்‌. நல்ல உறக்கத்திற்கப்பின்‌ புத்தி மிகத்‌ தெளிந்திருப்‌ 
பது இயற்கையல்லவா? ஆழ்ந்து சிந்தித்துத்‌ தன்‌ உடன்‌ 
பிறப்பாயெ இராவணனுக்குத்‌ தன்‌ ஆலோசளை யையும்‌ 
கூறுகிறான்‌. 
கும்பகர்ணனுக்குச்‌ சமமான சரீர - ஆகிருதியையுடைய 
அரக்கர்கள்‌ ஒருவரும்‌ இல்லையென்று வீபீஷணன்‌ இராம 
னுக்குத்‌ தெரிவிப்பதாக வால்மீகி கூறுகின்றார்‌. “வாமனனாக 
அவதரித்து, பலிச்‌ சக்கிரவர்த்தியினிடத்தில்‌ மூன்று அடி 
நிலங்கேட்டு, மூன்று உலகங்களையும்‌ மூன்று அடிகளில்‌ அளப்‌ 
பதற்காகத்‌ திருமேனிகொண்டு வளர்ந்த திருமாலைப்‌ போலப்‌ 
பிரகாசித்தான்‌” என்று முதல்‌ நரல்‌ முனிவர்‌ கூறுவர்‌. 
இதனையே மகாகவி கம்பனும்‌, 
விண்ணினை மிடறு மோவி$விசம்பினை நிறைக்கு மேனி? 
கண்ணெனும்‌ அவையி ரண்டும்‌ கடல்களில்‌ பெரிய ஆகும்‌ 
சாண்ணினும்‌ பெரிய னான இலங்கையர்‌ வேந்தர்‌ பின்னோன்‌ 
மண்ணினை அளக்க நீண்ட மாலென வளர்ந்து நின்றான்‌. 
[கும்பகர்ணன்‌ உதை. 57] 
என நயம்பெறக்‌ கூறினன்‌. இதோடு கும்பகர்ணனது 
பேருருவம்‌ கம்பனது கருத்தைவிட்டு அகன்றுவிடவில்லை, 

பலவழியாற்‌ பல இடங்களில்‌ அவனது அசாதாரண சரீர 
அமைப்பை நமக்குப்‌ புலப்படுத்துகின்றான்‌. மகோதரன்‌ 
என்னும்‌ மந்திரி இராவணனிடத்துக்‌ கும்பகர்ணனைப்‌ 
போர்க்குச்‌ செல்லவிட வேண்டுமென்று கூறுகிறவிடத்தே 
அவனது சரீரத்‌ தோற்றத்தைக்‌ கண்ட மாத்திரையிலேயே 
வானரரெல்லாரும்‌ அஞ்சி யோடுவார்‌ எனக்‌ கூறுகின்றான்‌: 
ஆங்கு அவன்‌ தன்னைக்‌ கூவி ஏவு௫ யென்னின்‌, ஐய 
ஒங்கலே போல்வான்‌ மேனி காணவேஒனளிப்பர்‌ அன்றே 
தாங்குவார்‌ செருமுன்‌ என்னின்‌ தாபதர்‌ உயிரைத்‌ தானே 
வாங்கும்‌? என்‌ நினய சொன்னான்‌ அவனது மனத்துட்‌ 
கொண்டான்‌ /கும்பகர்ணன்‌ வகை. 41] 
கும்பகர்ணனது நீன்ற திருக்கோலம்‌ இவ்வாரறாயிற்று. 
அவன்‌ இருந்த திருக்கோலம்‌, உலகெலாங்‌ கலக்கி வென்று 
இமயத்தை உலையவாங்கிய இராவணன்‌ நின்றதனோடு 
ஒக்கும்‌ என்னுங்‌ கருத்துப்பட , 
இருந்த போதும்‌ இராவணன்‌ நின்றெனத்‌ 
தெரிந்த மேனியான்‌ [கும்பகர்ணன்‌ வதை. 62] 
என்று கம்பன்‌ வேரோரிடத்துக்‌ கூறினன்‌. இதுவே யன்றி 
கல்லன்றோ நீராடூங்‌ காலத்துக்‌ கால்தேய்க்க 
மல்லொன்று தோளாய்‌ வடமேரு [மாயாசனகப்‌, 81] 
என இராவணன புலம்புகிறான்‌. வடமேரு, கும்பகர்ணன்‌ 
நீராடுங்காலத்துக்‌ காலைத்‌ தேய்ப்பதற்கு வைக்கப்பெற்ற 
தொரு கல்லெனத்‌ தோன்றும்படி அத்துணை நெடிய பெரிய 
சரீரமுடையவன்‌ என்பது இதன்‌ கருத்து. இராவணன்‌ பல 
இடங்களிலும்‌ வடமேருவிற்கு உவமிக்கப்படுகின்றான்‌ . 
உதாரணமாக, 
தேரு மாவும்‌ படைஞரும்‌ செற்றிட 
மூரி வன்னெடூந்‌ தானையின்‌ முற்றினான்‌ 
நீரோ ரேழு முடிவில்‌ நெருக்குநாள்‌ 
மேரு மால்வரை யென்ன விளங்கினாண்‌ 
[முதற்போர்ப்‌, 100] 
என்ற செய்யுளைக்‌ காண்க. மேருமலை கால்தேய்க்குங்‌ 
கல்லாகும்‌ தரத்ததானால்‌, அம்‌ மலையோடு ஒப்பிடப்பெற்ற 

சில்லு காட்டிலும்‌ கும்பகர்ணன்‌ எத்துணை மடங்கு 
பரிய சரீரமுடையவனேன்று உய்த்துணரத்‌ தக்கது. 

இங்கனமாக, தேவ தானவர்களும்‌, ராக்ஷஸ வானரர்‌ 
களும்‌ வெருவியோடும்படியான பெருந்தோற்றமும்‌ பெருஞ்‌ 
சரீரமும்‌ உடையவன்‌ கும்பகர்ணன்‌, இவன்‌ மந்திராலோ 
சனை சயையில்‌ யாது சொல்லியிருக்கக்‌ கூடும்‌? சரீர பலம்‌ 
உள்ளவர்கள்‌ புத்தி நுட்பமுள்ளவராயிருத்தல்‌ மிக அரிது. 
நுணுகி நுணுகி யெண்ணிக்‌ காரணங்‌ காணும்‌ அறிவு நுட்பம்‌ 
இன்னோரிடம்‌ இருத்தல்‌ இயல்பன்று. நுணுகய அறிவினைத்‌ 
தீவழியிற்‌ செலுத்துங்கால்‌ ஏற்படும்‌ வஞ்சகம்‌ கபடு 
முதலியனவும்‌ இவர்கள்பாற்‌ காணுதல்‌ பெரும்பாலும்‌ 
இல்லை. இவர்களுடைய புத்தி தேர்வழியிலேதான்‌ செல்ல 
வல்லது. இம்மானஸிக தத்துவத்தை நன்குணர்ந்த 
கம்பனும்‌ மேற்கூறியதனே அனுசரித்தே கும்பகர்ணனது 
குணவிசேஷத்கை அமைத்து அவனை வார்த்தையாடும்படி 
செய்கிறான்‌. சீதையைத்‌ தன்‌ தமையன்‌ அபகரித்துக்‌ 
கொண்டு வந்தது பெரியதோர்‌ பாவச்‌ செயலைனக்‌ 
கும்பகர்ணன்‌ உணர்கின்றான்‌. அவ்வாறு உணர்ந்ததைச்‌ 
இறிதும்‌ தடுமாற்றமின்றி அஞ்சாது தைரியத்தோடு 
“குடிமை மூன்றுலகுஞ்‌ செய்யுங்‌ கொற்றத்தோன்‌' ஆகிய 
இராவணனுக்கு எடுத்துக்‌ கூறுகின்றான்‌. 

.... வேறொரு குலத்தான்‌ 

தேவியை 'நயந்துஒறை வைத்தசெயல்‌ நன்றோ? 

பாவியர்‌ உறும்வழி யிதிற்பழியும்‌ உண்டோ? 

[யுத்த. மத்திரப்‌. 49] 
நினைப்பினுஞ்‌ சுடுகின்ற இத்தீச்‌ செயலொன்றின்‌ காரண 
மாகவே அரக்கர்‌ புகழ்‌ ஒழிந்து போவதாயிற்று என 
வற்புறுத்தி உரைக்கின்‌ ரன்‌: 

என்றொருவன்‌ இல்லுறை தவத்தியை இரங்காய்‌ 

வன்றெொழிலி னாய்மறை துறந்துசிறை வைத்தாய்‌ 

அன்றொழிவ தாயின அர்க்கர்‌ புகழ்‌ ஐயா, 

புன்றொழிலி னார்‌ இசை பொறுத்தல்‌ புலமத்தோ? 
(யூத்த. மந்திரப்‌. 51] 


108 தமிழர்‌ பண்பாடு 


இவ்வாறு பஞ்சமகா பாதகண்களுள்‌ ஒன்றாகிய பரதாரகம 
இச்சையினால்‌, தவத்திலும்‌, வரத்தினாலும்‌, பலத்தினாலும்‌, 
வெற்றியினாலும்‌ பெற்றிருந்த புகமெல்லாம்‌ அழிவெய்துவன 
வாயின என்று கூறினன்‌. அதனோடமையாது, பரிகாசத்தின்‌ 
பேரெல்லையினின்று நகைச்சுவையும்‌ அருவருப்பும்‌ ஒருங்கு 
ததும்ப, தமையன்‌ மனம்‌ பிளந்து யவன்‌ பின்வருமாறு 
பேசுகின்றான்‌ : 


ஆசில்‌ பரதாரம்‌ அமையச்‌ சிறை யடைப்பேம்‌, 
மாசில்புகழ்‌ காதலுூறுவேம்‌? வளமை கூரப்‌ 
பேசுவது மானம்‌, இடை பேணுவது காமம்‌? 
கூசுவது மானுடரை? நன்றுநம கொற்றம்‌! 

[யுத்த. மந்திரப்‌. 52] 
ஆனால்‌ இங்கனம்‌ கடிந்தும்‌ பரிகசித்தும்‌ அருவருத்தும்‌ 
கூறுஞ்‌ சொற்கள்‌ அன்பில்லாத மனப்பாறையினின்று 
தோன்‌ றியனவல்ல. கும்பகர்ணன்‌ தன்‌ உடன்பிறந்தான்‌ மீது 
கொண்டிருக்கும்‌ பேரன்பு காரணமாகவே இச்சொற்கள்‌ 
எழுந்தன என்பது ஆரம்பத்திலேயே வெளியாகின்றது. 

எம்பியென இற்கீல்‌உரை செய்வல்‌ இதம்‌ என்னாக்‌ 
கும்பகருணப்‌ பெயரினான்‌ இவை கூறித்தான்‌ 

[யுத்த. மந்திரப்‌. 47] 
“என்னுடைய தம்பி அன்புரிமை பற்றி இடித்துரைக்கின்றா 
னென நேர்மையோடு நீ கொள்ளுவதாயின்‌, உனக்கு 
இதமானதைச்‌ சொல்லுகிறேன்‌” என்பது இதன்‌ கருத்து. 

இராவணன்‌ இயற்றிய பாவச்‌ செயலை அறவே 
கடிந்துரைந்த கும்பகர்ணன்‌ யாது செயற்பாலதெனக்‌ 
கூறுகிறான்‌ என்பது உற்று நோக்கத்‌ தக்கது. சீதாதேவியைச்‌ 
சிை வீடு செய்வகற்குப்‌ ரண மனமுடையவனாயிருப்‌ 
பினும்‌, அவ்வாறு செய்க என்று அவன்‌ கூறவில்லை. பாவச்‌ 
செயல்‌ மீதுள்ள வெறுப்பும்‌ தங்கள்‌ வலிமைபற்றிய 
மானமும்‌ போராடி, மானமே வென்றுவிட்டது. இதனால்‌ 
சதையை விட்டுவிட்டோ மாயின்‌: நம்மை எளியரென 
யாவரும்‌ இகம்வர்‌: போர்‌ செய்தலே நன்று; போரில்‌ 
இறந்துபடினும்‌ பழியன்றாம்‌' எனக்‌ கூறுகின்றான்‌. 

சிட்டர்‌ செயல்‌ செய்இலை: குலச்சிறுமை செய்தாய்‌; 
மட்டவிழ்‌ மலர்க்‌ குழலினாளை, இனி மன்னா, 
விட்டிடூுது மேல்‌எனியம்‌ ஆதும்‌; அவர்‌ வெல்லப்‌ 
பட்டிடுதுமேல்‌ அதுவும்‌ நன்று? பழியன்றால்‌. 
(யுத்த. மந்திரப்‌. 54) 
இத்தகைய பெருமித வார்த்தையைக்‌ காட்டினும்‌ 
வேறொன்று இவ்வீரர்‌ பெருந்தகையின்‌ இயல்பிற்கு ஒத்த 
தாகக்‌ காணுதலரிது. இழத்திரரித்துத்‌ தன்‌ தந்தையிடம்‌ விடை 
பெற்றுக்‌ கடைசிமுறை யுத்தத்திற்குச்‌ செல்லும்‌ சமயத்துச்‌ 
சீதையை விட்டு விடு. என்று கூறியபொழுது, 
வென்றிலேன்‌ என்ற போதும்‌ 
வேதமுள்‌ ளளவும்‌ யானும்‌ 
நின்றுளன்‌ அன்றோ? மற்று௮வ்‌ 
இராமன்‌ போர்‌ நிற்குமாயின்‌; 
பொன்றுதல்‌ ஒரு காலத்துந்‌ S 
தவிருமோ? பொதுமைத்‌ தன்றோ? 
இன்றுளார்‌ நாளை மாள்வர்‌? 
புகழுக்கும்‌ இறுதி உண்டோ? 
விட்டனன்‌ சீதை தன்னை 
என்னலும்‌. விண்ணோர்‌ நண்ணிக்‌ 
கட்டுவ தல்லாற்‌ பின்னை 
யானெனக்‌ கருதுவாரோ? 
பட்டனன்‌ என்ற போதும்‌ 
எளிமையிற்‌ படுூகலேன்‌ யான்‌ 
எட்டினோ டிரண்டும்‌ ஆய 
இசைகளை யெறிந்து வென்றேன்‌ 
(இந்திரசித்துவதை, 10, 11) 
எனக்‌ கூறிய இராவணனது மனப்பான்மையோடு 
கும்பகர்ணனது மனப்பான்மையும்‌ எத்துணை பொருந்தியிருக்‌ 
கின்றதென நோக்கற்பாலது. தன்‌ கருத்தோடு முடிவில்‌ 
இணங்கி விட்டானென்பது தெரிந்த இராவணன்‌. 
கும்பகர்ணன்‌ முன்‌ கூறிய கடுஞ்சொற்களை மறந்து, 

நன்றுரை செய்தாய்‌ குமர நான்டுது நினைந்தேன்‌ 

ஒன்றும்‌இனி யாய்தல்‌ பழுது (யுத்த. மந்திரப்‌. 57, 
எனக கூறிப்‌ படையெமுக எனக்‌ கட்டளையிடுகின்றான்‌ . 

இம்முடிவு விபீஷணன்‌ மந்திராலோசனை சபையிற்‌ 
கூறிய நீதி நிரம்பிய வாக்கியங்களா லும்‌ அசைவுபெறவில்லை. 
இராவணனால்‌ வெருட்டப்‌ பெற்று விபீஷணன்‌ இராம 
பிரானைச்‌ சரணாகதி அடைகிறான்‌. உலக-- இலக்கியங்களிலே 
காணப்பெறும இனிமையும்‌ அழகும்‌ ஒருங்கு ததும்புஞ்‌ 
சிறந்த கட்டங்களுள்‌ ஒன்றாகக்‌ கணிக்கத்‌ தகும்‌. இப்‌ 
பகுதியை இப்பொழுது கடந்து மேறசெல்வோம்‌. 

மந்திராலோசனை நிகழ்ந்து சில நாட்களாயின. இரு 
பக்கத்தும்‌ சேனைகள்‌ அணிவகுக்கப்‌ பெற்றாய்விட்டன. 
முதல்‌-நாள்‌ யுத்தம்‌ நடைபெறுகின்றது. இராவணனே 
போர்முனையில்‌ எதிர்ச்கின்றான்‌. அவன்‌ கைப்பிடித்த ஆயுதங்‌ 
களெல்லாம்‌ இராமபாணத்தால்‌ அழிகின்றன. நிராயுத 
பாணியாய்த்‌ தன்னந்தனியனாய்‌ முகம்‌ கவிழ்ந்து நிற்கின்‌ 
ரன்‌. அப்போது, 

பேராண்மை யென்ப தறுகண்‌: ஒன்று உற்றக்கால்‌ 

ஊராண்மை மற்றதன்‌ எஃகு (குறள்‌, 773) 
எனத தமிழ்ப்பேரா சிரியரான வள்ளுவர்‌ பெருமான்‌ கூறிய 
யுத்த தர்மத்திற்கேற்ப, ஸ்ரீராகவனும்‌, இன்று போய்ப்‌ 
போர்க்கு நாளை வாஎன்னுங்்‌ கருத்துப்பட உரைக்கின்றான்‌: 

ஆன யாவுள அமைந்தன? மாருதம்‌ அறைந்த 

பூளை யாயின கண்டனை; இன்று போய்ப்‌ போர்க்கு 

நாளை வாவென நல்‌ஜனன்‌$ நாகீளங்‌ கமு8ல்‌ 

வாளை தாவுறு கோசல நாடுடை வள்ளல்‌ 

(முதற்போர்‌. 256) 

என்பது அச்செய்யுள்‌. 

மேற்கூறிய வண்ணம்‌ தோல்வி யெய்திய இராவணன்‌. 
போர்க்களத்திலே தனக்கு அருமையாயுள்ளன ய-வற்‌ 
றையும்‌ இழந்து, 

வாரணம்‌ பொருத மார்பும்‌ வரையினை யெடுத்த தோளும்‌ 
நாரத முனிவற்‌ கேற்பநயம்பெற உறைத்த நாவும்‌ 

காரணி மவுலி பத்தும்‌ சங்கரன்‌ கொடுத்த வாளும்‌ 
வீரமுங்‌ களத்தே விட்டு வெறுங்கையோடு இலங்கை புக்கான்‌ 
(கும்பகர்ணன்‌. 1) 
என்றபடி வெறுங்கையோடு இலங்கை வந்து சேர்கின்றான்‌. 
நகர வீதியில்‌ எவ்வண்ணஞ்‌ சென்றான்‌ என்பதைக்‌ கம்பன்‌ 
பேரழகுபடக்‌ கூறியுள்ளான்‌ : 
மாதிரம்ளவையும்நோக்கான்‌ வளநகர்‌ நோக்கான்‌; வந்த 
காதலர்‌ தம்மை நோக்கான்‌:கடற்பெருஞ்சேனை நோக்கான்‌? 
தாதவிழ்‌ கூந்தல்‌ மாதர்தனித்தனி நோக்கத்‌ தான்௮ப்‌ 
பூதலம்‌ என்னும்‌ நங்கை தன்னையே நோக்கப்‌ புக்கான்‌, 
(கும்பகர்ணன்‌. 3) 
இங்ஙனமாகத்‌ தனது அரண்மனை புகுந்த இராவணன்‌ 
மானத்தால்‌ புழுங்கிக்கொண்டிருந்தான்‌; வானமும்‌ மண்ணு 
மெல்லாம்‌ நகும்‌ என்பதற்குச்‌ சிறிதும்‌ நாணாது, சானகி 
நகுவள்‌ என்பதற்குப்‌ பெரிதும்‌ நாணினை . 
இவன்‌ பக்கல்‌ பாட்டனாகிய மாலியவான்‌ வந்து யாது 
நிகழ்ந்ததென வினவுகின்றான்‌. மனத்தில்‌ விம்மித்‌ தாக்கி 
மோதிக்கொண்டிருந்த துக்க வெள்ளமெல்லாம்‌ கரை 
யுடைந்து வெளிப்படுகிறது இராம லட்சுமணரது யோர்‌ 
வன்மையைக்‌ குறித்துப்‌ பலவாறு விவரித்துப்‌ புகழ்கின்‌ 
ரன்‌. தான்‌ வீரர்‌ பெருந்தகைகளுள்‌ ஒருவனேன்பதை 
இதன்‌ மூலம்‌ நன்கு நிறுவுகின்றான்‌.. முடிவில்‌, 
போயினித்‌ தெரிவதென்னே? பொறையினால்‌ உலகம்‌ 
போற்றும்‌ 
வேயெனத்‌ தகைய தோளி இராகவன்‌ மேனிநோக்கல்‌, 
இயெனக்‌ கொடிய வீரச்சேவகச்‌ செங்கை காணில்‌ 
நாயெனத்‌ தகுதும்‌ ௮ன்றே காமனும்‌ நாமும்‌ எல்லாம்‌ 
வாசவன்‌ மாயன்‌ மற்றை மலருனான்‌ மழுவான்‌ அங்கை 
ஈசன்‌என்‌ நினைய தன்மை இனிவரும்‌ இவரா லன்றி 
நாசம்வந்‌ துற்றபோது நல்லதோர்‌ பகையைப்‌ பெற்றேன்‌, 
பூசல்வண்‌ டுறையுந்‌ தாராய்‌, இதுஇங்குப்‌ புகுந்த தென்றான்‌ 
(கும்பகர்ணன்‌. 30-ம்‌) 
எனக்‌ கூறுகின்றான்‌. இதனைக்‌ கேட்டுப்‌ புத்திமதி கூறிய 

மாலியவானைத்‌ தடுத்து மகோதரன்‌ என்னும்‌ மந்திரி 
*கும்பகர்ணனைப்‌ போர்க்கு அனுப்புதல்‌ வேண்டும்‌ ; அவன்‌. 
நிச்சயமாய்‌ வென்றுவருவான்‌' என உறுதி மொழிகின்றான்‌. 

இச்சமயம்‌ கும்பகர்ணன்‌ யாது செய்கிறானென்று கூற 
வேண்டுதல்‌ இல்லை. மந்திராலோசனை சபையினின்று தன்‌ 
மாளிகையடைந்து நித்திரை போகின்றான்‌. இவனை எழுப்பிக்‌ 
கொணர்தற்‌ பொருட்டு அனுப்பப்‌ பெற்ற வீரர்கள்‌ 
மாளிகைக்‌ கதவைத்‌ திறந்தார்கள்‌. கும்பகர்ணனது சுவாசக்‌ 
காற்று ஊழிக்காற்றென்னும்படி சுழன்றடிக்கிறது; அக்‌ 
காற்றில்‌ அகப்பட்டுக்கொண்ட வீரர்கள்‌ மிகவும்‌ தத்தளித்‌ 
தார்கள்‌. முடிவில்‌, ஆலோசித்து, ஒருவரது கையை மற்‌ 
றொருவர்‌ பீடுத்துக்கொண்டு, சேர்ந்து வலிந்து நின்று, மூக்‌ 
கிற்கு நேராக நில்லாதபடி விலகி, வேறு வாசற்‌ வழியாக 
அவன்‌ மாளிகைக்குள்‌ புகுந்தார்கள்‌. எப்படித்துயிலெழுப்புவ 
தென்று தீர்க்காலோசனை பண்ணிப்‌ பார்த்துக்‌ காதில்‌ சங்கு, 
காரை முதலிய வாத்தியங்களை ஊதினார்கள்‌. கும்பகர்ணன்‌ 
அசையவில்லை. பின்‌ தண்டு முதலிய ஆயுதங்களாற்‌ கன்னப்‌ 
புறங்களில்‌ அடித்தார்கள்‌ ; கைகள்‌ தாம்‌ சலித்தனவே 
யன்றி அவன்‌ மெய்‌ சலிக்கவில்லை. பின்‌ இராவணனது 
ஏவற்படி குதிரைகளை அவன்‌ மேலே நடத்தினார்கள்‌ : 

கட்டுறு கவன மாஓ ராயிரம்‌ கடிதின்‌ வந்து 

மட்டற உறங்கு வான்றன்‌ மார்பிடை மாலை மான 

விட்டுற நடத்தி யோட்டி விரைவுள சாரி வந்தார்‌: 

தட்டுறு குறங்கு போலத்‌ தடந்துயில்‌ கொள்வதானான்‌ 

(கும்பகர்ணன்‌. 53) 

நித்திரை மிகவும்‌ ஆழ்ந்த சுகநிற்திரையாக முடிந்ததேயன்றிச்‌ 
சிறிதும்கலையவில்லை. இவ்விவரத்தை இராவணனுக்குஅறிவித்‌ 
ததும்‌, மழு முதலிய ஆயுதங்களைக்‌ கொண்டெறிந்தேனும்‌ 
துயிலெழுப்பிக்‌ கொணர்க எனக்‌ கட்டளையிட்டான்‌. 
இராவணன்‌ ஆணைப்படி ஆயிரம்‌ அரக்கர்கள்‌ முசலங்களைக்‌ 
கொண்டு கன்னத்தில்‌ தாக்கினார்கள்‌. கும்பகர்ணன்‌ இறந்து 
கிடந்தவன்‌ உயிர்பெற்றெழுந்ததுபோல்‌ எழுந்திருந்தரன்‌. 
இந்தப்‌ பகுதியில்‌ விலாப்புறம்‌ இற்றுப்‌ போகும்படி, வயிறு 

லுங்கும்படி நகைச்சுவை “ததும்பக்‌ கம்பன்‌ கதை பனைந்‌ 
நக்கிறான்‌. முதற்போருக்கும்‌ கும்பகர்ணன்‌ போருக்கும்‌ 
இடையில்‌ வாசகர்களது மனம்‌ ஓரே நிலையில்‌ நின்று தளர்‌ 
வெய்தாதபடி இந்த ஹாஸ்யக்‌ கட்டம்‌ அமைக்கப்பட்டிருக்‌ 
கிறது. அன்றியும்‌ கும்பகர்ண வதமாகிய துக்கமுடிவிற்குமுன்‌ 
அதடோடு மாறுபட்ட ஹாஸ்யச்‌ சுவையை வைத்து, துக்க 
கதியை மிகுவித்கற்‌ பொருட்டும்‌ இப்பகுதி இயற்றப்பட்டிருக்‌ 
கிறது என்னலாம்‌. 
நன்று. விழித்தெழுந்ததும்‌ மாமிசமும்‌ மதுபானமும்‌ 
கொடுக்கப்படுகின்‌ நன . 


நூறு நூறு சகடத்‌ தடிசிலும்‌ 

தூறு நூறு குடங்களும்‌ நுங்கீனான்‌ ? 

ஏறு ன்ற படியை எழுப்பினான்‌; 

சீறு ன்ற முகத்திரு செங்கணான்‌. (கும்பகர்ணன்‌. 50) 
இச்‌ சிற்றுண்டியால்‌, அவன்‌ பச அதிகரித்ததே யல்லாமல்‌ 
தணிந்தபாடில்லை. பின்னும்‌ எருமை முதலிய பல பலகாரங்‌ 
களை உண்டு, ஒருவிதமாய்த்‌ தாகசாந்தி செய்துகொண்டான்‌. 
அப்போதுதான்‌ தமையனார்‌ அழைக்கிறார்‌ என்ற சொல்‌ 
காதில்‌ விழுகின்றது. உடனேஎமுந்து தமையன்‌ மாளிகையை 
யடைந்து அவன்‌ முன்சேன்று மண்ணுற வணங்குகின்றான்‌: 

நிலை டந்த நெடுமதிட்‌ கோபுரத்து 

அலை இடந்த இலங்கைய ரண்ணலைக்‌ 

கொலை இடந்தவேற்‌ கும்ப கருணன்‌ ஓர்‌ 

மலை கடந்தது போல வணங்கனான்‌, (கும்பகர்ணன்‌. 71) 
வணங்கிய அன்புடைத்‌ தம்பியை இராவணன்‌ மார்போடு 
அணைத்தெடுத்துப்‌ பக்கத்தே யிருத்திப்‌ போர்க்கோலஞ்‌ செய்‌ 
கின்றான்‌. 

பேர விட்ட பெருவலி யிந்திரண்‌ 

ஊர விட்ட கனிற்றொடும்‌ ஓடுநாள்‌ 

சோர விட்ட ௬டர்மணி யோடையை 

வீர பட்ட மென நுதல்‌ வீக்கனான்‌. (கும்பகர்ணன்‌. 74) 


தக 

இங்ஙனமாகப்‌ போருக்கு ஆயத்தம்‌ செய்வித்து முடியும்த்‌ 
போதே கும்பகர்ணனுக்கு இடந்துடித்தது; இராவணனும்‌, 

வானரப்‌ பெருந்‌ தானையர்‌ மாணுடர்‌ 

கோநகர்ப்‌ புறஞ்‌ சுற்றினர்‌ கொற்றமும்‌ 

ஏனை யுற்றனர்‌ நீயவ ரின்னுயிர்‌ 

போனகத்‌ தொழில்‌ முற்றுதி போய்‌ என்றான்‌. (கும்ப. 78) 
கும்பகர்ணனுக்குத்‌ தான மந்திராலோசனை கூறியதெல்லாம்‌ 
ஞாபகத்துக்கு வந்தது. தமையன்‌ இயற்றிய மகாபாதகச்‌ 
செயலின்‌ தன்மையைப்‌ பற்றி விபீஷணன்‌ கூறியது மனத்தில்‌ 
தங்கிக்‌ கடந்துவிட்டது. சிந்தையில்‌ அளவற்ற சஞ்சலம்‌ ஏற்‌ 
பட்டது. மனமானது விம்மிப்‌ பொருமிற்று. தன்‌ சொற்‌ 
களிலே தனது ஆன்மசக்தி முழுவதையும்‌ அமைத்துக்‌ கதறிக்‌ 
கூறுகிறான்‌ : 

ஆனதோ வெஞ்சமர்‌? அலக&ல்‌ கற்புடைச்‌ 

சான துயர்‌ இனந்‌ தவிர்ந்த இல்லையோ? 

வானமும்‌ வையமும்‌ வளர்ந்த வான்புகழ்‌ 

போனதோ? புகுந்ததோ? பொன்றுங்‌ காலமே?(கும்ப. 79) 

கல்லலாம்‌ உலூனை, வரம்பு கட்டவும்‌ 

சொல்லலாம்‌: பெருவலி யிராமன்‌ தோன்களை 

வெல்லலாம்‌? என்பது தை மேனியைப்‌ 

புல்லலாம்‌ என்பது போலுமால்‌, ஐயா? (கும்ப. 81) 
இவ்வண்ணம்‌ மொழிந்து, பின்பு முடிவாக, 

தையலை வீட்டு, அவன்‌ சரணந்‌ தாழ்ந்துநின்‌ 

மையறு தம்பியோடு அளவ ளாவுதல்‌ 

உய்திறம்‌3 ௮ன்றெனின்‌ உளது வேறுமோர்‌ 

செய்துறம்‌? அன்னது தெரியக்‌ கேட்டியால்‌ (கும்ப, 84) 
இங்கே “தம்பி” எனறது விபீஷணனை. 

பந்தியிற்‌ பந்தியிற்‌ படையை விட்டு அவை 

சிந்துதல்‌ கண்டுநீ யிருந்து தேம்புதல்‌ 

மந்திரம்‌ அன்று; நம்‌ வலியெ லாம்‌உடண்‌ 

உந்துதல்‌ கருமம்‌ என்றுணரக்‌ கூறினான்‌. (கும்ப 89) 

இங்ஙனம்‌ தன்‌ கருத்தைக்‌ கூறி முடிக்கின்றனன்‌. 
கும்பகர்ணன்‌ இங்கே கூறுவதற்கும்‌, முன்பு மந்திரா 

லோசனை சயையிற்‌ கூறியதற்கும்‌ உள்ள வேறுபாடு 
கவனிக்கற்பாலது. முன்‌ “நீ செய்தது தீச்செயல்‌; சதையை 
விடுதல்‌ நலம்‌. ஆனால்‌, நாம்‌ எளியம்‌ என்று கருதப்படு 
வோம்‌; ஆதலால்‌, அவளைச்‌ சிறை நீக்காது போர்‌ செய்தலே 
வேண்டும்‌” என்றான்‌. இப்போது *நீ செய்தது தீச்‌ செயல்‌; 
சீதையை விட்டுவிடுதலே உய்திறம்‌; இது செய்ய ஒருப்படா 
யாயின்‌ நான்‌ கூறுமுறையிற்‌ போர்‌ செய்வோம்‌” எனக்‌ கூறு 
தின்றான்‌. இவ்‌ வேறுபாட்டிற்குக்‌ காரணம்‌ விபீஷணன்‌ 
கூறிய ஆலோசனையும்‌, அவன்‌ பிரிந்து செல்ல நேரிட்ட 
பெருந்‌ துன்பமும்‌, முதற்போரில்‌ ஏற்பட்ட தோல்வியுமே 
யென ஊடஃித்தல்‌ தவறாகாது. 

கும்பகர்ணன்‌ நேர்மையான ஏகபுத்தியடைவன்‌ என்று 
முன்பேகூறினேன்‌. இதற்கேற்பவே ஈண்டும்‌ தனது கருத்தைச்‌ 
சந்தேகத்துக்‌ கிடமின்றித்‌ தெளிவாய்த்‌ தைரியமாய்க்‌ கூறு 
கின்றான்‌ . அவன்‌ வார்த்தையைக்‌ கேட்டதும்‌ இராவணனுக்‌ 
குக்‌ கோபம்‌ பொங்கிவிட்டது. உடன்‌ பிறப்பு என்ற அன்பு 
இருவருக்கும்‌ இருந்தமையினாலே பிரிந்து கொள்ளவில்லை. 

மானுடர்‌ இருவரை வணங்க மற்றும்‌௮க்‌ 

கூனுடைக்‌ சூரங்கையும்‌ கும்பிட்டு உய்தொழில்‌ 

ஊனுடை யும்பிக்கும்‌ உனக்குமே கடன்‌ $5 " 

யான்‌ அது புரிகலேன்‌; எழுதி போதியால்‌ (கும்ப. 92) 
என்று கூறிவிடடு, இராவணன்‌ தானே போர்க்குச்‌ செல்ல 
ஆயத்தஞ்‌ செய்கிறான்‌. இதைக்‌ கண்டதும்‌ கும்பகர்ண 
னுக்குச்‌ சகிக்க முடியவில்லை. தமையன்மீது அவனுக்குள்ள 
அன்பிற்கு அளவுகூறப்‌ புகுந்தால்‌, அவனது சரீரத்தின்‌ 
அளவைததான்‌ கூறுதல்‌ கூடும்‌. “யாவர்ககும்‌ தொழு 
குலமாம்‌ இராமன்‌ பின்பாகப்‌ பிறந்தானும்‌ உளனெனப்‌” 
பிரியாத னாகிய இலக்குமணப்பெருமாளது அன்பிற்கு 
இவனது அன்பு சிறிதுங்‌ குறைந்ததன்று. இவனது பெருஞ்‌ 
சரீர முழுமையும்‌ சகோதர வாத்ஸல்யத்தால்‌ நிரப்பி, 
இவனைச எிருவ்டித்த பெருமை கம்பனுக்கு உரியதேயன்றி 
வால்‌ மீகியாருஃ ரு உரியதன்று 

கும்பகர்ணன தானே முற்சென்று போர்‌ புரிய உடம்‌ 

பட்டு விடைப்பெற்றுக்‌ கொள்கிறான்‌. இப்பகுதியை வாசத்‌ 
கும்‌ நம்‌ உள்ளம்‌ குழைந்து குழைந்து உருகுகிறது. 

வென்று இவண்‌ வருவனென்று உரைக்கலேன்‌ வீதி 

யொன்றது பிடர்‌ பிடித்து உந்துன்றது ; 

பொன்றுவன்‌, பொன்றினாற்‌ பொலண்கொள் தோனியை 

நன்றென நாயக விடுதி நன்றரோ (கும்ப. 95) 

இற்றையிந்‌ நான்வரை யான்முன்‌ செய்தன 

குற்றமும்‌ உளவெனிற்‌ பொறுத்து. கொற்றவ 

அற்றதால்‌ முகத்தினில்‌ விழித்தல்‌; ஆரிய 

பெற்றனன்‌ விடையெனப்‌ யெயர்ந்துபோயினான்‌ (கும்ப 98) 
இவ்‌ அன்பு ஒருபுடைமாத்திர முள்ளதன்று இராவணனும்‌ 
தன்‌ தம்பியை உயிர்போல நேசித்தான்‌. 

அவ்வழி இராவணன்‌ அனைத்து நாட்டமும்‌ 

செவ்வழி நீரொடுங்‌ குருதி தேக்கினான்‌; 

எவ்வழி யோர்களும்‌ இரங்கி யேங்கனார்‌; 

வெவ்வழி யவனும்போய்‌ வாயில்‌ மேயினான்‌ (கும்ப. 99) 
இவ்வாறாக விடைகொண்டு போர்க்களத்துக்குச்‌ சேனை 
யோடும்‌ ஆயுதங்களோடும்‌ புறப்படுகிறான்‌ . 

போர்க்களத்தில்‌ வானர சைனியங்களெல்லாம்‌ கும்ப 
கர்ணன்‌ தோற்றதைக்‌ கண்டு வெருவி நடுநடுங்கி நானா 
பக்கங்களிலும்‌ ஓடின. இராமபிரான்‌ இது என்னென்று 
தோக்கெய அளவில்‌, ஆகாயமும்‌ பூமியும்‌ ஒன்றாகத்தொட்டுப்‌ 
பெயார்கின்ற பேருருவினைக்‌ சண்டனன்‌. இவன்‌ யார்‌ 
என அருகு நின்ற விபீஷணனை வினவுகின்றான்‌. விபீஷண 
னும்‌ வருபவன்‌ கும்பகர்ணன்‌ என்பதை உணர்த்தி அவ 
னது பேராற்றலையும்‌ நற்குணத்தையும்‌ அவன்‌ இராவண 
னுக்குக்‌ கூறிய அறிவுரையையும்‌ எடுத்து மொழிகின்றான்‌. 
உடன்‌ நின்ற சுக்ரீவன்‌ இவனையும்‌ நம்‌ பக்கம்‌ கூட்டிக்‌ 
கொள்ளுதல்‌ நலமெனத்‌ கெரிவிக்கிறான்‌ . யார்‌ கூட்டி. 
வருவாரென்று இராமன்‌ சொல்லி நிற்க, நானே சென்று 
கொணர்குவேன்‌ என்று விபீஷணன்‌ விடை பெற்றுச்‌ 
செல்கிறான்‌. 

இவ்‌ இரண்டு சகோதரர்களும்‌ போர்க்களத்தில்‌ சந்‌ 

தித்து வார்த்தையாடும்‌ பகுதி கம்பன்‌ இயற்றிய காவியப்‌ 
பூங்கோயிலில்‌ அழகிற்‌ சிறந்து, உருக்கமிக்க பாகங்களில்‌ 
ஒன்றாகும்‌. இவ்விடத்தேதான்‌ கும்பகர்ணனைச்‌ சகோதர 
வாத்ஸல்ய மூர்த்தியாகக்‌ கம்பன்‌ வருணித்திருப்பதின்‌ 
பொருள்‌ முழுவதையும்‌ நாம்‌ நன்கு உணர்கிறோம்‌. குணத்‌ 
தில்‌ கும்பகர்ணனைப்‌ போன்ற சகோதரர்‌ வேண்டுமென்று 
நமது மனம்‌ அவாவுகின்றது. கும்பகர்ணனை யாருங்‌ கெளர 
விக்கத்‌ தக்க கதாபாத்திரமாக ஆக்யெதும்‌ இப்பகுதியே 
யாம்‌. இதுபோன்ற வொரு பகுதி வான்மீகத்தில்‌ இல்லை. 
இப்பகுதியிற்‌ காணப்படும்‌ அற்புதக்‌ கவித்வ நயங்களைத்‌ 
தமிமுணர்ந்தார்‌ ஒவ்வொருவரும்‌ கற்றுணர்ந்தே அனுப 
விக்கவேண்டும்‌. 
இராவணன்‌ சகோ தரரில்‌ மூத்தவன்‌, விபீஷணன்‌ 
அவருள்‌ இளையவன்‌; கும்பகர்ணன்‌ இருவருக்கும்‌ நடுவி 
லுள்ளவன்‌ . 
வயதில்‌ இருப்பது போலவே, குணத்திலும்‌ இருவருக்கும்‌ 
நடுத்தன்மையுடையவனாக இருக்கிறான்‌. விபீஷணன்‌ சிறந்த 
விவேக; நீதிமான்‌. நீதியன்றிப்‌ பிறி தொன்றையும்கவனிப்‌ 
பவனன்று. இவன்‌ இந்திரசித்தினிடம்‌ கூறுவதைக்காண்க: 
அறந்துண யாவ தல்லால்‌, அருநர கமைய நல்கும்‌ 
மறந்துண மாக மாயாப்பழியொடும்‌ வாழ மாட்டேன்‌? 
துறந்திலேன்‌ மெய்மை, எம்தும்‌ பொய்மையே துறப்ப 
தல்லால்‌; 
பிறந்திலேன்‌ இலங்கை வேந்தன்‌ பின்‌ அவன்‌ பிழைத்த 
போதே, (நிகும்பலை 171 
இவனது பெறலருங்‌ குணத்திற்கு மாறாக இராவணன்‌) 
இச்செயல்களுக்கு அஞ்சாத தீயவனென்று நாம்‌ பொதுப்‌ 
பட அறிகிறோம்‌. கும்பகர்ணன்‌ தீச்செயல்களுக்கு ஆஞ்சு 
இன்றவன்‌; ஆனால்‌ சகோதர வாத்ஸல்யம்‌ அவற்றைப்‌ 
“பூறக்கணிக்கச்‌ செய்கிறது. அன்புக்குப்‌ பாத்திரனான 
குன்‌ தமையன்‌ தங்கு இழைப்பினும்‌ அவனைத்‌ துறந்துவிட 
மாட்டான்‌. வீரருள்‌ வீரனான கும்பகர்ணனிடத்தில்‌ இந்த 
மக்கட்‌ பண்பு இருத்தலினாலே நாம்‌ அவனைப்‌ பெரிதும்‌ 

பாராட்டுகின்றோம்‌. விபீஷணனைப்போன்ற நீதி மக்களைக்‌, 
காணுதல்‌ அரிது. அவனது பெருங்குணத்தில்‌ மக்கபீடு 
கியல்பான அன்பு, கண்ணோட்டம்‌ முதலிய சிற குறைகள்‌ 
இல்லாமை தெளிவு. மேலும்‌ ஒன்று சவனிக்கத்ககும்‌. 
விபீஷணன்‌ நீதி ஒன்றே தன்‌ வாழ்க்கையை நெறிப்‌ 
படுத்தும்‌ தலைமைக்‌ கொள்கையாக உடையவன்‌; இது 
உண்மை ஆனால்‌, இந்த நீதியோடு கலந்து, நீதியின்‌ நிலைய 
மாகிய இராமபிரானிடத்துப்‌ பெரும்‌ பச்‌தியுமுடையவன்‌. 
இவனோடு பரதனை ஒருவாறு ஒப்பிடலாம்‌. கம்பன்‌, 


தன்னரிய பெருநீதித்‌ தனியாறு புகமண்டூம்‌ 
பள்ளமெணுந்‌ தகையானைப்‌ பரதனெனும்‌ பெயரானை 
(ஈலயாறை களத்‌. 21) 

என்று பரதனைக்‌ குறிப்பிடுகிறான்‌. நீதியோடு இராமன்‌ மீது 
அளவற்ற காதலும்‌ பக்தியுமுடையவன்‌ பரதன்‌ என்பது 
இராம சரிதத்தை உணர்ந்தார்‌ நன்கறிவர்‌. விபீஷணனும்‌ 
இவ்விரண்டு தன்மைகளும்‌ உடையவன்‌. இவனிடத்தே 
நீதியோடு பக்தியும்‌ கலந்துவிட்டமையால்‌, நீதியின்‌ முழுத்‌ 
தன்மையும்‌ புலப்படவில்லை. இக்காரணத்தாலேயே இவன்‌ 
மீது நமது மனம்‌ அத்துணையாகப்‌ பரிந்து செல்லவில்லை. 

கும்பகர்ணன்‌ நீதியை மிகவும்‌ நன்றாக உணர்ந்தவன்‌. 
தனது தமையன்பால்‌ இந்நீதி குறைவுற்ற தன்மையினாலே 
தங்களுக்குத்‌ தோல்வி உறுதி என்பதையும்‌ நன்கு தெரிந்த 
வன்‌ நீதியின்‌ நிலையமாகிய இராமனையும்‌ பெரிதும்‌ போற்றி 
வந்தவன்‌; ஆனால்‌, அவஃமிது பக்தியால்‌ மீதூரப்பட்டவ 
னல்லன்‌. தனது குலத்திற்கும்‌, தன்னேடு உடன்‌ பிறந்து 
அரசனாயிருக்கும்‌ இராவணனுக்கும்‌ தான்‌ கடைமையில்‌ 
சிறிதம்‌ பிறழக்கூடாது என்ற உறுதிப்பாடு உடையவன்‌. 
இந்த அருங்குணம்‌ நம்‌ மனத்தைப்‌ பெரிதும்‌ கவர்ந்து விடு 
கிறது என்று சொல்வதில்‌ சிறிதும்‌ கூச்சம்‌ வேண்டாம்‌. 

இராவணன்மீது தான்‌ வைத்திருந்த அளவு விபீஷணன்‌ 
மீதும்‌ இவன்‌ அன்பு வைத்திருந்தான்‌. இவனுக்குப்‌ 
பின்னோனாகிய விபீஷணன்‌ போர்க்களத்தில்‌ இவனைச்‌ சந்‌ 
திக்குமிட த்துக்‌ கம்பன்‌ கூறுவதைக்‌ கவனியுங்கள்‌: 





கும்பகர்ணன்‌ 119 


தந்திரக்‌ கடலை நீந்தித்‌ தன்பெரும்‌ பலத்தைச்‌ சார்ந்தான்‌; 
'கவந்திற லவணுக்‌ கைய வீடணன்‌ விரைவின்‌ உன்பால்‌ 
வந்தனன்‌ என்னச்‌ சொன்னார்‌; வரம்பிலா உவகை கூறச்‌ 
சிந்தையிற்‌ களின்‌ றான்தன்‌ செறிகழல்‌ சென்னி சேர்த்தான்‌ 
முந்திவந்‌ இறைஞ்ச னானை முகந்துமிர்‌ மூழ்கப்‌ புல்லி 
உய்ந்தனை ஒருவன்‌ போனாய்‌ எனமனம்‌ உவக்கன்‌ றேன்‌; என்‌ 
இந்தனை முழுதுஞ்‌ சந்தத்‌ தெளிவிலார்‌ போல மீள 
வந்ததென்‌ தனியே? என்றான்‌ மழையினீர்‌ வழங்குங்‌ கண்ணான்‌ 
(கும்ப. 128, 129) 
இத்தனை அன்பு இருந்தபோதிலும்‌ விபீஷணனது 
கருத்திற்கு இவன்‌ இணங்கவில்லை. போர்வீரன்‌ என்ற 
நிலையில்‌ தனக்குரிய கடமையை மறக்கவில்லை. செஞ்‌ 
சோற்றுக்‌ கடனிறுத்தல்‌ பாரதநாட்டு வீரமக்கள்‌ பண்‌ 
டைக்‌ காலந்தொட்டு மேற்கொண்டதொன்றாம்‌. இக்‌ 
கடமையே தனக்குரியதெனக்‌ கும்பகர்ணன்‌ கூறுவதை 
நோக்குங்கள்‌. 
நீர்க்கோல வாழ்வை நச்சி 
நெடிதுநாள்‌ வளர்த்துப்‌ பின்னைப்‌ 
போர்க்கோலஞ்‌ செய்து விட்டாற்கு 
உயிர்கொடாது அங்குப்‌ போகேன்‌3 
தார்க்கோல மேனி மைந்த 
என்துயர்‌ தவிர்த்தி யாயின்‌ 
கார்க்கோல மேனி யானக்‌ 
கூடுது கடிதன்‌ என்றான்‌. 


கருத்திலா இறைவன்‌ இமை 
கருதினால்‌ அதனைக்‌ காத்துத்‌ 
திருத்திலா மால்‌ நன்றே; 
திருத்துதல்‌ ரா தாயின்‌, 
பொருத்துறு பொருளுண்டாமோ? 
யொருதொழிற்‌ குரிய ராக 
ஒருத்தரின்‌ முன்னஞ்‌ சாதல்‌ 
உண்டவர்க்‌ குரிய தர்மா (கும்ப.754, 156) 

தன்‌ குலம்‌ முற்றும்‌ அழிந்துவிடுவது உறுதி. எனினு 
தனது தமையனுக்குத்‌ தான்‌ செய்யவேண்டும்‌ கடமை 
உலக லட்சியமாகவும்‌ வீர லட்சியமாகவும்‌ உளமுருகக்‌ 
காட்டி வற்புறுத்துகிறான்‌ : 
தும்பியந்‌ தொடையல்‌ வீரன்‌ ச௬டுகணை துரப்பச்‌ சுற்றும்‌ 
வெம்புவெஞ்‌ சேனை யோடும்‌ வேறுள களைஞ ரோடும்‌ 
உம்பரும்‌ பிறரும்‌ போற்ற ஒருவன்மூ வுலக யாண்டு 
தம்பிய ரின்றி மாண்டு டப்பனோ தமையன்‌ மண்மேல்‌, 
(கும்பகர்ணன்‌ 157) 
விபீஷணன்‌ பெய்திறன்‌ எல்லாம்‌ பெய்து பேசினான்‌ 
(169). ஆனால்‌, கும்பகர்ணன்‌ மனம்‌ சிமிதும்‌ அசையவில்லை. 
நிலையிற்‌ றிரியாது அடங்கியான்‌ தோற்றம்‌ 
மலையினும்‌ மாணப்‌ பெரிது (குறள்‌. 124) 
என்றார்‌ வள்ளுவர்‌. இந்த லட்சியத்திற்கு இணங்கவே 
கும்பகர்ணன்‌ செய்கை உள்ளது. விபீஷணனிடத்து, 
மலரின்மேல்‌ இருந்த வள்ளல்‌ வழுவிலா வரத்தி னால்நீ 
உலைவிலாத்‌ தருமம்‌ பூண்டாய்‌? உலகுள தனையும்‌ உள்ளாய்‌? 
தலைவன்‌ நீ உலகுக்‌ கெல்லாம்‌, உனக்கது தக்க தேயால்‌; 
புலையுறு மரணம்‌ எய்தல்‌ எனக்கது புகழ தேயால்‌ 
(கும்பகர்ணன்‌, 155) 
என்று தன்‌ உறுதியை உரைத்து, இறுதியாக 
ஆகுவ தாகுங்‌ காலத்து ஆகுவது: அழிந்து சிந்திப்‌ 
போகுவது அயலே நின்று போற்றினும்‌ போதல்‌ செய்யும்‌; 
சேக௱ உணர்ந்தோர்‌ நின்னின்‌ யாருளர்‌? வருத்தல்செய்யாது 
ஏகுதி, எம்மை நோக்க இரங்கலை, என்றும்‌ உள்ளாய்‌ 
(கும்பகர்ணன்‌. 768) 
என்று “சிரஞ்சீவியாயிரு” என வாழ்த்தி விடை கொடுக்‌ 
கிறான்‌. 
என்றுஅவன்‌ தன்னை மீட்டும்‌ எடுத்துமார்பு இறுகப்‌ புல்லி 
நின்று நின்‌ றிரங்‌க யேங்‌8 நிறைகணால்‌ நெடிது நோக்க 
இன்றொடும்‌ தவிர்ந்த தன்றே உடன்‌ பிறப்புஎன்ப 
தென்றான்‌; 

வென்றிவெந்‌ திறலி னானும்‌ அவனடித்‌ தலத்து 
வீழ்ந்தான்‌. (கும்பகர்ணன்‌. 166) 
இங்ஙகனமாக உடன்‌ பிறந்தோர்‌ இருவரும்‌ பிரிகின்றனர்‌ . 
போர்‌ நிகழ்கின்றது. கும்பகர்ணனது வீரப்‌ பெருஞ்‌ செயல்‌ 
களால்‌ குரங்குச்‌ சேனை அழிவுற்றது: 
ஆக்கினான்‌ களத்தின்‌ ஆங்கோர்‌ குரங்கே தடியு மின்றிப்‌ 
போக்கனான்‌; ஆண்மை யோடும்‌ புதுக்‌கனான்‌ புகழை அம்மா! 
(கும்பகர்ணன்‌, 204) 


இராமனே இவனை எதிர்த்தழிக்க முன்வருகின்றான்‌. 
அவனை நோக்கிக்‌ கும்பகர்ணன்‌ கூறும்‌ வாத்தைகளில்‌ 
இவனது போராண்மை கொந்தளித்து வெளிப்படுகின்ற து. 

உம்பியை முனிந்திலேன்‌; அவனுக்கு ஊர்தியாம்‌ 

தும்பியை முனிந்திலேன்‌; தொடர்ந்த வாலிதன்‌ 

தம்பியை முனிந்திலேன்‌ சமரந்‌ தன்னில்யான்‌ 

அம்பியல்‌ இலையினால்‌ புகழன்‌ றாதலால்‌, 


தேடினன்‌ திரிந்தனன்‌ நின்னை? தஇிக்குஇறந்து 

ஓடியது உன்படை உம்பி யோர்ந்தொரு 

பாடுற நடந்தனன்‌ ; அனுமன்‌ பாறினன்‌ 

ஈடுறும்‌ இவனைக்கொண்டு எனிஇன்‌ எய்தினேன்‌. 

்‌ (கும்பசர்ணன்‌. 281, 282) 

இங்கே *இவன்‌” என்றது சுக்ரீவனை, இராமனது அம்புகளால்‌ 
கும்பகர்ணனது முகத்தினின்றும்‌ சோரி வழிந்து தன்‌ மேற்‌ 
பட, மூர்ச்சித்துக்‌ கிடந்த சுக்ரீவன்‌ தெளிகிறான்‌. தன்‌ 
னிலையை உணர்ந்து கும்பகர்ணனது மூக்கையும்‌, செவியை 
யும்‌ அள்ளிப்‌ பிடுங்கி எழுந்து ஆகாயத்தில்‌ பாய்ந்து தங்கள்‌ 
குரங்குச்‌ சேனையிருக்குமிடத்திற்கு வந்து சேர்கின்றான்‌. 
பின்னர்‌ இராமனுக்கும்‌ கும்பகர்ணனுக்கும்‌ சடும்‌ போர்‌ 
நிகழ்கின்றது. இராமனுடைய வில்லினால்‌ இவனுடைய 
“கைகால்‌ முதலிய உறுப்புக்கள்‌ அற்று வேறு வேருக 
வீழ்கின்றன. இந்த நிலையிலும்‌ கும்பகர்ணனது வீரச்‌ 
செயல்‌ குறைவுபடவில்லை. இராமனும்‌ இதனைக்‌ கண்டு 
“மலர்க்கரம்‌ விதிர்ப்புற்றான்‌' என்று சொல்லப்படுகின்றது. 

தன்‌ தமையனான இராவணனுக்கு இன்னும்‌ உதவுவதற்கு 
உறுபபுக்கள்‌ இல்லையே எனக்‌ கும்பகர்ணன வருந்துகிறான்‌ 
ஐயன்‌ விற்றொழிற்கு ஆயிரம்‌ இராவணர்‌ 
அமைவீலர்‌; அந்தோ; யான்‌ 
கையும்‌ கால்களும்‌ இழந்தனன்‌; வேறினி 
உதவலாந்‌ துணை காணேன்‌. 
(கும்பகர்ணன்‌... 353) 
இவ்வாறு நினைக்கும்‌ மனமுடைய கும்பசுர்ணனை நம்மால்‌ 
வியந்து போற்றாதிருக்க முடியுமா! விபீஷணனிடத்துள்ள 
அன்பும்‌ இறுதி வரையீல்‌ இவன்பால்‌ மிக்கு விளங்குகிறது. 
அவனுக்கு அடைக்கலங்கொடுத்‌து அவனை ஆதரிக்கவேண்டு. 
வது ஒன்று தான்‌ தனது வேண்டிகோள்‌ என இராமனிடம்‌ 
கூறுகின்றான்‌ : 
நீதியால்‌ வந்ததொரு நெடுந்தரும நெறியல்லால்‌ 
சாதியால்‌ வந்தன்று நெறியறியான்‌ என்தம்பி; 
ஆதியா யுனையடைந்தான்‌; அரசருருக்‌ கொண்டமைந்த 
வேதியா, இன்னு முனக்‌ கடைக்கலம்யான்‌ வேண்டினேன்‌. 
(கும்பகர்ணன்‌. 356) 
உயிர்‌ துறக்கும்‌ சமயத்துத்‌ தனக்கென இல்வீரர்‌ பெருந்தகை 
வேண்டியது ஒன்று உண்டு. 
மூக்கீலா முகமென்று முனிவர்களும்‌ அமரர்களும்‌ 
நோக்குவார்‌: நோக்காமை நுன்கணையால்‌ என்கழுத்தை 
நீக்குவாய்‌; நீக்கேயபின்‌ நெடுந்தலையைக்‌ கருங்கடலுள்‌ 
போக்குவாய்‌; இதுநின்னை வேண்டுகின்ற பொருள்‌ என்றான்‌ 
(கும்பகர்ணன்‌. 359) 
இவ்வாறு உடன்‌ பிறந்தோன்பொருட்டு உயிரைப்‌ 
போர்க்களத்தில்‌ துறந்த கும்பகர்ணனது பெருமை, இராம 
சரிதத்திலேயே வரும்‌ ஏனையோர்கள்‌ சரிதங்களை நோக்க 
தனிப்பட்ட மேம்பாடுடையதாகப்‌ புலப்படுகிறது. இராம 
னுக்கு இரண்டு தம்பியர்சள்‌; இலக்குமணன்‌, பரதன்‌ என. 
இவர்களுள்‌ இலக்குமணன்‌ இராமனது அடிமையபோல 
இருந்து உடன்‌ சென்று காவலும்‌ ஏவலும்‌ புரிந்து வாழ்‌ 
கின்றான்‌, பரதன்‌ இராமனது பக்தனாய்‌ விளங்கு 

தின்றான்‌. இவ்விருவரும்போல இராவணனுக்கும்‌ தம்பியர்‌ 
இருவர்‌. விபீஷணன்‌ தமையனைத்‌ துறந்து நீதியின்‌ 
பொருட்டுப்‌ பகைப்புலம்‌ சார்கின்றான்‌. கும்பகர்ணன்‌ 
நீதியினும்‌ தனது கடமையே பெரிதென மதித்து அவன்‌ 
பொருட்டு மடிசன்றான்‌. வாலி, சுக்ரீவன்‌ என்ற சகோதரர்‌ 
கன்‌ சரித்திரமும்‌ நாம இவ்விடத்து நோக்கத்‌ தக்கது. 
சுக்ரீவன்‌ தனககுச்‌ சதி செயதுவிட்டான்‌ என்று பிழையாக 
உணர்ந்து, வாலி அவனைககொலல முற்பட்டு, தானே மடி 
இன்றான. சுக்ரீவன்‌ தனது தமையனது அரசுரிமை பெற்று 
ஆட்சி புரிகின்றான்‌. இவ்‌ அனைவர்களுடைய சரித்திரத்‌ 
துளளும்‌, கும்பகர்ணனுடை ய குணப்பெருமை தனிப்பட்ட 

கம்பன்‌ என்ற கவிச்சிற்பி இயற்றிய இராமாயணத்தை 
ஏழு பிராகாரங்களோடு அமைந்த காவியப்‌ பூங்கோயில்‌ 
என்று கூறலாம்‌. இம்‌ பூங்கோயிலுள்‌ எங்கும்‌ பிரஸன்ன 
மாய்‌ விளங்கும்‌ தெய்வம்‌ அழகுத்‌ தெய்வம்‌. சிற்பி இயற்றும்‌ 
திருக்கோயில்களுள்‌, பிரதிஷ்டை செய்த ஓரிடத்திலே 
தெய்வம்‌ நின்று விளங்க, சுற்றுமூுள்ள மற்றை இடங்களி 
லெல்லாம்‌ அதன்‌ தெய்வவொளி பரந்து, தெய்வ மணம்‌ பரி 
மளியா நிற்கும்‌. அனால்‌ நம்‌ கவிப்பெருந்தகை இயற்றிய 
இந்தக்‌ காவியப்‌ பூங்கோயிலிலே அழகுத்‌ தெய்வம்‌, 

என்ளுறையும்‌ ஒழியாமல்‌ யாண்டையினும்‌ உளனாய்த்தன்‌ 

உள்ளுறையும்‌ அழகனைப்போல்‌ எம்மருங்கும்‌ 

(ஊர்தேடு. 234) 

உலவிவாரா நிற்கும்‌. அதன்கணுள்ள அழகுத்‌ தெய்வத்‌ 
திற்குத்தான்‌ எத்தனை வண்ணங்கள்‌! எத்தனை நிறங்கள்‌! 
எத்தனை கோலங்கள்‌! எத்தனை திருவுருவங்கள்‌! இத்‌ தெய்வத்‌ 
தின்‌ விசிஷ்ட குண வைபவங்களெல்லாம்‌ இக்காவியத்திற்‌ 
காணப்படுதல்‌ போல்‌ வேறு எங்குக்‌ காணலாம்‌! 

அழகுத்‌ தெய்வம்‌ இடந்தோறும்‌ நிர்த்தனம்‌ செய்யும்‌ 
இக்காவியப்‌ பூங்கோயிலில்‌ அத்‌ தெய்வத்தின்‌ அந்தராத்‌ 
மாவாய்‌ வீற்றிருக்கும்‌ நாயகனது திருப்பெயர்‌ தானும்‌, 
*அழகன்‌' என்ற பொருளையே உட்கொண்டது. கவீந்திர 
னாகிய கம்பனும்‌ * அல்லையாண்டைமைந்தமேனி அழகனும்‌” 
என்றும்‌ *உள்ளுறையும்‌ அழகனைப்போல்‌” என்றும்‌ கூறுகின்‌ 
றனன்‌. காளிதாஸனும்‌ தனது ரகு வம்சத்திலே (%, 67,) 
“*அமழகுடைமை பற்றி :ராமன்‌' எனப்‌ பெயரிட்டார்‌?” என 
மொழிகின்றனன்‌. இப்பெயர்‌ சைவ சமயத்தவர்க்கும்‌ புதி 
தன்று. சிவபெருமானுக்கும்‌ இப்பெயர்‌ மிகவும்‌ பொருத்த 
முடையதாகக்‌ கருதி, 

நித்த மணாளர்‌ நிரம்ப அழகயர்‌ 
ஏத்தத்‌ திருப்பரால்‌ அன்னே என்னும்‌ 
(திருவாசகம்‌, அன்னை, 9) 
எனச்‌ சைவ சமயாசாரியருள்‌ ஒருவரும்‌ தமிழ்செய்த தவத்‌ 
தால்‌ தோன்றியவரும்‌ ஆகிய மணிவாசகப்‌ பெருமானார்‌ 
திருவாய்‌ மலர்ந்தருளியிருக்கன்றனர்‌. ஆகவே இத்‌ திருப்‌ 
பெயா்‌ சைவ சமயமும்‌, வைஷ்ணவ சமயமும்‌ ஒருங்கு போற்‌ 
றிக்கொண்டதாகும்‌. இத்துணைச்‌ சிறப்பு வாய்ந்த * அழகன்‌” 
என்று பொருள்படும்‌ இராமநாமத்தைக்‌ கொண்டவனையே 
கம்பராமாயணம்‌ கதாநாயகனாகக்‌ கொண்டு விளங்கும்‌, 
இதற்கேற்பு இக்காவியமும்‌ தனது பேரழகுக்கு எல்லைஆராயப்‌ 
புகுவோரது அறிவின்‌ அளவன்றிப்‌ பிறிதில்லை என்று கூறும்‌ 
படி உள்ளது. தன்னகத்தே அழகெல்லாம்‌ ஒருங்கே காண 
லாம்படி இது விளங்குகின்றது. இதன்‌ பேரழகில்‌ மயங்கி 
ஈடுபடாத தமிழ்‌ மக்கள்‌ இல்லை. 
அழகெலாம்‌ ஒருங்கே கண்டார்‌ 
யாவரே ஆற்ற வல்லார்‌? (கோலங்காண்‌. 20) 
மேலும்‌ ஒன்று, கமபனது பெருங்காவியத்தில்‌ கூறப்‌ 
படும்‌ பொருளும்‌ “*அழகன்‌'* எனப்‌ பெயரிய கதாநாயகனது 
செளந்தரிய வைபவமேயாகும்‌. இராமபிரானுடைய ரூப 
செளந்தர்யம்‌, குண--செளந்தர்யம்‌, வீரசெளந்தர்யம்‌ இம்‌ 
மூன்றையும்‌ அவனது திவ்ய சரிதத்தில்‌ வைத்து உலகிற்கு 
விளக்குவதே இராமாயணம்‌. அந்தமில்‌ அழகனது மூவகை 
அழகுகளையும்‌ அழகு பெற அமைத்துப்‌ பாடவேண்டும்‌ என்ற 
யேரவா மகாகவி கம்பனுக்கு உண்டாயிருத்தல்‌ முற்றிலும்‌ 
இயல்பே. இப்பேரவாவைத்‌ தனது பேராற்றற்‌ பெரும்‌ 
புலமை கொண்டு எவ்வகையினும்‌ குறைபாடின்றிக்‌ கம்பன்‌ 
நிறைவேற்றி யுள்ளான்‌ என்பது அவனது காவியத்தைக்‌ 
கற்றுணர்ந்தோர்‌ யாவரும்‌ நன்கறிவர்‌. இராமபிரானது 
அழகுகளை அழகுபெற அமைத்தல்‌ எளிதான காரியமன்று. 
பற்பல கவிஞர்கள்‌ தங்கள்‌ தங்கள்‌ மொழிகளில்‌ இராம 
சரிதத்தை இயற்றியுள்ளார்கள்‌. இப்‌ புலவர்களது 
காவியங்களில்‌, இச்சரிதத்தின்‌ பேரழகு முற்றும்‌ தோன்றுகிற 

தென்று கூறமுடியாது. காலத்தாலும்‌ சிறப்பாலும்‌ ஆதிகவி 
யாகிய வான்மீகி முனிவரது ஆதிகாவியத்தில்‌ மட்டுமே அது 
ஒருவாறு முற்றிலும்‌ விளங்குகிறது என்று கூறலாம்‌. கம்பன்‌, 

அமிழ்இனைச்‌ சுவை செய்தென்ன 

அழகிணுக்‌ கழகு செய்தார்‌; 
இமிழ்‌ இரைப்‌ பரவை ஞாலம்‌ 
ஏழைமை யுடைத்து மாதோ. (கோலங்காண்‌. 3) 

என்று கூறியது இங்குப்‌ யொருந்தும்‌. ஆனால்‌, உலக மகா 
கவிகளுள்‌ ஒருவனாகிய கம்பன்‌ இந்த அருஞ்‌ செயலை மேற்‌ 
கொண்டு செய்து முடித்து வெற்றி யெய்தினன்‌. செயற்கரிய 
செய்வார்‌ பெரியாராதலின்‌, பெரும்புலவோரினத்தில்‌ கம்‌ 
பனை வைத்துப்‌ போற்றல்‌ தக்கதேயாகும்‌. கவித்துவத்தில்‌ 
இவனைப்போன்ற பெரியோர்‌ உலகத்தில்‌ ஓரு சிலரே உள்‌ 
ளார்‌. இவனால்‌ அழகு தானும்‌ அழகுபெற அமைக்கப்‌ பெற்ற 
காவியப்‌ பூங்கோயிலில்‌, அழகுத்‌ தெய்வம்‌ ஆனநத நிர்த்‌ 
தனம்‌ செய்தல்‌ இயற்கையே யன்றோ? 

பலவகைப்‌ பெருமைகளும்‌ வாய்ந்த கம்பனது காவியத்‌ 
தில்‌ இராமனது ரூப-—செளந்தர்யம்‌ விளங்கு ௦ பகுதியைச்‌ 
சிறிது நேோககுமவோம்‌. ஓரு காவிய-நாயகனது அழகினைக்‌ 
கணக்கிட்டு முறைப்படுத்து ஜாப்தா செய்து பாதாதி கேச 
பரியந்தம்‌ வருணித்தல்‌ தக்க முறையன்று. ரஸஹிஈ தத்துவ 
ஆராய்ச்சியாளர்கள்‌ அதனை உசிதம்‌ எனவும்‌ கருதார்‌. பேரழ 
குகளை நன்றாக உணர்த்தும்‌ முறையும்‌ அதுவன்று. கதாநாய 
கன்‌ வீதியில்‌ உலாவரும்‌ போது அவனது பேரழகில்‌ மக்கள்‌ 
ஈடுபடும்‌ வகையினாலே, அதனை உணர்த்துதல்தான்‌ தக்க 
நெறியென்று தமிழர்‌ கையாண்டு வந்திருக்கின்றனர்‌. இக்‌ 
காரணம்‌ பற்றியே பெருங் காவியத்தில்‌ ஒர்‌ உறுப்பாக உலா 
வியல்‌ கொள்ளப்பட்டிருக்கிறது. 

இங்ஙனம்‌ உலா வருவதற்குக்‌ கதாநாயகனது திரு 
பணமே தக்க சந்தர்ப்பமாகப்‌ பெரும்பாலும்‌ கவிஞர்களால்‌ 
கருதப்பட்டுள்ளது. இதன்‌ காரணம்‌ எனிதில அறியக்‌ 
கூடியதே. மக்களுக்குத்‌ திருமணமாகும்‌ பருவத்தில்தான்‌ 
அவர்களது இயற்கையழகு மிகவும்‌ சோபித்துப்‌ புலப்படு 

வது. சிந்தாமணி, கந்தபுராணம்‌, திருவிளையாடற்‌ புரா 
ணம்‌ முதலியவற்றில்‌ மணப்‌ பருவமே உலாவீற்குத்‌ தகுந்த 
அவசரமாகக்‌ கொள்ளப்பட்டுள்ளது. இவைகளினும்‌ சிறந்து 
விளங்கும்‌ கம்ப- ராமாயணத்திலும்‌ இராமனது திருமண 
அவசரத்தில்தான்‌, அவன்‌ உலா எழுந்தருளுகின்றான்‌. 

இவ்‌ அரும்‌ பெருங்காவியத்தில்‌ பாலகாண்டத்தில்‌ கதா 
நாயகனையும்‌, கதாநாயகியையும்‌ அலங்கரித்துத்‌ திருமணம்‌ 
நிகழ்த்தும்‌ பகுதியான கோலங்காண்‌ படலம்‌ கடிமணப்‌ 
படலம்‌ என்ற இரண்டிற்கும்‌ முன்னால்‌ உலாவியற்‌ படலம்‌ 
வைக்கப்பட்டிருக்கின்றது. ஆனால்‌, சீதைக்குரிய மணவாளன்‌ 
என்ற ஒரு காரணத்தால்‌ மட்டுமன்று, மிதிலாநகர மாந்தர்‌ 
கள்‌ இராமனை நேரில்‌ கண்கொண்டு காணவிழைந்தது. இது 
ஒன்று மட்டும்‌ இருப்பின்‌ சறவாது. அவனது பெரும்புகழ்‌ 
மிதிலையில்‌ நன்கு பரவுதல்‌ வேண்டும்‌. இக்காரணத்தால்‌ 
இராமபிரானது வாழ்க்கையின்‌ முற்பகுதியில்‌ அவன்‌ 
நிகழ்த்தியுள்ள மும்மைப்‌ பெருஞ்செயல்களுக்குப்‌ பின்னரே 
உலாவியல்‌ அமைக்கப்‌ பெற்றிருக்கின்றது. இம்மூன்றும்‌ 
முறையே தாடகை வதம்‌, அகலிகையின்‌ சாப நிவாரணம்‌, 
சிவபெருமானது தனுர்ப்பங்கம்‌. தசரதர்‌ தம்‌ புத்திரரா 
திய இராமபிரானைத்‌ தமது ஆவியாகக்‌ கருதி, அன்பு 
பாராட்டி வளர்த்து வரும்‌ நாளில்‌, விசுவாமித்திர முனிவர்‌ 
வந்து தமது வேள்வியைக்‌ காத்தற்கு அரச குமாரர்கள்‌ 
நால்வரினும்‌ இக்‌ கரிய செம்மலை உதவவேண்டுமென்று 
உயிரிரக்கும்‌ கொடுங்‌ கூற்றைப்‌ போல்‌ அரசனிடம்‌ யாக்‌ 
இன்றார்‌. முனிவரது கோபாக்கினியை அஞ்சியும்‌, வசிஷ்ட 
ருடைய தீர்க்க ஆலோசனையை முன்னிட்டும்‌ தசரதர்‌ 
இணங்குகின்றார்‌. அங்ஙனமே இராமபிரானும்‌ அவனது நிழல்‌ 
போன்ற இலக்குமணனாயெ இளைய பெருமாளும்‌ விசுவா 
மித்திர முனிவருடன்‌ வனத்திற்குச்‌ செல்கின்றனர்‌. அடி 
யெடுத்து வைத்த அளவில்‌, தாங்கரிய பேராற்றலோடு 
குடாகையே தலைப்படுகின்றாள்‌. இக்‌ கொடிய அரக்கியை 
வதஞ்செய்து வேள்வியை அரக்கர்களால்‌ இடையூறு சிறிதும்‌ 
வாராமல்‌ இருவரும்‌ காத்தனர்‌. விசுவாமித்திர முனிவர்‌ 

தம்முடைய வேள்வி முடிந்ததும்‌ இவர்களை மிதிலை நகரதி 
துக்கு அழைத்துச்‌ சென்றார்‌. செல்லும்‌ நெறியில்‌, சாபத்‌ 
தாற்‌ கல்லாய்க்‌ கிடந்த அகலிகையின்‌ மீது இராமனது 
பாதத்துகள்‌ படுதலும்‌ அவள்‌ பரிசுத்த மெய்திப்‌ பண்டை 
யுருப்‌ பெற்றனள்‌. இவ்‌ இரு பெருஞ்‌ செயலும்‌ இராம 
பிரான்‌ மிதிலைபுகும்‌ முன்னரே நிகழ்ந்தன. ஓன்று அதாவது 
தாடகை வதம்‌, இவனது வில்லாற்றலை விளக்குகின்றது. 
மற்றையது இவன்‌ *நவை யருங்‌' குணங்க ளென்னும்‌ 
பூணெலாம்‌ பொறுத்தமேனிப்‌ புண்ணியமூர்த்தி” என்பதனை 
உணர்த்துகின்றது. ஆகவே இராமபிரான்‌ மிதிலைநகர்‌ 
புகும்‌ முன்னரே அவனது பெரும்‌ புகழ்‌ அங்கே புகுந்து 
உலாவுவதாயிற்று. மிதிலை சென்று சேர்த்ததும்‌, சிவபெரு 
மானது வில்லை யொடித்தவனே சீகைக்குரிய மணவாளன்‌ 
என்று நிச்சயம்செய்திருந்தபடி, சதை கழுத்திலிட மணமாலை 
எடுப்பது போன்று அத்தனை எளிதிற்‌ சிவதனுஸை எடுத்து 
அதனை வளைத்து முறித்தனன்‌! இவ்‌ அரும்‌ பெருஞ்செயலால்‌ 
ஏற்கனவே ஏற்பட்டிருந்த புகழ்‌ இப்போது மிகவும்‌ 
அதிகரித்து, மிதிலா நகரத்து மக்கள்‌ மனதில்‌ இராம 
பிரானைத்‌ தரிசிக்க வேண்டும்‌ என்ற அவாவை விளைவித்தது. 
மேல்‌ விவரித்தனவற்றைக்‌ கம்பனே, 
அரத்தமுண்‌ டனைய மேனி யகலிகைக்‌ களித்த தாளும்‌ 
விரைக்கருங்‌ குழலிக்‌ காக வில்லிற நிமிர்ந்து வீங்கும்‌ 
வரைத்தடந்‌ தோளும்‌ காண மறுூனில்‌ வீழும்‌ மாதர்‌ 
(உலாவியல்‌. 5) 
என்று கூறியிருக்கின்றனன்‌. வில்‌ இறுத்தவுடன்‌ தசரத 
ருக்குச்‌ செய்தி யனுப்பப்படுகின்றது. அவர்‌ அயோத்திமா 
நகர மாந்தர்களுடன்‌ களிப்புற்று வந்து மிதிலையை நெருங்‌ 
கினர்‌. இவ்வளவில்‌ ஜனகரும்‌, இராமபிரான்‌ முதலியோரும்‌ 
எதிர்கொண்டு சென்றனர்‌. தசரசர்‌ தமது மூத்த திருக்‌. 
குமாரனைச்‌ கண்டதும்‌ உடல்‌ பிரிந்த ஆவி ஒன்று கூடியது 
போல்‌ அன்புறத்‌ தழுவி, அவ்‌ அழகின்‌ செல்வத்தைச்‌ சேனை 
கள்‌ புடைசூழத்‌ தம்பியர்மருங்குவர முற்கொண்டு செல்‌ 
கெனப்‌ பணித்தருள்கின்றார்‌. இவ்வாறு முற்கொண்டு செல்‌ 

லும்‌ அளவில்‌, மிதிலா நகரத்து மகளிர்கள்‌ வீதிகளில்‌ 
திரண்டு மொய்க்கின்றார்கள்‌. உலாவியல்‌ தொடங்குகின்‌ 
றது. பாலகாண்டத்தில்‌ எத்தனை பொருத்தமாக, எத்தனை 
உசிகமாக, எத்தனை அழகாக, உலாவியலின்‌ வைப்பு முறை 
ஏற்பட்டுள்ளது! 

ஒரு சிறு விஷயம்‌ இங்கே கவனிக்கத்தக்கது. மிதிலா 
நகரத்து மகளிர்கள்‌ வீதியில்‌ திரண்டு மொய்த்தார்கள்‌ என்று 
கூறினேன்‌. மிதிலா நகர அரசர்‌ எதிர்கொண்டு சென்று 
தசரதரை அழைத்துவந்து நகருட்‌ பிரவேசிக்கும்‌ பொழுது, 
அந்தகரத்து ஆடவரிற்‌ பெரும்பாலோர்‌ தம்‌ அரசரோடு 
உடன்‌ செல்வர்‌. இவ்‌ அவசரத்தில்‌ மாளிகைகளில்‌ தங்கி 
யிருக்க மனம்‌ அமைந்து வீதிவந்து நோக்குவோரெல்லாம்‌ 
மகளிராய்த்தான்‌ இருக்கவேண்டும்‌. அன்றியும்‌ ஆடவர்க 
ளது ரூப செளந்தர்யத்தை அளந்தறியவல்லார்‌ மகளிரே. 
அவர்களே அந்த ரூப செளந்தர்யத்தைக்‌ கண்ணால்‌ முகந்து 
மதிப்பிட்டு ரஸிக்கக்‌ கூடியவர்கள்‌. இக்‌ காரணங்களால்‌ 
உலாக்காணுதற்குப்‌ பெண்பாலர்களே மாளிசைகளிலும்‌ 
வீதிகளிலும்‌ நெருங்கி நிற்பதாகச்‌ சொல்வது கவிமரபு. 
பெண்பாலருள்ளும்‌ பொதுமகளிருடைய ஈடுபாடுகளும்‌ 
பரவசச்‌ செயல்களுமே இவ்‌ இயலில்‌ வருணிக்கப்படுவன. 
இவற்றின்‌ பொருத்தமும்‌ ஒளசித்தியமும்‌ அறிந்து இன்புறற்‌ 
பாலன. 

மேலே கதைப்போக்கில்‌ உலாவியலின்‌ வைப்பு முறை 
உஜிதமாயமைந்தவை காட்டப்பட்டது. வேறொரு முறை 
யானும்‌, அதாவது கவிதா ரீதியிலும்‌ ரஸானுபவ முறை 
யிலும்‌, வைப்பு முறை பொருத்தமோவென நோக்குதல்‌ 
வேண்டும்‌. தோன்றிய நல்லறம்‌ நிறுத்தத்‌ தோன்றியவ 
னாகிய இராமன்‌ திரு அவதாரம்‌ செய்தருளிய பின்னர்‌ 
தசரத சக்கரவர்த்தி விசுவாமித்திர முனிவரிடம்‌ இராம 
லக்ஷ்மணர்களை அடைக்கலமாகக்கொடுத்து வழிப்படுத்துங்‌ 
கையடைப்‌ படலத்திலும்‌ அம்‌ முனிவர்கூடச்‌ சென்று தாட 
கையை வதஞ்‌ செய்யும்‌ தாடகைவதைப்‌ படலத்திலும்‌, அம்‌ 
முனிசிரேஷ்டரது வேள்வியை அரக்கரது இடையூறகற்றிக்‌ 

காக்கும்‌ வேள்விப்‌ படலத்திலும்‌, அவரோடு மிஜிலைக்குகித்‌ 
செல்லும்‌ வழியில்‌ அகலிகை சாபந்தீர்த்த அகலிகைப்படலத்‌ 
திலும்‌, நம்பி செய்கையானது விரைந்து செல்கின்றது. இவ்‌ 
விரைவோடொப்ப வாசகர்‌ மனமும்‌ கிளர்ந்து விரைந்து 
உடன்‌ தொடர்கின்றது. பின்‌ மிதிலைக்‌ காட்சிப்‌ படலத்தில்‌ 
இராமனது காதற்‌ பயிர்‌ செழித்துவளரும்‌ அதிமோகன 
மாகிய இன்ப நிலத்தை இராமனோடு நாமும்‌ கண்டு களிக்‌ 
கின்றோம்‌. பின்‌, 

அறந்‌ இிறம்புமென்று ஐயன்‌ அயோத்தியிற்‌ 

பிறந்த பின்பும்‌ பிரிவில்‌ ளாக (நகர்நீங்கு. 222) 
மிதிலா நகரில்‌ தோன்றிய சீதாதேவியின்‌ திவ்விய தரி 
சனத்தை இராமனோடு நாமும்‌ பெற்று வனைந்தனைய இரு 
மேனி அவ்‌ வள்ளலைப்‌ போன்று, அவனது கவியமை 
ஒர்த்தியைக்‌ காவியப்‌ பூங்கோயிலாகக்‌ கற்பித்த கம்ப 
நாடனைப்‌ போன்றும்‌ செஞ்சொற்‌ கவியின்பத்தில்‌ நமது 
மனமும்‌ அடங்காப்‌ பெருமகழ்வெய்துகிறது. மிதிலையைக்‌ 
கண்டு, சதாதேவியைக்‌ கண்டு ஆச்சரிய விம்மிதராயிருக்‌ 
கும்‌ இராமனையும்‌ நம்மையும்‌ விசுவாமித்திரர்‌ அந்தகர 
மன்னராகிய ஜனகர்பால வழிப்படுத்துகின்றார்‌. இருந்த 
குலக்‌ குமரர்களாகிய இராமனையும்‌ இலக்குமணனையும்‌ 
இரு கண்ணும்‌ முகந்து அழகு பருக நோக்கிய ஜனகருக்கு 
இராமனது குலப்பெருமையை யுணர்த்த நாமும்‌ உணர்ந்து 
அவர்‌ மாய- விற்குத்‌ தோற்று மயங்கி வருந்துதலோடு நம்‌ 
மனமும்‌ குழைந்து பரிவெய்து கின்றது. பின்‌ கார்முகப்‌ 
படலத்தில்‌ சிவதனுஸு கொண்டு வரப்பெற்று அது 
இராமனால்‌ இற்றுணடதும்‌ ஜனகர்‌ குலமும்‌ சீதாதேவியின்‌ 
நலமும்‌ பயன பெற்றவாறு போல்‌, நாமும்‌ பயனுறுகின்‌ 
ரோம்‌. வில்லினை ஒடிககும்‌ செய்கை துடிப்புடன்‌ விரைந்து 
நிகழ்கின்றது நமது மனமும்‌ ம௫ழ்வால்‌ துடிதுடித்துக்‌ 
கொண்டிருககினறது. இவ்வளவில்‌ அதற்கொரு சாந்தியும்‌ 
அமைதியும்‌ வேணடப்படுகின்றது ஐனகரது திருவோலை 
பெற்று, தசரதர்‌ சதுரங்க சேனையுடனும்‌ அயோத்தி 
நகரததாருடனும்‌ மிதிலைக்குச்‌ செல்கின்றார்‌. செல்லும்‌ 

நெறியில்‌ சந்திரசயிலத்தின்‌ மலைவளங்‌ கண்டு பூக்கொய்தும்‌ 
புனலாடியும்‌ உண்டாடியும்‌ அயோத்தி நகரினர்‌ செல்கின்‌ 
றனர்‌. சாந்தியும்‌ அமைதியும்‌ விரும்பிப்‌ பெற்று நம்‌ 
மனமும்‌ இன்புறுதற்கு ஒருப்பட்டு இன்பவழி நிற்கின்றது" 
இராமனும்‌ சதையும்‌ போலவும்‌, தசரதன்‌ ஜனகன்‌ போலவும்‌ 
அயோத்தியும்‌ மிதிலையும்‌ ஒன்றுகூடும்‌ சந்தர்ப்பத்தில்‌ 
நமது மனமும்‌ கவியின்பத்தில்‌ ஒன்‌ றிவிடத்‌ தயாராகி 
விடுகின்றது. இந்நிலையில்‌ உலாவியல்‌  நிகழ்னெறது. 
சிறிதுமுன்‌ காய்ப்பருவத்திலிருந்த இன்பம்‌ இப்போது 
கனியாய்‌ முதிர்கின்றது. நமது மனமும்‌ இன்பத்தில்‌ 
ஆழ்ந்து ஈடுபட்டு நிற்கின்றது. வரைக்காட்சிப்‌ படலம்‌ 
தொடங்கி உலாவில்‌ முடியவுள்ள பகுதியை, “கல்லைப்‌ 
பிசைந்து கனியாக்கித்‌ தன்‌ கருணை வெள்ளத்‌ தழுத்திய” 
முறைக்கு ஒருவாறு ஒப்பிடலாம்‌! இவ்வாறு இன்பரஸம்‌ 
கனிந்து சாரப்‌ பெருக்கெடுத்துச்‌ செல்லும்‌ அளவில்‌, நம்‌ 
ஓந்தையைத்‌ தன்‌ வசப்படுத்த வேண்டியது அவசியம்‌ 
ஆகின்றது. கோலங்காண்‌ படலத்தில்‌, பெரு வெள்ளத்தில்‌ 
அலைப்புண்டு சென்று கொண்டிருந்த தமது மனம்‌ ஒரு சிறிய 
கால்வாய்‌ வழியாக இழுக்கப்பட்டு மந்தகதியில்‌ செல்லு 
இன்றது. பின்‌ கடிமணப்‌ படலத்தில்‌ இராமனும்‌ சீதையும்‌ 
காதற்கடல்‌ நீந்திக்‌ கரையேறியது போல நம்‌ மனமும்‌ 
கரையேறுகின்றது. இறுதியில்‌ பரசுராமப்‌ படலத்தில்‌ 
பரசுராமனது மழு எத்துனை விரைவில்‌ இராமனால்‌ 
அழிக்கப்பட்டதோ அத்துனை விரைவில்‌ நமது மனமும்‌ 
அயோத்தி வந்தெய்துகின்றது. 

இத்தனை அழகாக உலாவியலின்‌ வைப்புமுறை நிற்‌ 
தின்றது. இனி இவ்‌ இயலைக்‌ கம்பன்‌ வருணிக்கும்‌ 
முறையை நோக்குவோம்‌. மாதர்கள்‌ வீதியில்‌ நெருங்கி 
மொய்க்கன்றமை பொதுப்பட உணர்த்தப்படுகன்றது. 
இங்ஙனம்‌ மொய்த்து நின்ற அளவில்‌, அந்தமில்‌ அழகன்‌ 
செல்வத்‌ தேரின்மீது செல்கின்றமை விரைவு தோன்ற ஒரு 
செய்யுளிற்‌ கூறப்படுகின்றது. பின்பு சிதையின்‌ பெரும 
பாக்கியப்‌ பேறு புகழப்படுகின்றது. இராமபிரானது திருமேனி 


132 தமிழர்‌ பண்பாடு 


அழகிலே ஈடுபட்ட மகளிர்‌ தம்மையிழந்து நிற்கும்‌ பல்வேறு 
நிலைகளும்‌ சொற்கொண்டு சிறப்புப்‌ பெறச்‌ இத்திரிக்கப்‌ 
படுகின்றன. முடிவில்‌ அவனது பேரழகு ஒருவராலும்‌ 
முடியக்‌ காண முடியாதபடியிருந்தது எனச்‌ கூறி உலாவியல்‌ 
முற்றுப்‌ பெறுகின்றது. 


மகளிர்‌ நெருங்கி மொய்க்கின்றமை கூறுவன முதலி 
லுள்ள ஐந்து செய்யுட்கள்‌. அவர்கள்‌ வீதிகொண்டு 
நெருங்கி நின்ற அழகைக்‌ கூறுவதோடு உலாவியல்‌ 
தொடங்குகின்றது. அதனோடு அவர்கள்‌ விரைந்து வீதி 
சென்ற பரபரப்பு நிலையும்‌ குதூகலமும்‌ கூறப்படுகின்றன. 
அவர்கள்‌ ஓடிவந்த விரைவும்‌ அவர்களது உள்ளப்பாங்கும்‌ 
பின்‌ விளச்கப்படுகின்றன. இங்கனம்‌ வீதியை யெய்திய 
அளவில்‌, இராமபிரானது திருமேனியை ஒருமுறை நோக்க 
வாய்க்கின்றது. ரூபலாவண்யத்தின்‌ தன்மை இன்னதென்‌ 
றுணர்க்த முடியாதபடி, பேரொளிப்‌ பெரு மின்னலைக்‌ 
கண்ட கண்போல, அவர்களது மனம்‌ மறுகுகின்றது. 
“காதலித்த உருவாகி அறம்‌ வளர்க்கும்‌ கண்ணாளன்‌” என 
நினையும்‌ அத்துணை யல்லது பிறிதொன்றும்‌ அவர்களால்‌ 
நினைக்கக்கூடவில்லை. மனத்தின்‌ பிரவாககதி சற்று 
நிதானம்‌ அடைந்ததும்‌, முன்பு புகழின்‌ மூலந்‌ தெரிந்துள்ள 
தோளையும்‌ தாளையும்‌ கண்கொண்டு கண்டு நிற்கும்‌ நிலை 
உளதாகின்றது. கூர்ந்து நோக்கிய மாதரார்‌ வீதியின்‌ இரு 
மருங்கும்‌ நிற்ப, இராமனது தேர்‌ விரைந்து செல்வது வெகு 
நயம்பெற உணர்த்தப்‌ படுகின்றது. இவனது திருமேனிப்‌ 
பேரழகைக்‌ கண்டமாத்திரையில்‌ தங்கள்‌ அரசனது தவப்‌ 
புதல்வியாகிய சத. தேவியின்‌ பெறற்கரும்‌ பாக்கியம்‌ நினைவு 
கூரப்படுகின்றது. இதன்பின்‌, நோக்கி நின்ற மகளிருள்‌ 
ஒரு சிலரை ஆசிரியர்‌ தமக்கு முற்றிலும்‌ வசப்பட்டுத்‌ தமது 
அணைக்கடங்கி ஏவல்கேட்கும்‌ சொற்களால்‌ சித்திரித்துக்‌ 
காட்டுகின்றார்‌. இங்ஙனம்‌ சித்திரம்‌ இயற்றுதலால்‌ 
உலாவியற்‌ பொருளானது நமது கண்ணையும்‌, கருத்தையும்‌ 
விட்டகலாது மனத்திலே நிலைக்களம்‌ கொண்டு விடுகின்றது. 
உல்௬ என்னும்‌ ஜெர்மன்‌ ஆராய்ச்சியாளர்‌, “ஒருவனது 

கவித்வத்தின்‌ பெருமை அவனது கவிதைகளினின்றும்‌ 
எவ்வளவு சித்திரங்கள்‌ வரையக்‌ கூடுமோ அவ்வளவாகும்‌” 
என்று ஒரிட.த்துக்‌ கூறுகின்றனர்‌. கம்ப - சித்திரம்‌ என்று 
கூறுவதன்‌ கருத்தும்‌ இதுவென்றே கொள்ளத்தகும்‌. 
உலாவியலில்‌ இப்பகுதியில்‌ பல்வேறு நிறங்களிற்‌ காணப்‌ 
படும்‌. கம்ப -— சித்திரங்கள்‌ போல, பிற இலக்கியங்களிற்‌ 
காணுதல்‌ மிக அருமை. இச்‌ சொற்-சித்திரங்களில்‌ புலப்‌ 
படும்‌ மனோபாவனையின்‌ வன்மையும்‌ திண்மையும்தான்‌ 
என்னென்று சொல்வது! சொல்லும்‌ பொருளை வாசிப்போர்‌ 
மனக்கண்‌ முன்னே திறம்படப்‌ புலப்படுத்துவதும்‌ நூதன 
சிருஷ்டி. செய்தலுமே மனேபாவனையின்‌ தொழில்‌, 
கம்பனது அளப்பரிய கவிதா சக்திக்கு இச்‌ சித்திரங்கள்‌ ஒரு 
சிறந்த எடுத்துக்காட்டாக விளங்குகின்றன. 

அழகுக்‌ கலையைத்‌ தமிழ்‌ மக்கள்‌ அனுபவித்த முறை 
இது. இக்கலை பண்பாட்டின்‌ ஒரு சிறந்த அம்சம்‌ அல்லவா? 


கற்புத்‌ தெய்வம்‌ 


ஒழுக்க மேம்பாடு போலப்‌ பண்பாட்டின்‌ சிறப்பினை 
உணர்த்துவது வேறொன்றும்‌ இல்லை. இவ்வொழுக்கமும்‌ 
மகளிரது கற்பிலே சிறந்து காணப்படுவது, “மாதரார்‌ 
கற்பின்‌ நின்றன காலமாரியே” என்றனன்‌ கம்பனும்‌. இக்‌ 
கற்பின்‌ தெய்வம்‌ தனது அற்றல்‌ முழுதும்‌ புலப்பட எங்கே 
விளங்குகிறது? இராவணனால்‌ சிறையெடுக்கப்‌ பெற்று, 
அசோகவனத்தில்‌ அரக்கியர்‌ காவலில்‌ இருக்கும்‌ சீதை 
யிடத்தே என்று ஐயமின்றிக்‌ கூறலாம்‌. இவள்‌ இராமனை 
எண்ணியவண்ணமாய்‌ நைந்து உருகுகின்றாள்‌. அவன்‌ தன்னை 
மீட்டுச்‌ செல்வதற்குத்‌ தேடிவரும்‌ வழியை நோக்கி, 
திசைகள்‌ அனைத்தையும்‌ தன்‌ கண்களால்‌ அளந்து பார்க்‌ 
கின்றாள்‌ . 
சுருதி நாயகன்‌ வரும்‌ வரும்‌ என்பதோர்‌ துணிவால்‌ 
கருதி மாதிரம்‌ அனைத்தையும்‌ ௮அளக்கீன்ற கண்ணாள்‌ 
(காட்சிப்‌. 9) 
என்பது கம்பனது அற்புதத்‌ திருவாக்கு. தான்‌ அவனோடு 
உடன்‌ வாழ்ந்த காலத்தில்‌ நிகழ்ந்த அன்பு-நிகழ்ச்சிகளை 
யெல்லாம்‌ மனத்தால்‌ எண்ணி எண்ணி நைந்து புலம்பு 
தின்றாள்‌. திரிசடை அடிக்கடி தேற்றிய போதிலும்‌, நம்‌ 
பிக்கை பிறவாது உளம்‌ மாய்கின்றாள்‌. இந்நிலையில்‌ அநுமன்‌ 
கடலைக்‌ கடந்துவந்து அசோகவனத்தில்‌ புகுந்து சீதையைக்‌ 
கண்ணுறுகின்றான்‌. அப்போது இராவணன்‌ தோன்றித்‌ 
தனது காதல்‌ விண்ணப்பங்களைச்‌ சமர்ப்பிக்கன்றான்‌. சீதை 
அவனை இகழ்ந்து அவனுக்கு வரவிருக்கும்‌ கேட்டினை உணர்த்‌ 
தித்‌ தனது நாயகனது பேராற்றலையும்‌, தன்‌ கற்பின்‌ 
திண்பையையும்‌ புலப்படுத்துகின்றாள்‌; இராவணனும்‌ இப்‌ 
பெண்கள்‌ நாயகத்தை அச்சுறுத்திவிட்டு அகல்கின்றான்‌ . 
பின்னர்‌, அவனை அங்கேரித்துக்‌ கொள்ளும்படியாக அரச்கி 

யர்கள்‌ அவளைத்‌ துன்புறுத்துகிறார்கள்‌. இவ்வாறாக, தான்‌ 
இனி உயிர்வாழ்வது பழிக்கு இடமாம்‌ என்று கருதிச்‌ சீதை 
உயிர்விடத்‌ துணிந்து, அடுத்து மாதவிக்‌ கொடிகள்‌ சூழ்ந்த 
ஒரு மறைவிடத்திற்குச்‌ செல்லுகிறாள்‌. அநுமன்‌ அவள்‌ 
கருத்தை உணர்ந்து அவள்முன்‌ தோன்றி, 'இராமதாதன்‌” 
என்று தன்னை உணர்த்தி உய்விக்கின்றான்‌. அவள்‌ பிரிவால்‌ 
இராமன்‌ அடைந்துள்ள துன்பங்களைத தெரிவித்து, அவன்‌ 
அடையாளமாக அனுப்பிய மணி மோதிரத்தைக்‌ கொடுக்‌ 
கிறான்‌. இதனைக்‌ கண்டதும்‌ சீதைக்கு நம்பிக்கை பிறக்கின்‌ 
றது. எனினும்‌, இதுபோன்ற இறு குரங்குகளைத்‌ துணை 
யாகக்‌ கொண்டு இராவணனை வெல்லுதல்‌ கூடுமோ என்று 
ஒயுறுகின்றாள்‌. அப்போது தன்‌ விசுவரூபத்தைக்‌ காட்டி, 
அவளை அநுமன்‌ தெளிவிக்கின்றான்‌, தனது ஆற்றலைப்‌ புலப்‌ 
படுத்தியபின்‌ தானே சதையைத்‌ தன்‌ தோள்மீது ஏற்றி, 
இராமன்‌ இருக்குமிடத்திற்குக்‌ கொண்டு செல்வதாகவும்‌ 
கூறினன்‌. சீதை இகற்கு இணங்காது தனது நாயகனது 
ஆண்மைக்கும்‌ தனது பெண்மைக்கும்‌ ஒவ்வாது என்று 
மறுத்து விடுகிறாள்‌. இராமனிடம்‌ தனது நிலைமையையும்‌ 
துன்பத்தையும்‌ உணர்த்தும்படி சல செய்திகளையும்‌ கூறி 
அனுப்புகிறாள்‌. 

முதலாவது தனது உறுதிப்பாட்டைத்‌ கெளிவுற விளக்கு 
தின்றாள்‌. எத்தனையோ இன்னல்களுக்கு ஆளாகி, பெண்கள்‌ 
உயிரெனப்‌ போற்றும்‌, கற்பினைச்‌ சோதிக்கும்‌ நிலையில்‌ தான்‌ 
இருந்தபோதிலும்‌, இன்னும்‌ தனது பகைவனான இராவண 
னது அசோக வனத்தில்‌ ஒருமாத காலம்‌ காத்திருக்க எண்ணு 
இன்றாள்‌. ஏற்கெனவே இவள்‌ உயிர்‌ விடுவதற்குச்‌ சித்தமா 
யிருந்தாளெனத்‌ தெரிந்துள்ள அநுமன்‌ ஒரு மாதத்திற்கு 
மேல்‌ சீதை உயிர்‌ வைத்திருக்க மனம்‌ இசையாள்‌ என்ற, 
இவ்‌ உறுதிப்பாட்டில்‌ சிறிதும்‌ ஐயம்‌ கொள்ளமாட்டான்‌. 
இவ்‌ உறுதிப்பாட்டை இராமனிடம்‌ தெரிவிக்க வேண்டும்‌ 
பொறுப்பு அநுமனுக்கு உரியது. நீதிமுறைகளைக்‌ கற்று 
ஐம்பொறிகளையும்‌ அடக்கி ஒழுகும்‌ அநுமன்‌ தனது கடமை 
யைச்‌ செலுத்தத்‌ தவறமாட்டான்‌. இதனை உணர்ந்து, 

*நின்னைநோக்கிப்‌ பகர்ந்தது நீதியோய்‌” என்று சீதை கூறு 
கின்றாள்‌. ஒரு மாதத்திற்குள்‌ இராமன்‌ வராமந்போனால்‌, 
அவள்‌ இறப்பது திண்ணம்‌ அப்பொழுதே அவளுடைய 
ஆவி அவளைப்‌ பிரிந்து போவதற்க பறந்து கொண்டிருக்‌ 
கிறது. அதனை அடக்கிப்‌ பிடித்து வைத்திருக்கிறாள்‌ சதை. 
இந்த உறுதிப்பாடு கேவல்‌ ' சொல்லளலில்‌ உள்ளதன்று. 
இராமன்‌ பேரில்‌ ஆணைவைத்து அதனை அநுமனுக்கு 
வற்புறுத்தி யுரைக்கிறுள்‌. இவற்றைக்‌ கூறும்‌ செய்யுளைப்‌ 
பாருங்கள்‌. 

இன்னும்‌ ஈண்டொரு திங்கள்‌ இருப்பல்யான்‌ 

நின்னை நோக்கப்‌ பகர்ந்தது நீதியோய்‌ 

பின்னை ஆவி பிடிக்கன்றிலேன்‌, அந்த 

மன்னன்‌ ஆணை, இதனை மனக்கொள்‌ நீ (சூளா'. 29) 

இங்ஙகனமாகத்‌ தனது உறுதிப்பாட்டை வெளியிட்ட 

பின்பு, இராமனது கடமை ஒன்றினை அடுத்துத்‌ தெரிவிக்‌ 
கின்றாள்‌. சீதை தனது காதற்குரிய நாயகி என்று கருதி 
அவளைச்‌ சிறைமீட்க வருவது இயல்பு அவ்வாறு கொள்‌ 
வதற்கு அவன்‌ மனம்‌ பொருந்தவில்லை யென்றாலும்‌, யாரோ 
ஒரு பெண்‌ பிறனொருவனால்‌ அபகரிக்கப்பட்டுத்‌ துன்புறு 
கின்றாள்‌ என்ற அளவிலாவது அவன்‌ இரக்கம்‌ கொண்டு, 
தன்னைக்‌ காப்பாற்ற வருதல்கூடும்‌. இந்த இரண்டு மனப்‌ 
பான்மையும்‌ அவனுக்கு இல்லையென்றாலும்‌, க்ஷத்திரியன்‌ 
என்ற நிலையில்‌ ௮வனது வீரத்தைக்‌ காப்பாற்ற முயலுதல்‌ 
அவனுடைய சிறந்த கடமையாகும்‌. இக்‌ கடமையைக்‌ 
கருதியாவது தன்னை மீட்க வரவேண்டும்‌ என்து தை 
உணர்த்துகிறாள்‌. இங்கே ஒரு வீரன்‌, தனது மனைவியைத்‌ 
துறந்தாலும்‌, தனது தயை முதலிய குணங்களைத்‌ துறத்‌ 
தாலும்‌, தனது வீரத்திற்குச்‌ சிறிதும்‌ இழுக்கு ஏற்படுதலைச்‌ 
சக்க மாட்டான்‌ என்ற தத்துவத்தைச்‌ சீதை நன்றாக 
உணர்ந்துள்ளமை வெளிப்படுகிறது. எவராலும்‌ யாகொரு 
வேண்டுகோளும்‌ இல்லாதபடியே இங்ஙனம்‌ வீரம்‌ காத்தற்கு 
இராமன்‌ முற்படுவான்‌ என்பதும்‌ நன்கு புலப்படுத்தப்‌ 
படுகிறது. இப்போது கம்பனது செய்யுளைப்‌ பாருங்கள்‌ : 

ஆரந்‌ தாழ்திரு மார்பற்கு அமைந்ததோர்‌ 

தாரம்‌ தான்‌அல ளேனும்‌ தயாஎனும்‌ 

ஈரந்‌ தான்‌ அகத்‌ தில்லையென்‌ றாலும்‌ தன்‌ 

வீரம்‌ காத்தலை வேண்டென்று வேண்டுவாம்‌ (சூளா. 30) 

இங்கனம்‌ இராமனது கடமையை உணர்த்திய பின்பு 
தன்‌ மைத்துனனாகிய இலக்குமணனது தனிப்பெருங்‌ கடன்‌ 
ஒன்றைச்‌ சொல்லியனுப்புகின்றாள்‌. அவன்‌ தன்னைக்‌ காவல்‌ 
செய்திருந்த காலத்துத்தான்‌ இராவணன்‌ தன்னை அபகரித்‌ 
துக்‌ கொண்டு சென்றது. ஆகவே, தன்னை மீட்க வேண்டும்‌ 
பொறுப்பும்‌ அவனுக்குத்தான்‌ உரியது. இதனைக்‌ கூறும்‌' 
செய்யுள்‌ வருமாறு: 

ஏத்தும்‌ வென்றி இளையவற்கு ஈதொரு 

வார்த்தை கூறுதி மன்‌௮ரு ளால்‌ எனைக்‌ 

காத்‌ இருந்த தனக்கே கடன்‌ இடைக்‌ 

கோத்த வெஞ்சிறை வீடென்று கூறுவாய்‌ (சூளா. 31) 

இக்கடமையை இலக்குமணன்‌ நிறைவேற்றத்‌ தவறினால்‌, 
உலசம்‌ புகழும்‌ அவனது வெற்றி பயனற்றதாகும்‌. இரா 
மனே தடுத்தபோதிலும்‌, அவன்‌ தனக்குப்‌ புத்திர ஸ்தானத்‌ 
திலுள்ள இளையனாதலால்‌ தனது வேண்டுகோளுக்கு இணங்கு 
தல்‌ உறுதி. இதனால்‌ இராமனுடைய கடமைக்கு யாதொரு 
பங்கமும்‌ இல்லை. ஏனென்றால்‌, அவனுடைய கட்டளைப்படி 
தான்‌ தன்னை இவன்‌ காத்திருந்தது இருவருக்கும்‌ தன்னைச்‌ 
சிறை வீடு செய்தல்‌ கடமையே யெனினும்‌, தேர்படத்‌ தனது 
காவலை இகழ்ந்தமையால்‌ மீட்கும்‌ பொறுப்பு இவனுக்கு 
மிகுதியாயுள்ளதாகும்‌. இவையெல்லாம்‌ இச்செய்யுளில்‌ 
நன்கு புலப்படுகின்றன . 

இங்ஙனம்‌ கூறியவள்‌ தன்‌ உறுதிப்பாட்டை மீண்டும்‌ 
வற்புறுத்துன்றாள்‌. ஒரு மாத காலத்தினுள்ளாகத்‌ தனது 
நாயகன்‌, தனது தவக்குறையால்‌ வரவில்லை என்றால்‌ தான்‌ 
உயிர்‌ வாழ்ந்திருப்பாள்‌ என்று சிறிதும்‌ கருத வேண்டாம்‌. 
தனக்குச்‌ செய்யவேண்டும்‌ இறுதிக்‌ கடன்களை கங்கையாற்‌ 
றின்‌ கரையிலே செய்துவிடலாம்‌ என்று தெளிவாய்‌ உரைத்து 
விடுகின்றாள்‌ : 


138 தமிழர்‌ பண்பாடு 


திங்கள்‌ ஒன்றில்‌ என்‌ செய்தவம்‌ நர்தலால்‌ 

இங்கு வந்திலனே எனின்‌, யாணர்நீர்க்‌ 

கங்கை யாற்றங்கரை அடியேற்கும்‌ தன்‌ 

செங்கை யாற்கடன்‌ செய்கென்று செப்புவாய்‌ (சூளா .32) 

தனக்குக்‌ கடன்‌ இயற்றுதற்குத்‌ தன்‌ நாயகன்‌ சிரமம்‌ 
யாதும்‌ எடுக்கவேண்டும்‌ அவசியம்‌ இல்லை. அவன்‌ மீண்டு 
செல்லும்‌ வழியிலேயே கங்காநதி ஓடுகிறது. அதன்‌ கரை 
யிலே, தன்னைக்‌ கைப்பிடித்த தோஷத்திற்காக, கதியற்றுத்‌ 
தவிக்கும்‌ அடிமையாகிய தனக்கு இந்தச்‌ சிறு கடனைச்‌ செய்‌ 
தால்‌ போதுமானது. இங்கனம்‌ கூறியதும்‌, கடனியற்றும்‌ 
பொழுதும்‌ கங்கை நீரை இராமன்‌ கையினால்‌ அள்ளியிறைக்‌ 
கும்‌ காட்சி சீதையின்‌ மனத்தில்‌ புலப்படுகிறது. அந்த 
அழகிய கை தானங்கள்‌ செய்து செய்து சிவப்பேறிய கை; 
விற்பிடித்த வீரக்‌ கை; அன்பிற்‌ குழைந்து தன்னை உயிருறக்‌ 
கட்டித்‌ கழுவிய கோமளக்‌ கை. அக்கையினால்‌ கடன்‌ செய்யும்‌ 
பேறு தனக்குக்‌ கிடைக்குமா என்று ஏங்குகின்றாள்‌. தான்‌ 
இறந்தபின்‌, இராமன்‌ மீண்டு செல்லும்‌ வழியில்‌ செய்ய 
வேண்டும்‌ இக்கடனை அவன்‌ ஆற்றும்படி வற்புறுத்த வேண்டு 
கிறாள்‌. அயோத்திக்கு மீண்டு சென்றதும்‌, அவள்‌ தனது 
மாமியாரைத்‌ தொழுதுகொண்டே இறந்தாள்‌ என்ற செய்‌ 
தியை அவர்களுக்கு இராமன்‌ உணர்த்தவேண்டும்கடமையை 
அடுத்த செய்யுளிற்‌ கூறுகின்றாள்‌ : 

சிறக்கும்‌ மாமியர்‌ மூவர்க்கும்‌ சதை ஆண்டு 

இறக்‌8ன்றாள்‌ தொழுதான்‌ எனும்‌ இன்னசொல்‌ 

அறத்தி னாயகன்பால்‌ அருள்‌ இன்மையால்‌ 

மறக்கு மாயினும்‌, நீ மறவேல்‌ ஐயா! (சூளா 33) 
ஆனால்‌ இராமன்‌ இச்செய்தியை அவனது அன்னையர்களுக்குத்‌ 
தெரிவிப்பானா? அவன்‌ அறத்தின்‌ நாயகன்‌. அறத்தை நிலை 
நிறுத்துவதிலே கண்ணும்‌ கருத்துமா யிருப்பவன்‌. தோன்றிய 
நல்லறம்‌ நிறுத்தத்‌ தோன்றியவன்‌ அல்லவா? அரக்கன்‌ 
வீட்டில்‌ சிறைப்‌ புகுந்த தன்னைப்பற்றிய. சிந்தனை அவனுக்கு 
இருக்குமென்று எண்ண இடமில்லை. ஆதலால்‌ அவன்‌ தன்னை 
அறவே மறந்துவிடலாம்‌. தன்னை மறப்பதே அவனுக்கு அற 
மாவது என்றுகூடக்‌ கருதிவிடலாம்‌. இவ்வாறு ஒருவேளை 

அவன்‌ மறந்து போனாலும்‌, நீ மறந்துவிடக்‌ கூடாது என்று 
ஆநுமனை வற்புறுத்துகின்றாள்‌ . 

பின்னர்‌ சதையின்‌ மனம்‌ ஊசலாடுதிறது. தனது 
பிறப்பின்‌ பயன்‌ நிறைவேறிய திருமண நாளை நினைவு கூர்‌ 
இன்றாள்‌. அன்று நிகழ்ந்த பல செய்திகளையும்‌ எண்ணு 
கின்றாள்‌. அவளது பெண்‌ மனத்தில்‌ ஒரு செய்தி ஆழ்ந்து 
பதிந்து கடந்தது. அதனை நினைவூட்டச்‌ சொல்கின்றாள்‌: 

வந்தெனைக்‌ கரம்‌ பற்றிய வைகல்வாய்‌ 

இந்த இப்பிறவிக்கு இரு மாதரைச்‌ 

இந்தையாலுந்‌ தொடேன என்ற செவ்வரம்‌ 

தந்த வார்த்தை திருச்செவி சாற்றுவாய்‌ (சூளா;. 34) 
“ஓரு நஙகையின்‌ நாயகன்‌ அவளுக்கே யுரியவன்‌. அவனுக்கும்‌ 
பிற பெண்டிர்க்கும்‌ யாதோர்‌ இயைபும்‌ இல்லை” என்று 
கருதும்‌ பெண்மை இங்கே பேசுகிறது. பெண்மையின்‌ இச்‌ 
சரிய ஆன்மதாகத்தை உட்கொண்டும்‌, தனது தூய ஒழுக்‌ 
கத்தை உட்கொண்டும்‌, இராமன்‌ அளித்த ஒரு வரத்தை 
அவன்‌ திருச்செவியில்‌ மெல்லச்‌ சொல்லவேண்டும்‌ என்று 
சீதை விரும்புறொள்‌. எப்போது அளித்த வரம்‌? வைதிகச்‌ 
சடங்குகளுடன்‌ திருமணம்‌ நிகழ்ந்த சமயத்தே. என்ன வரம்‌? 
இந்தப்‌ பிறவியில்‌ தன்னைத்‌ தவிர வேறொரு பெண்ணேச்‌ 
சிந்தையினாலும்‌ நினைக்கமாட்டேன்‌ என்ற வரம்‌. சித்தனை 
யால்‌ ஒரு பெண்ணைத்‌ தொடுதல்‌ கூடுமா? காமம்‌ பற்றிய 
அளவில்‌ கூடும்‌; அதற்கும்‌ இராமன்‌ தனது சிந்தை இடங்‌ 
கொடாது என்றனன்‌. இதுபோன்ற ஒரு சீரிய வரம்‌ வான்‌ 
மீசியில்‌ உள்ளதா? அறியோம்‌. சங்க இலக்கியங்களில்‌ 
உளதா? இல்லை. உத்தம வாழ்விற்குக்‌ கம்பன்‌ வகுத்துக்‌ 
சொண்ட ஓழுக்கவுலகில்தான்‌ இச்சீரிய விதி காணப்படு 
கின்றது. 

இராமன்‌ கொடுத்த வரம்‌ இந்தப்‌ பிறவியை மட்டுத்‌ 
தான்‌ பற்றியது சீதை மறு பிறவியைப்பற்றிய வரம்‌ ஒன்றும்‌ 
வேண்டுகின்றாள்‌. இப்பிறவியிலேயே அவள்‌ ஒரு பழிக்கு 
ஆளாகி விட்டாள்‌. பழைய தீவினையொன்று அவளைப்‌ 
பீடித்துக்கொண்டது. இந்தத்‌ தீவினை தீர்தற்காக ஒரு வரம்‌ 
வேண்டும்‌ என்று இரந்து கேட்கின்றாள்‌ : 

ஈண்டு நான்‌ இருந்து இன்னுயிர்‌ மாயினும்‌ 

மீண்டு வந்து பிறந்து தன்‌ மேனியைத்‌ 

இண்ட லாவதோர்‌ இவினை இர்வரம்‌ 

வேண்டினாள்‌ தொழுது என்று விளம்புவாம்‌ (சூளா. 35) 
மீண்டும்‌ பிறவியெடுத்து, மீண்டும்‌ இராமனையே நாயகனாசுப்‌ 
பெற்று, அவனது திருமேனியைத்‌ இண்டுதற்குரிய உரிமை 
யைத்‌ தனக்குத்‌ தந்தருள வேண்டுமென்று அவனைத்‌ தொழுது 
வரங்‌ கேட்கின்றாள்‌; தான்‌ இங்ஙனம்‌ வரம்‌ வேண்டியதைத்‌ 
தெரிவிக்குமாறு அநுமனிடங்‌ கூறுகின்றாள்‌. பெண்மையின்‌ 
உத்தம லட்சியத்திற்குச்‌ சதையைக்‌ காட்டினும்‌ சிறந்த 
உதாரணம்‌ இலக்கியவுலகில்‌ எங்கேனும்‌ உளதா? இவளைக்‌ 
காட்டினும்‌ சிறந்த கற்புத்‌ தெய்வத்தை எந்தக்‌ கவிஞன்‌ 
எங்கே சிருஷ்டித்திருக்கன்றான்‌? 

இம்மை மாறி மறுமை யாயினும்‌ 

நீ ஆயர்‌ எம்‌ கணவனை 

யான்‌ ஆஃகயர்‌ நின்‌ நெஞ்சு நேர்பவளேோ (குறுத்‌. 49) 
என்று ஒரு தமிழ்க்‌ கற்பரசி கூறுகின்றாள்‌. இந்த லட்சியத்‌ 
தையே சீதை மேற்கொண்டுள்ளாள்‌. மறுபிறவிக்‌ கொள்‌ 
கைக்கு இதனைக்‌ காட்டினும்‌ இறந்த பயனைக்‌ காணுதல்‌ 
அரிது. தமிழர்‌ பண்பாட்டிற்‌ சிறந்த ஓர்‌ அம்சமாகிய 
இக்கற்பின்‌ ஓவியத்தைக்‌ கம்பன்‌ எழுத்தின்‌ ஒவியமாகச்‌ 
செய்தனன்‌. 

கம்பனது நினைவுக்‌ குறியாக ஒரு பெரு நிலையம்‌ நிருமிக்‌ 
கும்‌ முயற்சி உளதெனத்‌ தெரிகிறது. இது கனவாக 
மாய்ந்து விடாது நனவாகப்‌ பரிணமித்தல்‌ வேண்டும்‌. 
இதன்‌ சுவரில்‌ மேற்குறித்த அரிய கட்டம்‌ இத்தரிக்கப்‌ 
படுதல்‌ வேண்டும்‌ இதுபோன்று எத்தனையோ கட்டங்கள்‌ 
கம்பன்‌ காவியத்தில்‌ உள்ளன. ‘கம்பன்‌ சித்திராலயம்‌” 
ஒன்று இயற்றுவதிலும்‌ நமது நாட்டு ஓவியப்‌ பெருமக்கள்‌ 
முனைந்து முயற்சியெடுத்தல்‌ இன்றியமையாததாம்‌. அப்‌ 
பொழுது நமது கலையின்‌ சிறப்பும்‌ ஒழுக்க மேம்பாடும்‌ 
ஒருங்கு தோன்றி நமது பண்பாட்டின்‌ பெருமையை இனிது 
புலப்படுத்தும்‌. 
சென்னையில்‌ நிகழ்த்த கம்பன்‌ விழா வொன்றில்‌ பேது. 


நகைச்சுவை 


பண்பாட்டின்‌ பலவேறு அம்சங்களைப்பற்றிக்‌ கூறும்‌ 
பொழுது, நகைச்சுவை என்ற பொருளுக்கு இட முண்டா 
என்று பலரும்‌ ஐயுறுதல்‌ கூடும்‌. ஆனால்‌, நகைச்சுவைதான்‌ 
ஒருவனுக்குப்‌ பூரணமான மனிதத்‌ தன்மையைக்‌ கொடுப்‌ 
பது. நகைக்க அறியாதவன்‌ அரை மனிதனாகத்தான்‌ 
சருதப்படுவான்‌. தனி மனிதர்களைப்‌ போலவே, சில 
.தேசத்தவர்களது பண்பாட்டின்‌ இயல்பும்‌ இந்நகைச்‌ 
சுவையால்‌ தெரியத்‌ தகும்‌. உதாரணமாக ஐரிஷ்‌ மக்களின்‌ 
தகைச்சுவை ஒரு தனி வகையைச்‌ சார்ந்தது; அம்மக்களின்‌ 
பண்பாட்டினை நன்றாக உணர்த்துவது என்பர்‌. தமது 
நாட்டிலும்‌ அவர்களைப்‌ போன்ற இனத்தவர்கள்‌ உள்ளமை 
நன்கு அறியப்பட்டதே. 

கண்ணிற்கும்‌ காதிற்கும்‌ புலப்படுவனவற்றை ஆதார 
மாகக்‌ கொண்டே நகை முதலிய சுவை தோன்றும்‌ என்று 
பொதுவாக நினைக்கலாம்‌. இது உண்மையே. அனால்‌ கண்‌ 
செவி என்ற இரண்டிற்கும்‌ அடிப்படையாக இருக்கிற 
மனத்தின்‌ நிலையும்‌ நகைச்சுவைக்கு இன்றியமையாதது. 


கண்ணினுஞ்்‌ செவியினுந்‌ திண்ணிதி ஸுணரும்‌ 

உணர்வுடை மாந்தர்க்‌ கல்லது. (மெய்ப்பாட்‌. 27) 
நகை முதலிய சுவையின்‌ நயம்தெரிய முடியாது என்று தொல்‌ 
காப்பியரும்‌ மனநிலையின்‌ அவசியத்தை வற்புறுத்தியிருக்‌ 
கிறார்‌. மிகவும்‌ எளிதான சில விஷயங்களால்‌ இவர்‌ சொல்‌ 
வதன்‌ உண்மை விளங்கும்‌. 

முதலாவதாக, எல்லாராலும்‌ நன்றாகச்‌ சிரிக்க முடி 
யாது. இதை உங்கள்‌ அனுபவங்‌ கொண்டே நீங்கள்‌ தெரி 
யக்கூடும்‌. சிலரது கண்களுக்குமுன்‌ எவ்வளவு வேடிக்கை 
காட்டினாலும்‌ அவர்களால்‌ சிரிக்க முடிவதிலலை. அவர்களு 
டைய மன அமைப்பில்‌ ஏதோ ஒரு குறைபாடு இருப்பதால்‌ 

சிரிப்பதற்கு அவர்கள்‌ மனம்‌ இடங்கொடுப்பதில்லை. இதத்‌, 
சிரிப்பதற்கு ஏற்ற மனநிலையொன்று உண்டென்பது விளங்க 
வில்லையா? 
்‌. இரண்டாவதாக, தக்க மனநிலையில்‌ மனத்தினாலும்‌ 

சிரிப்பதுண்டென்று வள்ளுவர்‌ முதலிய ஆசிரியர்கள்‌ குறித்‌ 
திருக்கிறார்கள்‌. 

பூதங்கள்‌ ஐந்தும்‌ அகத்தே நகும்‌. (குறள்‌. 271) 
என்றும்‌, 

மகிழ்ந்துள்ளம்‌ உள்ளுள்‌ உவப்ப துடைத்து (குறள்‌. 1057) 
என்றும்‌ அவர்‌ கூறுகிறார்‌. சூர்ப்பணகை இராமனை நெருங்கித்‌ 
தனது காதலை வெளிப்படக்‌ கூறி அரசர்கள்‌ மணந்து கொள்‌ 
வதற்குரிய வம்சத்தில்‌ தான்‌ பிறந்தவள்‌ என்று தெரிவிக்கிற 
இடத்தே, இராமன்‌ தன்‌ மனத்துள்ளே சிரித்துக்‌ கொண்டா 
னென்று சொல்லப்படுகிறது. கம்பன்‌: ஈம 


அருத்தியள்‌ அனைய கூற அகத்துறு. நகையின்‌ வெள்ளைக்‌ 
குருத்தெழு ன்ற நீலக்‌ கொண்டலுண்‌ டாட்டங்‌ 
கொண்டான்‌. (குர்ப்ப. 51) 

என்று பாடுகிறான்‌ . 

நகைப்பு நிகழ்வதற்கு ஒரு தக்க மனநிலை வேண்டும்‌ 
என்றேன்‌. இந்நகைப்பு பொருள்‌ நிரம்பிப்‌ பூர்த்தியாக 
வேண்டுமானால்‌, மனத்திலிருந்தெழுந்தே வெளிப்புறப்பட 
வேண்டும்‌ என்பது வள்ளுவர்‌ வாக்கால்‌ அறியலாம்‌. மனநிலை 
தக்கதாயமைந்து நகைப்பு உள்ளிருந்தெழுமாயின்‌, வெளித்‌ 
தோன்றுவது புன்னகையாயிருப்பினும்‌ பொருள்‌ நிரம்பியிருக்‌ 
கும்‌ என்பது கம்பன்‌ வாக்கினால்‌ அறியலாம்‌. இம்‌ மனநிலை 
யில்லாமற்போனால்‌ மனத்திற்கும்‌ நகைப்புச்‌ செயலுக்கும்‌ 
யாதொரு தொடர்பு மில்லாமல்‌ பார்ப்பவர்களுக்கு நகைப்பு 
உண்டாகும்‌. இதற்குக்‌ கள்ளுண்டவனுடைய நகைப்‌? 
உதாரணமாகக்‌ கூறலாம்‌. மனநிலை தக்கதாயில்லாது துன்‌ 
பத்தால்‌ நிரம்பியிருக்குமானால்‌, அப்போது நிகழும்‌ புன்னகை 
பார்ப்பவர்கள்‌ மனத்தைச்‌ சோகத்தில்‌ ஆழ்த்திவிடும்‌. தன்‌ 
கணவன்‌ தன்னைப்‌ பிரிந்து வெளி நாட்டிற்குச்‌ செல்லப்‌ 

மீபாகிறான்‌ என்பதைக்‌ குறிப்பினால்‌ உணர்ந்த ஒரு மங்கை 
அவனிடம்‌ அணுகும்போது. 

நலமிகு சேவடி நிலம்வடுக்‌ கொளா௮க்‌ 

குறுக வந்து தன்‌ கூரெயிறு தோன்ற 

வறிதகத்‌ தெழுந்த வாயல்‌ முறுவலள்‌. (அசும்‌, 8) 
என்று வருணிக்சுப்படுகிறாள்‌. இங்ஙனமே கோவலன்‌ தன்னு 
டன்‌ வழிவந்த கண்ணகியை நோக்கி 'உன்‌ விஷயத்தில்‌ பல 
தவறுகள்‌ செய்துவிட்டேன்‌. தான்‌ வா என்று அழைத்தவு 
டன்‌ எப்படி நீ மனமொப்பி வந்தாய்‌?” என்று கேட்க, அவள்‌ 
“நீர்‌. என்னுடன்‌ இல்லாமையாகிய வருத்தத்தை மறைத்‌ 
தொழுகினேனாக, உமது பெற்றோர்கள்‌ என்‌ குணத்தைக்‌ 
கண்டு என்னை அன்போடு பாராட்டினார்கள்‌. அப்போது என்‌ 
முகத்திலே சிறிது புன்னகை அரும்பிற்று. இப்‌ புன்னகை 
துன்பங்காரணமாகத்‌ தோன்றியது என்று அதன்‌ போலித்‌ 
தன்மையை அவர்கள்‌ உணர்ந்து மிகவும்‌ வருந்தினார்கள்‌. 
அவர்கள்‌ துன்புறும்படி செய்து விட்டீரே என்பதுதான்‌ 
எனது வருத்தம்‌' என்று கூறுகிறொோள்‌. 

படத்‌ தன்னொடு . மாநிதிக்கீழவன்‌ 


அற்புளஞ்‌ சிறந்தாங்கு அருள்மொழி யனைஇ 

எற் பாராட்ட யான்‌ அகத்‌ தொனித்த 

நோயுந்‌ துன்பமும்‌ நொடிவது போலும்‌ என்‌ 

வாயல்‌ முறுவற்கு அவருளம்‌ வருந்தப்‌ 

போற்றா ஒழுக்கம்‌ புரிந்தார்‌. (சிலப்‌. Xvi. 74-81) 
என்பது இளங்கோவடிகள்‌ வாக்கு. இங்கு மனதிலையோடு 
யொருந்தாத புன்னகை “வாயல்‌ முறுவல்‌” (அதாவது உண்‌ 
மையற்ற, போலியான புன்னகை) என்று சொல்லப்‌ படுதி 
றது. இவ்வாறாக நகைப்பு அல்லது புன்னகையின்‌ தன்மையே 
மனநிலையால்‌ மாறிவிடுகிறது. 

மேற்கூறியவற்றால்‌ நகைப்பு வெளிப்பட நிகழ்வதற்கும்‌ 
நகைப்பு தன்னகத்தே உண்டாவதற்கும்‌, வெளிப்பட நிகழும்‌ 
நகைச்சுவையை மிகுவித்தற்கும்‌, குறைத்தற்கும்‌ நகைப்பின்‌ 
குன்மையையே மாற்றிவிடுவதற்கும்‌ மனநிலையே காரணமா 

கும்‌ என்பது விளங்கும்‌. எனவே, மனநிலையும்‌ நகைச்‌ 
சுவைக்கு ஒரு முக்கிய காரணமென்பது புலனாகின்றது. 
இங்கனம்‌ கூறிய அளவில்‌, இச்சுவைக்கும்‌ பண்பாட்டிற்கும்‌ 
உரிய தொடர்பு *விளங்குவதாகும்‌. 

வேறொன்று; நகைச்சுவையைப்‌ பற்றிப்‌ பலமொழிகளி 
அம்‌ எழுதப்பட்டிருக்கும்‌ புத்தகங்களை ஓரிடத்தில்‌ தொகுத்து 
வைப்பதானால்‌, எத்தனையோ வண்டிப்‌ பாரங்கள்‌ இருக்கும்‌. 
குமிழ்‌, வடமொழி, இரீக்கு, லத்தீன்‌, ஆங்கிலம்‌, பிரெஞ்சு, 
ஜெர்மன்‌, இத்தாலி முதலிய மொழிகளிலெல்லாம்‌, இச்‌ 
சுவையைப்‌ பற்றிப்‌ புத்தகங்கள்‌ உள்ளன. பண்டைக்‌ 
காலத்து ஆசிரியர்களும்‌, இடைக்காலத்து ஆசிரியர்களும்‌ , 
தற்காலத்து ஆசிரியர்களும்‌, எழுதியிருக்கன்றார்கள்‌. ஆண்‌ 
பெண்‌ இருபாலாரும்‌ இதுபற்றி எழுதுவதில்‌ போட்டியிட்‌ 
டிருக்கிறார்கள்‌. பற்பல துறைகளிலும்‌ வல்லவர்கள்‌ இச்‌ - 
சுவையை ஆராய்ந்திருக்கிறார்கள்‌. தத்துவ நூல்‌, உள நூல்‌, 
பிரகிருதி நூல்‌, உடல்‌ நூல்‌, சமுதாய நூல்‌, இலக்கியங்கள்‌ 
முதலியவற்றில்‌ வல்ல பல அறிஞர்களும்‌ இச்சுவையின்‌ மர்‌ 
மத்தைத்‌ துருவித்‌ துருவி விசாரணை செய்திருக்கிறார்கள்‌. சில 
பேரறிஞர்களது பெயர்களைக்‌ கேட்டமாத்திரையில்‌ நமக்கு 
வியப்பு உண்டாகும்‌. ஹெர்பர்ட்‌ ஸ்பென்ஸர்‌, டார்வின்‌, 
ஷோப்‌-பென்ஹாயொர்‌, காண்ட்‌, பெர்க்ஸன்‌, ப்வ்ருயிட்‌, 
ஹாஸ்லிட்‌ முதலியோர்‌ அப்‌ பேர றிஞர்களுள்‌ ஒரு சிலர்‌, நமது 
நாட்டிலேயும்‌ தொல்காப்பியம்‌ நகை முதலிய சுவைகளைப்‌ 
பற்றிக்‌ கூறியுள்ளது. வடமொழியில்‌ பல நூல்கள்‌ இதைப்‌ 
பற்றித்‌ தோன்றியுள்ளன. நெடுங்காலமாகப்‌ பற்பல தேசங்‌ 
களில்‌ பற்பல பேர றிஞர்களும்‌ ஆராய்ச்சி செய்தபோதிலும்‌, 
நகைப்பு இவ்‌ அனைவரது முயற்சியையும்‌ பார்த்து நகைப்ப 
தாகவே தோன்றுகிறது. ஆனால்‌ இவ்வனைவரும்‌ நகைப்பு 


* Human culture is a thing in itself. With its own laws 
and principles. The dominant factor 115 the human mind. 
with its needs and desires—Perry: Growth of civilisation, 
Pp. 142. 

உளநூற்குரிய பொருளெனக்‌ கொண்டு விசாரணை செய்திருக்‌ 
இருர்கள்‌. ஆகவே உள வியல்பு அல்லது பண்பாடு பற்றியது 
நகைச்சுவை என்பது விளங்குகிறதல்லவா? இவர்கள்‌ ஆராய்ச்‌ 
சியின்‌ போக்கும்‌ இம்முடிபினையே வற்புறுத்துகிறது. நகைப்‌ 
பின்‌ உற்பத்தியாது? எவ்வகையான நிலைமைகளில்‌ இது 
தோன்றுகிறது? தோன்றும்போது நிகழும்‌ மனநிலைகள்‌ 
யாவை? இதற்கும்‌ புன்னகைக்கும்‌ தொடர்பு உண்டா? இந்‌ 
நகைப்பின்‌ விளைவு யாது? இதனை எவ்வகையிற்‌ பயன்படுத்தல்‌ 
வேண்டும்‌? என்பன போன்ற கேள்விகளே விசாரணைக்குரிய 
பொருள்களாக அமைந்து வந்திருக்கின்றன. இத்த விசாரணை 
நமக்கு வேண்டாம்‌. இதனைப்‌ போன்றே பண்பாட்டிற்கும்‌ 
நகைச்சுவைக்குமுள்ள தொடர்பின்‌ இயல்புகள்‌ முதலியவை 
பற்றிய ஆராய்ச்சியும்‌ நாம்‌ இங்கே மேற்கொள்ள வேண்‌ 
டாம்‌. நகைப்புக்‌ குறித்துத்‌ தொடங்கி அழுகையாய்‌ 
முடியக்‌ கூடாதல்லவா? உளதூல்‌ ஆசிரியனும்‌, சமுதாய 
நூல்‌ ஆசிரியனும்‌, சொற்போர்‌ புரிந்து, இவ்‌ இயல்புகளைத்‌ 
தீர்மானித்துக்‌ கொள்க என விட்டு விடுவோம்‌. இங்கே, 
மனநிலை காரணமாக, பொதுமுறையாலும்‌, இலக்கியத்‌ 
தாலும்‌ புலனாகும்‌ நகைச்சுவையை மட்டும்‌ நோக்குவோம்‌. 

மிக எளிதான மனநிலையை எங்கே காணலாம்‌? 
குழந்தைகளிடத்தேதான்‌ காணக்கூடும்‌. வயது வந்தவர்‌ 
களாகிய நம்‌ கண்‌ முன்னே கிலுகிலுப்பையை ஆட்டி ஒலிக்கச்‌ 
செய்தால்‌ நாம்‌ சிரிக்க மாட்டோம்‌. தொட்டிலிற்‌ கிடக்கும்‌ 
சிறு குழந்தை அந்த ஒலியைக்‌ கேட்டால்‌ கலகலவென்று 
சிரிக்கத்‌ தொடங்கிவிடும்‌. ஒலியில்‌ நகைப்புக்கு இடமானது 
ஒன்றுமில்லை. அதைக்‌ கேட்கும்‌ குழந்தையின்‌ மனநிலையின்‌ 
காரணமாக, அதற்குச்‌ சிரிப்பு உண்டாகிறது. 

இந்தக்‌ குழந்தையின்‌ மனநிலையோடு ஒத்த மனநிலை 
யுடையவர்கள்‌ பத்தியக்காரர்களும்‌, குடிகாரர்களும்‌. இவர்‌ 
கள்‌ செய்யும்‌ காரியங்களும்‌ சொல்லும்‌ வார்த்தைகளும்‌ 
தகைப்பு விளைவிக்கக்‌ கூடியனவாகவே இருக்கும்‌. கள்ளுண்‌ 
டார்‌ செய்யும்‌ வினோதச்‌ செயல்களை உண்டாட்டுப்‌ படலத்‌ 

திற்‌: கம்பன்‌ நகைச்சுவை ததும்ப விவரித்திருக்கிறான்‌. பின்‌ 
வரும்‌ செய்யுளை நோக்குங்கள்‌ : 
அழிஜன்ற அறிவி னூலோ பேதைமை யாலோ ஆற்றிற்‌ 
சுழியொன்று நின்ற தன்ன உந்தியாள்‌ தூய செந்தேன்‌ 
பொழிஒன்ற பூவின்‌ வேய்ந்த பந்தரைப்‌ புகைத்துக்‌ 
ஒழ்வந்து 
இழி€ன்ற கொழுநி லாவை நறவென வள்ளத்‌ தேற்றாள்‌. 
(உண்டாட்டுப்‌. 75) 
குழந்தைகளுக்கு வயது அதிகப்‌ பட அதிகப்பட, அவர்‌ 
கள்‌ மனநிலையும்‌ அபிவிருத்தி அடைநீது வருகிறது. அபி 
விருத்திக்குத்‌ தக்கபடி அவர்களால்‌ விளையும்‌ நகைச்சுவைக்‌ 
குரிய சொற்களும்‌ செயல்களும்‌ வேறுபடுகின்றன. ஐந்து 
வயதுப்‌ பையன்‌ ஒருவன்‌ தன்‌ தகப்பனாரைப்‌ பார்த்து “நான்‌: 
பாட்டியைக்‌ கலியாணம்‌ பண்ணிக்கொள்ளப்‌ போகிறேன்‌” 
என்கிறான்‌. “என்‌ அம்மாவை நீ கலியாணம்‌ பண்ணிக்‌ 
கொள்ள முடியாது” என்று தகப்பன்‌ சொல்ல, “என்‌ 
அம்மாவை நீ எப்படிக்‌ கலியாணப்‌ பண்ணிக்கொண்டாய்‌? 
அது போல நானும்‌ உன்‌ அம்மாவைச்‌ செய்து கொள்வேன்‌ ” 
என்று பதில்‌ சொல்லுகிறான்‌. 
வயதும்‌ சிறிது அதிகமாகிக்‌ குறும்புத்தனமும்‌ உள்ள 
சிறுவர்கள்‌ காட்டும்‌ நகைச்சுவை தனி வகையைச்‌ சார்ந்தது. 
ஊருக்குப்‌ புதியரான ஒரு சந்நியாசி தபாலாபீசுக்குப்‌ 
போகும்‌ வழியைப்‌ பற்றி ஒரு பையனிடம்‌ கேட்டார்‌. 
அவன்‌ வழியைக்‌ காட்டிவிட்டு “தாங்கள்‌ ஊருக்குப்‌ புதிது 
போலிருக்கிறதே, தாங்கள்‌ இங்கே என்ன செய்கிறீர்கள்‌?” 
என்று கேட்டான்‌. அவர்‌ “மோட்சத்திற்குப்‌ போகும்‌ 
வழியை ஜனங்களுக்கு உபதேசிக்கிறேன்‌” என்று கெளரவ 
மாய்ப்‌ பதில்‌ சொன்னார்‌. “குபாலாபீசுக்குப்‌ போக வழி 
தெரியாதவர்‌ மோட்சத்திற்கு வழிசொல்லிக்‌ கொடுக்கிரு 
ராம்‌!” என்று அந்தப்‌ பையன்‌ சிரித்தான்‌. 
நல்ல பையன்களைப்‌ போன்ற மனப்பான்மையுடையவர்‌ 
கள்‌ உபாத்தியாயர்கள்‌ என்று கருதப்படுறொர்கள்‌. இம்‌ 
மனப்பான்மைக்குப்‌ பல காரணங்கள்‌ உண்டு. தாம்‌ மேற்‌ 
கொண்ட. ஒரு துறையிலேயே எப்பொழுதும்‌ உழைத்து 

வருபவர்கள்‌; அதிகமாய்‌ உலக-அனுபவம்‌ இல்லாதவர்கள்‌; 
அன்றியும்‌ தமது துறையிலன்றிப்‌ பிறவற்றில்‌ மிக்க மறதி 
யுள்ளவர்கள்‌; குழந்தை யுள்ளங்களோடு மிகவும்‌ பழகு 
பவர்கள்‌. ஆகவே, உபாத்தியாயர்‌ விளைக்கும்‌ நகைச்சுவை 
மிகவும்‌ ருசிகரமாயிருக்கும்‌. கமலாம்பாள்‌ சரித்திரத்தில்‌ 
வரும்‌ “அண்டர்‌ புகழும்‌ ஆடுசாபட்டி அஷ்டாவதானம்‌ 
அம்மையப்பபிள்ளை' என்ற பெரும்‌ பட்டம்‌ தாங்கிய தமிழா 
சிரியரை நினைக்குந்‌ தோறும்‌ நமக்கு அடக்கமுடியாத 
நகைப்பு வருகிறதல்லவா? 

ஒரு துறையில்‌ மனம்‌ ஊன்றி உழைத்து வருபவர்கள்‌ 
எவ்வளவு பெரிய மேதாவிகளானாலும்‌ நகைப்பிற்கு இட 
மான சொற்‌ செயல்களைச்‌ செய்து விடுகிறார்கள்‌. நியூட்ட 
னைப்‌ பற்றிக்‌ கேள்விப்பட்டிருப்பீர்கள்‌. அவர்‌ கணிதத்தில்‌ 
மேதாவி. அவர்‌ வீட்டில்‌ வளர்ந்து வந்த முயல்களுக்கு ஒரு 
கூடு தயாரிக்கும்படி ஒரு தச்சனிடம்‌ ஏற்பாடு செய்திருந் 
தார்‌. தச்சன்‌ ஒரு மரக்கூடு செய்து அதற்கு ஒரு வாசல்‌ 
மட்டும்‌ வைத்து அவரிடம்‌ காட்டினான்‌. அவர்‌ “ஒரு வாசல்‌ 
மட்டும்‌ வைத்திருக்கிறாயே! இதன்‌ வழியாகப்‌ பெரிய முயல்‌ 
போய்‌ வரலாம்‌; சிறிய முயல்கள்‌ போய்‌ வருவதற்கு வழி 
மில்ஸையே என்றாராம்‌! இது நியூட்டனுடைய மனநிலையிலி 
ருந்து விளையக்கூடும்‌ அரிய நகைச்சுவை யல்லவா? 

அறிவு வன்மையும்‌ திண்ணிய மனநிலையும்‌ உடையவர்‌ 
கள்‌ பலவேறு நோக்கத்துடன்‌ வேண்டும்‌ என்றே நகைச்‌ 
சுவையை விளைவிப்பது உண்டு. வெறுக்கத்தக்க செயல்கள்‌ 
அல்லது வழக்கங்களை ஒழிப்பதற்கு இகழ்ந்து நகைப்பதைச்‌ 
காட்டிலும்‌ சிறந்த உபாயம்‌ கிடையாது. சமுதாயங்கள்‌ 
சீர்தருந்தும்‌ உபாயங்களுள்‌ இவ்வகை நகைச்சுவையும்‌ 
ஒன்றாகும்‌. கவிமணி தேசிக விநாயகம்பிள்ளை இயற்றிய 
நாஞ்சனாட்டு மருமக்கள்‌ வழி மான்மியம்‌ இந்‌ நகைச்சுவைக்குச்‌ 
சிறந்த உதாரணமாகும்‌ மேனாட்டு ஆசிரியருள்‌ டிக்கன்ஸ்‌ 
என்பவரது நவீனங்களை உதாரணமாகச்‌ சொல்லலாம்‌. 

இவ்வாருக, மனப்‌ பண்பினால்‌ அல்லது மனதிலையால்‌ 
விளையும்‌ நகைச்சுவைகள்‌ எத்தனையோ உள்ளன. இவற்றை 

யெல்லாம்‌ தொகுத்துத்‌ தொல்காப்பியர்‌, 

எள்ளல்‌ இளமை பேதைமை மடனென்று 

உள்ளப்‌ பட்ட நகைநான்கு என்ப (மெய்ப்பாட்‌ 4) 
என்றுகூறினார்‌. எள்ளல்‌ என்பது இகழ்ச்சி; பேதைமை 
என்பது கேட்டதை ஊன்றியுணராது மெய்யாகக்‌ கொள்‌ 
ளும்‌ மனநிலை, மடமையென்பது பொருள்‌ தெரியாதபடி 
மயங்கி யறியும்‌ மனநிலை. இவ்விரண்டு மனநிலைகளும்‌ 
இகழ்ச்சி செய்யும்‌ மனநிலையும்‌ இளமையிலுள்ள மனநிலை 
யும்‌ நகைச்சுவையை விளைவிக்கும்‌ நான்கு காரணங்கள்‌ 
என்பர்‌ என்பது இதன்‌ பொருள்‌. 

தொல்காப்பியர்‌ கூறாத ஒரு பொருளையும்‌ குறிக்க 
வேண்டும்‌. நகைப்பிற்கும்‌ அமுகைக்கும்‌ நெருங்கிய தொடர்பு 
உண்டு. நகைப்பு மிகுதியாய்‌ எல்லை கடந்து நிகழுற 
இடத்தில்‌ கண்களில்‌ நீர்த்துளிகள்‌ தோன்றுவது சாதாரண 
மாகக்‌ காண்பதே. இவ்வாறே பெருந்‌ துன்பத்தின்‌ இறுதி 
யிலே மனமுடைந்து அதன்‌ உள்ளிருந்து பீறியெழுந்து 
சிரிப்புத்‌ தோன்றுவதும்‌ நாம்‌ அருகிக்‌ காண்பதே. 
இந்திரசித்து விடுத்த பிரமாஸ்திரத்தால்‌ இலக்குமணன்‌ 
முதலியோர்‌ மயங்கி வீழ்ந்த செய்தி தெரிந்து இராமன்‌ 
போர்க்களம்‌ சென்று புலம்பி மயங்கி விழுகிறான்‌. இராம்‌ 
னும்‌ பட்டழித்தான்‌ என்று தவறாக உணர்ந்து சதையை 
விமானத்தில்‌ ஏற்றி வந்து இராமன்‌ முதலியோரை அரக்கர்‌ 
காட்டுகின்றனர்‌. கற்புத்‌ தெய்வமாகிய சீதை நினைப்பும்‌ 
உயிர்ப்பும்‌ நீத்தாள்‌; கண்ணீர்‌ அருவி போல்‌ பாய்ந்தது 
நிலத்தில்‌ விழுந்து புரண்டாள்‌! உடல்‌ முழுதும்‌ வியர்த்‌ 
தாள்‌; வெதும்பினாள்‌; எழுந்தாள்‌; மலர்க்கரம்‌ நெரித்‌ 
தாள்‌; இரித்தான்‌; ஏங்கினாள; பின்பு புலம்பி அழுதாள்‌. 
சீதையின்‌ வார்த்தைகள்‌ கல்லையும்‌ உருக்குந்‌ தன்மையன; 
சோகத்தின்‌ பேரெல்லையைக காட்டக்‌ கூடியன. இங்கே . 
*இரித்தான்‌' எனறது இயற்கைக்கு எவ்வளவு பொருத்தம்‌? 

சில சமயங்களில்‌, எங்கே நகைப்பு முடிகிறது. எங்கே 
அழுகை தொடங்குகிறது என்று வரையறுததுச்‌ சொல்ல 
முடியாதபடி இரண்டும்‌ கலந்திருப்பதும்‌ உண்டு. ஓரே 

வெளிக்காரணம்‌ பற்றி நகைப்பும்‌ அழுகையும்‌ ஒருவனுக்கே 
உண்டாகக்‌ கூடுமானால்‌ அவன்‌ மனநிலையில்‌ ஏதோ விகற்ப 
மிருக்க வேண்டும்‌ என்று நாம்‌ ஊஃிக்கலாம்‌. 

மேற்கூறியவாறெல்லாம்‌ தோன்றி நிகழும்‌ நகைப்பை 
மனப்‌ பண்பினால்‌ விளையும்‌ நகைச்சுவை யென்று சொல்லுதல்‌ 
பொருத்தமில்லையா? மனப்பண்பு என்பது என்ன? பற்பல 
காலங்களிலும்‌ நிகழும்‌ மனநிலைகளின்‌ பொது விளைவாயெ 
மன அமைப்புத்தானே? 

நகைப்பு நற்குடிப்‌ பிறப்போடு ஓத்ததன்று எனச்‌ 
செஸ்டர்பீல்டு பிரபு தனது குமாரர்க்கு அறிவுரை புகட்டி 
யிருக்கிறார்‌. நம்மவர்களிலும்‌ இவ்வாறு கூறியவர்கள்‌ 
உள்ளார்கள்‌. காரியாசான்‌, 

நகையொடு மந்திரம்‌ நட்டார்க்கு வாரம்‌ 

பகையொடு பாட்டுரையென்‌ றைந்தும்‌--தொகையொடு 

மூத்தார்‌ இருந்துழி வேண்டார்‌ முதுநூலுள்‌ 

யாத்தார்‌ அறிவினர்‌ ஆய்ந்து (சிறுபஞ்ச்‌. 85) 
என்று சான்றோர்‌ ஆசாரத்தை மொழிந்தனர்‌. 

ஆனால்‌, பெரும்பாலும்‌ உடலின்‌ நலத்திற்கும்‌ மனத்தின்‌ 
நலத்திற்கும்‌ மனத்தின்‌ எழுச்சிக்கும்‌ நகைப்பு ஓர்‌ அறிகுறி 
யாகும்‌ என்றுதான்‌ நகைச்சுவையை ஆராய்ந்த மேனாட்டு 
அறிஞர்கள்‌ கூறுகிறார்கள்‌. இந்த ஆராய்ச்சி முடிவை 
கொண்டு விடுவோம்‌. உயிரினங்களுள்‌ மனிதன்‌ மட்டுமே 
நகைத்து மகிழக்கூடியவன்‌ என்று ஹாஸ்லிட்‌ கூறுகிறார்‌. 
மனித இனத்திற்குப்‌ பிறப்புரிமையான அந்த இயல்பைக்‌ 
கைவிட்டுவிடாமல்‌ நாம்‌ அனைவரும்‌ நகைக்கத்‌ தக்கன 
வற்றைக்‌ கண்டுங்கேட்டும்‌ உளம்‌ நிரம்ப, உடல்‌ குலுங்க 
நகைத்து மகிமுவோமாக. 

சமயம்‌ அல்லது மதம்‌ என்றதன்‌ கருத்தை நாம்‌ வரை 
யறை செய்ய முயல்வது அவசியமன்று. வரையறை செய்வ 
தானால்‌ ஆதிகாலந்தொட்டு இன்றுவரை, எல்லாத்‌ தேசங்‌ 
களிலுமுள்ள எல்லா மதங்களுக்கும்‌ பொதுவாயிருக்கும்‌ 
அடிப்படையான கருத்துக்களைக்‌ தேர்ந்து தொகுத்து 
வைக்கவேண்டியதாகும்‌. ஒருவரது கல்வியின்‌ திறத்தையும்‌ 
ஆராய்ச்சி வன்மையையும்‌ மட்டுமே அவ்வகை இலக்கண 
மானது புலப்படுத்தும்‌. முடிவில்‌ ஏட்டுச்‌ சுரைக்காயாகத்‌ 
தான்‌ அதனைக்‌ கொள்ளுதல்‌ வேண்டும்‌. நமது சமூகங்‌ 
களுக்கு அதனால்‌ பலன்‌ யாதும்‌ விளையும்‌ என்று சொல்ல 
முடியாது. ட்‌ 

ஆனால்‌, பலவேறு சமயங்களும்‌ அதிகாலந்‌ தொட்டு 
மக்களையும்‌, சமுதாயங்களையும்‌ ஆட்டி வந்திருக்கின்றன. 
எவ்வகையான லட்சியங்களை மேற்கொண்டு இச்சமயங்கள்‌ 
வழங்கி வந்தன என்பதை நாம்‌ முக்கியமாகக்‌ கவனிக்க 
வேண்டும்‌. வரலாற்று முறையிலேயே இந்த லட்சியங்களை 
தாம்‌ அறிதல்‌ வேண்டும்‌. இம்முறையிலே தோன்றுகிற சிற்‌ 
சில: கருத்துக்களைத்தான்‌ இங்கே எடுத்துக்கூற விரும்பு 
கிறேன்‌. 

ஆதிகாலத்தில்‌ மக்கள்‌ இனம்‌ இனமாகவும்‌, கூட்டங்‌ 
கூட்டமாகவும்தான்‌ வாழ்ந்து வந்தனர்‌. அவர்களுக்குச்‌ 
சாதாரணமாகவுள்ள இயற்கை நிகழ்ச்சிகளும்கூடப்‌ பெரிய 
தோர்‌ அச்சத்தை உண்டாக்கின. இயற்கை நிகழ்ச்சிகளுக்‌ 
குரிய இயற்கைக்‌ காரணங்களைத்‌ தெரிந்துகொள்ள அவர்‌ 
களுடைய அறிவு பக்குவப்படவில்லை. இந்நிகழ்ச்சிகளைத்‌ 
குநிகள்‌ அறிவுக்கு அப்பால்‌ நின்ற தெய்வங்கள்‌ உண்டு 
பண்ணி வருகின்றன என்று கொண்டார்கள்‌. அத்தெய்‌ 
வங்கள்‌ இன்ன சமயத்தில்‌ இதுசெய்யும்‌ என்று அவர்களுக்‌ 
குத்‌ தெரிய முடியாதல்லவா? இதனால்‌, அவை தங்களுக்குக்‌ 

கெடுதி ஏதாவது செய்துவிடும்‌ என்று அடிக்கடி பயறி 
காண்டு வந்தார்கள்‌. தெய்வங்களுக்குப்‌ பலி முதலியன 
நேர்ந்து பிரிதி செய்தால்‌ அவை துன்புறுத்தா என்றும்‌ 
கருதினார்கள்‌, இதனாலேயே உயிர்ப்பலி யிடுதல்‌ முதலிய 
கிரியைகள்‌ ஆதிகாலத்தில்‌ ஏற்பட்டன. இவை நாளடை 
வில்‌ சமூகத்தினரின்‌ பழக்கவழக்கமாகவும்‌, அசாரமாகவும்‌ 
சடங்குகளாகவும்‌ பரிணமித்து விட்டன. ஆகவே, முதற்‌ 
படியில்‌ சமூகத்திற்கும்‌, அடுத்தபடியாக சமூகத்தில்‌ உட்‌ 
பட்ட தனி மனிதனுக்கும்‌, தெய்வங்சள்‌ பிரீதிப்பட்ட 
பொழுது நன்மை விளைத்தன என்று கருதி வந்தார்கள்‌ 
சமூகத்தின்‌ நலமே சிறந்த லட்சியமாக முதலில்‌ விளங்கிற்று. 

வெகுவிரைவில்‌, பலியிடுதல்‌ முதலிய கிரியைகளில்‌ 
சமூகத்தில்‌ ஒரு சிலர்‌ பயிற்சிபெற்று, பொதுமக்களால்‌ நன்கு 
மதிக்கப்பட்டார்கள்‌. இங்கனம்‌ பயிற்சி பெற்றவர்‌ 
தங்களுக்கு ஏற்பட்டுவிட்ட கெளரவத்தை இழக்க எளிதில்‌ 
மனம்‌ பொருந்தாதவராயினர்‌. இதனாலேயே குருக்கள்‌ 
வகுப்பினர்கள்‌ சமுதாயத்திற்குள்‌ தோன்றிவிட்டார்கள்‌. 
இவர்கள்‌ தெய்வப்‌ பிரீதி பற்றிய கிரியைகளையும்‌ சடங்கு 
களையும்‌ வெகுவிரிவாக அமைத்தனர்‌. தெய்வங்கள்‌ தம்மோடு 
நெருங்கிய உறவுகொண்டு லீலைபுரித லுளதெனவும்‌ காட்டி 
னர்‌. சமுதாயமும்‌ இக்காட்டுகளை விரும்பியது. இதற்கும்‌ 
மேலாக தங்களிடத்திலே தெய்வம்‌ தோன்றி வெளிப்படு 
வதாகவும்‌, தங்களிடத்திலே தெய்வத்தன்மையும்‌ ஏற்பட்டு 
விட்டதாகவும்‌ தாங்களே தம்பி அற்புதங்களைச்‌ செய்ய முற்‌ 
பட்டனர்‌. சமுதாயத்தில்‌ உட்பட்டவர்கள்‌ குற்றம்‌ 
யாதேனும்‌ செய்வதாயிருந்தால்‌ அதற்குப்‌ பரிகாரம்‌ அல்லது 
பிராயசித்தம்‌ உண்டென்றும்‌, பரிகாரச்‌ செயல்களைச்‌ 
செய்து முடித்தால்‌ குற்றம்‌ நீங்கிவிடும்‌ என்றும்‌, குருக்கள்‌ 
போதித்து வந்தார்கள்‌. பரிகாரச்‌ செயல்களின்‌ காரணமாக 
இக்‌ குருக்கள்‌ முதலானவர்கள்‌ சமுதாயத்திற்கு இன்றி 
யமையாதவர்கள்‌ என்று பொது மக்கள்‌ தெளிந்து கொண் 
டனர்‌. இவர்களுடைய சொற்சக்கி மிகுதிப்பட்டது. சமு 
தாயத்‌ தலைவனோடு அல்லது அரசனோடு சமத்வம்‌ என்ற 

நிலைமையும்‌ ' இவர்களுக்குக்‌ கிடைத்தது. சில சில துறை 
களில்‌, அத்தல&ைவனுக்கு மேற்பட்டவர்களாகவும்‌ இவர்கள்‌ 
விளங்கினார்கள்‌. சமூகத்தில்‌ தலைமை அல்லது அரசியலில்‌ 
தலைமையே இரண்டாவது படியில்‌ லட்சியமாக விளங்கிற்று. 

குற்றம்‌ பரிகாரம்‌- முதலிய கருத்துக்கள்‌ ஏற்படவே, 
சமுதாயம்‌ என்ற ஸ்தூலத்தொகுதியைக்‌ காட்டிலும்‌ சிறப்‌ 
பாகத்‌ தனி மனிதன்‌ கருதப்பட்டான்‌. ஏனென்றால்‌, 
குற்றம்‌ செய்வது தனி மனிதனாகவேனும்‌ அல்லது சமூகத்‌ 
தின்‌ உட்பிரிவு ஒன்றாகவேனும்தான்‌ இருத்தல்‌ கூடும்‌. 
பிராயச்சித்தம்‌ செய்பவர்களும்‌ அவ்வாறே. தெய்வத்தின்‌ 
பிரதிநிதிகளாகிய குருக்கள்‌ இத்தனி மனிதர்களாலேயே 
அதிக இலாபம்‌ பெற்று வந்தார்கள்‌. அகவே, தனி 
மனிதனுடைய நன்மையைத்‌ தெய்வம்‌ முக்கியமெனக்‌ 
கருதுவதாகக்‌ கொள்ளப்பட்டது. சமூகத்தின்‌ நன்மை 
அடுத்த படியாகவே அமைவதாயிற்று. இங்கே தனி 
மனிதனது இம்மை நலமே சமய லட்சியமாகக்‌ கொள்ளப்‌ 
பட்டது. 

இங்ஙனமாக, தனி மனிதனுக்கும்‌ தெய்வத்திற்கும்‌ 
தொடர்பு மிகுதியாய்‌ ஏற்பட்டுவிடவே, இதினின்றும்‌ பல 
விளைவுகள்‌ உண்டாயின. ஒருவன்‌ ஒரு குற்றம்‌ செய்தான்‌ 
என்று வைத்துக்கொள்வோம்‌. அவன்‌ குற்றம்‌ செய்யும்‌ 
வரை இறந்த நல்லியல்புகளை உடை யவனாகவும்‌ இருந்தனன்‌ 
என்றும்‌ நாம்‌ கொள்வோம்‌. திடிரென அவனது மனமானது 
இரிந்து குற்றம்‌ செய்ய முற்படுவானேன்‌? குற்றம்‌ செய்த 
அவனுக்குப்‌ பலன்‌ வேண்டாமா? தண்டனை வேண்டாமா? 
இவைகள்‌ இல சமயங்களில்‌ இல்லாமல்‌ போய்விடு 
கன்றனவே? பரிகாரம்‌, பிராயசித்தம்‌ இவற்றின்‌ மூல 
மாகத்‌ தெய்வங்கள்‌ குற்றம்‌ செய்தவனை மன்னித்துவிடுதல்‌ 
சரியாகுமா? நீதி என்பதொன்று இருக்க வேண்டுமல்லவா? 
அந்த நீதிக்குத்‌ தெய்வங்களும்‌ உட்பட்டுத்தானே இருக்க 
வேண்டும்‌? இவை போன்ற பல கேள்விகள்‌ தோன்றத்‌ 
தொடங்கின. அப்பொழுதுதான்‌ நீதி நல்லொழுக்கம்‌ என்ற 
கருத்துக்கள்‌ மக்களின்‌ சமூகத்தில்‌ தோன்றத்‌ தொடங்கின. 

ஒருவன்‌ இகவுலகில்‌ செய்கின்ற காரியங்களுக்குக்‌ காரணமாக 
மூற்பிறவியும்‌, அவற்றிற்குப்‌ பலன்களாக மேலுலகமும்‌ 
மறுபிறவியும்‌ உள்ளன என்று ஆதி மக்கள்‌ கருதி வந்தார்‌ 
கள்‌. எனவே, நீதி, கருமம்‌, மறுபிறப்பு. மேலுலகம்‌ 
முதலிய கொள்கைகள்‌ சமயத்தோடு ஒன்றி நிலைத்து 
விட்டன. இந்நிலையில்‌ தனிமனிதனது மறுமை நலமே லட்சிய 
மாக முடிந்தது. 

ஆனால்‌, இக்கொள்கைகள்‌ பரவப்பரவ, விருத்தியடைய 
விருத்தியடைய, இவற்றிற்கு எதிரிடையான கருத்துக்கள்‌ 
தோன்றவும்‌ இடம்‌ ஏற்பட்டுவிட்டது. பலவகையான சமய 
பேதங்களுக்கும்‌, கொள்கை பேதங்களுக்கும்‌ விதை 
விதைக்கப்‌ பட்டதென்றே சொல்ல வேண்டும்‌, குருக்கள்‌ 
முதலியோர்களுடைய ஆதிக்கியம்‌ பொறாமையையும்‌ விளைத்‌ 
இருத்தல்‌ வேண்டும்‌. அந்த ஆதிக்கியம்‌ ஒழிவதற்குப்‌ பலரும்‌ 
முயற்சி செய்து வரலாயினர்‌. இதில்‌ முக்கியமாகக்‌ கூறத்‌ 
தக்கவர்கள்‌ அரசரது வமிசத்தினரேயாவர்‌. இவர்கள்‌ தங்க 
ளுடைய முதன்மைக்குக்‌ குருக்கள்‌ தடையாயுள்ளனர்‌ என்‌ 
பதை உணர்ந்து, அம்‌ முதன்மையை எவ்வாறு நிலைநாட்ட 
முடியும்‌ என்று பல பல வகையாக ஆலோசனை செய்து, 
வேண்டும்‌ முயற்சிகளையும்‌ புரிந்து வந்தார்கள்‌. நாளடைவில்‌ 
குருக்கள்‌ தங்கள்‌ பதவியை இழக்கலாயினர்‌. மதபேதங்களும்‌ 
அரசர்‌ முதலியோர்கள்‌ செய்த முயற்சிகளும்‌ இவ்வாறு குருக்‌ 
களுடைய நிலைமை குலைந்து போவதற்கு முக்கியமான 
காரணங்களாய்‌ இருந்தன. 

ஆனால்‌, சமய குருக்கள்‌ எளிதில்‌, விரைவில்‌, தங்கள்‌ 
பதவிகளை இழந்துவிட்டார்கள்‌ என்று சொல்ல முடியாது. 
பல நூற்றாண்டுகளாகப்‌ போர்களும்‌ சிறு கலகங்களும்‌ 
நிகழ்த்து வத்தன. சமயத்தின்‌ பேரால்‌ உயிரிழந்தவர்களுக்குக்‌ 
. கணக்கே இல்லை. இரத்த ஆறுகள்‌ பெருக்கெடுத்து ஓடின; 
அரசுகள்‌ மாறின. தேசங்கள்‌ அழிந்தன. என்றாலும்‌ சமய 
முதன்மை இலகுவில்‌ மாறுபடவில்லை. அரசாங்கங்களின்‌ 
துணையைக்‌ கொண்டும்‌ சமயப்‌ பிரசாரகரின்‌ துணையைக்‌ 
கொண்டும்‌, சமய நூல்களின்‌ துணையைக்‌ கைப்பற்றியும்‌” 


184 தமிழர்‌ பண்பாடு 


மக்களுடைய அறியாமையை நன்கு பயன்படுத்திக்‌ 
கொண்டும்‌, பூர்வத்திலுள்ள அனுஷ்டானங்களை இறுகக்‌ 
கைப்பற்றிக்‌ கொண்டும்‌, சமயங்கள்‌ தங்கள்‌ பதவியைப்‌ 
பாதுகாத்து வந்தன. 

மக்கள்‌ அறியாமையிலேயே என்றும்‌ மூழ்கியிருப்பார்‌ 
களா? அவர்களுடைய அறிவு பலவகையிலும்‌ விருத்தியாகிக்‌ 
கொண்டே வந்தது. பத்தொன்பதாம்‌ நூற்றாண்டிலே மேல்‌ 
நாட்டில்‌ விஞ்ஞான அறிவு தலைசிறந்து ஓங்கத்‌ தொடங்‌ 
கிற்று. பேரறிஞர்கள்‌ பலர்‌ சமயத்தின்‌ அஸ்திவாரக்‌ 
கொள்கைகளையே ஐயமுறதக்‌ தொடங்கினர்‌. இவ்‌ அறிஞர்‌ 
களைப்‌ பின்பற்றிச்‌ சாதாரண மக்களும்‌ சமயக்‌ கொள்கை 
களையும்‌ கதைகளையும்‌ புரளிபண்ணிஞனார்கள்‌. பலர்‌ இவற்றைப்‌ 
புறக்கணித்துத்‌ தம்‌ மனத்தை உலகியல்‌ விஷயங்களிலே 
செலுத்தினார்கள்‌. பல்லாயிர வருஷங்களாக மக்களை அடக்கி . 
யாண்டுவந்த சமயங்கள்‌ நொறுங்கி அழித்து போகும்‌ நிலை 
வந்துவிட்டது. மேல்‌ நாட்டவர்கள்‌ நமது பாரத தேசத்தில்‌ 
புகுந்து, நமது பண்டைக்‌ கொள்கைகளும்‌, சமய உணர்ச்சி 
களும்‌ மாறுவதற்குக்‌ காரணமாய்‌ அமைந்தார்கள்‌ என்‌ 
லும்‌, நமது நாட்டிலே விஞ்ஞான அறிவு மிகமிகச்‌ சுருக்க 
மாயிருந்தபடியாலே, எளிதிலே சமயங்களின்‌ மீதுள்ள பற்று 
அகன்றுவிடவில்லை. நீதி நெறிகளுக்கு முரண்படாதவை 
யாயும்‌, அவற்றை வலியுறுத்துவனவாயும்‌, மக்களுக்கு 
நிலைத்த பயன்களைத்‌ தருவனவாயும்‌, அவர்களுக்கு நிரம்பிய 
சாந்தியை அளிக்கக்‌ கூடியனவாயுமுள்ள சமய தருமங்களை 
வேண்டும்‌ ஆற்றலோடு எடுத்து உபதேசித்து, நல்வழிப்‌ 
படுத்துவதற்குப்‌ பல பெரியோர்கள்‌ பாரத தேசத்தில்‌ 
தோன்றத்‌ தொடங்கினார்கள்‌. அவர்களுள்‌ இராமகிருஷ்ண 
பரமஹம்ஸர்‌ ஒருவர்‌. இவருடைய கடைக்கண்‌ நோக்கம்‌ 
பெற்ற பெரியோர்களுள்‌ சுவாமி விவேகானந்தர்‌ முக்கியமாக 
எடுத்துக்‌ கூறத்தக்கவர்‌. இவர்‌ நமது தேசத்து இளைஞர்‌ 
களுடைய உள்ளத்தைக்‌ கொள்ளை கொண்டு அவர்களைத்‌ 
தேச பக்தியிலும்‌, சமய பக்தியிலும்‌, நீதிப்‌ பற்றிலும்‌, 
சிற ந்தவர்களாகச்‌ செய்வதற்குப்‌ பெரிதும்‌ முயன்றார்‌. இவர்‌ 

காரணமாகவே, நமதுநாட்டில்‌ சமயம்‌ என்பது ஒரு புதிய 
கெளரவத்தை அடைந்தது. புதிய லட்சியங்களும்‌ கைக்‌ 
கொள்ளப்படலாயின. 

சுவாமிகளுடைய கருத்துக்கள்‌ சிலவற்றை நாம்‌ இவ்‌ 
விடத்தில்‌ நினைவுக்குக்‌ கொண்டுவருதல்‌ தகும்‌. முதலாவது, 
இறைவன்‌ எல்லா உயிர்களிடத்தும்‌ தங்கியிருப்பவன்‌; 
அவனுக்குப்‌ பாரபக்ஷம்‌ கடையாது. ஆகவே, எல்லா 
உயிரினங்களும்‌ இறைவனுடய சன்னிதியிலே ஒரே நிலையி 
லுள்ளவர்கள்‌. சாதி வேறுபாடு என்பதே இல்லை.* தீண்டாச்‌ 
சாதியார்‌ என்ற பகுப்பு அர்த்தமற்றது, அனைவரும்‌ ஒற்‌ 
றுமையாக, உடன்‌ பிறந்த சகோதரர்களாக, வாழக்‌ கடமைப்‌ 
பட்டவர்கள்‌. 

இரண்டாவது, சமயங்களின்‌ உண்மை நிலையை நோக்‌ 
கும்போது "அவைகள்‌ ஒன்‌ றற்கொன்று முரண்பட்டன அல்ல 
என்பது தெளிவாகும்‌. எல்லா நதிகளும்‌ கடலை நோக்கியே 
செல்லுகின்றன. அதுபோல. எல்லாச்‌ சமயங்களும்‌ இறை 
வனை நோக்கியே செல்லுகின்றன. ஓரே பொருளின்‌ வெவ்‌ 
வேறு பகுதிகளை மட்டும்‌ கண்டு அதுதான்‌ முழுப்பொருள்‌ 
என்று கருதிப்‌ பெயரிடுவது போலவும்‌, ஒரே யொருளுக்கு 
வெவ்வேறு மொழிகளில்‌ வெவ்வேறு பெயா்களிருப்பது 
போலவும்தான்‌, உலகத்திலே பற்பல சமயங்களும்‌ உள்ளன. 
இந்த இரண்டாவது கருத்தைக்‌ கம்பன்‌ இயற்றிய மூன்று 
கவிகளிலே மிகத்‌ தெளிவாகக்‌ காணலாம்‌. எனினும்‌, இக்‌ 
கருத்து நாடெங்கும்‌ பரவி நிலை கொண்டது நமது சுவாமி 
களால்தான்‌. அக்கவிகள்‌ வருமாறு: 
கல்விடைப்‌ பிறந்து போந்து கடலிடைக்‌ கலந்த நீத்தம்‌ 
எல்லையில்‌ மறைக ளாலும்‌ இயம்பரும்‌ பொருளீ தென்னத்‌ 
தொல்லையின்‌ ஒன்றே யாத்‌ துறைதொறும்‌ பரந்த சூழ்ச்சிப்‌ 
பல்பெருஞ்‌ சமயஞ்‌ சொல்லும்‌ பொருளும்போல்‌ பரந்த தன்றே 

(பால ஆற்று 19) 


*பிறப்பொக்கும்‌ எல்லா உயிர்க்கும்‌; சிறப்பொவ்வா 
செய்தொழில்‌ வேற்றுமை யான்‌. (குறள்‌. 972) 

பேரை யொரு பொருட்கே பல்வகையாற்‌ பேர்த்‌ தெண்ணும்‌ 
தாரை நிலையை தமியை பிறரில்லை 
(இரணியன்‌. 159) 


தோள்கண்டார்‌ தோளே கண்டார்‌? தொடுகழற்‌ கமலம்‌ அன்ன 
தாள்கண்டார்‌ தாளே கண்டார்‌; தடக்கை கண்டாரும்‌ ௮ஃதே? 
வாள்கொண்ட கண்ணார்‌ யாரே வடிவினை முடியக்‌ கண்டார்‌? 
ஊழ்கொண்ட சமயத்‌ தன்னான்‌ உருவுகண்‌ டாரை யொத்தார்‌. 
(உலானியல்‌. 19) 


மேற்குறித்த இருவகைக்‌ கொள்கைகளும்‌ “ஒற்றுமை” என்ற 
லட்சியத்தை வற்புறுத்தின. 

மூன்றாவதாக, எல்லா உயிர்களும்‌ சமம்‌ என்பது 
கொள்கையளவில்‌ அமைந்து விடாதபடி அனுஷ்டானத்தில்‌ 
கொண்டுவர வேண்டும்‌ என்ற உறுதிப்பாடு. நம்து நாட்டி 
லுள்ள சமயங்கள்‌ அனைத்திலும்‌ இறைவன்‌ எல்லா உயிர்க 
ளிட த்தும்‌ அந்தர்யாமியாக இருக்கின்றான்‌ என்றகொள்கை 
பண்டைக்‌ காலந்தொட்டு வழங்கிவருவதுதான்‌. ஆனால்‌ 
இக்கொள்கை கேவலம்‌ அறிவுப்பொருளாய்‌ மாத்திரம்‌ 
இருந்ததேயன்‌ றி, பொதுப்படையான அனுஷ்டானத்‌ 
திற்குக்‌ கொண்டுவரப்‌ படவில்லை ிற்லே காலங்களில்‌ 
அனுஷ்டானத்திற்குக்‌ கொண்டுவரச்‌ இற்கர்‌ முயற்சி 
செய்துள்ளனர்‌. ஆனால்‌, அம்முயற்சி இறிது காலம்‌ பயன்‌ 
விளைத்துச்‌ சிற்சில நன்மைகளைச்‌ செய்து அம்மட்டோடு 
நின்று போயிற்று. சாதி மதங்களைப்‌ புறக்கணித்து, எல்லா 
உயிர்களிடத்தும்‌ அன்பு காட்டி, அவர்களது துன்பத்தைப்‌ 
போக்கி, சமத்துவ உணர்ச்சியை உண்டுபண்ணி, அவர்கள்‌ 
இன்புறச்‌ செய்வதே தமது கடமை என இராமகிருஷ்ண 
பரமஹம்ஸரின்‌ மரபினர்‌ கொண்டுள்ளார்கள்‌. இதன்‌ 
பொருட்டு உழைத்து வருவதற்கென்றே எவ்வகைப்‌ பற்று 
மற்ற துறவு-ஸ்தாபனங்களும்‌ நாட்டப்பெற்றன. இங்ஙன 
மாக, சமத்துவம்‌ அனுஷ்டிக்கப்‌ படவேண்டும்‌ என்ற புதிய 
லட்சியம்‌ விளைவதாயிற்று. 

இச்சிறந்த கொள்கைகளோடும்‌ அனுஷ்டான த்தோடும்‌ 

ஒத்துநோக்குதற்கு உரியன தற்காலத்து ஸோவியத்‌ உலகத்‌ 
தின்‌ கொள்கையும்‌,லட்சியமும்‌. ஒரு முக்கியமான வேறுபாடு 
நாம்‌ ஊன்‌ றிக்கவனித்தற்குரியது. நம்மவர்களதுகொள்கைப்‌ 
படி, ஏழைகள்‌, கழ்‌ வகுப்பினர்‌ என்று கருதப்படுபவர்கள்‌; 
துன்பத்தில்‌ உழன்று கொண்டிருப்பவர்கள்‌, முதலியவர்கள்‌ 
தம்முடைய கருணைக்கு இலசுகானவர்கள்‌ என்று நாம்‌ கருது 
கிறோம்‌. இதனால்‌, உயர்வு தாழ்வு என்பன இக்கொள்கையி 
னின்றும்‌ நீக்கப்படவில்லை. கருண செய்பவர்கள்‌ மேல்‌ 
நிலையிலுள்ளவர்கள்‌ ; கருணையைப்‌ பெறுபவர்கள்‌, கீழ்நிலையி 
லுள்ளவர்கள்‌ ; இவ்‌ வேறுபாடு நம்மவர்களால்‌ இதுவரை 
ஒழிக்கப்படவில்லை. சிலர்‌ “எங்களைக்‌ கருணை காட்டு 
பவர்கள்‌ என்று கருதுதல்‌ கூடாது. ஏழைகள்‌ முதலான 
வர்களின்‌ வேலைக்காரர்கள்‌ என்றே அல்லது அவர்களது 
பொது வேலைக்காரர்கள்‌ என்றோதான்‌ கூறவேண்டும்‌” 
என்று சொல்லலாம்‌. இங்கேயும்‌ உயர்வு, தாழ்வு என்ற 
கொள்கை இருப்பதைக்‌ காணலாம்‌. உயர்வு, தாழ்வு என்ற 
கொள்கையே ஒழியவேண்டும்‌ என்பதுதான்‌ சோவியத்‌ 
உலதினரின்‌ கொள்கை. அனைவரும்‌ சமம்‌ என்றால்‌, அனை 
வருக்கும்‌ ஒத்த உரிமை உண்டு; இன்பம்‌ அடைவதற்கும்‌ 
நல்வாழ்வு பெறுதற்கும்‌ சந்தர்ப்பங்கள்‌ ஒத்தனவாய்‌ 
அமைதல்‌ வேண்டும்‌; ஒரு வகையிலும்‌ ஏற்றதாழ்வு கூடாது. 
இவைகளே ஸோவியத்‌ கொள்கைகள்‌. உடைமை என்பது 
இருக்கும்வரை ' ஏற்றத்தாழ்வு இருப்பது உறுதி. ஆகவே, 
எவனுக்கும்‌ தனிப்பட உடைமை என்பது இருத்தல்‌ 
கூடாது. இக்கொள்கையும்‌ நம்மவர்க்குப்‌ புதிதல்ல. வள்‌ 
சவர்‌ *யான்‌. எனது என்பவை ஒழியவேண்டும்‌” என்று 
கூறுகின்றார்‌. 

யான்‌ எனது என்னும்‌ செருக்கறுப்பான்‌ வானோர்க்கு 

உயர்ந்த உலகம்‌ புகும்‌ (குறள்‌ 346) 
என்பது திருக்குறள்‌. இங்கே செருக்கு” என்பது 
உடைமை பற்றி யெழுந்த ஏற்றத்தினால்‌ உண்டாவது. 
“வானோர்க்கு உயர்ந்த உலகம்‌ புகும்‌” என்றது அளவுபடாது 
இன்ப நிலையை அடைவான்‌ என்று பொருள்படும்‌. ஒரு 

வேறுபாடு நோக்கத்தக்கது. வள்ளுவர்‌ கூறியது உண்‌ 
மைத்‌ துறவிகளுக்கேயாம்‌; பொது மக்களுக்கு அன்று. 

ஆகவே, இந்த ஸோவியத்‌ முடிபும்‌ நம்முடைய சமயங்‌ 
களின்‌ லட்சியமும்‌ ஒன்றா யிருப்பதைக்‌ காணலாம்‌. நமது 
சமயத்தின்‌ சார்பாக உழைத்து வரும்‌ துறவிகள்‌ முதலிய 
அனைவரும்‌ சமுதாயத்தின்‌ நன்மையை நாடி உழைத்து 
வருபவர்களும்‌ கடைப்பிடிக்க வேண்டும்‌ முக்கியமான ஒழுகி 
கத்தையே ஸோவியத்‌ கொள்கை உணர்த்துகின்றது. அது 
யாது என்றால்‌, அனைவர்க்கும்‌ ஒத்த உரிமை உண்டு; அவ்‌ 
வுரிமையை அவர்கள்‌ அடைவதற்கு நாம்‌ முயலுதல்‌ வேண்‌ 
டும்‌; இம்முயற்சியில்‌ உடைமை முதலிய பநிறுக்கள்‌ 
ஒழிதல்‌ வேண்டும்‌; என்பதுவே யாகும்‌. இக வாழ்விலே 
இவ்வாறு ஒழுகுதலே சமயங்களின்‌ சிறந்த லட்‌ சியமாகும்‌. 
இந்த லட்சியம்‌ கைகூடுமாயின்‌ இம்மண்ணுலகு விண்ணுல 
இனும்‌ சிறந்து மேம்படுதற்கு ஐயம்‌ உண்டா பண்பாட்டின்‌ 
சிகரமாக அன்றோ இது விளங்குவது? 


ப ட ஸு 


க 
த ச குசி கக (4) க்வி ப்‌ து 
இலக்கியம்‌ - 4 4A த 


தர 


ஸ்‌ 


இலக்கிய உதயம்‌ (இரண்டு பகுதிகள்‌, - ர தா 
பேராசிரியர்‌ எஸ்‌. தவாப்‌ எ * 50 
இலக்கிய மணிமாலை த 3 50 
கம்பன்‌ காவியம்‌ ச்‌ ச 00 
இலக்கிய விளக்கம்‌ ல்க 2 00 
திராவிட மொழிகளில்‌ ஆராய்ச்சி 1 00 
வரலாற்று இலக்கியம்‌ -- சாலினி இ்ந்களையஸ்‌ 10 00 
சிறுகதைச்‌ செல்வம்‌ சாலை இளந்திரையன்‌ 3 75 
புதிய தமிழ்க்‌ கவிதை த 3 00 
புதுக்‌ தமிழ்‌ முன்னோடிகள்‌ >; 3 00 
புதுத்‌ தமிழ்‌ முதல்வர்கள்‌ 2 3 50 
தமிழ்‌ நாவல்கள்‌ அ நுரவல்‌ விழாக்‌ கருத்துரைகள்‌ 3 00 
கம்பர்‌ கவியும்‌ கருத்தும்‌ _ பி.ஜி. கருத்திருமன்‌ 12 50 
இரு ஈங்கோய்மலை எழுபது கண்ணப்ப முதலியார்‌ 3 09 
பண்டையக்‌ கேரளம்‌ பேராசிரியர்‌ குஞ்ஞன்‌ பிள்ளை 4 ௧5௪ 
தென்றல்‌ தந்த கவிதை 
அழுதா. மு. பாஸ்கரத்‌ தொண்டைமான்‌ 2 80 
சிலப்பதிகாரச்‌ சிந்தனை _— Dr. ப. அருணாசலம்‌ 7 30 
பக்தி இலக்கியம்‌ த்ர 8 00 
நாவல்‌ இலக்கியம்‌ _எழில்முதல்வன்‌ ச 00 
இருபதாம்‌ நூற்றாண்டுத்‌ தமிழ்‌ இலக்கியம்‌ ,, 7 00 
அகிலனின்‌ கலையும்‌ கருத்தும்‌ த்‌ 6 50 
தமிழ்ச்‌ சிறுகதை முன்னோடிகள்‌ 
Dr. இரா. தண்டாயுதம்‌ 5 50 
தற்காலத்‌ தமிழ்‌ இலக்கியம்‌ ஏ 4 50 
தெய்வக்‌ கற்பினள்‌ கைகேயி தி. மாணிக்கவாசகம்‌ 1 50 
கைவல்ய நவநீதம்‌ Dr. துரை அரங்கனார்‌ 1 00 
இலக்கணம்‌ 
சொல்லின்‌ செல்வம்‌ நா. பார்த்தசாரதி 5 00 
லீலா திலகம்‌ ம. இளையபெருமாள்‌ 8 00 

கட்டுரைகள்‌ 





தமிழனே தலைமகன்‌ சாலை இளந்திரையன்‌ 3 90 
தமிழ்‌ தந்த பெண்கள்‌ இ 3 50 
சமுதாய நோக்கு ட்‌ 9 00 
கூட்டின்‌ அமைதி குலைகிறது க்‌ 3 59 
தமிழ்‌ மாநாடு (இலங்கை) 1 50 
வள்ளுவன்‌ முதல்‌ பாரதிதாசன்‌ வரை இல்லறாதன்‌ 2 75 
தமிழர்‌ வளர்த்த ஆடல்கலை --கார்த்திகா கணேசர்‌ 2 00 
சமுதாய நலம்‌ கொடுமுடி ராஜகோபாலன்‌ 1 75 
பேச்சுக்கலை அ அன்புப்பழம்‌ நீ 1 25 
நமது பண்பாடு ௧. சி. கமலையா 5 00 
தமிழ்கூறு நல்லுலகம்‌ முருகு சுப்பிரமணியம்‌ 3 00 

வரலாறு 
நம்‌ நாட்டுக்‌ கப்பற்கலை ௮. இராகவன்‌ 9 00 
யமுனையின்‌ கதை -சுரஸ்வதி ராம்நாத்‌ 4 00 
காவேரியின்‌ கதை ல்‌ 4 00 
இணையிலாச்‌ சேரன்‌--வித்வான்‌ கன்னியப்ப நாயக்கர்‌ 1 50 
இந்திய வீரப்‌ பெண்மணிகள்‌ க 1 50 
பேனா மன்னர்‌ சொக்கலிங்கம்‌ டி. ஜீ. ஏகாம்பரம்‌ 1 50 
நமது பழங்குடிகள்‌ ப ஸ்ரீனிவாசன்‌ 0 50 

குறள்‌ தெறியில்‌ அறிஞர்‌ அண்ணா 
அமா. சண்முக சுப்பிரமணியம்‌ 7 85 
Indian Hill Stations 2 50 

விஞ்ஞானம்‌ 
அணுக்கரு பெளதிகம்‌ 
--பேறிமமி ஒப்பு இற மீயார்‌ 7 00 
அறிவியல்‌ வீருந்து 2 3 50 
வானவெளி வெற்றி பி. சவரிமுத்து 1 40 
வாழ்வளிக்கும்‌ சூரியன்‌ ம. ௮. தங்கராஜ்‌ 7 65 
எல்லாம்‌ பிளாஸ்டிக்‌ கே. எஸ்‌. மகாதேவன்‌ 1 00 
தமிழ்ப்‌ புத்தகாலயம்‌. 2... £ சென்னை- 5 
39௮ க 

